





# भूमिका ।



अथ प्रायः खलु बहुषु निबन्धेषु 'लोकप्रसिद्धयुक्तिन्यायः' इत्याभियुक्तोक्तिरूपा न्याया लौकिकाशस्त्रीयाश्च संस्कृतसरस्वतीमया दृश्यन्ते । तत्तन्त्यायस्वरूपाणां विषयाणां च तत्तद्विबन्धेषु कात्स्न्याभावात्तदन्वेषयमाणैरप्यनधिगम्यमानैर्मुहुर्मुहुर्दुःखमनुभूयते । अतस्तेषां स्वरूपप्रभृतिप्रदर्शनार्थं निरुक्तयुदाहृतिवाक्योपक्रमप्रभृतिभ्य एकत्र संग्रहः प्रेक्षावतां मनीषिणामानन्दाय भवेदिति बहुकालतोऽस्मदाशेषाऽस्ति स्म । अयेदानीं मुलताननगरनिवासिसेतुपालोपनामकपण्डितठाकुरदत्तशर्माभिवाः-विद्वांसो मध्यमालोकनिवासिनो निजज्येष्ठात्मजस्य भुवनेशदत्तशर्माभिधस्य चिरमिहेलातले स्मृतिस्स्यादिति च मनस्याधाय 'भुवनेशलौकिकन्यायसाहस्री'-नामकमिमं ग्रन्थं निर्माय मुद्रयितुं महामार्पितवन्तः । स च मया स्वकीये 'श्रीवेङ्कटेश्वर' मुद्रणालये शोभनाक्षरैस्सवच्छमच्छणपुष्टपत्रेषु सम्मुद्रणप्रकाश्यते । तदेतद्गणवलोचनादिभिर्मानुगृह्यन्तु मनीषिण इति भृशमभ्यर्थयन्ते ।

श्रीकृष्णदासात्मज-क्षेमराजः,

'श्रीवेङ्कटेश्वर' स्टीम्-मुद्रणालयाध्यक्षो मुम्बयी-स्थः

## भुवनेशदत्तवृत्तान्तः ।

श्रीमदखिलललामभूरिभरभर्तुर्भारतस्य नानानादनदन्नदीनदपञ्चक-  
पञ्चाम्युनामावच्छिन्नजनपदान्तर्गतेऽसहस्रव्यश्रीवाच्यभक्तभीमञ्जकमगवदा-  
त्तनृसिंहावतारे गाढगुणगणप्रगुणगणकगायकाद्यग्रगणनीये धर्म-  
धैर्य्यधनधान्यधामत्राणीभूते मूलत्राणनामनगरे किलासीच्छास्त्रशासितशमा-  
दिशीभितज्योतिर्विद्याविवरणवरीयान्विप्रवरवत्सवंशाऽवतंसो विद्याध्ययना-  
ध्यापनधारितधीरध्यवधारितधर्मकृताधर्मसमूलविध्वंसो वेदविहितपट्कर्मचे-  
क्रियतासादितकीर्त्तधवलीकृतकाष्ठाभागभ्रामितक्षीरधीविमोहितहंसः सारस्व-  
तसेतुपालोपाह्वकुलकमलदिवाकरः श्रीमदाज्ञानन्दाभिधो ब्राह्मणाग्रगण्यः ।  
तस्मात्सद्भावविभवभावितात्मेष्टदेवप्रभावेण पद्दशास्त्रनिष्णातो दिवाकरः को-  
मलकान्तकमलकुलानाम्, निशाकरः सान्त्वसत्स्वभावसौम्यसुसञ्चकोराणा-  
म्, आकरोऽग्रेगणितव्यगुणरत्नानाम्, रत्नाकरो विविधधरोऽलिमधवलधैर्य्य-  
धर्मधनानाम्, अन्तर्वाण्यमेसरः श्रीमान् टाकुरदत्ताख्योऽजनि । अनेन  
प्राजंप्राजं काशीन्द्रप्रस्यवृन्दावनेषु विद्यापाठि । अयं निजदेशदशदिशु रा-  
राज्यमानराजद्वारेषु सुखधर्मसंसत्सु सम्मानं लेभे । अनेन विद्यारुञ्जुना  
विद्ययप्युणं कर्मठेन ब्रह्मसत्रादिकर्मणा देवर्णाञ्च निवर्त्याऽर्वाशष्टतीयापिनृण-  
गोचनकान्तिकेन हरिवंशश्रयणाशुपायकदम्य आरन्धः । अयं प्रजत्यनेदति  
।स्य श्रीविश्वम्भरदेवदयया चतुस्त्रिंशदुत्तरोर्निर्वंशतिशततमे ( १९३४ )  
श्रीविक्रमादित्याब्दे कुलभूषणमात्मज आविरमूत् । यो नाम्ना भुवनेशदत्तो  
।पोऽनात्मजत्वान्यकारितोदयसितानाम्, रत्नं किलासद्वैमुककान्तककाञ्चन-  
कुलानां भवति स्म । अयं सितपाशिवप्रतिपत्मासः क्षपाकर इव पितृवे-  
।मानि वरीभूष्यमानोऽनारापतिरापे चन्द्रोऽल्पीयसि काले सिद्धकन्य

क्षिप्रचालितेऽध्ययनागारेऽधीत्य परीक्षोत्तीर्णा । एतस्मिन्काल इष्टदेव-  
 च्चवंशावतसेन श्रीरामनगरवास्तव्येन कन्यादित्सुना सुभसिद्धेनैकेन ।  
 वाग्दानमकारि । अथ गणितगणकगणगुणिते सुसुहृते सुलप्रे पीतरक्त-  
 कवणवैखैवावयद्भृशिरिशिञ्जताभृषणमाणवकवयस्यप्रवेयोर्भिवावयविप-  
 तान्तर्वाणिभिर्वरानुयायिभिः प्रमोदेनोत्साहेन समारोहेण पथसहस्ररूप्य-  
 येन पितोद्वाहं चकार । तस्य गच्छति समये मात्रद्भूषणं पितृयशोव-  
 पत्यद्भूशोशुभो नेन्द्रनामाऽऽत्मजः प्रादुर्बभूव । अयं पितामहप्र-  
 नानाकिलकिलकलोलस्वनैर्वालभावसुलभैः क्रीडनैः समतोपयत् ।  
 गुणलुब्धो भुवनेशोपि इन्द्रेन्सारव्यपरीक्षामारब्धवान् । परञ्चात्र देवद-  
 रीक्षायामनुत्तीर्णता जाता । तदापि लवपुरे त्रिंशद्रूप्यकमासिकं जग्राह ।  
 प्रायो रूप्यकाणि जनकोपचर्यायां भेषयांचकार । तत्रत्यनिवासेन हि  
 भाषायां मुलेखको भूत्वा सत्यश्रीसनातनधर्मलेखानलिखत् । इंग्लिशम-  
 यामपीदृक्षालेखाल्लेख, यानवलोक्याऽद्भ्रतज्ज्ञा अपि विसिष्मियि-  
 ततः कियत्कालोत्तरमनेन पितुः सेवाऽसौलभ्यात्पितुराज्ञावशाच्च तस्मान्नि-  
 मूलत्राण एव स्थितिरकारि । अयं देशोन्नतिचेक्रियः श्रीसनातनधर्मोपदे-  
 ज्योतिदशास्त्रशास्त्रपरिश्रमश्रमेतं पितरमवलोक्य तदसाधारणश्रम-  
 चिकीर्षुज्योतिदशास्त्रमारभ्याल्पीयोऽनेहसाग्धिगतराद्धान्तोऽपरसिद्धान्ते  
 चवित्तकारिसिद्धान्तसायितप्रक्रियः ( भूत्वा ) इन्द्रेन्सारव्यपरीक्षायामल्प-  
 तर्गावर्णगीरापि सरित्सागरादिग्रन्थेषु सुवदावदो धभूव । अनेन सत्व-  
 प्रियंवदेन सदाचारिणा सत्सङ्गतिपरेणामभ्याभोजकेन प्रिकालसन्ध्या  
 शिवाचने शिवादिस्तोत्रादिषु च दृढा भक्तिरकारि । स्तोत्रपाठानेहसि घन-  
 म्भीरगर्जनामिव दश दिशो गुञ्जयति स्मेति किमधिकेन । अथवा-निल-  
 धैर्यादिगुणानाम्, दीपोऽर्घ्यादिदोषपतङ्गानाम्, प्रेमा प्रियतमानाम्  
 चक्षुः पित्रोः, आश्रयो भ्रातुः, चन्द्रश्चकोरवान्यवानाम्, शृङ्गारो योपिता-  
 कमलं दर्शकपद्पदानाम्, सेनापतिर्नानानाम्, मन्दनः कुलस्य, चन्द्र-  
 मुहदयानाम्, ईशो भुवनानामासीत् । येनास्वारम्भः कारितः स प्रियदर्श-  
 पुत्रम्भं कर्मशूरं तेन कर्मणा श्रानं पितरममन्तोप्य कुनम्नस्मा आश्राम-

मप्यकृत्वा तस्मै वियुक्तां दर्शयन्, तस्य दशमगणपत्, तस्मिन्वद्-  
 श्रद्धोऽप्यश्रद्धां प्रकटयन्, किम्भूतः किं कृतवानिति वक्तुं न क्षमा वपम्, येन  
 देशस्य धर्मस्य कुलस्य चोन्नतिरासीत्, स काश्चित्, इति लेखितुं लेखनी  
 न क्षमा, करो वेपते, लेखन्यवसंसते, गात्राणि शिथिलन्ति, हृदयं ज्व-  
 लति, कण्ठः कफेन रुध्यते, अभ्रूणि पतन्ति, मनसश्चक्षुषश्चांघकारो दृश्यते,  
 हा ! अद्य कः परिचितो गदितुं क्षमः, यद्भूतले नास्ति भुवनेशः, केनाहूतः कुत्र  
 गतः, हा दुर्देव ! कस्मात्पृच्छामः ? शतधा भवति हृदयम्, भित्तयोपि रुदन्ति,  
 किं पुनः परिवारः, किं पितरौ, हा हा हा !!! यस्य पितुरमृतफलं नेत्रानन्दो  
 हृदयनन्दनः पुत्रः, यस्य भ्रातुः शासकः रक्षकः अग्रजः, यस्यांविंशतिवर्षा-  
 याः सगर्भाया धर्मपत्न्याः प्रियः स्वामी, यस्य 'पितःपितः' चाकथ्यमान-  
 स्य वर्षचतुष्टयस्य पुत्रस्य लालनस्यानकस्तत्रभवान् पिता; गतः, तेषां दशां  
 को गदितुं समर्थः । ईदृशे क्षते जातेऽपि ईदृशे वज्रमहारेऽपि दुर्देवं न विश्रा-  
 न्तम् । तद्दुर्विपाकि पुनः क्षतेऽङ्गारं लवणधारं वज्रमहारं च युगपत्पातया  
 मास, यत् 'पितःपितः' चाकथ्यमानो नरेन्द्रोपि पितुः सन्निधौ शिवलोके  
 गतः ! कष्टम् ! अवशिष्टधारोऽपि पितामहस्य मात्रादीनां च विहाय तान्दिवि  
 विलीनः । अकाले पद्मविंशतिवर्षायुषि भुवनेशस्वर्गारोहणं, चतुर्वर्षायुषि नरे-  
 न्द्रानुगमनं कस्य परिचितस्य सहृदयस्य गुणज्ञस्य शोकाय न भवति । य-  
 स्योद्योगेन यस्वार्थमयं ग्रन्थ आरब्धः स भूतले नास्ति किं कुर्मः परिश्रम-  
 थ वा सदाशिवलोके तस्यात्मसंतोषार्थमारभामहे । तस्योद्योगसाफल्येहया  
 'भुवनेशन्यायसाहस्री' नाम्ना तस्य स्मरणं प्रकाशयते ग्रन्थः । अस्यावलोक-  
 कनजन्यलाभोप्यलमपरलोकस्थभुनेशस्य साहाय्यं क्रियादिति विज्ञापयति  
 श्रीमद्गुह्यकुण्डलचरणशरणतासादितयथामत्यक्षरबोधो विद्यया जन्मना च  
 तद्वश्यस्तेजोभानुदशास्त्रीति शम् ॥





मथ भुवनेशलौकिकन्यायसाहस्रीन्यायानुक्रमणिका ।



प्याङ्काः	पृष्ठाङ्काः	न्यायाङ्काः	पृष्ठाङ्काः
अ.		६२९ अतरिमन्स०	२१९
अकामस्य क्रिया०	१८६	६१५ अतिदेश०	२१५
अके वेन्मधु०	११	४८६ अतीतमहिषी	१५७
अकृतक्यूहाः पाणिनीयाः	१२३	२३१ अत्यन्तबलवन्तः	९४
अकलूपाऽभावकस्य	३३	५०८ अथ सुत्रिद्विवा	१८३
अगतिःकगति०	२३५	२९३ अदग्धदहन	११४
अंगगुणनिषेधे	३९०	५९१ अदोषतैव	२०७
अंगारन्यायः	२२५	५१३ अधिकं तु प्रविष्टे	१८४
अंगुलीर्दापितया	२९३	४७ अध्यारोपाऽप०	२५
अंगुल्यमे करिणां	२९३	७१२ अनन्यलभ्यः श०	२४३
अग्निशिखान्या०	२४१	७११ अनन्यलभ्यः	२४२
अग्न्यानयन	७४	७३ अनधीतेमहा०	३८
अचिन्त्याः खलु ये	२५४	६३१ अनधयवेशास्त्रा०	२२०
अचलं गुणवृत्तं	३०२	६१२ अनवस्थान्या०	२१३
अचेतनेऽपि	२८५	८६४ अनारभ्या०	२९०
अजगरवृत्ति	३११	९६२ अनार्यसंगमा०	३११
अजहत्स्वार्था वृत्ति	१४८	९९७ अनुकरणंदि०	३१९
जाकृपाणीय	३१	६४९ अनुक्तमप्यु०	२२७
अजागलस्तन	२०४	८२९ अनुपदिष्टं स०	२८२
अञ्जल०	३०७	५५३ अनुवृत्तिन्या०	१९५
अज्ञातपुत्र	७१	१९० अन्तरेणापि नि०	८०
अणुरपि विशेषो	१०२	६५९ अन्तर्दापिका०	२२९
अण्डकुण्डी०	८९	१६६ अन्ते या मतिः	७१
अतर्ष्याकुट्टनी०	३०९	२५२ अन्ते रण्ढाबिवा०	१०३

न्यायाङ्काः	पृष्ठाङ्काः	न्यायाङ्काः	पृष्ठाङ्काः
६५५ अंधकवर्त्तकीय०	२२८	७३१ अभीष्टकीवियो०	२४८
४९३ अन्धकूरवतन	१७८	८३२ अभेदका गुणा	२८२
७६ अन्धगजन्या०	३९	८२८ अभ्यन्तराश्व	२८२
७७ अन्धगोलांगू०	४०	४४५ अभ्यन्तरे द्वि समु०	१५१
८६ अन्धचटक०	४३	९१९ अदस्कान्तन्यायः	३०३
३०२ अन्धदर्पण०	११५	४६२ अयाचितमण्डनन्या०	१६४
१७९ अन्धपङ्क्तु०	७६	३०६ अरण्यरोदनन्या०	११५
२४ अन्धपरम्प०	१८	९५९ अरण्यचन्द्रिकान्या०	३११
३४१ अन्धस्यैवान्ध०	१२२	८३७ अर्थवशाद्विमक्ति०	२८४
९१२ अन्धाऽनन्ध	३०१	५८४ अर्थस्योक्तत्वेन	२०५
८८० अन्धगोहस्थि०	२९३	७१९ अर्थसमर्थो	२४४
२७० अन्धद्रुकम्	१०९	७७३ अर्थकुक्कुटीन्या०	२५९
४२७ अन्यार्थम्प्रकृतम्	१४४	२५५ अर्थजरतीन्या०	१०४
४८८ अन्याविकन्या०	१७५	५४१ अर्थलौकिकन्या०	१९१
६०५ अन्येनचान्यस्य	२११	२५६ अर्थवेशन्या०	१०४
६१० अन्योन्याश्रय०	२१३	८७६ अर्थवैशसन्या०	२९३
४१९ अन्वयव्यातिरेक	१४१	७७६ अलमुन्मत्तवचसि	२६०
१३२ अपन्थानन्तु	५९	१८९ अल्पस्यद्वैतोर्थ०	८०
३३२ अपराहृच्छाया	१२०	२३५ अवयवप्रसिद्धेः	९७
४९४ अपवादन्या०	१७८	६२० अवयवार्थवत्त्वा०	२१७
२८७ अपसारितामि०	११३	२२१ अवयवा अर्थवन्तो	२१७
७०८ अप्राप्तेशास्त्रम्	२४१	६२२ अवयवे कृतं	२१८
५८६ अपाधेनोपपत्ती	२०६	४४८ अवयवे शास्त्रार्थ०	१५३
६३६ अल्पिफेनादि०	२२२	६१ अवयवाऽपेक्षिता	३३
२०० अन्मक्षन्यायः	८३	३५५ अशक्तास्तत्पदं	१२५
८२६ अभक्ष्यप्रतिषेधेन	२८१	६५८ अशक्तोर्द्धं गृहा०	२२९
८७५ अन्नाण्डलाभ	२९२	७३४ अशीलं कस्य	२४८
९६९ अभिमूर्तिभया०	३१२	१९६ अशोकवनिष्ठा०	८१
७० अभिव्यक्तपदार्था	३६	१११ अदमलोष्ठन्या०	५०



( ४ )

## न्यायानुक्रमणिका ।

न्यायाष्टाः	पृष्ठाङ्काः	न्यायाष्टाः	पृष्ठाङ्काः
१०५ उग्रलगुडन्या०	४९	औ.	
ऊ.		४९२ औपाधिकाऽऽकाश०	१७७
७६७ ऊर्णनाभिन्या०	२५८	क.	
६३२ ऊर्ध्व प्राणा ह्यु०	२२१	९४८ कः प्राज्ञो वाञ्छति०	१०९
२९५ ऊपरघृष्टिन्यायः	११५	३१४ कटारन्यायः	११६
५६३ ऊपरवापितर्षाज०	१९९	२५९ कण्ठकन्या०	१०६
१२० ऊहाऽपोहन्यायः	३०३	५ कण्ठचामीकर०	११
ऊ.		२२९ कदम्बकुल०	९३
२५३ अजुमार्गेण सिद्धय०	१०४	७३८ कदर्याणां करेप्रा०	२४९
९२७ अतुमतीकन्यकान्या०	१८७	३१८ कदलीफलन्या०	११७
ए.		४१६ कनककुंडलन्या०	१४०
२५८ एकत्रनिर्णीतः	१०५	५३६ कपिशलाधिक०	१९०
३५० एकदेशविकृतम०	१२४	४९५ कफोणिगुडन्या०	१७८
१३० एकवाक्यरवापन्ना०	५९	२०७ करकंकणन्या०	८६
८२४ एकघृतगतफल०	२८१	२८१ करस्थविल्य०	११३
८४ एकं सन्धितसतो०	४३	६५३ करिषटान्या०	२२६
११ एकसंचन्धिल०	१३	२०६ करिघृंहित०	८६
४२९ एव स्याप्यनेकश०	१४५	३५६ कर्णकौन्तेय०	१२५
१४८ एकाकिनी प्रतिज्ञा	६४	७३२ कर्तव्यं हि सतां०	२४८
५२९ एका क्रिया द्वयर्धदरी	१८८	८०० कर्मणि व्यज्यते	२७५
९२ एकामसिद्धिं परि०	४५	१७४ कष्टं कर्मेति	७४
५७९ एकोपि हन्ति गुण०	२०३	का.	
५८० एको हि दोषो	२०३	५५७ काकिनीन्या०	१९६
७०५ एरण्वीजन्या०	२४१	५५५ काकतालीयन्या०	३०
ऐ.		१२४ काकदधुपघा०	५५
९४३ ऐकमत्ये द्वयोरेव०	३०८	३०४ काकदन्तप०	११५
ओ.		६५१ काकपिकन्या०	२२७
११५ ओतप्रोदन्या०	३०२	४९६ काकमांसं शुनो०	१७८
		२४८ वाद्याभिगोलक०	१०१

न्यायाङ्कः	पृष्ठाङ्काः	न्यायाङ्काः	पृष्ठाङ्काः
६५० काचमणिन्यायः	२२७	७१७ कुलकन्यायः	२४४
८३४ खान्तारन्यायः	२८३	७०३ कुशालचक्र०	२४०
४७४ खान्तारोत्तरणाय	१७२	५९७ कुशालचक्रकीट०	२०२
८३६ कामचारऋषवति०	२८३	४६५ कुशकाशालम्बन	१६७
७१३ कामाकुलकामिनी०	२४३	९८५ कुसुमस्तवक०	३१७
४० कारणगुणप्रक्रम०	२२	९२२ कुसूलधान्य०	३०४
२७६ कारणनाशे कार्य०	१११		
५४ कारयितुः कर्तृत्व०	३०	फू.	
७०१ कार्यकारणभाव०	२३९	१५० कूपखानक०	६५
२७८ कार्यनाशे कारण०	१११	७४ कूपमण्डूक०	३८
६०६ कार्यविपरिणामा०	२११	६६४ कूपयन्त्रघटिका०	२३०
५४३ कार्य सर्व कारणमात्र०	१९२	१७७ कूर्माङ्गन्या०	७५
५५८ कार्यात्कारणजन्मेति०	१९७		
३८ कार्येण कारणसम्ब०	२१	कृ.	
३३८ कांस्यभोजनन्या०	१२१	७०२ कृतप्रणाशाऽकृता	२३९
		५४० कृतात्ययेनुशय	१९१
कि.		३१० कृते कार्ये किं मु०	११६
७७८ किमज्ञानस्य दुष्कर०	२६०	६५ कृत्रिमाकृत्रिमयोः	३४
		२२७ कृदभिहितो भावो	९३
की.		कै	
११० कीटभृगन्या०	५०	९१४ कर्दारिकन्यायः	३०२
५५० कीटोद्धारन्या०	१९४	१०८ कैमुतिकन्या०	४९
९१० कौलप्रतिकौलं०	३०१		
		को.	
फू.		८१४ कोटिशो हृदयमानो०	२७९
७३५ कृकर्म सर्वस्य फ०	२४८	११५ कोशपानन्या०	५१
३३३ कुक्षुःश्वनि०	१२०	४१० क्रमविपर्यासन्या०	१३८
८९४ कुंजरस्नान०	२९६	५३९ क्रियाभेदात्फल०	१९१
८४३ कुंडशरोपारितं०	२८६	९०० क्रियासिद्धिरसत्त्वे	२९८
९०५ कुञ्जोपि चित्रं	२९९	५१ क्रिया हि विकल्प्यते	२८
८१६ कुमारीकंकणन्या०	२८०	९९३ क्षते प्रहारा निष०	३१८

न्यायः	पृष्ठाङ्काः	न्यायः	पृष्ठाङ्काः
५३३ शीतलवृत्तिः	१३२	८५८ शुभे राश्यात्पुनः	२८७
६६५ शीतं विद्युत्तुल्यं	२३०	७५६ शुभो राश्यात्पुनः	२५२
८८७ शीतवृत्तिः	७९५	९३३ शुभो राश्यात्पुनः	२२१
४८० शीतोद्भवः	१७५	७३९ शुभे राश्यात्पुनः	२१०
४११ शुभोद्भवः	१३८	गृ.	
ग.		५२३ शुभः शिवः	१८६
५६१ शुभः शिवः	१९८	४२५ शुभः शिवः	१५५
८८८ शीतवृत्तिः	२९५	गौ.	
१८३ शीतं शिवः	७८	९५२ शीतवृत्तिः	२२७
३८१ शीतवृत्तिः	१३२	९७७ शीतवृत्तिः	३१५
ग.		२०५ शीतवृत्तिः	८५
६६६ शीतवृत्तिः	२३१	४०३ शीतवृत्तिः	१३७
७१५ शीतवृत्तिः	२३३	८९० शीतवृत्तिः	२९५
२०८ शीतवृत्तिः	८७	३९८ शीतवृत्तिः	१३६
२१९ शीतवृत्तिः	१०५	५१४ शीतवृत्तिः	१८४
२३ शीतवृत्तिः	१८	गौ.	
१ शीतवृत्तिः	२	६९ शीतवृत्तिः	३६
४२१ शीतवृत्तिः	१४२	घ.	
४४३ शीतवृत्तिः	१५०	८४४ शीतवृत्तिः	२८६
३०५ शीतवृत्तिः	११५	३६२ शीतवृत्तिः	१२७
३८४ शीतवृत्तिः	१३३	८८५ शीतवृत्तिः	२९५
गि.		८८४ शीतवृत्तिः	२९४
९३१ शीतवृत्तिः	३०६	४१४ शीतवृत्तिः	१३९
गु.		४१५ शीतवृत्तिः	१३९
१५९ शुभः शिवः	६८	७२६ शीतवृत्तिः	२४६
६३० शुभः शिवः	२२०	१५२ शीतवृत्तिः	६७
८६९ शुभः शिवः	२९१	घु.	
४७२ शुभः शिवः	१७१	३८२ शुभः शिवः	४२
८४२ शुभः शिवः	२८६		

च.

७६१ चक्रतामिण्या०	२५६
२७५ चक्रध्रमण०	१११
५५६ चक्रशाकीचक्राशु०	१९६
६११ चक्रकन्या०	२१३
४५३ चक्षुर्दीपन्या०	१५५
५७६ चण्डालधुनैक०	२०२
८७२ चतुर्भुवन्या०	२९१
७८ चतुर्वेदविन्ध्या०	४१
९८९ चन्दनगुण०	३१७
६८९ चन्द्रचन्द्रिका०	२३६
२१० चन्द्रज्योत्स्ना०	८७
२८६ चम्पकरुपटन्या०	११३
८९ चर्मतन्तौ महिर्षी	४५

चा.

४२० चातकजीमूत०	१४२
३२७ चालतीन्यायः	११९

चि.

२८५ चित्रपटन्या०	११३
२८९ चित्रांगन्या०	११४
२९१ चित्रातलन्या०	११४
२९० चित्रामृतन्या०	११४
३८८ चिन्तामणि परित्यग्य	१३४

चौ.

१२३ चौरापराधान्माण्ड०	५५
८२० चौरापहार्यन्या०	२८०
६६२ चौरान्वेषणे चौरघव	२३०

छ.

६७० छत्रिन्यायः	२३२
६२३ छन्दोवत्कवयः	२१८

छि.

६४७ छिद्रेष्वनर्थान्निहृ०	२२६
---------------------------	-----

ज.

६१८ जतुकीघन्या०	२१६
५३५ जन्मान्तरसहस्रैषु	१९०
२६० जलकतकरेणु०	१०६
९२५ जलचन्द्रन्या०	३०५
६३८ जलतरंगन्या०	२२३
२९७ जलताडनन्या०	११५
७४३ जलेतरंगशुद्धि०	२५०
८ जलतुम्बिका०	१२
८ जलतैल	१२

३७१ जलौष्णन्या०	१३०
४३५ जहत्स्वार्थान्शुक्ति०	१४७
४३७ जहद्जहत्स्वा०	१४८

जा.

४२४ जामात्रर्थ प्रस्तुत०	१४४
--------------------------	-----

जि.

८४० जित्वरीषदुपा०	२८५
-------------------	-----

जी.

९०२ जीविषोपि न जीवि०	२९९
----------------------	-----

ज्ञा.

३७८ ज्ञानमज्ञानस्थैष्व०	१३२
७९० ज्ञानान्नेर्नैक्य०	२७२



( ८ )

## न्यायानुक्रमणिका ।

न्यायाङ्काः	पृष्ठङ्काः	न्यायाङ्काः	पृष्ठङ्काः
१६८ ज्वलितं न हिरण्यं	३१२	ता.	
दि.		४८५ तादर्थ्यात्ताच्छन्द०	१७५
३९० टिट्टिमन्या०	१३४	४८४ तास्त्वयात्ताच्छन्द०	१७५
त.		३१३ तालसर्पन्या०	११६
२२२ तककौण्डिन्य०	९०	ति.	
११६ तण्डुलभक्षण०	५१	१२६ तिलतण्डुल०	९७
८५३ तत्प्रख्यन्या०	२८८	तु.	
४८६ तत्सामीप्यात्ताच्छ०	१७५	६३४ तुलायष्टिन्या०	२२१
४८७ तत्साहचर्यात्ताच्छ०	१७५	२४३ तुल्येन्नमतन्या०	१००
४१८ तत्स्थानापन्नस्त०	१७५	८३५ तुल्यश्लेषण०	२८३
३७१ तदभिजाभिन्नस्य	१४१	४०९ तुपकंडन०	१३८
३७९ तदागमे हि दृश्यत	३७	१८१ तुप्यतुदुर्जन०	७८
३९ तद्वेतोरेव तदस्तु	१३२	तु.	
६२५ तदेकदेशभूतं	२२	१० तृणजलौका०	१३
६१७ तद्रूपमुपलभ्यत	२१८	४३३ तृणारणिमणि०	१४६
९९४ तन्तुन्यायः	२१६	१८८ त्यजेदेककुल०	८०
११८ तप्तपरशुमहण०	३१८	१२२ त्यागशालुस्तटिनी०	५५
५९८ तप्तमाप्सूतिलक	५१	द.	
११८ तप्तपरशुम०	२०९	२८४ दग्धवज्र०	११२
५९८ तप्तभाप्सूतिल०	५१	५९३ दग्धपट०	२०८
१२० तप्तमाप्सूतिल०	२०९	४९७ दग्धबीज०	१७९
४०१ तप्तमाप्सूतिल०	५१	२८३ दग्धरसना०	११२
६६९ तप्तमाप्सूतिल०	१३७	२६१ दग्धेयनवह्नि०	१०७
७८९ तप्तमाप्सूतिल०	२३१	४३४ दण्डचक्र०	१४७
३८६ तप्तमभावा०	२७३	२५० दण्डसर्पमारण०	१०३
७५६ तप्तमतिष्ठाना०	१३३	१७२ दण्डापूपन्या०	७४
६८९ तप्तमतिष्ठिते०	२५४	५६६ दत्ततिलांजाष्टि०	१९९
७२२ तप्तमस्य पुर०	२०७	१९४ दधित्रापुप०	८१
	२४५		







न्यायाङ्काः	शुद्धाङ्काः	न्यायाङ्काः	शुद्धाङ्काः
६१४ पूर्वावायेन	२१५	मा.	
		७९३ प्राकारयं स्वगुणोद्भवेन	२७४
		९४९ प्रायेण भार्यादीः शील्यं	३०९
७६८ पृथिव्योपधि०	२५९	७७२ प्रायेण सामर्थ्यविधौ	२५९
५८७ पृष्ठाकोटिन्या०	२०६	३६ प्रामादयासि०	२०
		५१६ पूर्वंगमगति०	१८४
		फा.	
		४७६ फलमुन्मगीरवं	१७३
८५६ प्रकरणाह्लाक्यं	२८९	४ फलवत्सदकार०	१०
६० प्रकृतिप्रत्ययार्थ०	३२	घ.	
५९४ प्रकृतियद्विकृतिः	२०८	९५७ यकृत्तिन्या०	३११
९९६ प्रकृतिवदनुफ०	३१९	३०८ यधिरवर्णजप०	११५
३४२ प्रक्षालनाद्धि	१२२	९९९ यधिरान्मंदकर्णः	३२०
९६५ प्रणमन्त्यनपाय०	३१२	३६३ बहुच्छिद्रघटप्र०	१२७
८६८ प्रतिप्रधानं गुण	२५१	५३१ बहुभ्यः श्रोतव्यः	१८९
९४५ प्रतिभासश्च पश्यन्ति	३०८	१९ बहुराजकपुर०	१६
१६२ प्रत्यक्षे किमनुमान०	७०	४६९ बहुसपत्नीक०	१६९
५९६ प्रत्ययवच्च	२०९	१८ बहुवृत्कारुष्टमृग०	१६
९९८ प्रत्यासत्तिन्या०	३२०	५६७ बहुनामनुरोध०	१९९
७५२ प्रथमप्राप्ते मक्षिका०	२५३	३६५ बहुनामनुग्रहो	१२९
१७३ प्रदीपन्यायः	७४	३६६ बहुनामनुसरणं	१२९
६९१ प्रदीपे प्रदीपं	२१७	वा.	
२४४ प्रधानमहनि०	१००	१०४ बाणोऽग्नीन्या०	४९
६७ प्रधानाऽप्रधानयोः	३५	९६४ बालादपि सुभा०	३११
५३७ प्रधाने गृहीते	१९१	५८५ बालिसुमविन्या०	२०५
८९८ प्रपामेलन्या०	२९८	वि.	
९२८ प्रमदान्या०	३०५	४९८ विलवर्तिगोधा०	१७९
७३३ प्रभूगां हि विभू०	२४८	११३ विल्वस्त्वत्वाट०	५१
३५९ प्रयोजनमनुद्दिश्य	१२६	२२५ विल्वविभजन०	९२
५६४ प्रसक्तानुप्रसक्त०	१९९		
६३९ प्रसिद्धानुवादेन	२२४		

न्यायाह्वः	पृष्ठाह्वः	न्यायाह्वः	पृष्ठाह्वः
वी.		भू.	
२१६ बीजपृष्ठन्या०	८८	८६२ मृतम्भन्यायदि	२८८
२१७ बीजाङ्गर०	८८	७७७ भूतं भव्याय कल्पते	२६०
वृ.		७५९ भूयस्त्वात्तद्वाद्	२५६
६४१ वृभुक्षितः किद्वि०	२२५	३४० भूडिङ्गसकुनि	१२२
६४२ वृभुक्षितं न प्रति०	२२५	३७३ भूसैत्यौष्य०	१३१
६४३ वृभुक्षितः किं न	२२४	भे.	
ब्रा.		९०४ भेकोपि पादप्रसाराय	२९९
२७ ब्राह्मणप्रामन्या०	१८	८३१ भेदका गुणा	२८२
२०३ ब्राह्मणपरिप्राज०	८४	६०८ भेर्यापात	२१२
२०४ ब्राह्मणवसिष्ठ०	८४	३९५ भैरवाविप्रन्या०	१३६
१६८ ब्राह्मणधमज०	७१	भ्र.	
भ.		३२३ भ्रमरन्यायः	११८
१६३ भिक्षुतेपि लघुने	७०	३२४ भ्रमरन्या०	११८
५९५ भक्ष्यनियमेना०	२०९	३२५ भ्रमरन्या०	११८
७४० भद्रमभद्रं वा	२४९	३५ भ्रष्टावसरन्या०	२०
३९४ भर्तृन्यायः	१३५	१७८ भ्वादिन्या०	७५
८८२ भर्तृभूतरय	२५५	म.	
भा.		३२८ मक्षिद्यान्या०	११९
१७५ भावतीन्या०	७५	४५१ मक्षिद्यारथाने	२५३
८५१ भावार्थाऽधिकारण०	२८७	७ मज्जनोन्मज्जन	१२
मि.		९७८ मथूपाऽऽगु	३१६
४३ मिथुवादप्रसरण०	२३	९० मण्डूकवोलन	४५
३४७ मिथुमिवारथात्प०	१९३	४३९ मण्डूकप्रतिन्या०	१४८
९८८ मितीचन्वन्यायः	३१७	४५८ मणिमदीयवभा	१५७
भी.		४९९ मणिमंत्रन्या०	१७३
४०६ भीमभासदृढ०	१३७	४७७ मत्तद्यादिन्यादृष्टा	१७३
५२४ भुजवा शिरोरे०	१०४	२३९ मत्तदष्टकन्या०	९८
		८७१ मधुहरणजमधु०	२९१

श्यायानुः	पृष्ठाः	श्यायानुः
६९९ मगुररसभावि०	२३८	३१३ मूर्धमेतन०
६७३ मध्यपीपक	२३३	७१४ मूर्धविपान
२४७ मध्यमगानि	१०१	४५१ मूर्धानिकुशाग्र०
७२१ मज्यामीभो घटः	२४२	मृ.
६९२ मनोरामविजुंभग	३३७	४४२ मृगगुलान्या०
९७६ मन्दायन्ते न गन्तु	३१५	३४८ मृगभिषा मग्ना०
१४२ मत्प्लाद्वं श्यायिः	६३	२१४ मृगगामुसन्धा०
९४० मर्कटगदिरागानादि	३०८	३०० मृगसारग०
१०० मलिनदर्पगन्या०	७७	१४४ मेपोदगे शाशिसमूर्ध
२६ मद्रमामन्या०	१८	य.
१६२ महाशोषत्यागोऽल्प०	१९८	४७१ यः कल्पपूर्वक०
८९७ महासत्त्वतीर०	२९८	५४ यः कारयति मः
७९४ महान्गद्वत्तवेव	२७४	१०७ यः कुर्वते म मुंके
८१ मदिपी प्रसयोन्मुखी	४२	७६६ यष स्तूयते तद्वि०
मा.		९०८ यरुद्यार्थ जायते
९०३ मा जीवन्व्यः	२९९	४९१ यरुक्तकं तद्वित्तं
२३० मात्स्यन्यायः	९४	७८४ यत्परः शब्दः
४६६ मानार्थिनामेयाधिद्विः	१६७	८१२ यत्प्रायः श्रूयते
७८५ मायिका गुणाः	२७२	८१३ यत्प्राये यष
१४१ मारणाय मृद्वीतो	६३	७२० यत्रार्थावगातिरेव
८३० मार्दवे महवो दोषाः	२८२	१३९ यत्रोभयोः समो दोषः
७३७ मालतीपुष्पममनना	२४९	१४० यत्रोभयोः समो
८८१ माल्यं कस्य विचित्र०	२९४	६५७ यथा नाम तथा गुणः
मु.		१९९ यथा संख्य०
५७४ मुखमस्तीति वक्ष्यं	२०२	८५५ यदन्तोण यत्र
८२३ मुख्यासन्मवेगौण०	२८०	९३३ यदन्नः पुरुषो लोके
२२ मुख्यादिपीकोद्ध०	१७	९७४ यदृष्टं दृश्यते स्वप्ने
सू.		७१६ यदृष्टे यदपेक्षं
७४२ मूर्धं मूर्धभापयैव	२४९	५५१ यद्यथा वर्तते

न्यायाङ्काः	पृष्ठाङ्काः	न्यायाङ्काः	पृष्ठाङ्काः
६९६ यद्यदा यत्करण०	२३८	• • यो.	
६९७ यद्यदा यज्ञ करोति	२३८	६५६ योगाद्रूढिर्बलीयसी	२२९
४६४ यद्विवाहस्तद्गीत०	१६७	५२८ योग्यप्रयुक्तं	१८८
५०० यद्विशेषयोः कार्य०	१७९	२७७ योग्यो योग्येन	१११
२६२ यन्नितृप्तिमद्वस्तु	१०७	५९० योजनप्रायासां	३२
७८३ यथार्थादर्शो न	२७२	८२५ यो यन्निरूपितः	२८१
७२३ यथोभयोरसमो	२४५	७३६ यो यद्वपति	२४८
९०१ यस्य दण्डस्तस्य	२९९	७१० यो यं प्रति सेव्यः	२४२
३८५ यस्याऽज्ञानं भ्रमः	१३३	८३३ यो यस्य प्रसंगे	२८३
या.		९७९ यो वैचिचेन दूरस्थः	३१६
८६५ यागानां द्वैक्षस्य	२९०	९८० यो यस्य मित्रं	३१६
६६१ यादृशं तादृशमेव	२३०	४३० यो हि भुक्तवन्तं	१४५
८१० यादृशी भावना	२७८	र.	
१४७ यादृशं सुखं तादृशी	६४	५०१ रक्तपटन्या०	२८१
१४५ यादृशी क्षीतला	६४	१६४ रज्जुसर्पन्या०	७०
१४६ यादृशो यक्षस्तादृशी	६४	२३६ रथकाराधिकरण०	९८
४५४ या प्रीतिरविवेकानां	१५५	३९३ रथचडवा०	१३५
२७९ यावच्छिरस्तावती	१११	५६५ रघ्यादीप०	१९९
४०७ यावत्सैलं चाव०	१३८	४२० रश्मितृण०	१३७
५४२ यावत्संशतमुपि०	१९२	रा.	
४०८ यावत्सन्नानं चाव०	१३८	३५७ राजपुत्रव्याघ०	१२६
५७७ यावद्ब्रह्मं वाच०	२०२	१८५ राजपुरप्रवेश०	७५
१८२ युगपदेव विशेष्ये	७८	१०२ राजसं तामसं	४८
३४९ यूकाभिवा कन्या	१२४	३७७ राजानुसृतविवाह०	१२१
ये.		८५८ रात्रिसत्र०	२९०
२२३ येन नाप्रप्ते यो	९०	७९८ राशौ क्षीपशिखा०	२७५
६०४ येषां पुनरवयवा	२११	३३० रासमकठ०	३३०
६०३ येषां संघाता	२११	४६० राहोदिशर	१५३



न्यायाङ्काः	पृष्ठाङ्काः	न्यायाङ्काः	पृष्ठाङ्काः
<b>रु.</b>			
६०२ रूपसामान्य	२१०	९७२ वद्विविगुलिग०	३
२३३ रुडिर्योगमप०	९६	१७६ वहिन्याय०	७
४८ रेखागवय	२७	३९७ वद्वियूम०	१
३१५ रोगिन्यायः	११७	७८७ घराटकान्वेषणे	२
		२० वरगोष्ठो.	१
<b>ल.</b>		६७६ वरं सांशयिका०	२
७२ लक्षणप्रमाणाभ्यां	६७	१५३ वरघाताय	६
६८४ लक्षणश्रयश लक्ष्यस्य	२३५	६७७ वरमय कपोतः	६
६८५ लक्ष्याश्रयेण तु	२३५	७८७ घराटकान्वेषणे	२
९६७ लघयन्मस्तु तेजसा	३१२	३६४ वस्तूनि मानान्य०	१
९३८ लघोर क्षय०	३०७	५५२ वस्तुशक्ति०	१
<b>ला.</b>		<b>वा.</b>	
७०० लाक्षारसावसिक्त०	२३९	४२८ वाक्यान्यपि	११
१९२ लाहलं जीवनम्	८०	८६२ वाक्यार्थप्रतिप्रति	२५
५०२ ल्हातन्तु०	१८१	८६० वाङ्निगम०	२७
		२१३ याजिमन्दुरा०	८८
<b>लो.</b>		३७६ वातप्रदीपन्यायः	१३
५०३ लोणलगुह०	१८१	५२५ वायुर्नावमिवा०	१८
६७५ लोणप्रसर०	२३३	२०१ वायुमक्षण	८३
६७४ लोणप्रसार०	२३३	३७२ वायुशैत्यौष्ण्य०	१३
		३८२ वालामशतमा०	१३
<b>व.</b>			
८८३ वकिणि पदवो	२९४	<b>वि.</b>	
७७५ वल्लेपन्या०	२६०	७४५ विकीवेकारिणि	२५
७२५ वल्लेगीर०	२४७	७८६ विधेयं स्तूपते	२७
६९३ वदतो ध्यापाव०	२३७	७९२ विनामलयमन्यत्र	२७
२५ घटे यज्ञ०	१८	१० विनिगपनाधिदेह	१६
३८० वध्यपावक०	१३२	६७८ त्रिगुलरुदडीफल०	२३
१३३ वध्यतां वध्यतां	६०	५९० विगुर्धन्मुष्य०	२०
५२१ वनध्यामन्या०	१३५	९९३ विवेकभ्रष्टानां	३१

न्यायाङ्काः	पृष्ठाङ्काः	न्यायाङ्काः	पृष्ठाङ्काः
९५० विमुक्तसत्त्वा०	३०९	वै.	
२६३ विशिष्टधर्मं	१०७	७५० वैचे मित्रे निरन्तरा०	२५३
१८५ विशिष्टस्य वै०	७९	३३९ वैशेष्यास्तु तद्वाद्०	१२१
५७१ विशेषसन्नि०	२०१	व्य.	
५७० विशेषवाक्याद्०	२०१	२६६ व्यक्तिन्यायः	१०८
५४६ विशेषाभावे	१९३	३६७ व्यञ्जकव्यंग०	१२५
५४७ विशेषणामावे	१९३	७०४ व्यपगतलेपा०	२४०
५०४ विशेष्ये विशेषणं	१८२	३२ व्यपदेशि०	१९
८५७ विश्रजिन्यायः	२८५	४५७ व्यभिचारिणी.	१५७
१०९ विपकीट०	५०	व्या.	
११७ विपभक्षण०	५१	५८३ व्याख्यानतो विशेष०	२०४
१९१ विपं मृत्युशक्ति	८०	३२० व्याधीक्षार०	११८
७३९ विपयाऽऽकृष्यमाणा	२४९	८०५ व्याघ्रचौरधनु०	२७८
८३९ विपस्य विपमौपधम्	२८४	२६४ व्यापकव्यावृत्त्या	१०८
१३४ विपवृक्षोपि संवर्ध्.	६०	घो.	
५१७ विहङ्गमन्या०	१८५	१०१ घ्रीहिबीज०	४८
२२८ वीचितरङ्ग०	५३	१०३ घ्रीहिबीज०	४८
वृ.		श.	
२५१ वृकवन्धन०	१०३	८१७ शकुनिसूत्र०	२८०
५२ वृक्षप्रकम्पन०	२९	४१२ शङ्काभिः सर्व०	१३९
९५६ वृक्षवृत्ति०	३१०	२८८ शङ्खस्तातदंशो०	११३
५३ वृक्षमूढनिपि०	२९	५०५ शङ्खवेला०	१८२
२ वृक्षकुमारीवर०	९	४९० शतपत्रभेद०	१७७
८६ वृद्धिमिष्टवतो मूलं	४४	४८९ शते पञ्चाश०	१७६
३ वृद्धब्राह्मणवर०	१०	६७९ शरपुरुषीय०	२३४
३१७ वृक्षिकीगर्भं०	११७		
१२७ वेण्याकाशः	५०		

श्रुत्यायाङ्कः	श्रुत्याङ्कः	न्यायाङ्कः	श्रुत्याङ्कः
७६२ शम्भुहयानाम्	२५३	६८८ शोभनं नीचं	२०६
२९९ शोभनं	२१०	६४७ शोभाविपरगः	२१७
७१८ शशबिमानः	२५४	शु.	
९५३ शशिका मत्	३१०	०६६ शिवं हि मत्तः	३१०
शा.		२३४ श्वयंतिगङ्गाभे.	०९
४५५ शम्भुचन्द्रः	२७	१५५ शम्भुनमिलयोः	१५०
२३७ शास्त्रं शास्त्रं	५८	०३७ शंभोसि यदुविः	१५०
७७१ शम्भुचन्द्रः	२५०	श्व.	
नि.		३०५ श्वःकर्तव्यमर्थे	१२३
६८१ शिवसेनेऽपि	२३५	०७१ श्वपुनन्याः	२१३
श्री.		३०३ श्वपुनोन्नामनः	११५
८८९ शीतद्विषणकरः	२८५	८११ श्वपुनोन्नामनः	२०५
९३० शीतद्विषणकरः	३०६	२६७ श्वपुनोन्नामनः	१०५
६८२ शीतं सपौ	२३५	प.	
९४६ शीलं हि विदुषां	३०५	६५४ पट्टकणो भिषेत्	२२९
शु.		८५० पट्टकणो	२८७
७४७ शुक्लद्विषणकरः	२५०	८४६ पट्टकणो	२८७
८१९ शुद्धोदलवगः	२८०	सु.	
शु.		७६५ संशयात्मा चित्तः	२५९
५१८ शुद्धवाटिका	१८५	९९ संसर्गजा दोषः	४७
३२१ शुद्धन्याः	११८	८७३ सक्तुन्याः	२९२
९८२ शुद्धा हि प्रगतिः	३१६	५७ सक्तुन्याः	३२
७४८ शुद्धमाहिका	२५२	६३५ सक्तुगुणदोषः	२२२
३६९ शुद्धन्याः	१३०	४३२ सति कुडये चित्रं	१४५
श्या.		९१ सत्त्वित्तपट्टकणु	४५
७६४ श्मशानवैराग्यः	२५७	३८३ सदसतोक्तपः	१३३
५०६ श्यामरक्तः	१८२	९७५ सद्भावाद्भिः फलति	३१४
१३६ श्यामलशुक्लः	६१	५०७ सन्दंशपतितः	१८२

न्यायाङ्काः	पृष्ठाङ्काः	न्यायाङ्काः	पृष्ठाङ्काः
३८७ सन्दिग्धे मन्प्रयोजने	१३४	९०९ सलिलभारकर०	३००
५८८ सन्दिग्धेषु वाक्य०	२०६	९३५ सलिलरादप्रिकथितः	३०७
४४४ सन्नियोगोद्घा०	१५१	१५६ सविशेषणे हि	६८
५०९ सन्निरहिते बुद्धि०	१८३	६८६ सविशेषणानां घृतिर्न	२३६
४६९ सन्नलीकन्या०	१६५	९०१ संवादिभ्रमन्याः	३०४
५७३ समं स्यादपु०	२०२	६६ सदपरिवासाद०	३५
८०६ समागमास्ताप०	२७७	सा.	
५६९ समीपलक्षकशब्द०	२००	४६ साध्यात्प्रसृता	२४
४४० समुदाये वाक्य०	१४५	४२५ साधनानुष्ठान०	१४५
५२६ समुद्रमापः प्रवि०	१८७	६८७ सापेक्षमसमर्थ०	२३६
२९६ समुद्रवृष्टि०	११५	४८१ सामर्थ्ययोगः	१७४
५१० समूहलक्षण०	१८३	५७५ सामान्यवाक्यमर्थ	२००
६०० सम्पन्निशब्दार्था	२१०	४३८ सामान्यातिदेशे	१४८
४४९ संभवति सामा०	१२०	८३८ सामृतः पाणिभिः	२८४
१२५ सम्भवत्येकवाक्य०	५८	८८ सार्वजनीनस्तुन्या	४४
१८६ सम्भवत्यभिचाराभ्यां	७५	६४ सायकादानिरव०	३४
३७ सर्व कार्यं सकारणं	२१	सि.	
२४१ सर्वनाशे समुत्पन्ने	५९	७५१ सिद्धमद्युत्या	२७३
५१९ सर्वं पदं हरितपदे	१८५	४०० सिंहमृग०	१३६
९६ सर्व वाक्यं साव०	४६	३५८ सिंहमेपन्या०	१२६
९६ सर्व विशेषणं	४६	१३ सिद्धाबलोक्त०	१४
७८८ सर्ववेदान्तप्र०	२७३	३१९ सिद्धीक्षरि०	१३७
१३८ सर्वशारदा प्रत्य०	६२	मु.	
६२७ सर्वः स्वार्थं समीहिते	२१९	८७ सुतजन्ममृति०	४४
६४६ सर्वं सल्लस्य परितं	२२६	१३१ सुन्दोषमुन्द०	५९
५११ सर्वोपेक्षन्या०	८१३	६१३ सुपेटिका	२१४
९२९ सर्वोरम्भा हि	३०५	३११ सुप्रतिभ०	११६
६२६ सर्वे इमे स्वभूत्यर्थ	२१५	४७० सुप्रप्रबुद्ध०	१७०
५८६ सर्वे गुणाः काश्चन०	३१७		
५२४ सर्वे वेदा यत्पद०	१८६		

न्यायाङ्काः	पृष्ठाङ्काः	न्यायाङ्काः
२५७ सुभगाभिस्तु०	१०४	९३६ स्वस्थे चित्ते०
४५९ सुभगावालौ०	१५८	८०८ स्वजातिर्दुरति०
८९२ सुवर्णन्या०	२९६	९७३ स्वत एव सतां
		२७२ स्वप्रव्याग्र०
		९०७ स्वप्ने नृप इति
सू.		१५८ स्वप्रकाशाद्य०
१९८ सूचीकटाह०	८२	४४१ स्वभावसिद्ध०
८०२ सूचीमुख०	२७६	२७३ स्वभावो दुरतिक्रमः
८०३ सूचीमुखी०	२७६	७४१ स्वभावो मूर्ध्नि
१६९ सूत्रशाटक०	७३	५४४ स्वयं तीर्णः
६९४ सूर्यास्तन्या०	२३७	३५४ स्वयमशक्तः
		३६० स्वाङ्गं स्वव्यव०
सै.		८० स्वाङ्गुप्रमपि
७४५ सैन्धवोदक०	२५१	२१ स्वामिसृत्यादि०
३१२ सैपा महतो०	११६	
		हं.
सौ.		
४४ सोपानारो०	२३	७५ हंसवक०
४५ सोपानावरो०	२४	९९१ हंसकाक०
		४१७ हलान्तं ब्रह्मवर्चसं
स्त.		२८० हस्तामलक०
३३६ स्तनन्धय०	१२१	
७१५ स्तुत्ये षले०	२७४	दि.
५१२ स्थविरटगुह०	१८४	४५५ हिरण्यनिधि०
१९७ स्थालीपुलाक०	८२	९६१ हितं मनोहारि थ
५६० स्थूलात्सूक्ष्मं	१९८	हे.
२२६ स्थावरजंगम०	९२	७०७ हेरम्ब०
१२ स्थूयानिग्नन०	१४	हो.
३७७ स्नेहदीपन्या०	३२	९८८ होतारमपि जुह्वानं
३५१ स्मटिकलौहित्य०	१२४	८५९ होलिद्याधिक०
३४६ स्वस्वरकुष०	१२३	३९२ हदनक्रिया०

इति भुवनेश्लोकिकन्यायसाहस्यन्यायानुक्रमणिका समाप्ता ।

# भुवनशलोकिकन्यायसाहस्री ।

श्रीगणेशाय नमः॥ वन्दे श्रीगणनाथकाङ्क्षिकमलं लोकं  
वन्दितं भक्तस्वान्तसरोवरेषु सततं सङ्गमानन्द-  
॥ हैमाभूषणकेसरं सुललितं सौन्दर्यगन्धान्वितं नित्यं  
रूपदपदैश्च कमलं पेपीयमानम्मुहुः ॥ १ ॥ श्रीमद्गुरुं  
वराममुमेशमूर्तिं नानादिशागतसुशिष्यसुगीतकी-  
॥ वाराणसीवसतिवासितवामदेवं पट्टशास्त्रपाठनव-  
तदेवदेवम् ॥ २ ॥ भाष्ये फणीन्द्ररचिते विहितश्र-  
वन्दे विदग्ध्यवरवन्दितपादपद्मम् ॥ विद्योपकारकरणा-  
त्तावतारं ब्रह्मावबोधमुनिवर्ष्यमहानुभावम् ॥ ३ ॥  
शालेशमात्रेण कृतकृत्यो द्विजः सुधीः ॥ कुर्वे ठाकुर-  
यः सेतुपालाह्वजातिजः ॥ ४ ॥ स्मृतये भुवनेशस्य  
प्रस्य धीमतः ॥ लौकिकन्यायसाहस्रीनाम्ना ग्रन्थं  
हम् ॥ ५ ॥ ये चात्र लौकिकन्यायाः प्रोक्तास्तेषामुदा-  
॥ वेदान्तशास्त्रगा काचित्काचिच्च शब्दशास्त्रगा  
काचिन्न्यायानुगा काचिन्मीमांसाशास्त्रगा तथा ॥  
लौकिर्यथा तद्वत् प्रायः प्रोक्तापरापि वा ॥ ७ ॥  
त्रं कचित्तेषामर्थे स्पष्टे स्फुटं स्मृतम् ॥ प्रायः संक्षे-  
पेकं विस्तरादपि च क्वचित् ॥ ८ ॥ अथ तावन्मद्ग-  
रिनिर्विघ्नसमाप्त्यर्थं च गणपतिन्याय उदाह्रियते-



आहमजानिगर्भधमात्वमजासि गर्भधम" ॥ अस्याऽर्थो  
 यथा—वसन्ति सर्वभूतानि यत्र,—सर्वस्मिन् वसतीति,—  
 सर्वत्रोप्यतेऽनेन वा, वस्ते, वस्यते, वास वसुः । 'वस निवासे'  
 'वस आच्छादने' वा । "शृस्वृस्त्रिहित्रप्यसि वसिहनिक्विदि-  
 वन्धिमनिभ्यश्च" इत्युः । तत्सम्बोधने हे वसो परमेश्वर !  
 वामहेमवसो मदीयधन श्रीगणेशदेव गणाना पतिं त्वां  
 त्वां हवामहे, आवाहयामः 'हेञ् आह्वाने, स्पर्द्धाया च'  
 भ्वादिगणीयो धातुः ह्यतीत्यादिरूपं, दृशेः पश्यादेशवत्  
 ह्यतेर्हवादेशेन 'हवामहे' इति प्रयोगनिष्पत्तिः ॥ गण्यन्ते  
 प्रशस्तत्वेनेति गणाः श्रेष्ठाः "गण सङ्ख्याने" घञ्,  
 अञ् वा, अछोपस्य स्थानिवत्त्वान्नवृद्धिः तेषां मध्ये ये गणाः  
 प्रशस्ततरास्तेषां पतिमीश्वरमित्यर्थः ॥ सकलप्रशस्ततरमीश्व  
 रमिति भावः ॥ किञ्च—प्रियाणां प्रेषानामिन्द्रादिदेवानां  
 यज्ञाधिपतित्वेन तेषां ये प्रेयांसः कार्तिकेयादयस्तारक  
 दिवधजनितसुखहेतुभूतत्वात्तेषां पतिं युद्धारम्भे त्वदाराध-  
 नेन विघ्नध्वंसपूर्वकविजयप्रदत्वेन पतिं फलप्रदातारमीश्वरं  
 त्वां हवामहे ॥ किञ्च—निधीनां निधिपतिं त्वां हवामहे—निधयः  
 "महापद्मश्च पद्मश्च शंखो मकरकच्छपौ ॥ मुकुन्दकुन्द-  
 नीलाश्च खर्वश्च निधयो नव ॥" इति महापद्मादयो धना-  
 गोगसिद्धयस्तेषां पतिं दातारं त्वां हवामहे ॥ मदीये कार्ये  
 जनितजायमानजनिष्यमाणाऽनेकविधप्रत्यूहसन्दोहविघ्नं  
 नपूर्वककार्यसिद्धिहेतु



क्रियत इति ॥ किञ्च-गणपते अहं त्वया आ अ  
 उत्पादितः ॥ आङ्पूर्वकणिजन्तस्य 'जनी प्रादुर्भवे'  
 इति धातोः कर्मणि रूपमाजानीति "व्यवहिताश्च"  
 ४।८२ इति व्यवहिते छान्दसप्रयोगः ॥ कट्टिशोऽहं-ग  
 धं मात्रा गर्भे धीयते यस्स गर्भधं "व्यत्ययो बहुव  
 ३।१।८५ इति सूत्रेण लिङ्गव्यत्ययः छान्दसः, गर्भ  
 इत्यर्थः ॥ उक्तं च-"सुतिङ्गुपग्रहलिङ्गनराणां कालह  
 स्वरकर्तृयङां च । व्यत्ययमिच्छति शास्त्रकृदेपां सोपि  
 सिद्ध्यति बाहुलकेन" इति ॥ किञ्च-अजति गच्छति भक्त  
 दयं, वा-अजति क्षिपति शरानसुरान्प्रति, -'अज गतिक्ष  
 णयोः' अञ् प्रत्ययः ॥ अथवा-न जायते अजः उक्तं च-'  
 हि जातो न जायेऽहं न जनिष्ये कदाचन । क्षेत्रज्ञः सर्वभूता  
 तस्माद्दहमजः स्मृतः ॥" इति ॥ 'जनी प्रादुर्भवे' "अन्ये  
 पि-" इति डः-तत्सम्बोधने हे अज जन्मादिविकाररति  
 अवयवावयविभागरहित इति यावत्, -त्वं गर्भधं गर्भ  
 माऽसि न भवसि, एतेन जन्मविकारकथनेन तदुत्तरत्वे  
 सर्वेषां यथाक्रमसम्भवात् । उक्तं हि यास्कपिणा-य  
 भावविकारा भवन्तीति वार्षायणिः-जायते, अस्ति, वर्द्धते  
 विपरिणमते, अपक्षीयते, नश्यतीति, पङ्भावविकारवा  
 पराधीनः शरीरवानिति घ्न्यते, त्यन्तु विकाराऽभाववा  
 निर्दिविकाररूपेण स्वाधीनः परमेश्वरः "नमस्ते गणपते" इति  
 एव सकलं कर्तुमकर्तुमन्यथा कर्तुं समर्थाऽसीति  
 चेतम् ॥ न याऽस्य "गणानां त्वा-" इति मन्त्रव्याख्यान

स्योच्चटसायणादिवेदभाष्यकर्तृकेभिन्नार्थकत्वेनाऽप्रामा  
स्यादिति वाच्यम् । वेदमन्त्राणां कामधेनुरूपत्वा  
एकस्यैव मन्त्रस्याऽऽतोक्ताऽनेकधाऽर्थानां शास्त्रेषूप  
म्भत्वाच्च । तथा हि—“चत्वारि शृङ्गा त्रयोऽस्य पादा  
शीर्षं सप्त हस्तासोऽस्य । त्रिधा बद्धो वृषभो रोरवीति म  
देवो मर्त्यां आविवेश” ॥ इति ॥ अयं मन्त्रः शुक्ल  
जुव्वेदवाजसनेयिसंहितायां सप्तदशाध्याये ९१ स  
ख्यात्मकः । ऋग्वेदे च तृतीयाऽष्टकीयाऽष्टम  
ध्यायदशम १० वर्गे तृतीया ऋक् । अस्य मन्त्रस्याऽर्थस्त  
सायणोच्चटमहीधरादिकृतभाष्यार्थाद्विलक्षणो महाभाष्य  
कारेण कृतः । निरुक्तादिषु चाऽन्यप्रकारेण यास्काचार्य  
दिभिः कृतो दृश्यते । तथाहि महाभाष्ये—चत्वारि शृङ्गा  
णि—चत्वारि पदजातानि, नामाख्यातोपसर्गनिपाताश्च  
त्रयोऽस्य पादाः—त्रयः कालाः भूतभविष्यद्वर्त्तमानाः द्वे शी  
र्षौ शब्दात्मानौ नित्यः कार्यश्च । सप्तहस्तासोऽस्य—स  
विभक्तयः । त्रिधा बद्धः—त्रिषु स्थानेषु बद्ध उरसि कण्ठे  
सीति । वृषभो वर्षणाद् । रोरवीति—शब्दं करोति । कुत प  
द्—रौतिः शब्दकर्मणा । महोदेवो मर्त्यां आविवेश—महान् वे  
दो शब्दो मर्त्यां मरणधर्माणो मनुष्यास्तानाविवेश । मह  
देवेन नः साम्यं यथा स्यादिति शब्दस्य वृषत्वेन निरूप  
मिति ॥१॥ किञ्च—यास्काचार्येस्त—चत्वारि शृङ्गेति वेदा

स्त्रेर्धा धर्द्धः मन्त्रब्राह्मणकल्पैर्वृषभो रोरवीति रोरवणमस्य  
 सवनक्रमेण ऋग्भिः-यजुर्भिः-सामभिः । यदेनमृग्भिः शंस-  
 न्ति,—यजुर्भिर्ष्यजन्ति, सामभिः स्तुवन्ति, महोदेव इत्येष हि  
 महान् देवो यद्यज्ञो मर्त्यां आविवेशेत्येष हि मनुष्यानाविश-  
 ति यजनाय तस्योत्तरा भूयसे निर्वचनायेत्याह ॥२॥ किञ्च-  
 “अभिधानेऽर्थवादः” १।२।३६ इति पूर्वमीमांसासूत्रविवरणे  
 तु-चत्वारि शृङ्गा इति “चतुर्होत्रामृषेत” इति मन्त्राश्चतुः  
 शृङ्गाणि । त्रीणि सवनानि पादाः।दम्पती द्वे शीर्षा।गायत्र्या-  
 दिसप्तच्छन्दांसि हस्ताः । त्रिधा वद्धः त्रिभिर्वेदैर्वद्धः । वृषभः  
 कामवर्षी । रोरवीति शब्दैः सामादिभिः साध्यत्वादिति भाव  
 इत्युक्तमिति ॥ ३ ॥ किञ्च-सायणाचार्यः-यद्यपि  
 सूक्तस्याऽग्निसूर्यादिपञ्चदेवतात्मकत्वात्पञ्चधाऽयं मन्त्रो  
 व्याख्येयस्तथापि निरुक्ताद्युक्तरीत्या यज्ञात्मकाम्नेः  
 सूर्यस्य च प्रकाशकत्वेन तत्परतया व्याख्यायते-  
 अस्य यज्ञात्मकस्याग्नेः चत्वारि शृङ्गाः-चत्वारो वेदाः  
 शृङ्गस्थानीयाः । यद्यप्यापस्तम्बेन ‘यज्ञं व्याख्यास्यामः स  
 त्रिभिर्वेदैर्विधीयते’ इत्युक्तं तथाप्याथर्वणस्येतरानपेक्षयैवै-  
 काग्निसाध्यानां कृत्स्नकर्मणामभिधायकत्वात्तदपेक्षया  
 चत्वारि शृङ्गा इत्युक्तम् । त्रयोऽस्य पादाः-सवनानि त्रीण्यस्य  
 पादाः प्रवृत्तिसाधनत्वात्पादा उच्यन्ते । द्वे शीर्ष-ब्रह्मोदनं प्र-  
 ऋग्भ्यश्च, इष्टिसोमप्राधान्येनेदमुक्तमासप्त हस्तासः-सप्तच्छ-  
 दांसि हस्ता मुख्यसाधनं छन्दांस्यपि देवताप्रीणनस्य मुख्य  
 साधनमिति हस्तव्यवहारः । त्रिधा वद्धः-मन्त्रब्राह्मणकल्पे-

द्विप्रकारं वद्धः, बन्धनमस्य तन्निष्पाद्यत्वात्। वृषभः—फलानां वर्षिता । रोरवीति भृशं—शब्दायते, ऋग्यजुःसामोक्तैः शस्त्रया गस्तुतिरूपैर्होत्राद्युत्पादितैर्ध्वनिभिरसौ रौति । एवं महोदेवः—एष यज्ञात्ममहानुभावो देवः । मर्त्यानाविवेश-मर्त्यैर्यजमानैर्निष्पाद्यत्वात् प्रवेश उपचर्यते॥ अत्र यास्कः—चत्वारि शृङ्गा इति—‘वेदा वा एत उक्ताः’ इत्यादिना निरवोच-त्तदत्रानुसन्धेयम् ॥ अथ सूर्यपक्षे व्याख्यायते—अस्यादित्यस्य चत्वारि शृङ्गाणि चतस्रो दिश एताः श्रयणार्हत्वाच्चृङ्गाणीत्युपचर्यन्ते। त्रयोऽस्य पादाः—त्रयो वेदाः पादस्थानीयाः भवन्ति गमनसाधनत्वात् । तथा हि—‘ऋग्भिः पूर्वाह्णे दिवि देव ईयते’ इत्युपक्रम्य ‘वेदैरशून्यद्विभिरोति सूर्यः’ इति हि वेदत्रयेण गणतिराम्नाता । द्वे शीर्ष—अहश्च रात्रिश्चेति द्वे शिरसी । सप्तहस्तासोऽस्य—सप्त रश्मयःपङ्क्तिधलक्षणा ऋतवः एकःसाधारण इति सप्तहस्ता भवन्ति । त्रिधा वद्धः—त्रिषु स्थानेषु क्षित्यादिषु अज्ञयाद्यात्मकत्वेन संबद्धः, ग्रीष्मवर्षाहे-मन्ताख्यौद्विभिस्त्रिधा वद्धो वा। वृषभो वर्षिता। रोरवीति शब्दं करोति वृष्ट्यादिद्वारा । स महो महान् देवो मर्त्यानाविवेश तन्नियन्तृतया। “सूर्य आत्मा जगतस्तस्थुषश्च इति हि श्रुतम्” एवमवादिपक्षेऽपि योज्यम्॥ शाब्दिकास्तु शब्दब्रह्मतया व्याचक्षते । अपरे त्वऽपरतया । तत्सर्वमत्र द्रष्टव्यमित्याह ॥४॥ महीधरादयस्तु—यो वृषभः कामानां वर्षिता रोरवीति ‘रुशब्दे’ यद्गुणन्तम् । अत्यर्थं शब्दं करोति सोऽयं महोदेवो महति पूजयति, मध्यते वा जनैरिति महो महान् देवः

ब्रह्मादिस्तम्त्रपर्यन्तानां प्राणिनामुपजीव्यो ज्ञानकर्म्मसमु-  
 च्चयकारिणां विदुषां शरीरभूतो मर्त्यान्मनुष्यानाविवेश  
 आविशति स्म मनुष्यान् व्याप्य तिष्ठति स्म ॥ यस्य वृषभस्य  
 यज्ञस्य चत्वारि शृङ्गा-शृङ्गाणि ब्रह्मोद्गातृहोत्रध्वर्युलक्ष-  
 णानि । 'त्रयः पादाः-ऋग्यजुस्तामरूपाः । 'द्वे शीर्षे-  
 शिरसी हविर्द्धानप्रवर्ग्याख्ये "शिर एवाऽस्य हविर्द्धानं  
 ग्रीवा वै यज्ञस्योपसदः । शिरः प्रवर्ग्यः" इतिश्रुतेः  
 अस्य वृषभस्य सप्तहस्तासः-सप्त होतारो हस्ता हस्ता इव  
 व्याप्रियन्ते सप्त छन्दांसि वा हस्ताः । यश्च त्रिधा त्रिप्र-  
 कारैर्वद्धः प्रातस्सवनमाध्यंदिनसवनतृतीयसवनैर्वद्ध इति॥  
 शब्दग्रामो वा व्याख्येयः ॥ चत्वारि शृङ्गाणि-नामा-  
 ख्यातोपसर्गनिपाताः । त्रयः पादाः-प्रथमपुरुषमध्यमपुरु-  
 पोत्तमपुरुषाः । त्रयः काला वा । द्वे शीर्षे-कार्यताव्यङ्ग्यते ।  
 सप्त हस्ताः सप्त विभक्तिरूपाः । त्रिधा बद्धः-एकवचनद्विव-  
 चनबहुवचनेर्वद्धः । वृषभ इवाऽयमन्यशास्त्राणि अधः कृत्वा  
 रोरवीति । सोऽयं महान् देवो मर्त्यानाविवेश-आवि-  
 शति स्म, प्रतिपादयति स्म मनुष्येष्विति मनुष्याधिकार  
 वच्छास्त्रस्येति न्यायादित्येवं यज्ञं शब्दश्च वृषत्वेन प्रतिपा-  
 दयन्तीति॥किञ्चाऽन्ये शिष्टास्तु-वेदरूपयज्ञपुरुषस्य धर्म्मा-  
 र्थकाममोक्षरूपाणि चत्वारि शृङ्गाणि, कर्म्मोपासनारूपा-  
 स्त्रयः पादाः, व्यष्टिसमष्टिरूपे द्वे शीर्षे, सप्त स्वराः-  
 "निपादर्पभगान्धारपङ्कमध्यमधेवताः । पञ्चमश्चेत्यमी सप्त  
 तन्त्रीकण्ठोत्थितास्स्वराः"॥इत्युक्त्वा अस्य हस्ताः, त्रिधा

द्धः गद्यपद्यगीतिरीतितो वद्धः । यद्वा—ईशारमप्रतिविम्ब-  
 पैर्वद्धः वृषभश्चतुर्वर्गवृष्टिकर्ता महान् देवो मनुष्येषु  
 वेवात्मरूपेणाऽऽविवेश इति विवर्णयन्तीति ॥ एवञ्च न पत-  
 लिपादा अनाप्ताः, न च यास्कादयो मिथ्यावादिनोऽतो  
 ऽयते वेदमन्त्राणां प्रकरणवशादासोक्ता नानार्था भवन्ती-  
 ; न त्वाधुनिकपापण्डिनकृता अर्थाः प्रामाणिका  
 ऽन्तीति बोध्यम् । न च श्रीगणपतिपक्षीयो “गणानां त्वा-”  
 नेमन्त्रार्थः कुत्रचिन्न दृश्यत इति वाच्यम् । मन्त्रप्रदीपिका-  
 ऽह्वाप्तग्रन्थेषु तददर्शनात् । अथर्वशिरसि वरदपृर्वतापिन्युप-  
 ादि आश्वलायनशुक्लपारिशिष्टादिग्रन्थेषु चास्यार्थस्य  
 मानितत्वाच्च । परम्परातद्दिशष्टव्यवहाराच्चेति दिग् ॥१॥

### वृद्धकुमारीवरन्यायः ॥ २ ॥

अयं महाभाष्ये “न मुने” । ८।२।३ इति सूत्रव्याख्या-  
 सेरे व्याख्यातः । तथथा—वृद्धकुमारी तपस्विनी इन्द्रेणो  
 वरं वृणीष्वेति सा वरमवृणीत पुत्रा मे बहुक्षीरघृतमोदनं  
 ऽपात्र्यां भुञ्जीरन्निति । न च तावदस्याः पतिर्भवति कुतः  
 कुतो गावः कुतो धान्यं, तत्रानया एकेन वाक्येन पतिः  
 गावो धान्यमिति सर्वं सङ्गृहीतं भवति । एवमिहापि  
 ऽत्त्वप्रतिषेधं द्रुवता नाभावोपि सङ्गृहीतो भवतीति ॥  
 ।—यथाऽनया वृद्धकुमार्या एकेन वाक्येन पतिः पुत्रा  
 धान्यमिति सर्वं सङ्गृहीतं भवतीति तथा काशीमर-  
 क्तेरिति श्रुत्या यद्यत्साधनमन्तरेण मुत्तयनुत्पत्तिस्ता-

सर्वं सङ्गृहीतं भवतीति युक्तमस्य वृद्धकुमारीवरन्यायस्या-  
दाहरणमिति वदन्ति । वृद्धकुमारी०, वृद्धकुमारीवास्य०,  
वृद्धकुमारीवर० इति पर्याया इति बोध्यम् ॥ २ ॥

### वृद्धब्राह्मणवरन्यायः ॥ ३ ॥

यथा—आसीत्काभिजन्मान्धोऽत्यन्तदरिद्रोऽजातविवाहो  
वृद्धो ब्राह्मणः। स च नानाविधैर्दुःखैर्बलवर्षाडितस्तीव्रतप-  
श्चरणेन परमेश्वरमाराधयामास । तस्य तपसा प्रीतः परमे-  
श्वरस्स्वाभीष्टमेकं वरं याचस्वेति तं प्रेरयामास । ततः स  
ब्राह्मणो यदि चक्षुष्मत्वं याच्यते तर्हि दारिद्र्यपीडा स्यादेव  
तथा भार्यायां याचितायामपि दारिद्र्यान्धत्वसन्तत्यभावा-  
पुनर्दुःखं जनयेयुरेवं धने याचितेऽप्यन्धत्वादीति किं याचनीय-  
मिति चिन्तासमाकुलो भूयो विचार्येदं प्रार्थयत्—स्वपौत्रं  
राजसिंहासनस्थितमीक्षितुमिच्छामीति। अथ च तस्य बुद्धि-  
कौशलतः परमप्रीतेन परमेश्वरेण वरप्रदानेनानुगृहीतो धनं  
चक्षुषी मनोज्ञां भार्यां सन्ततिं च प्राप्यात्यन्तमाननन्देति ।  
तथा प्रकृतेपीति ॥ ३ ॥

### फलवत्सहकारन्यायः ॥ ४ ॥

यथा—आपस्तम्बसूत्रम्, तद्यथा—आम्ने फलार्थे निर्मिते  
छायागन्धे अनूत्पद्येते । एवं धर्मे चर्यमाणे अर्थादयोऽनू-  
त्पद्यन्ते ॥ यथा “आम्रश्चूतो रसालोसौ सहकरोतिसौरभः”  
इत्यभिधानादतिसौरभ आम्रवृक्षोऽतिमधुरपक्वफलनमित-  
शाखस्समुत्पसन्नाय छायाधिने जनाय फलं परमलब्धाप्रा-

थितंमपि ददाति, तथैकफलाकांक्षया स्वेष्टदेवताराधनमन्य-  
दपि फलं प्रयच्छतीति ह्येतत्समानविषयकलौकिकव्यवहा-  
रान्तरेष्वपि बोध्यम् ॥ ४ ॥

### कण्ठचामीकरन्यायः ॥ ५ ॥

कृतस्वराख्याऽऽकरविशेषचामीकरपदवाच्यस्तत्र भवं चा-  
मीकरम्। यद्वा-चमनं चामिः 'इणजादिभ्यः' इतीण्, 'अना-  
चमेः' इति आडोऽविवक्षितत्वादृद्धिः "कृदि०" डीप्। चामीं  
करोति चामीकरं "चामीकरं जातरूपं महारजतकाञ्चने",

भिधानात् चामीकरं सुवर्णं, तेन निर्मितं भूषणमपि  
चामीकरं, यथा-कण्ठगतं हेमभूषणमज्ञानादप्राप्तमिव कण्ठे  
तत्पश्येत्युपदेशाज् ज्ञातं प्राप्तमित्युपचर्यते, तथा प्रत्यगा-  
त्मतया ब्रह्मणः प्राप्तत्वेपि मायोपहितत्वादप्राप्तमिव स्व-  
हृदि तत्पश्येति गुरूपदेशाज् ज्ञातं प्राप्तमिति निश्चीयते ॥  
उक्तञ्च-"प्रत्यगात्मया तस्य प्राप्तत्वेपि च सर्वदा ॥ कण्ठ-  
चामीकरन्यायात्तत्प्राप्तिरुपचर्यते ॥" इति ॥ ५ ॥

अक्के चेन्मधु विन्देत् किमर्थं पर्वतं व्रजेत् ।

इष्टार्थस्य च संसिद्धौ को विद्वान् यत्नमाचरेत् ॥

अक्के एहकोणे स्पष्टमन्यत् । तथा यदि निजएहकोणे मा-  
क्षिकं विन्देत् तर्हि तच्छाभाय पर्वतं प्रति गमनं व्यर्थम्, तथा  
स्वात्मानि ब्रह्म विज्ञाय ब्रह्मवेत्ता तदन्वेषणाय तीर्थादिषु न  
प्रयतत इति भावः । एवमन्यत्रापि यत्राल्पायासेनाभी-



एसिद्धिर्जायते तत्र ब्रह्मायाससाध्ये प्रेक्षावतां न प्रवृत्ति-  
रिति प्रदर्शनायाऽस्य न्यायस्य प्रवृत्तिरिति ॥ ६ ॥

**मज्जनोन्मज्जनन्यायः ॥ ७ ॥**

यथा नयादौ पतितस्तरणानभिज्ञः कदाचिन्मज्जति कदा-  
चिदुन्मज्जति, तथा-संसारसमुद्रे पतितो ब्रह्मतत्त्वानभिज्ञो  
जीवः कदाचिन्मज्जति कदाचिदुन्मज्जति शान्तिसु-  
खं न प्राप्नोति यावद्भगवच्चरणारविन्दाश्रयो न भवेत्  
उक्तं हि-“अपारसंसारसमुद्रमध्ये निमज्जतो मे शरणं  
किमस्ति । गुरो कृपालो कृपया वदेतद्विश्वेशपादाम्बुजदीर्घ-  
नौका ॥ १ ॥” गर्भस्तुतो-“त्वय्यम्बुजाक्षामलसत्त्वधाम्नि  
समाधिनावोशितचेतसैके । त्वत्पादपोतेन महल्लतेन  
कुर्वन्ति गोवत्सपदं भवाब्धिम् ॥ स्वयं समुत्तीर्य सुदुस्तरं  
द्युमन् भवार्णवं भीममदभ्रसौहृदाः । भवत्पदाम्भोरुहना-  
वमत्रं ते निधाय याताः सदनुग्रहो भवान् ॥” इति ॥ ७ ॥

**जलतुम्बिकान्यायः ॥ ८ ॥**

यथा पङ्कलिप्ता तुम्बिका नदीसमुद्रादौ मज्जन्ती पङ्क-  
क्षयेऽवकाशे आगत्य तिष्ठति, तथा जीवो देहक्षये लोकादा-  
काशे गत्वा तिष्ठति । अयमेव तस्य मोक्ष इति दिगम्बरजैना  
मन्यन्ते ॥ अनेनैव न्यायेन रेफस्योर्ध्वगमनमिति वैया-  
करणाः ॥ एवम्-

**जलतैलन्यायोपि**

व्याख्यात इति बोध्यम् ॥ ८ ॥

## पञ्जरमुक्तपक्षिचालनन्यायः ॥ ९ ॥

यथा पञ्जरान्मुक्ताः पक्षिणः सदोर्ध्वमेव चलन्ति एवमेव जीवो देहान्मुक्तस्सदोर्ध्वमेव गच्छति इति स एव तस्य मोक्ष इति दिगम्बरैकदेशिनो मन्यन्ते । ते च प्रष्टव्याः-पञ्जरान्मुक्तस्य शुकादेः पक्षिण इवात्मनस्सततोर्ध्वगमनं मुक्तिरिति चेत्तदा वक्तव्यं किमयमात्मा मूर्तोऽमूर्तो वा । प्रथमे निरवयवः सावयवो वा॥निरवयवत्वे निरवयवो मूर्तः परमाणुरिति परमाणुलक्षणापत्त्या परमाणुधर्मवदात्मधर्माणामतीन्द्रियत्वं प्रसज्येत ॥ सावयवत्वे यत्सावयवं तदनित्यमिति प्रतिबन्धवलेनानित्यत्वापत्तौ कृतप्रणाशाकृताभ्यागमौ निष्प्रतिबन्धौ प्रसरेताम् ॥ अमूर्तत्वे गमनमनुपपन्नमेव चलनात्मिकायाः क्रियाया मूर्तप्रतिबन्धादिति ॥ ९ ॥

## तृणजलौकान्यायः ॥ १० ॥

यथा तृणजलौका तृणान्तरमाश्रित्य पूर्वं तृणं त्यजति तथा जीवस्स्वाविद्यादिभिर्देहान्तरं निष्पाद्यैव पूर्वं देहं त्यजतीति भावः ॥ १० ॥

## एकसम्बन्धिदर्शनमपरसम्बन्धिस्मारकमिति न्यायः ॥ ११ ॥

यथा हस्तिपददर्शनं हस्तिनः स्मारकं भवति तथा-हस्तिपददर्शनस्य हस्तिस्मारकत्ववन्नद्यादिज्ञानस्य तत्सम्बन्धिकुशादिकस्मारकत्वम्भवतीति भावः ॥ ११ ॥

## स्थूणानिखननन्यायः ॥ १२ ॥

“स्थूणा स्तम्भेपि वेदमनः” इत्यमरः । अपिशब्द  
हप्रतिमायामपि । स्थूणा यथाऽस्तकृत्सञ्चाल्य निख  
क्रियमाणे दृढा भवति तथोत्तरग्रन्थेन प्रागुपपादितार्थद  
भवतीत्यर्थः ॥ १२ ॥

## सिंहावलोकनन्यायः ॥ १३ ॥

यथा सिंहः कश्चिन्मृगं हत्वाऽप्ये गच्छन्नन्योपि चेत्स  
न्तमपि हन्यामिति धिया पश्चात्पश्यति हन्ति च दृष्टिप  
मागतम्, तथाबुद्धिपथागतस्वपक्षपरिपन्थिकल्पित  
ज्ञयाभासान्तरनिरासायाप्युत्तरग्रन्थप्रवृत्तिरित्यर्थः ॥ १३ ॥

## अस्थूलारुन्धतीन्यायः ॥ १४ ॥

यत्रातिसूक्ष्मार्थज्ञापनाय तत्क्रमेण तत्समीपः समी  
तरः समीपतमश्चार्थस्तत्तयोच्यते तत्रायं न्यायोऽवतरति  
यथाऽस्तमिते ध्रुवमरुन्धतीञ्च दर्शयतीति विधिद्वारा बध्  
स्तदर्शने प्राप्तेऽतिसूक्ष्माया अरुन्धत्या झटिति प्रदर्शयि  
मशक्यतया तावच्चन्द्रं तत्त्वेन वदति, ततश्चन्द्रेतरास्तत्  
मीपस्थास्तारिकास्ततस्तत्समीपस्थाः सप्तर्षिसञ्ज्ञित  
समीपतरास्तत्समीपतमं वसिष्ठं तत्त्वेनोपादिश्य तामेव तत्  
या बोधयन्तीति तथा गृहादीनामात्मानमिव मन्यमाना  
प्राकृता गृहे नष्टे नष्टा वयमिति क्रोशन्तो दृश्यन्ते, तान्वा  
यन्ती “आत्मा वै जायते पुत्रः” ॥१॥ “स एष पुरुषोन्नरस  
मयः” ॥ २ ॥ “अन्योन्नरात्समाप्तमयः” ॥ ३ ॥ अन्यो

न्तरात्मा मनोमयः” ॥ ४ ॥ “अन्योन्तरात्मा विज्ञानमयः”  
 ॥ ५ ॥ “अन्योन्तरात्माऽऽनन्दमयः” ॥ ६ ॥ इत्यादिका श्रुतिः  
 पुत्रद्याऽऽनन्दमयान्तानामनात्मत्वं दर्शयन्ती निर्विशेषा-  
 त्मतत्त्वमेवात्मत्वेन दर्शयतीति भावः ॥ काचिच्च स्थूलाऽरुन्ध-  
 तीति विनाऽकारं न्यायस्वरूपमुक्तम् ॥ केनचित्-अरुन्धती-  
 प्रदर्शनन्यायत्वेनोदाह्रियतेऽयमिति ॥ १४ ॥

पारिपदन्यायः ॥ १५ ॥

‘समञ्चा परिपद् गोष्ठी सभा’ इत्यभिधानात् परिपदि  
 सभायां साधुः “परिपदो ण्यः” ४।४।१० इत्यत्र ‘परिपदः’  
 इति योगविभागाण्णोऽपि, पारिपदः सभ्यः। तैपामेकस्मिन्  
 कृतेष्ववशिष्टैस्तत्कार्यानिर्वाहो यथा भवति तथा प्रकृतेऽ-  
 पीत्यर्थः ॥ १५ ॥

नाऽन्यदृष्टं स्मरत्यन्य इति न्यायः ॥ १६ ॥

यथा कस्यचिदुत्तरवृन्दस्य पूर्वस्मान्निन्नतया पूर्वेणानु-  
 भूतस्योत्तरेणाऽस्मरणापत्तिस्तथा प्रकृतेऽयं न्यायः। “शरीरस्य  
 न चैतन्यं मृतेषु व्यभिचारतः । तथात्वं ज्वेदिन्द्रिया-  
 णामुपघाते कथं स्मृतिः ॥ इति कारिकाव्याख्यानावसरे  
 भाषापरिच्छेदकृता ध्वनितः । तथाहि-ननु चक्षुरादीनामेव  
 ज्ञानादिकं प्रति करणत्वं कर्तृत्वञ्चास्तु विरोधे साध-  
 काभावादत् आह-तथात्वमिति, चैतन्यमित्यर्थः । उपघाते  
 नाशे सति अर्थाच्चक्षुरादीनामेव कथं स्मृतिः । पूर्वं चक्षुषा  
 साक्षात्कृतानां चक्षुषोऽभावे स्मरणं न स्यादनुभवितुरभा-  
 वादन्यदृष्टस्याऽन्येन स्मरणासम्भवादिति “सव्यदृष्टस्ये-

तरेण प्रत्यभिज्ञानात्” ३ । १ । ७ । इति गौतमसूत्र  
भाष्येपि तमेवैतर्हि पश्यामि यमज्ञासिपं सव्येन चक्षुषा  
दृष्टमेथेतेरेणापि चक्षुषा प्रत्यभिज्ञानाद्यमद्राक्षं तमेवैतर्हि  
पश्यामीति ॥ इन्द्रियचैतन्ये तु-नान्यदृष्टमन्यः प्रत्यभि-  
जानातीति प्रत्यभिज्ञानुपपत्तिः । अस्त्विदं प्रत्यभिज्ञानं  
तस्मादिन्द्रियव्यतिरिक्तश्चेतन इति ध्वनितश्चेति ॥ १६ ॥

### विनिगमनाविरहन्यायः ॥ १७ ॥

एकतरपक्षपातिनी युक्तिर्विनिगमना, वैकल्पिके वस्तु-  
न्येकरिमन्नवधारणा शक्तिरिति यावत्, तस्या विरहो वि-  
योग इत्यर्थः ॥ यथा-केचित्सूर्यसिद्धान्तानुयायिगणितस्य  
सम्यक्त्वादतिसूक्ष्मत्वम् । अपरे बहवस्तु दृग्गणितैवया-  
पन्नत्वस्यैवाऽतिसूक्ष्मत्वमतो बहुसम्भत्त्वादिनिगमनावि-  
रहेण वैपरीत्यापत्तौ दृग्गणितस्यैव विनिगमकस्यैतैरपि  
वक्तव्यत्वेन सौरा एवाऽतिसूक्ष्मा इति रिक्तं वच इति  
भावः ॥ १७ ॥

### बहुवृत्तकृष्टमृगन्यायः ॥ १८ ॥

यथा बहूनां वृत्ताणां प्रत्येकं भोक्तृत्वे बहूनामैकमत्या-  
सम्भवेन विरुद्धादिक्रियया मृगदेहस्योन्मथनप्रसङ्गस्तथा  
प्रकृतेषु ॥ १८ ॥

### बहुराजकपुरन्यायः ॥ १९ ॥

यथा एकस्मिन्पुरे यदा बहवो राजानस्तदा तेषामैकम-  
नामैव प्रजानां क्रेशस्तथा एकस्मिन्देहे नाने-

न्द्रियाणां कर्तृत्वे स्वीकृते मिथो विरोधान्नैकमपि सिद्ध्येत्  
तथाहि—यदा चक्षुर्दर्शनाय प्रवर्तमानं भवति तदाऽन्यानि  
न्द्रियाणि स्वस्वक्रियया निर्वाहोद्यतानि भवन्ति चेत्तदा व  
नादि नैकमपि जायते, एवं विवक्षायामस्य प्रवृत्तिरिति ॥१॥

### वरगोष्ठीन्यायः ॥ २० ॥

गोष्ठी—गावोऽनेका वाचस्तिष्ठन्त्यत्र ' गोष्ठी सभा ' इ  
मरः । अन्योन्यवार्तालापस्थानविशेष इति । वरलाभाय गो  
वरगोष्ठी । तथा यथा वरवधूवन्धूनामैकमत्ये सति विवाहा  
रूपमेकं कार्यं निष्पाद्यते तथा प्रकृतेषु ॥ २० ॥

### स्वामिभृत्यादिन्यायः ॥ २१ ॥

यथा भृत्यादिः सर्वो जनः स्वाम्यादिकं सर्वं स्वप्रय  
नाय वाञ्छत्येवं स्वाम्यादिरपीति भावः ॥ २१ ॥

### मुञ्जादिपीकोद्धरणन्यायः ॥ २२ ॥

यथा मुञ्जाख्यतृणादिपीकाख्यं गर्भस्थं मृदु तृणं च  
रावरणकतया स्थितानां मुञ्जाख्यतृणानां विभजनेन समु  
यते तथाऽऽत्मापि युत्तयान्वयव्यतिरेकलक्षणोपायेन श  
त्रितयाद् ब्रह्मचर्यादिसाधनसम्पन्नैः पृथक् कृतश्चेत्स  
ब्रह्मैव जायते, चिदानन्दरूपत्वस्य लक्षणस्योभयोरवि  
ष्टत्वात् । उक्तञ्च पञ्चदश्याम्—“यथा मुञ्जादिपीकेवम  
युत्तया समुद्गतः । शरीरत्रितयाद्धीरैः परम्ब्रह्मैव जायते  
इति ॥ २२ ॥

### गडुलिकाप्रवाहन्यायः ॥ २३ ॥

यथा गडुलिकानामवीना गणादेका चेत्कूपे पतिता  
तदा वार्यमाणा अपि सर्वास्तत्र पतन्तीति तथा प्रकृ-  
तेषु ॥ २३ ॥

### अन्धपरम्परान्यायः ॥ २४ ॥

यथा अन्धेन नीयमाना अन्धाः पतन्ति तथा प्रकृतेषु ।  
अयं प्राक्तनन्यायसदृशोऽप्यूर्ध्वमुख्येऽनवस्थास्थले एवोदा-  
हियते ॥ २४ ॥

### वटे यक्षन्यायः ॥ २५ ॥

यदि वक्रपरम्परोपदेशस्य मूलभूतोऽनुभवो नास्ति तदा  
सोप्येतादृशः, सत्त्वे तु विलक्षण इति बोध्यम् । इममेवैति-  
ह्यप्रमाणविशेषतया वदन्तीति केचित् ॥ २५ ॥

### मल्लग्रामन्यायः ॥ २६ ॥

यथान्येष्वपि जनेषु सत्सु मल्लानां बहुत्वान्मल्लग्राम  
इत्युच्यते तथा प्रकृतेषु ॥ २६ ॥

### ब्राह्मणग्रामन्यायः ॥ २७ ॥

अयं पूर्वसदृशः स्फुटः ॥ २७ ॥

### अम्रवणन्यायः ॥ २८ ॥

अयं पूर्वसदृशः स्फुटः । एतादृशा अन्येषु विवृता ज्ञेयाः  
“प्रनिन्तःशरेणुप्रक्षाम्रकार्प्यखदिरपीयूक्षाभ्योऽसंज्ञायाम  
पि” ८।१।५। इति सूत्रेण घननकारस्य णत्वम् ॥ २८ ॥

नहि त्रिपुत्रो द्विपुत्र इति न्यायः ॥ २९ ॥

त्रित्वस्य द्वित्वव्यापकत्वेपि वाक्यस्य सावधारणत्वात्  
पुत्रत्रयवतः पुत्रद्वयवत्त्वेपि न तस्य द्विपुत्रशब्दवाच्यता ।  
न्यूनसंख्याव्यवच्छेदकत्वेन त्रिशब्दस्य न यथा द्विपुत्रवाच-  
कतेत्येवं यत्र विवक्षा तत्रास्य प्रवृत्तिरिति ॥ २९ ॥

देवदत्तापुत्रन्यायः ॥ ३० ॥

यथा नहि देवत्ताया एव पुत्रः किन्तु देवदत्तस्यापि, मातुः  
प्राधान्यविवक्षायां देवदत्तापुत्र इत्युच्यते । यथा च दाक्षी-  
पुत्रः पाणिनिः । अत एव यजुर्वेदे वंशकीर्तने स्त्रीप्राधान्येनैव  
निर्देशः ॥ यथा—“अथ च १७ शस्तदिदं वयं भारद्वाजीपुत्रोद्भा-  
रद्वाजीपुत्रो वात्सीमाण्डवीपुत्राद्वात्सीमाण्डवीपुत्रः” इत्यादि  
श० ब्रा० १४।२।४ ॥ ३० ॥

देवदत्तपुत्रन्यायः ॥ ३१ ॥

अयं पितुः प्राधान्यविवक्षायां ज्ञेयः ॥ ३१ ॥

व्यपदेशिन्यायः ॥ ३२ ॥

एकस्मिन्नुभयारोपो व्यपदेशः । यथा—देवदत्तस्यैक एव  
पुत्रः स एव ज्येष्ठस्त एव कनिष्ठः । किञ्च—निमित्तसद्भावा-  
द्विशिष्टोऽपदेशो मुख्यो व्यवहारो व्यपदेशः, सोऽस्यास्ति तेन  
तुल्यमित्यर्थः । व्यपदेशिवद्भावेन धात्ववयवत्वाद्भ्रुभावः,  
जइत्वचत्त्र धुक् ॥ ३२ ॥



## देवदत्तहन्तृहतन्यायः ॥ ३३ ॥

यथा देवदत्तस्य हन्तारि हते देवदत्तस्योन्मज्जनं न भवतीति तथा अज्ञानबाधके ज्ञाने विनष्टे पुनरज्ञानोदये घन्धप्रसङ्गे न भवतीति । अयं न्यायः "अचः परस्मिन् पूर्वविधौ" १।१।५७ । इति सूत्रमहाभाष्येपि ॥ ३३ ॥

## देवदत्तहननोद्यतहतन्यायः ॥ ३४ ॥

यथा देवदत्तहननोद्यतस्य हनने तु भवत्येवोन्मज्जनम्, तथा रामावित्यत्र पूर्वसवर्णदीर्घेण न वृद्धेर्हन किन्तु हननोद्यतसजातीयस्य प्रसक्तिमात्रं, प्रसक्तस्यैव निषेधात् ॥ ३४ ॥

## अष्टावसरन्यायः ॥ ३५ ॥

यथा-केनचित्कञ्चित्प्रत्युक्तं त्वयाऽमुकावसरेऽत्रागन्तव्यं तवाऽभीष्टसिद्धिर्भविष्यति ह्यन्यथा न । एवं प्रतिज्ञातावसरे स नायातो अष्टावसरत्वात्तस्याभीष्टसिद्धिर्न जात तथा प्रकृतेपि । किञ्च-अयं न्यायो व्याकरणशास्त्रे नाश्रीयते "तौ सत्" १।२।१२७। इत्यादिनिर्देशात् । ध्वनितश्चेदम् "इको गुणवद्धी" १।१।३। इति सूत्रमहाभाष्ये । भाष्यप्रदीपोद्योते तु निरूपितं, विस्तरभयान्नेह प्रपञ्चितमिति ॥ ३५ ॥

## प्रासादवासिन्यायः ॥ ३६ ॥

यथा एक एव देवदत्तः कालभेदेन प्रासादोपर्यधश्च वसन्नपि प्रासादवासप्राधान्येन प्रासादवासीत्युच्यते

महाभाष्ये तु मुखग्रहणं शक्यमकर्तुं, केनेदानी-  
चनानां सिद्धिर्भविष्यतीति, प्रासादवासिन्याये-  
तद्यथा—केचित्प्रासादवासिनः, केचिद्भूमिवा-  
केचिदुभयवासिनः । ये प्रासादवासिनो गृह्यन्ते ते  
वासिग्रहणेन, ये भूमिवासिनो गृह्यन्ते ते भूमिवा-  
सिनः, ये तूभयवासिनो गृह्यन्ते ते भूमिवासिग्रहणेन  
वासिग्रहणेन च, एवमिहापि केचिन्मुखवचनाः  
नासिकावचनाः, केचिदुभयवचनाः । तत्र ये मुखव-  
च्यन्ते ते मुखग्रहणेन, ये नासिकावचना गृह्यन्ते ते  
नासिग्रहणेन, ये तूभयवचना गृह्यन्ते ते मुखग्रहणेन  
ग्रहणेन चेत्युक्तम् ॥ ३६ ॥

कार्यं सकारणमिति न्यायः ॥ ३७ ॥

प्रागभावप्रतियोगि, कार्यनियतपूर्ववृत्तिकारण-  
कार्यजातं घटादिज्ञानं सकारणं मृदादिज्ञान-  
वति । उक्तञ्च—“कारणज्ञानतः कार्यविज्ञानथा-  
त्” इति ॥ उक्तञ्च—“जगतां यदि नो कर्त्ता  
विना घटः । चित्रकारं विना चित्रं स्वत एव भवे-  
॥ ३७ ॥

कारणसम्प्रत्यय इति न्यायः ॥ ३८ ॥

घटादिरूपकार्येण कुलालादिरूपकारणस्य सम्प्र-  
त्ययोति स्पष्टम् ॥ ३८ ॥

तद्धेतोरेव तदस्तु किन्तेनेति न्यायः ॥ ३९ ॥

तस्य कपालादेहेतोर्मृदादेरेव तद्धटादिकारणत्वमस्तु  
किन्तेनान्तर्गडुना कपालादिरूपकार्येणेत्यर्थः । “गडुश्च  
स्वल्पपात्रे स्याद्गडुर्विश्वम्भरे पुमान्” इति कोशः । अत्र  
गडुशब्देन वृथात्वमेव ॥ ३९ ॥

कारणगुणप्रक्रमन्यायः ॥ ४० ॥

यथा-कारणगुणाः कार्ये स्वसमानजातीयकार्यगुणा-  
नारभन्ते । यथा-शुक्लतन्तुरूपादयः शुक्लपटरूपादीनिति  
न्यायार्थः ॥ कारणगुणाः स्वसमानजातीयकार्यगुणार-  
म्भका इत्याकारकेण न्यायस्वरूपं वदन्ति वैशेषिकाः ।  
यथा शुक्लेभ्यस्तन्तुभ्यः शुक्लस्य वस्त्रस्य प्रसवदर्शनात्  
तद्विपर्ययाऽदर्शनाच्च, तथा चेतनस्य ब्रह्मणो जगत्कारण-  
त्वेऽभ्युपगम्यमाने कार्ये जगत्यपि चैतन्यमत एव वदन्ति ।  
“हरिरेव जगज्जगदेव हरिर्हरितो हि जगन्न हि भिन्नतनुः ।  
इति यस्य मतिस्सततं स्मरति स नरो भवसागरमुत्तरति ॥”  
इति ॥ परञ्चायं न्यायः “महद्दीर्घवद्वा ह्रस्वपरिमण्डलाभ्याम्”  
२।२।११ इति ब्रह्मसूत्रशारीरकभाष्ये प्रत्युक्त इति विस्तर-  
मिया नेह प्रपञ्चितम् ॥ ४० ॥

पञ्जरचालनन्यायः ॥ ४१ ॥

यथा स्वयत्नेर्दशभिः पाक्षिभिरेकक्रियोत्पादनेन पञ्जर-  
चालनं क्रियते तथा दशभिरिन्द्रियैः प्राणरूपैकक्रियोत्पा-  
दनेन देहचालनं क्रियते इति भावः ॥ ४१ ॥

धर्मिकल्पनातो धर्मिकल्पना  
वरीयसीति न्यायः ॥ ४२ ॥

धर्मिकल्पनायाः श्रेष्ठत्वञ्च लाघवप्रयुक्तमिति स्पष्टो-  
यम् ॥ ४२ ॥

भिक्षुपादप्रसरणन्यायः ॥ ४३ ॥

यथा कश्चिद्भिक्षुर्यथेष्टान्नाच्छादनवासगृहादिलाभाय धना-  
दयगृहे प्रविष्टो युगपत्तल्लभं दुर्लभं मन्वानः—पूर्वमिह  
पादप्रसारस्तु मे भवतु पश्चात्परिचयं सम्पाद्य क्रमेण  
सर्वं सम्पादयिष्यामीति धियाऽल्पां भिक्षां स्वीकरोति तथा  
मातेवातिहितैपिणी . श्रुतिरद्वैततत्त्वे मुमुक्षौ प्रवेशः  
मिच्छन्ती सकृत्तमशक्यं मन्वाना पूर्वोक्तक्रमेण संसार-  
मुक्तये तद्वोधयतीति बोध्यम् ॥ ४३ ॥

सोपानारोहन्यायः ॥ ४४ ॥

‘आरोहणं स्यात्सोपानम्’ इत्यमरः । “आरोहो दैर्घ्यं  
उच्छ्राये स्त्रीकट्यां मानभियपि । आरोहणे गजारोहे” इति  
हेमचन्द्रः । आरोहणमारोहः, रुहेर्भावे घञ् । पठितत्पुरुषः ।  
यथा प्रासादमारुरुक्षुर्युगपदारोढुमंशक्नुवन्पूर्वापूर्वा कक्षां  
परित्यजन्नुत्तरामुत्तराश्चारोहन् क्रमेण प्रासादमारोहति  
तथा स्वात्मभूतमपि ब्रह्माज्ञानादव्यवहितमिवापन्नमात्म-  
त्वेन ज्ञातुकामः सहसा ज्ञातुमशक्नुवन्नुत्तरात्तरात्मत्वबुद्ध्या  
पूर्वपूर्वात्मत्वधीवाधनक्रमेण प्रपञ्चोपशमं शिवमद्वैतं  
चतुर्थमात्मत्वेन जानातीति भावः ॥ ४४ ॥

## सोपानावरोहन्यायः ॥ ४५ ॥

‘अवरोहोऽवतरणेऽपि’ इति मेदनीकारः । यथा हि येन क्रमेण सोपानमारोहन्ति तद्विपरीतक्रमेण ततोवरोहन्तीति लोके प्रसिद्धम्, तथा पञ्चकोशावतरणक्रमेणाऽऽहेततत्त्वे बुद्धिमारोहयितुमशक्तो भोग्यभोगायतनतदाश्रयचतुर्दशभुवनतदाधारब्रह्माण्डानि पञ्चीकृतपञ्चभूतमात्राणि न तेभ्योऽतिरिच्यन्तइति सम्भावयेत्, पञ्चीकृतानि भूतानि सूक्ष्मशरीराणि चापञ्चीकृतभूतेभ्यो नातिरिच्यन्ते इति जानीयात् । एवं गन्धतन्मात्रात्मिकां पृथ्वीं रसमात्रात्मकत्वेन भावयेत् । अपश्च रूपतन्मात्रात्मकतेजोमात्रत्वेन; तच्च तेजःस्पर्शतन्मात्रात्मकवायुमात्रत्वेन; तच्च वायुं शब्दतन्मात्रात्मकाकाशमात्रत्वेन; तच्चाकाशं स्वकारणभूतमायोपहितमहेश्वरमात्रत्वेन भावयेदिति । एवञ्च—यथा पूर्वोक्तक्रमेणावरोहरणाः सुखेन भूमिमाप्नोति तथैवानेन विपरीतक्रमेण भावनात्सुखेन भूमानमाद्वितीयं शिवप्राप्नोति । प्रलयोप्यनेनैव व्युत्क्रमेण भवतीति बोध्यम् ‘साक्षात्प्रकृतौ विकारलयः’ इति न्यायात् । तथा च स्मर्यते—“जगत्प्रतिष्ठा देवर्षे पृथिव्यप्सु प्रलीयते । ज्योतिःप्यापः प्रलीयन्ते ज्योतिर्वायौ प्रलीयते ॥ वायुश्च लीयते व्योम्नि तच्चाव्यक्ते प्रलीयते । अव्यक्तं पुरुषे ब्रह्मन्निष्कले सम्प्रलीयते ॥” इति ॥ ४५ ॥

साक्षात्प्रकृतौ विकारलय इति न्यायः ॥ ४६ ॥

यथा घटादेर्लयो हि कपालादावेव न तु परमाणुषु तथैवानुभवादिति तदर्थः। किञ्च साङ्ख्ये—अष्टौ प्रकृतयः षोडश

विकाराः पुरुष इति पञ्चविंशतितत्त्वानि सन्ति । तत्त्वारम्भकत्वं प्रकृतित्वं, तत्त्वानारम्भकत्वं विकृतित्वं; केवलविकारत्वमिति यावत् । प्रकृतयोऽथवा—मूलप्रकृतिः १, अस्या एव सत्त्वरजस्तमसां साम्यावस्था, प्रधानञ्च, अव्यक्तञ्च, माया च, उपादानकारणञ्चेत्यादयः पर्यायाः । महान् २, अहङ्कारः ३, शब्दतन्मात्रा ४, स्पर्शतन्मात्रा ५, रूपतन्मात्रा ६, रसतन्मात्रा ७, गन्धतन्मात्रा ८ इति । विकाराः १६ यथा—पञ्च महाभूतानि, पञ्च ज्ञानेन्द्रियाणि, पञ्च कर्मेन्द्रियाणि, एकमन इति षोडश विकृतयः । शब्दादीनां सूक्ष्मत्वं तन्मात्रत्वम् “तस्मिँस्तस्मिस्तु तन्मात्रा तेन तन्मात्रता स्मृता” इत्युक्तेः । मूलकारिका—“मूलप्रकृतिरविकृतिर्महदाद्याः प्रकृतिविकृतयः सप्त । षोडशकस्तु विकारो न प्रकृतिर्न विकृतिः पुरुषः ॥” इति । एवं हि विकारस्य स्वप्रकृतिलयो यत्र विवक्ष्यते तत्रास्य न्यायस्य प्रवृत्तिरिति । अयमपि शास्त्रीयो न लौकिकः ॥ ४६ ॥

अध्यारोपाऽपवादाभ्यां निष्प्रपञ्चं प्रपञ्च्यते  
इति न्यायः ॥ ४७ ॥

वस्तुन्यवस्वारोपोऽध्यारोपः । यथा—असर्पभूतायां रज्जौ सर्पारोपः, अरजतभूतायां शुक्तौ रजतारोपश्चेति वेदान्तिनः । ननु कथमवस्तुनो निरात्मकस्यारोपः कचिद्दृष्टपूर्वस्य सतः कचिदारोपदर्शनात्, यथा जवायां दृष्टस्य लौहित्यस्य स्फटिके आरोप इति चेत्सत्यम्,—

तत्सिद्धयेऽनुभवमात्रमपेक्ष्यते न तु पूर्वमनुभूतस्य तात्त्विक-  
 त्यमपि व्यतिरेकाभावात्, संदिग्धविपर्ययेऽपि अत्र  
 स्थाणो मे नरो वा राक्षसो वा इति सन्देह आसीत्, अस्य  
 रज्ज्वां संपांयमिति विपर्यय आसीदित्यादिसंस्कार-  
 कार्यस्मृतिदर्शनात् । न च सन्देहविपर्यययोरेवेयं स्मृतिर्न  
 तदर्थयोरिति वाच्यम्, अर्धविरहिणोस्तयाः स्मृतिगोचर-  
 त्यायोगात् । तस्मात्तुच्छेतरस्य पूर्वपूर्वभ्रमानुभूतस्याप्युत्तरो-  
 च्छरारोपोपपत्तिः । भ्रमप्रवाहस्य च धीजाडुरप्रवाहन्याये-  
 नाऽनादितयाऽन्योन्याश्रयाऽनवस्थादिप्रसङ्गाऽनवकाशात् ।  
 तथा च—परमार्थवति सच्चिदानन्दब्रह्मणि वस्तुन्यवस्तुनोऽ-  
 निर्वचनीयस्याज्ञानतत्कार्यादेरध्यारोपः, ब्रह्मतत्त्वसाक्षात्का-  
 रेण चाध्यारोपिताज्ञानादेर्निवृत्तिः, यथा शुक्तिकादिज्ञानेन  
 रजतादिनिवृत्तिः । अत एवाऽज्ञानादीनां ज्ञाननिर्वर्त्यत्वाऽन्य-  
 थानुपपत्त्या अध्यारोपितत्वं कल्प्यत इत्याकरे स्थितमिति ।  
 अपवादो नाम रज्जुविवर्तस्य सर्पस्य रज्जुमात्रत्ववद्बस्तु-  
 विवर्तस्यावस्तुनोऽज्ञानादेः प्रपञ्चस्य वस्तुमात्रत्वमिति ।  
 एवमयमभिप्रायोस्ति—यथाधिष्ठाने भ्रान्त्या प्रतीतस्य  
 तदतिरेकेणाभावनिश्रयोऽपवादः, यथा स्थाण्वादो भ्रान्त्या  
 प्रतीतस्य पुरुषादेः स्थाण्वाद्यतिरेकेणाभावनिश्रयः ।  
 अयमेव बाधो विलापनमिति चोच्यते । स चायं बाध  
 त्रिविधः—श्रौतो १, यौगिकः २, प्रत्यक्षश्चेति ३ । “अथात  
 आदेशो नेतिनेति” “नेह नानास्ति किञ्चन” इत्यादिश्रुतेः  
 ब्रह्मातिरेकाभावनिश्रयः श्रौतो बाधः १ । कनकाद्यति-

रेकेण कटकाद्यभावनिश्वयवान्निखिलकारणब्रह्मातिरेकेण-  
निखिलप्रपञ्चाभावं निर्धार्य दृश्यमानस्य मिथ्यात्वानिर्द्धार-  
णात्प्रपञ्चस्य ब्रह्मात्रात्मकत्वनिश्चयो यौगिको बाधः २।  
इयं रज्जुर्न सर्प इत्युपदेशसहकृतप्रत्यक्षेणैव तत्त्वमस्या-  
दिवाक्यजनितेन चिन्मात्रोहमिति प्रत्यक्षेण ब्रह्मात्मनि-  
श्चयः प्रत्यक्षबाधः, ३। ताभ्यामध्यारोपापवादाभ्यां निष्प्र-  
पञ्चं सच्चिदानन्दानन्ताद्वयब्रह्म प्रपञ्च्यते, विस्तार्यत इति  
भावः ॥ ४७ ॥

### रेखागवयन्यायः ॥ ४८ ॥

यथा केनचिद्दामीणेन पृष्ठो वन्यो हि कीदृशो गवय  
इति । स तं लिखित्वा दर्शयामासाऽयं गवयो भवतीति । स  
चर्जुबुद्धित्वाद्रेखागवयमेव गवयं मने । पश्चाद्बने गत्वा  
गवयं दृष्ट्वा रेखाया तद्बुद्धिं तत्याजेति लौकिकी गाथा ।  
तथा "एष पुरुषः" इत्यादिश्रुतेः पूर्वोक्तकार्यानभिज्ञोऽनात्मा-  
नमेवात्मतया जानीते, श्रीसद्गुरुशास्त्रोपदेशेनात्मनि ज्ञाते  
तदात्मबुद्धिमपवदतीति ॥ ४८ ॥

### शाखाचन्द्रन्यायः ॥ ४९ ॥

यथा शुक्लद्वितीयाचन्द्रं दिदर्शयिपुरात आदौ दिगन्त-  
र्गतनक्षत्रादिभ्यो दृष्टिं वारयितुं शाखायां चन्द्र इत्यधि-  
करणत्वेन सम्यन्धविशेषेणादौ शाखायामुपलक्षणमुपादत्ते,  
ततश्च दिगन्तरव्यावृत्तचक्षुषश्चन्द्रसमीपवर्तितारकादिपु-  
चन्द्रभ्रमो मा भूदिति तत्स्वरूपं प्रकृष्टप्रकाशात्मकं बोध-



यतीत्येवं हि वाध्यधीः सुखेन चन्द्रम्पश्यतीति तथा  
 “ब्रह्मविदानोति परम्” इत्यादिश्रुतिषु ब्रह्मशब्दस्यानेकत्र  
 दर्शनान्मुमुक्षुभिर्ज्ञेयं ब्रह्म तच्च किमिति जिज्ञासायां जग-  
 त्कारणत्वोपन्यासनयेषु जीवादिषु जगत्कारणत्वं न सम्भ-  
 वति तेषां स्रष्टृत्वासम्भवात् । तेभ्यो व्यावृत्तबुद्धेः  
 प्रधानादिषु ब्रह्मत्वभ्रममपनेतुं स्वरूपलक्षणमुपन्यस्यत  
 इति ॥ ४९ ॥

नानुपहत्य भूतानि भोगस्सम्भवतीति न्यायः ५०

यथा—“अद्रोहेणैव भूतानामल्पद्रोहेण वा पुनः । या  
 वृत्तिः स परो धर्मस्तेन जीवामि जाजले ॥” इति महाभा-  
 रतशान्तिपर्वीयवचनं सङ्गच्छते ॥ ५० ॥

क्रिया हि विकल्प्यते न वस्त्विति न्यायः ॥ ५१ ॥

यथा यत्रैकस्य वस्तुनो मतभेदेन बहूनि रूपाणि  
 तत्तच्छास्त्रेषु प्रतिपाद्यमानान्युपलभ्यन्ते वस्तुतो न  
 भेदस्तथा एकस्यैव परमात्मनो मतभेदेन विष्णुशि-  
 वशक्तिगणेशसूर्याद्यात्मकबहूनि रूपाणि तत्तच्छास्त्रेषु  
 प्रतिपाद्यमानानि दृश्यन्ते वस्तुतो न भेदः “एको देवः  
 सर्वभूतेषु गुडः” इत्यादिश्रुतेरिति । किञ्च-कर्तुमकर्तु-  
 मन्यथा वा कर्तुं शक्यत्वाद्विकल्प्यते क्रिया न तु वस्तु, एवं  
 नैवं वेति विकल्प्यते । तदेतदुक्तं शारीरकभाष्ये—“कर्तु-  
 मकर्तुमन्यथा वा कर्तुं शक्यं लौकिकं वैदिकञ्च  
 कर्म, यथा अतिरात्रे षोडशिनं गृह्णाति, नातिरात्रे

पोडशिनं गृह्णाति, उदिते जुहोति, अनुदिते जुहोति,  
 रथेन पद्भ्यामन्यथा वा गच्छति, न गच्छति वा” इति ।  
 न तु वस्त्वेवं नैवमस्ति नास्तीति वा विकल्प्यते ।  
 विकल्पना हि पुरुषबुद्धिसापेक्षा, न वस्तुयाथात्म्यज्ञानं  
 पुरुषबुद्ध्यपेक्षं, किन्तर्हि—वस्तु तन्त्रमेव, न हि स्थाणा-  
 वेकस्मिन् स्थाणुर्वा पुरुषोऽन्यो वा इति तत्त्वज्ञानम्भवति ।  
 तत्र पुरुषो वाऽन्यो वेति मिथ्याज्ञानम्, स्थाणुरेवेऽति  
 तत्त्वज्ञानमेवमन्यत्राप्युद्धम ॥ ५१ ॥

### वृक्षप्रकम्पनन्यायः ॥ ५२ ॥

यथा वृक्षमारूढः पुमानधः स्थितैर्नरैः पूर्वमियं  
 शाखा प्रकम्पितव्या पूर्वमियमिति भिन्नशाखाप्रचालने  
 नियोजितस्तदधःस्थेनैव च केनचित्सर्ववृक्षप्रकम्पने  
 प्रेरितः सर्वैः पूर्वप्रचालनस्याऽऽज्ञसतया यौगपद्यासम्भ-  
 वेन क्रमविकल्पोपगमेऽपि सर्वविरोधासिद्धेस्ताच्चिकीर्षया  
 वृक्षं प्रकम्पयति, तत्प्रकम्पने च सर्वाः शाखाः प्रकम्पिताः  
 स्युरिति भवति च सर्वैरविरोधस्तथा सर्वमतैरविरोधाय  
 एक औपनिपदाभिमतो महेशोऽह्नीकार्यो वीतरागैर्मुमुक्षुभि-  
 रित्यन्यत्र विस्तरः ॥ ५२ ॥

### वृक्षमूलनिपिञ्चनन्यायः ॥ ५३ ॥

यथा—“यथा तरोर्मूलनिपिञ्चनेन तृप्यन्ति तत्स्वन्धभुजोऽ-  
 पि शाखाः । प्राणोपहाराच्च यथेन्द्रियाणां तथैव सर्वाऽर्हणम-  
 च्युतेज्याः” इत्यनेनायं व्याख्यातः ॥ ५३ ॥

यः कारयति स करोत्येवेति न्यायः ॥ ५४ ॥

कारयितुः कर्तृत्वमिति ॥ ५४ ॥

द्राविमो न्यायो समानार्थको । यथा राजादिर्हि मृत्ये-  
र्युद्धादिकं कारयन्स्वयं करोतीति प्रसिद्धं तथा प्रकृतेऽपि ५४

काकतालीयन्यायः ॥ ५५ ॥

अयं न्यायोऽष्टधोपमालङ्कारमीमांसायां धर्मोपमान-  
वाचकलुप्तोपमोदाहरणे—“यत्तया मेलनं तत्र लाभो मे यश्च  
तद्रतेः । तदेतत्काकतालीयमवितर्कितसम्भवम् ॥” इति ।  
‘अभवत्किम्वीमि ते’ इति वा पाठः । इति पर्यं प्रकृत्यो-  
दाहृतोऽप्यदीक्षितैः कुवलयानन्दे हीष्टाऽवाप्तो वेणीसंहार-  
नाटके तु—“फलन्ति काकतालीयं तेभ्यः प्राज्ञा न विभ्य-  
ति” इत्यत्राऽर्निष्टावाप्ताद्युदाहृतः । काकतालशब्दो समास-  
विषये काकतालसमवेतक्रियावर्तिनो । तेन काकागमनमिव  
तालपतनमिव काकतालमिति “समासाच्च तद्विषयात्” ५।  
३ । १०६ । इति ज्ञापकादिवार्थे समासः । इवार्थे समासा-  
भावे तद्विषयादित्यनेन इवार्थविषयसमासानुवादस्यानुप-  
पन्नत्वात्तज्ज्ञापकत्वमिति “सह सुपा” २ । १ । ४ । इति  
सूत्रेण वा समासः । उभयत्र काकागमनतालपतनयोरुपमेयं  
क्रमेण स्वस्य क्वचिद्गमनं तत्रैव रहसि तन्व्या अवस्थानं तेन  
च काकतालसमवेतक्रियापरयोः काकतालपदयोरिवार्थस-  
मासेन स्वस्य तस्याश्च समागमः काकतालसमागमसदृश  
इति फलतीति । अयं भावः-काकागमनतालपतनयोरुपमा-

नत्वेन तदुपमेययोः स्वीयगमनतन्व्यवस्थानयोः पृथग-  
 नुपात्तत्वेनोपमेयतयान्वयायोगात्काकतालसमागम एवो-  
 पमानम् । एवञ्च काकतालसमागमसदृशः काकतालपदार्थः ।  
 तस्य चाभेदेन स्वीयतन्वीसमागमरूप उपमेये अन्वय इति ।  
 तादृशसमासानन्तरञ्च काकतालमिव काकतालीयमिति  
 द्वितीयस्मिन्निवार्थे “समासाच्च तद्विपयात्” ५।३।१०६।  
 इति सूत्रेण “इवे प्रतिकृतौ” ५।३।९६। इत्यधिकार-  
 स्थेन छः प्रत्ययः । तथा च-पतनदलितं तालफलं यथा  
 काकेनोपभुक्तमेवं रहोदर्शनक्षुभितहृदया तन्वी स्वेनोप-  
 भुक्तेति तदर्थः । न च ‘सकृदुच्चरितः शब्दः सकृदेवाऽ-  
 र्थमवगमयति इति न्यायात् सकृदुच्चरिताभ्यां काकतालप-  
 दाभ्यां कथमुपमानद्वयावबोध इति वाच्यम्, अनुभवानुसा-  
 र्यनुशासनेन व्युत्पत्तिवैचित्र्यस्य स्फुटं प्रतिपत्तेरिति ।  
 एवञ्च-दुरूहत्वात्पद्यं व्याख्याय तत्रोपमानलुप्तादयश्चत्वारो-  
 पि भेदा विस्तरभयात्प्रोक्ता इति । अयं न्यायः “समासाच्च  
 तद्विपयात्” ५।३।१०६। इति सूत्रमहाभाष्येऽपि व्याख्यात  
 इति ॥ ५५ ॥

### अजाकृपाणीयन्यायः ॥ ५६ ॥

अत्रापि अजाकृपाणपदाभ्यां तदागमनपतने लक्ष्येते ।  
 अजागमनमिव कृपाणपतनमिवाऽजाकृपाणम्, ततोऽजाकृपा-  
 णमिवाऽजाकृपाणीयमिति । एवमागच्छन्त्या अजायाः कृपा-  
 णपतनाद्यथा यथस्तरसदृशं मरणमिति फलितोर्थः । एव-  
 मन्यदापि सर्वं पूर्वोक्तन्यायतुल्यमेवेति । एतावांस्तु विशेषः-

यत्काकतालीयन्यायोऽवितर्कितेष्टलाभेऽनिष्टलाभे वाऽत्र  
तरति ह्यकस्मान्महाफलस्याग्रे पतने काकस्य भोगलाभव  
च्छिरसि पतने मरणस्यापि सम्भवात् । अयमजाकृपाणी  
यन्यायस्तु—अकस्मात्केवलानिष्टप्राप्तौ प्रवर्तते । अत एव  
सिद्धान्तकौमुद्यामवितर्कितोपनत इत्युक्तम् । अचिन्तितोपपन्नो  
यादृच्छिक इत्यर्थः ॥ ५६ ॥

सकृदुच्चरितशब्दः सकृदेवार्थमवग-  
मयतीति ॥ ५७ ॥

अयं काकतालीयन्याये व्याख्यातप्राय एवेति ॥ ५७ ॥

नहि भिक्षुको भिक्षुकं याचितुमर्हति सत्य-  
न्यस्मिन्नभिक्षुक इति न्यायः ॥ ५८ ॥

स्पष्टार्थोऽयम् ॥ ५८ ॥

योजनप्रायायां कावेर्यामल्लवन्धनन्यायः ॥ ५९ ॥

यथा कावेर्याख्यायां नद्या योजनेन योजनचलनेन प्रा-  
यायां मल्लस्य केवर्तकस्य वन्धनं न युज्यते तथा प्रकृतेऽपीत्यर्थ  
इति केचित् । अन्ये तु—मल्लो बाहुयुद्धकुशलस्तद्वदधोलम्बि-  
तवाससां कटो वन्धनं यथा योजनप्रायायां तस्यामयुक्तं  
तथेत्याहुरिति ॥ ५९ ॥

प्रकृतिप्रत्ययार्थयोः प्रत्ययाऽर्थस्य प्राधान्य-  
मिति न्यायः ॥ ६० ॥

यथा आपगवो वापक इत्यादौ हि प्रत्ययार्थस्यापत्यकर्त्रा-

विरूपस्य । प्राधान्यं । न्यातीत्यादिक्रियान्वयादेवमन्यत्रापि  
चोद्यमं ॥ ६० ॥

अवश्यं न्यायः । अपेक्षिताऽनपेक्षितयोरपेक्षितं स्मरणीय-  
मिति न्यायः ॥ ६१ ॥

अकलप्ताऽभावकस्याऽभावकल्पनापेक्षया  
कलप्ताऽभावस्यैव तत्कल्पनमुचित-  
मिति न्यायः ॥ ६२ ॥

नित्याऽनित्ययोर्नित्यविधिवल्वानिति न्यायः ६३

नियमेन भवो नित्यः "त्यक्नेधुवे" इति त्यप् ॥ एते त्रयो  
न्यायाः समानाभिप्रायकाः । कृताकृतप्रसंगि, नित्यं, तद्वि-  
परीतमनित्यमित्यर्थः । अत एव तुदतीत्यादौ परादपि गुणा-  
न्नित्यत्वाच्छप्रत्ययादिर्भवतीत्येव लोकेऽपि व्यवहारः ॥  
किञ्च—ध्वसाऽप्रतियोगित्वं नित्यत्व, ध्वसप्रतियोगित्वम-  
नित्यत्वमिति । किञ्च दमनित्यत्वं त्रिविधं संसर्गानित्यत्वम् १,  
परिणामाऽनित्यत्वम् २, प्रध्वसाऽनित्यत्वम् ३ । तत्र स्फटि-  
कस्य लाक्षाद्युपधाने स्वरूपान्तिरोधानेन पररूपभासः,  
उपधानापगमे स्वरूपप्रतिभासात्परिणामाभाव इति  
संसर्गानित्यत्वम् १, यथा च वदरीफलस्य इयामतात्तिरो-  
भावे लौहित्यस्याविर्भाव इति परिणामानित्यत्वम् २,  
यथा च सर्वात्मना विनाश इति प्रध्वसानित्यत्वमिति ३ ।  
एतद्विधाऽनित्यत्वप्रतिक्षेपणं नित्यतां इतिपादयितुं

रतञ्जलिराह-ध्रुवं कूटस्थमविचाल्यनपायोपजनविकार्यनु-  
 स्तयवृद्धयव्यययोगि यत् तन्नित्यम् इति । तत्र ध्रुवं कूट-  
 स्थमिति संसर्गाऽनित्यता परिहृता । अविचालीति परि-  
 णामानित्यता परिहृता । अनपायेत्यादिना प्रध्वंसाऽनित्यता  
 परिहृता ॥ अथ वा तदपि नित्यं यस्मिंस्त्वं न विहन्यते ।  
 किं पुनस्तत्त्वं तद्भावस्तत्त्वमिति ॥ किञ्च-प्रत्यवायजनकी-  
 भूताऽभावप्रतियोगित्वं नित्यत्वम् यथा एकादश्यामुपो-  
 षणं नित्यमिति । किञ्च-ध्वंसप्रागभावाऽप्रतियोगित्वं  
 नित्यत्वम् । यथा गगनं नित्यम् । किञ्च-अहरहर्जा-  
 यमानत्वमपि नित्यत्वं, यथा नित्यं कुमाराः क्रीड-  
 न्तीति ॥ ६१ ॥ ६२ ॥ ६३ ॥

सावकाशनिरवकाशयोर्निरवकाशो वली-  
 यानिति न्यायः ॥ ६४ ॥

सम्भवद्विषयान्तरस्सावकाशः, अतथाभूतो निरवकाशः।  
 तेन निरवकाशेन सावकाशो विधिर्वाच्यते । यथा-“मा हिं-  
 स्यात्सर्वभूतानि” इति निषेधवाक्यं निरवकाशेन “श्वेत-  
 मालभेत” इति वाक्येन वाच्यते हिंसाया वैधेतरविषयकत्वस-  
 म्भवेन तत्र तस्य सावकाशत्वात् । पश्चाऽऽलम्भनस्य  
 विषयान्तराभावान्न तस्य सङ्कोचः । एवमन्यत्र लोकेऽपि  
 चेति ॥ ६४ ॥

कृत्रिमाऽकृत्रिमयोः कृत्रिमे कार्यसम्प्रत्यय-  
 इति न्यायः ॥ ६५ ॥

तद्यथा-लोके : गोपालकमानय,

कटजकमानयेति

स्यैषा संज्ञा भवति स आनीयते, न यो गाः पालर्या  
 गो वा कटे जात इति । अयं संप्रत्ययोऽर्थात्प्रकरणाद्वा भव  
 ते । यथा गोपालकमानघ माणवकमध्यापयिष्यती  
 गृहहस्तस्याऽध्यापनाऽसम्भवात्कृतसंज्ञिन एव ग्रह  
 मेति । व्याकरणशास्त्रे तु “उभयगतिरिह” भवति इत्यु  
 ‘बहुगणवतुडति संख्या” १।१।२३। इति सूत्रम  
 भाष्यकैयटयोरिति ॥ ६५ ॥

सहचरिताऽसहचरितयोस्सहचरितस्यैव  
 ग्रहणमिति न्यायः ॥ ६६ ॥

यथा रामलक्ष्मणाविति । अत्र दाशरथे रामस्य ग्रहण  
 तु परशुरामवलरामयोर्लक्ष्मणसाहचर्यादित्यन्यत्राऽपि  
 ध्यमिति संक्षेपः ॥ ६६ ॥

प्रधानाऽप्रधानयोः प्रधाने कार्यसंप्रत्यय इ  
 न्यायः ॥ ६७ ॥

यथा-लोके बहुषु गच्छत्सु सैन्यरथेषु कोयमि  
 प्रक्षे राजेत्युत्तरं दृश्यते ॥ अयं न्यायः “नपुंसकमनपुंसकेन  
 वच्चास्यान्यतरस्याम् ” १।२।६९। इति, “हेतुमति  
 ३।१।२६। इति सूत्रमहाभाष्यकैयटयोः स्पष्टः ॥ ६७ ॥

उपजीव्योपजीवकयोरुपजीवकस्य प्रावल्यामि  
 न्यायः ॥ ६८ ॥

प्रत्यक्षविरोधेन तदितरसर्ववाध्यत्वे विवक्षितेऽयं  
 र्त्तते । अपमन्यत्राऽपि सत्युपजीव्योपजीवकभावे प्रवर्त्तते



तद्यथा-उपजीव्यते आश्रीयते कार्याय यदिति व्युत्पत्त्यो-  
पजीव्यशब्दः कारणपरः, उपजीव्यत उत्पद्यते यदिति  
व्युत्पत्त्योपजीवकशब्दः कार्यपरः। एवञ्च-कार्यस्य कारण-  
विरोधो नोचित इति भावः। एवञ्चतन्त्र्यायमूला "सन्नि-  
पातलक्षणो विधिरनिमित्तं तद्विघातस्य" इति परिभाषे-  
त्युक्तं परिभाषेन्दुशेखरे, विस्तरभिया नेह प्रपञ्च्यत  
इति ॥ ६८ ॥

गौणमुख्ययोर्मुख्ये कार्यसम्प्रत्यय इति  
न्यायः ॥ ६९ ॥

अभिव्यक्तपदार्था ये स्वतन्त्रा लोकविश्रुताः ॥  
शास्त्रार्थास्तेषु कर्तव्याः शब्देषु न तदुक्तिषु ॥ ७० ॥

इमो द्वौ न्यायो शास्त्रेषु व्याख्यातप्रायो, अतः एवह  
संक्षेपत उदाहृतौ विस्तरभियेति। तथाहि-गुणादागतौ  
गौणः, यथा गोशब्दस्य जाड्यादिगुणनिमित्तोऽर्थो बाहीकः।  
अप्रसिद्धश्च सञ्ज्ञादिरपि तद्गुणारोपादेव बुध्यते। मुखमिव  
प्रधानत्वान्मुख्यः प्रथम इत्यर्थः। गौणे ह्यर्थे शब्दः प्रयुज्य-  
मानो मुख्यार्थे रोपेणैव प्रवर्तते ॥ अयं न्यायः "अग्नेः  
स्तुतस्तोमसोमाः" ८।३।८२। इति सूत्रमहाभाष्येऽभि-  
हितः-अग्नेर्दीर्घात्सोमस्य, अग्नेर्दीर्घात्सोमस्येति वक्तव्यम्।  
अग्नीषोमौ। इतरथा ह्यनिष्टप्रसङ्गः, इतरथा ह्यनिष्टं प्रसज्येत  
अग्निषोमौ मणवकाविति। तच्चर्हि वक्तव्यं न वक्तव्यं,  
५।७।५ कार्यसम्प्रत्ययः। तद्यथा-गौरनुवन्ध्योऽ-

जोऽग्नीषोमीयः न वाहीकोऽनुबध्यत इति । एतेनाभिव्यक्ते  
न्यायोपि व्याख्यातो विज्ञेयः ॥ ६९ ॥ ७० ॥

तदभिन्नाभिन्नस्य तदभिन्नत्वमिति न्यायः ॥ ७१ ॥

यथा सर्वेषां ब्रह्मादिदेवानाम् ईश्वरांशत्वात्तदभिन्नत्वेऽ-  
न्योन्यमप्यभेद इति भावः ॥ ७१ ॥

लक्षणप्रमाणाभ्यां वस्तुसिद्धिरिति न्यायः ॥ ७२ ॥

लक्ष्यते ज्ञायते पदार्थोऽनेन लक्ष-दर्शनाद्भूतयोः, करणे  
ल्युट् । लक्षणमसाधारणो धर्मः । तद्विविधम्-इतरभेदानु-  
सापकं, व्यवहारप्रयोजकश्चेति नैयायिकाः । सजातीयवि-  
जातीयव्यावर्तको लक्ष्यवस्तुगतः कश्चिल्लोके वेदे वा  
प्रसिद्धो धर्मो लक्षणमिति मीमांसकाः । प्रमाता येनार्थे  
प्रमिणोति तत्प्रमाणम् । अयं शब्दो नित्यकृत्विकत्ववानिति  
विदाः प्रमाणम् 'स्मृतयः प्रमाणम्' इत्यादि । बहुवचना-  
न्तमपि "प्रत्यक्षानुमानोपमानशब्दाः प्रमाणानि" इति ।  
तेन लक्ष्ये वस्तुनि सम्भावनायां जातायां प्रमातृमुद्युक्तः  
प्रमाणेन तदवगच्छति, यथा ताभ्यां वस्तुसिद्धिस्तत्तद्व्यवहा-  
रयोग्यतया ज्ञानम् । तथा च-यथा गन्धवत्त्वादिलक्षणेन  
प्रत्यक्षादिप्रमाणेन च पृथिव्यादिसिद्धिस्तथा यत्र विवक्षा  
तत्रास्य प्रवृत्तिरिति। एवञ्चाग्नीन्द्रादित्येश्वरवादे तत्तद्भक्ता-  
स्सरगादिहेतुत्वरूपेश्वरलक्षणं श्रुत्यादिप्रमाणञ्च तत्र तत्र  
दर्शयन्त ईश्वरत्वं साधयन्तीति ॥ ७२ ॥

अनधीते महाभाष्ये व्यर्था स्यात्पदमञ्जरी  
 अधीतेऽपि महाभाष्ये व्यर्था स्यात्पदम-  
 ञ्जरी ॥ इति न्यायः ॥ ७३ ॥

यथैवमीश्वरमनाराध्याराध्य चान्यदेवमपवर्गेच्छा व्य-  
 आराध्य चान्यदेवमनाराध्य परमेश्वरं मुक्तीच्छा व्यर्था ७

कूपमण्डकन्यायः ॥ ७४ ॥

यत्र महाजनप्रणीतसत्यपदार्थं ज्ञानलवदुर्विदग्ध-  
 ल्पज्ञो न सम्मनुते तत्रास्य प्रवृत्तिः । यथा—समुद्रमण्ड-  
 कथञ्चित्तत्तीरसमीपस्थकूपे प्रविष्टस्तत्र दृष्ट्वा कूपमण्ड-  
 अदृष्टिगोचरोयमिति ज्ञात्वा पप्रच्छुः—कुत आगतो भ-  
 निति, समुद्रादिति तत्प्रतिवचनं श्रुत्वा कियान्स इति पृ-  
 वन्तो महानिति तेन प्रत्युक्ताः। ततस्तेष्वेकः कूपमण्ड-  
 स्वजङ्घां प्रसार्य किमेतावानित्युक्तवान्, नहि; महान्  
 इति प्रतिवचनमाकर्ण्य द्वितीयजङ्घां प्रसार्य तद्वेता-  
 निति भविष्यतीत्युवाच । पुनरपि तेन निराकृतस्तृती-  
 जङ्घां प्रसार्य तुरीयां जङ्घाञ्च प्रसार्योत्सृत्य च क्रमे-  
 प्रादेशवितस्तिपारिमितं देशं किमेतावानिति पृच्छंस्  
 न च निरस्तश्चेत्तर्हि कूपसदृशो भविष्यतीत्युवाच । भूयो  
 श्रातर्नास्ति अयं कूपस्त्वल्पोन्यः सरितां पतिरनवगाह्यं  
 म्भीरोऽलक्ष्यपारावारोऽस्तीव महत्तम इति तेन प्रत्युक्त-  
 स यः कूपादपि महान्, त्वन्तु मिथ्यैव प्रलय-  
 निराचक्रे। स च तं स्वमनसि हसितवानिति गाथ-

लोके गीयते । तथा च—यथा समुद्रमज्ञात्वा निराकुर्वन्कूप-  
मण्डूक उपहास्यतां प्राप्तस्तथान्यमताऽनभिज्ञस्तदूपण-  
पर उपहासास्पदी भवतीति न्यायसङ्गतिरिति ॥ ७४ ॥

### हंसवकन्यायः ॥ ७५ ॥

यत्राप्तोक्तसत्योक्तप्रपदार्ये मूर्खजनोपहासस्तत्राज्यं प्र-  
वर्तते । तद्यथा—“कस्त्वं लोहितलोचनास्यचरणो हंसः  
कुतो मानसात्किन्तत्रास्ति सुवर्णपंकजवनं नीरं सदा  
निर्मलम् । रत्नानां निचयाः सुवर्णलतिका वैदूर्यरोहाः  
क्वचिन्मण्डूका अपि तत्र सन्ति न वकैराकर्ण्य हीहीकृ-  
तम् ॥” इति हंसवकसंवादरूपपद्येन विवृतोयमिति ॥ यद्वा—  
“हंसः श्वेतो वकः श्वेतः को भेदो वकहंसयोः । क्षीरनीर-  
पृथक्कारे हंसो हंसो वको वकः ॥” इति पद्येन वा विवृतः ॥ ७५ ॥

### अन्धगजन्यायः ॥ ७६ ॥

यत्र तत्त्वानभिज्ञमूर्खाणां परस्परकलहस्तत्रायमवतरति ।  
अन्धैर्निर्धारितो गजोऽन्धगजस्तस्य न्याय इति मध्यमपद-  
लोपगर्भः पष्ठीतत्पुरुषः । यथा हि लोके श्रूयते—जन्मान्धा  
वहवः कश्चिदनन्धं पुरुषमूचूरस्मान्गजं दर्शयेति, स च गज-  
शालायां ताड्यत्वा तं तं गजावयवं तेन तेन ग्राहयित्वा  
चोवाचायं गज इति, तं च तं तमवयवमेव गजत्वेन  
निश्चित्य स्वस्थानमागताः परस्परं कलहं चक्रुः—शूर्प-  
सदृशो गज इति कर्णस्पर्शी, महासर्पसदृश इति शुण्ड-  
पाही, स्तम्भतुल्य इति जङ्घायहीता, पुच्छग्राहकस्तु स्थूल-

रज्जुसंमो गज इत्युवाचेति तथा वेदशास्त्राभिप्रायानेभिर्ज्ञां  
 आर्याभासवोदिनोपि कानिचिद्गुरुहश्रुतिप्रमृतिवाक्यानि  
 स्वस्वाभीष्टप्रदानीवीपश्यन्त इतराणि तु पश्यन्तोप्यप-  
 श्यन्त इव तत्त्वमजानन्तोऽन्योन्यं विवदन्त इत्यर्थः ॥७६॥

### अन्धगोलाङ्गूलन्यायः ॥७७॥

यत्र धूर्तवञ्चिताज्ञजनदुःखवृत्तं तत्रास्य प्रवृत्तिः। अन्धे  
 गृहीतं गोलाङ्गूलं पुच्छेमित्यर्थः। तद्यथा—कश्चित्किल  
 पृथ्वा धूर्तः कान्तारे नानालङ्कारालङ्कृतशरीरं भ्रान्तम  
 स्ववन्दुपुरे जिगमिषुं कंचित्पथिकं—रे पथिक किमत्र त्वां  
 दुःखेन स्थीयते, आगच्छ त्वां पुरमार्गं दर्शयामीत्युक्त्वाऽ  
 श्वास्य च स्वविषये विश्वासं नीतवान्। स च पथिकः कर्णे  
 मृतं वचनमाकर्ण्य तमासं मत्वा वभाषे—अहो भाग्यमेहं  
 भाग्यं यदत्र भवान्मां दीनं स्वाभीष्टं पुरं प्राप्नुमसमर्थं वृ  
 इति, स च विप्र ( वसु- ) लिप्मुस्तं कान्तारान्तरं नीत्व  
 छलेनान्धीकृत्य तद्भ्रूपणानि गृहीत्वा गोलाङ्गूलं ग्राहयि  
 त्वाज्ञेन स्वेष्टपुरं प्राप्स्यसीत्युक्त्वा च स्वस्थानं गतः। स चा-  
 न्धः सन्नपि तद्वचनश्रद्धया तदत्यजन्स्वाभीष्टपुरमप्राप्य वृष-  
 भाऽनुगतो वने कण्टकादिच्छपादे महदुखं प्राप। तथैवं पाप-  
 ण्डिवञ्चितमूर्खाः पुरुषा दुखं प्राप्नुवन्तीति भावः ॥ अयं  
 न्यायः “तन्निष्ठस्य मोक्षोपदेशात्” ॥१॥ १ ॥ ७॥  
 इति शारीरकसंन्याये—यदि चाज्ञस्य सतो मुमुक्षो-

अथानतया प्रकृतन्यायेन तदात्मदृष्टिं न परित्यजेत्तद-  
तिरिक्तं चात्मानं न प्रतिपादयेत् । तथा सति पुरुषार्थादि-  
हन्येतानर्थं च ऋच्छेदित्युक्तं, विवृतञ्च रत्नप्रभाया-  
मिति ॥ ७७ ॥

### चतुर्वेदविन्यायः ॥ ७८ ॥

यथा गोहिरण्यादिरूप बहुधनं चतुर्वेदविदे देयं भव-  
तीति कस्यचिदातुर्वचनं श्रुत्वा कश्चिन्मुरधो वेदाश्चत्वार  
इत्यहं जाने, मह्यं देयमिदमिति वदन्न तु लेभे तत्प्रत्युतो-  
पहास्यतां प्राप्तः, तथा यः सच्चिदानन्दरूपं प्रत्यगभिन्नं  
ब्रह्मेत्यादिशब्दमात्राभिज्ञस्तदर्थाभिज्ञो वा तत्त्ववित्त्वाभि-  
मानेन तद्रतिमिच्छति न स तामेति ह्युपहसनीयश्च भव-  
तीति ज्ञेयमिति ॥ ७८ ॥

### नृपनापितपुत्रन्यायः ॥ ७९ ॥

यत्रातिनिन्द्येपि स्वकीयेऽतिरम्यताबुद्धिविवक्षा तत्राय-  
मवतरतीति । यथा—इत्य-हि किल लौकिकी गाथा—कस्य-  
चिन्नृपस्य भृत्यो नापित आसीत्, स कदाचित्प्रातरुत्थाय  
सर्वं पुरमन्विष्यातीव सुन्दरो बालो मे दर्शनाय त्वयात्रा-  
नेय इति नृपेणाऽऽज्ञप्तः, स तु नापितो राजाज्ञां श्रुत्वाऽखि-  
लपुरमन्विष्य दृष्ट्वापि च तत्र तत्रातिरम्यान्बालान्स्वसुतनु-  
ल्यान्न मत्वा तानपहाय स्वसुतमेवोपशान्तानलाङ्गरामं  
काणं खल्वाटं कृशहस्वबाहुजंघं स्थूललम्बोदरं राजवेश्मनि  
नीत्वा राज्ञे निवेदयामास—राजन्नानीतोऽयमतिरम्यतमो

। दृष्ट्वा च तं कुरूपं नापितपुत्रं राजा उपहासं मयि  
 मानयं खल इति मत्वा नुकोपोयान् च-अरे मूर्ख किमि-  
 ति । नापितश्च कुपितं राजानं ज्ञात्वा कृताञ्जलिपुटो  
 बोवाच-राजेन्द्रमौले ! तव चरणमुपलभे, नायमुपहासः  
 तु मे मनसीत्यमेव निश्चयः-मत्पुत्रसदृशो रम्यञ्जिलो-  
 मपि नास्ति, तव नगरस्य का कथेति । राजा च सत्य-  
 दृश्येव रागमहगृहीतचित्तदशेति कोपं तत्याजेति ।  
 यथातिकुरूपेपि स्वसुते रागातिशयवशान्नापितस्य  
 सर्वोत्तमत्वधीस्तथा केपाञ्चिदाधुनिकपापण्डिमताऽन्यायि-  
 दधियां प्राक्तनजन्मकुसंस्कारप्रयुक्तरागातिशयवशात्क-  
 ष्चिदतिक्षुद्रेपि मते सर्वोत्तमत्वधीः परिहृत्य च सनात-  
 नोत्तस्मार्तपौराणिकोत्तममतानीति न्यायसंगतिरिति ७३॥

स्वांगुष्टमपि चुम्बन्तमिक्षुदण्डमयाचतेति  
 न्यायः ॥ ८० ॥

यत्र श्रौतस्मार्तसनातनधर्मानभिज्ञवर्णाश्रमभ्रष्टा मूर्खा  
 नाः स्वस्वप्रीतिगोचरेभ्यस्स्वाभिलषितार्थतृष्णाप्रस्तेभ्य  
 षाचार्याभासेभ्यो निजाभीष्टार्थान् याचन्ते तत्रायं  
 रितार्थ इति ॥ ८० ॥

महिषी प्रसवोन्मुखी महिषो मदनातुर  
 इतिन्यायः ॥ ८१ ॥

यत्र केचिन्महामूर्खा मृतम्लेच्छाद्यधमजातिस्थानानि  
 वस्वकुलदैवतानि स्वाभिलषितप्रदानि च मत्वा म्लेच्छा-

यधमजातिनीचयोनिप्राप्त्या अतिदुःखितेभ्योपि स्वाभीष्टं  
याचन्ते तत्राऽस्य प्रवृत्तिरिति । उक्तञ्च गुमानीकविना रा-  
वणमारीचसंवादविषये । तथाहि—तं मारीचं प्राप्य भीरुकं  
दशाननः प्रागुदाजहार—“सीतामीहे हर्तुमत्र मे रणे सहायो  
भवार्थकार । कुत्ता रोवे दर्द देह की मीयाँ कहे तुम  
चलो शिकार ॥” इति ॥ ८१ ॥

### घुणाक्षरन्यायः ॥ ८२ ॥

घुणः कीटभेदः । यथा घुणेन भक्षिते काष्ठादौ ह्यकस्मा-  
त्ककारादिसदृशच्छिद्रेषु सत्सु घुणेनाक्षराणि निर्भि-  
तानि मूर्ख इति कल्पते तथा प्रकृतेषु ॥ ८२ ॥

### अन्धचटकन्यायः ॥ ८३ ॥

यथा ह्यकस्मादन्धस्य हस्ते पतितश्चटकोऽन्धेन गृहीत  
इति लोके प्रसिद्धिमगात्तथा देवाह्वयं स्वाभीष्टं स्वेष्टदे-  
वत्वेनाभिमतैश्वरदत्तं मन्यन्त इत्यर्थः । घुणाक्षरन्याय-  
विषय एवास्य प्रवृत्तिरिति ॥ ८३ ॥

### एकं सन्धित्सतोऽपरं प्रच्यवत इति न्यायः ॥ ८४ ॥

यथैककांस्यपात्राऽव्यवादि सन्धातुमिच्छतोऽपरं तदत्य-  
न्ताऽनलसंयोगादेः प्रच्यवते तथा “मृत्योः स मृत्युमामोति  
य इह नानेव पश्यति ” इत्यादिवाक्यतोऽभेदवचःप्रामाण्य-  
साधने प्रवृत्तानां वैष्णवं शैवमित्यादिपुराणसञ्ज्ञाभेदात्  
“चतुर्भिर्भगवान्विष्णुर्द्वाभ्यां ब्रह्मा तथा रविः । अष्टादशपु-  
राणेषु शिष्टैस्तु भगवाञ्छिवः ॥” इत्यादिप्रभासादिवच-



नात्र प्रकृतन्यायविषयत्वं दुर्गारमिति भेदवाचिनो वद-  
न्तीति ॥ ८४ ॥

पुत्रलिप्सया देवं भजन्त्या भर्तापि नष्ट इति  
न्यायः ॥ ८५ ॥

अस्य पूर्वन्यायसदृशविषये प्रवृत्तिः । यथा—केचिदा-  
दिनः शङ्कन्ते—ननु प्रत्यगभिन्नमेकमेवाऽद्वितीयं ब्रह्मेति  
सिद्धान्तो भवतामिति । “इधरः सर्व एवेते” इत्युक्त्या तु  
प्रकृतन्यायेन जीवेशाऽभेदं साधयितुं प्रवृत्तेर्मवन्निः सर्व-  
वादिसंमतेशाऽभेदोऽपि नाशितः स्यादिति वदन्तीति ॥ ८५ ॥

वृद्धिमिष्टवतो मूल विनष्टमिति न्यायः ॥ ८६ ॥

अयमपि पूर्वविषये प्रवर्तते । सर्वपामीशत्वाङ्गीकारेऽपि त-  
स्याऽसंगत्वेन घटाविवद्दिनाशोत्पत्तिः, ब्रह्मादीशत्वबोधकानां  
वाक्यानां व्यवस्थाऽभावादप्रामाण्यापत्तिरिति ॥ ८६ ॥

सुतजन्ममृतिन्यायः ॥ ८७ ॥

यथा कश्चित्कश्चिदेवमाराध्य ततः पुत्रं लब्ध्वा पुत्रा-  
न्तरलाभाय देवान्तरमाराध्य ततस्तं लब्ध्वास्तजन्म-  
क्षण एव पूर्वदेवकोपात्पुत्रजातमरणं जातं तथा प्रकृ-  
तेऽपि ॥ ८७ ॥

सार्वजनीनस्तुल्याऽग्रव्ययः ॥ ८८ ॥

इति न्यायोऽपीह बोध्यः ॥ ८८ ॥

चर्मतन्तौ महिषीं हन्तीति न्यायः ॥ ८९ ॥

सप्तमीह निमित्ते । निमित्तं च फलम् तथा चर्मतन्त्व-  
र्थमित्यर्थः । अयं न्यायो योऽल्पस्य हेतोर्वहुः हातुमिच्छति  
तत्र विषये प्रवर्तत इति । तस्योक्तं रघुवंशे—“अल्पस्य  
हेतोर्वहुः हातुमिच्छन्विचारमूढः प्रतिभासि मे त्वम्”  
इति ॥ ८९ ॥

मण्डूकतोलनन्यायः ॥ ९० ॥

यथा मण्डूकतोलने तुलास्या मण्डूकास्तुलातः उल्लुत्यो-  
ल्लुत्यं पतन्ति तथा प्रकृतेपीति बोध्यम् ॥ ९० ॥

सञ्छिद्रघटाम्बुन्यायः ॥ ९१ ॥

पूर्वाक्तन्यायसदृशविषयेऽयं प्रवर्तते ॥ ९१ ॥

एकामसिद्धिं परिहरतो द्वितीया आपद्यत  
इति न्यायः ॥ ९२ ॥

अयमपि तथा । बौद्धाधिकारे उदयनाचार्येणोक्तः—“अ-  
ङ्कुराद्यकर्तृकं शरीराऽजन्यत्वादित्यत्र शरीरीति विशेषणेन  
स्वरूपाऽसिद्धिं परिहरतो बौद्धस्याऽन्याप्यत्वासिद्धिराप-  
द्यते” इत्यन्तेन ॥ ९२ ॥

उपनयन्नपनयन्धर्मो विकरोति धर्मिणमिति  
न्यायः ॥ ९३ ॥

यथा पूर्वस्वरूपरसादिधर्मस्य परिवृत्तौ रूपरसाद्युत्तरो-  
त्पत्तौ च तण्डुलादेर्धर्मिणो विकृतिर्दृश्यते तथा प्रकृतेपि

यस्य धर्मिणः पूर्वधर्मस्यापगमेऽन्यधर्मस्योत्पत्तिस्तत्रायं  
न्यायोऽवतरतीति ॥ ९३ ॥

दुश्चिकित्स्यव्रणपीडितानां व्रणं शिशमयिषोः  
शस्त्रग्रहणमिति न्यायः ॥ ९४ ॥

यथा व्रणपीडितपुंसः पीडानिवृत्तये शस्त्रेण व्रणं छिनत्ति  
वेद्यम्स तु वेद्यत्वेनोच्यते न तु घातकत्वेन, एवं च निर-  
न्तरदुःखमयसंसारपरिवृत्तिश्रान्तानां जीवानां कश्चित्कालं  
विक्षेपविगमसमुल्लसदात्मानन्दानुभवेन विश्रान्ति संपाद-  
यितुकामस्य शिवस्य संहाराय तामसत्वम् । वस्तुतस्तु-निर-  
तिशयकरुणाम्बुधित्वमेव शिवस्य । अत एव निदानज्ञस्य  
भिषजो रुग्णहिंसां प्रयुञ्जतो न किञ्चिदपि नेघृण्यम् ।  
“ घृणेवात्र प्रयोजिका ” इति शिवपुराणे व्याख्यातम् ।  
एतेन तामसत्वरूपेण रुद्रस्याऽपकर्षत्वप्रलापो मूर्खाणां  
निरस्त इति ॥ ९४ ॥

सर्वं विशेषणं साऽवधारणमिति न्यायः ॥ ९५ ॥

यथा शङ्खः श्वेत इत्यत्र श्वेत एवेत्यर्थ एवमन्यत्रापि  
बोध्यमिति ॥ ९५ ॥

सर्वं वाक्यं साऽवधारणमिति न्यायः ॥ ९६ ॥

यथाऽवधारणार्थक एवकारस्त्रिविधः-१ क्रियान्वितः, २  
विशेषणान्वितः, ३ विशेषान्वितश्च । तत्र प्रथमस्यात्यन्ता-  
योगव्यवच्छेदोऽर्थः, यथा नीलमुत्पलं भवत्येवेति । द्वितीय-

स्याऽयोगस्यवच्छेदोर्थः यथा शंखः, श्वेतं इति पूर्वमुक्तमिति ।  
तृतीयस्यान्ययोगव्यवच्छेदोर्थः, यथा पार्थ एव धनुर्धर इत्ये-  
वमन्यत्रापि बोध्यम् ॥ ९६ ॥

### इक्षुरसन्यायः ॥ ९७ ॥

यथेक्षुरसो बहुरसोऽपि बहिर्मलिनो दृश्यते तथा मायान्त-  
र्बहुरूपापि बहिस्तमोरूपा दृश्यते, तस्याश्च यद्विमलतमं  
रूपं तदेवेक्षुरसस्येव सिता । यथा चेक्षुमाधुर्यं सितायां  
कृत्स्नमभिव्यज्यतेऽन्यत्र मलसम्पर्कादल्पमल्पतरञ्चैवं परै-  
श्वर्यं सत्त्व इति शुद्धे सर्वमभिव्यज्यते ॥ ९७ ॥

### इक्षुविकार इति न्यायः ॥ ९८ ॥

अयमपि पूर्वविषये प्रवर्तते । यथेक्षुविकारेष्वपि रसगुड-  
शर्करासितासु मालिन्याऽपगमतारतम्यादेव विभिन्नरूपत्वं  
दृश्यते तथा सत्त्वादिष्वपि बोध्यमिति ॥ ९८ ॥

### संसर्गजा दोषगुणा भवन्तीति न्यायः ॥ ९९ ॥

यथा “ सन्तत्तायसि संस्थितस्य पयसो नामापि न  
जायते मक्काकारतया तदेव नलिनीपत्रस्थितं राजते ।  
स्वात्यां सागरशुक्तिमध्यपतितं तन्मौक्तिकं जायते प्रायेणाऽ-  
धममध्यमोत्तमगुणः संसर्गतो जायते ॥ ” इति श्लोकेन  
विष्टतोयं न्यायः ॥ ९९ ॥

### मलिनदर्पणन्यायः ॥ १०० ॥

पुर्वार्थज्ञाते स्पष्टोऽयम् ॥ १०० ॥

## श्रीहिंजीजन्यायः ॥ १०१ ॥

यथा श्रीहिंजीजस्य स्थूलस्तुपः स्पष्टः, तत आन्तरः सूक्ष्म-  
स्तुपः फलीकरणनामा, ततोप्यान्तारो गर्भभूतस्तण्डुलः  
तत्र च यथा विवेके क्रियमाणे सत्यपि तुपद्वयोपधात्  
तण्डुलादेवाहरोत्पत्तिरात्तरत्वात्, एवं रजस्तमसोर्गर्भा-  
त्सत्त्वादेव वियदाद्युत्पत्तिरत एव श्रेयस्कामेस्तत्त्वावच्छिन्न  
परमेश्वरो हरिरेवाराध्यो नान्यो देव इति वैष्णवैकदेशितं  
वदन्तीति ॥ १०१ ॥

## राजसं-तामसं चैव दूरतः परिवर्जये- दिति न्यायः ॥ १०२ ॥

अयं पूर्वन्यायपोषकः । स्पष्टः ॥ १०२ ॥

## श्रीहिंजीजन्यायः ॥ १०३ ॥

अनेन न्यायेन केचिच्छेवाः "तमो वा इदमग्रे आसीत्"  
इति श्रुतिमनुसृत्येव च यथा श्रीहिस्तम्बे प्रथमं तुप एवाऽ-  
विर्भवति, ततस्तद्गर्भे प्रकृत्यापूरेण क्षीरम्भवति, तदपि  
पुनः प्रकृत्यापूरेण घनतां गतस्तण्डुलाख्यः सारो भवति,  
तस्मिन् सिद्धे तद्दीजं दृढं सदङ्कुरोत्पादनक्षमं भवति, एवं  
शिवे प्रथमं तम एवाविर्भवति स्म, तच्चेश्वरेणावरकत्वस्व-  
भावादेकदेशे प्रच्यावितं (वैपम्यात्) प्रवृत्तिस्वभावत्व-  
पत्त्या सत्त्वं स्यादेव गुणसामस्त्यविवक्षायां त्रिगुण एव  
पुरुषः, तत्पृथग्विवक्षायां तु त्रयः, तत्रापि तमोपाधिर्दिशि  
ईशः, रजोपाधिर्दिवधिः, सत्त्वोपाधिर्दिव्यज्जुः, तौ च कार्य-

गुणोपाधित्वात्, कारणोपाधेः शिवस्यानुगौ जीवौ स्तः  
 “कार्योपाधिरयं जीवः कारणोपाधिरीश्वरः” इत्यादिश्रुतेः ।  
 अत एव तौ न श्रेयस्कामोपासनाहोर्हि किन्तु शिव एवेति  
 वदन्तीति मतान्तरप्रदर्शनाय पुनरुक्तोऽयं न्याय इति ॥१०३॥

**वाणोष्ठीन्यायः ॥ १०४ ॥**

यथा कश्चिदुष्टपतिरजगरेण वेष्टितमुष्टं रक्षन्वाणैर-  
 जगरं जघानेति, लौकिकी गाथा, तथा निषेधवाक्यानि  
 वाधावधित्वेनाऽऽत्मानं रक्षयंत्यनात्मानं वाधन्त इति ॥१०४॥

**उष्ट्रलगुडन्यायः ॥ १०५ ॥**

अयं हि स्वमते परेणोद्भाव्यमानानां दृषणानां तन्मते  
 तनेऽवतरतीति । यथा उष्ट्रेणोद्भवमानेनै वलगुडेन तत्प्रहारः,  
 या प्रकृतेषु ॥ १०५ ॥

**पुष्टलगुडन्यायः ॥ १०६ ॥**

यथा बहूनां शुनां मध्य एकस्य शुनः परिहारार्थं प्रक्षितः  
 पुष्टलगुडस्तं प्रहृत्याऽन्यानपि प्रहरति, तथैकतान्त्रिकमत-  
 रासाय प्रयुक्तया युक्तया तत्सदृशमतान्तरमपि निरा-  
 ज्यते ॥ १०६ ॥

**यः कुरुते स भुंक्त इति न्यायः ॥ १०७ ॥**

स्पष्टः ॥ १०७ ॥

**कैमुतिकन्यायः ॥ १०८ ॥**

किञ्च तदुत च, समाहारो वा किमुत तस्य भावः  
 त्यं कैमुतिको वा, काव्यार्थापत्तिरस्य नामान्तरम् उक्तञ्च-

“कैमुत्पेनाऽर्धसंसिद्धिः काव्यार्थापत्तिरिष्यते । स जितस्त्र-  
 न्मुखेनेन्दुः का वार्त्ता सरसीरुहाम् ॥” इति । कचिदपिनाऽं  
 द्योत्यते । यथा—“ स्वामिनां निन्दनं श्रुत्वा ये न यान्ति  
 त्वरान्विताः । स्थानान्तरं ह्यप्रतिष्ठास्तेपि स्युः पापयो  
 नयः ॥” । अयं भावः—पद्मीशनिन्दां श्रुत्वा ये शीघ्रं स्थाना-  
 न्तरं न यान्ति ते ह्यप्रतिष्ठास्मन्तः पापयोनयो भवन्तीति  
 किमु वक्तव्यम् अत्र प्रकृतन्यायघोतकोऽपिरिति ॥ १०८ ॥

### विपकीटन्यायः ॥ १०९ ॥

यथा विपाज्जातः कीटो विषं भक्षन् सन् विपस्यो जीवति,  
 तद्वत्प्रकृतेपि विष्टतश्चाऽयं पथेन । तद्यथा—“ विप्राऽस्मिन्नगरे  
 महान्कथय कस्तालद्रुमाणां गणः को दक्षः परवित्तदारह-  
 रणे सर्वोपि पौरो जनः । को दाता रजको ददाति वतनं  
 प्रातर्यहीत्वा निशि तर्कि जीवसि हे सखे विपकृमिन्या-  
 येन जीवान्यहम् ॥ ” इति ॥ १०९ ॥

### कीटभृङ्गन्यायः ॥ ११० ॥

यथा “ कीटको भ्रमरं ध्यायन्भ्रमरत्वाय कल्पते ”  
 एवञ्च कीटो भ्रमरेण गृहीतस्तद्भिया तमभिध्यायँस्तत्स्वरू-  
 पतामेति, तथा हरिहरो प्रेम्णाऽन्योन्यमभिध्यानादन्योऽ-  
 न्यात्मकतां प्राप्तावित्यर्थः ॥ ११० ॥

### अश्मलोष्टन्यायः ॥ १११ ॥

यथा तूलाद्यपेक्षयाऽतिकठिनस्याऽपि लोष्टस्याऽश्मापे-  
 क्षया मृदुत्वं, तथा प्रकृतेपि ॥ १११ ॥

पापाणेष्टकान्यायः ॥ ११२ ॥

यथेष्टकापेक्षया पापाणस्यातिकठिनत्वम्, तथा प्रकृत्येऽपि । अयं न्यायः पूर्वोक्तवैपम्याधिक्यविषयकन्यायापेक्षया स्वल्पवैपम्यविवक्षायां बोध्यः ॥ ११२ ॥

विल्वखल्वाटन्यायः ॥ ११३ ॥

व्याख्यातोयं न्यायः श्लोकेनात्तद्यथा—“खल्वाटो दिवसं-  
श्वरस्य किरणैः संतापितो मस्तके वाञ्छन्देशमनात्पं  
विधिवशाद्विल्वस्य मूलं गतः । तत्राऽप्यस्य महाफलेन पत-  
ता भर्षं सशब्दं शिरः प्रायो गच्छति यत्र भाग्यरहितस्त-  
त्रैव यान्त्यापदः ॥” ‘तत्रापदां भाजनम्’ इति वा पाठान्तर-  
मिति ॥ ११३ ॥

धर्म्माऽधर्म्मात्मकन्यायः ॥ ११४ ॥

कोपपानन्यायः ॥ ११५ ॥

तण्डुलभक्षणन्यायः ॥ ११६ ॥

विषभक्षणन्यायः ॥ ११७ ॥

तप्तपरशुग्रहणन्यायः ॥ ११८ ॥

घटारोहणन्यायः ॥ ११९ ॥

तप्तमाक्षिकोद्धरणन्यायः ॥ १२० ॥

उदकनिमज्जनन्यायः ॥ १२१ ॥

एतावष्टौ न्याया दिव्यविशेषात्मकाः । तत्प्रकारश्चाकरादि-  
ग्रन्थतोऽवसेयो विस्तरभयादत्र नोक्तः । यथा सर्वदिव्यसा-



धारणपूर्वदिनोपवासतश्चौराद्यस्य तत्पानादिकाले सुखं भवति, शास्त्रनिर्दिष्टावधिकाले तु महदुःखं भवति, तथा हरिहरादिदेवतास्वेकभक्तिव्याजेनेतरनिन्दां कुर्वतो निन्दाव्यसनिनो यद्यपि तत्काले स्यात्सुखम् । तथापि निन्दाजन्याघपरिपाककालेऽतिघोरं नरकादिदुःखम्भवतीति न्यायाऽष्टकसङ्गतिरिति । किञ्चात्र प्रसङ्गगत्या धर्माऽधर्मयोः स्वरूपलक्षणादिकं किञ्चिन्निरूप्यते—‘स्याद्धर्ममस्त्रियाम्’ इत्यमरः । ध्रियते लोकोऽनेन, वा धरति लोकमिति ‘धृञ्-धारणे’ अस्मात् “अतिस्तुसुदुसृष्टक्षि-क्षुभायावापदियक्षि नीभ्यो मन्” १३७ इति औणादिको मन् प्रत्ययः । “चोदना लक्षणार्थो धर्मः” इति जैमिनीयसूत्रलक्षितधर्मशब्दस्य यागादिपरत्वं भाष्यसम्मतम् । परेषा मते स्वर्गसाधनाऽदृष्टभेदपरत्वमिति । तथाहि— “अथातो धर्मजिज्ञासा” इति सूत्रभाष्ये धर्माय जिज्ञासा धर्मजिज्ञासा, सा हि तस्य ज्ञातुमिच्छा—स कथं जिज्ञासितव्यः, को धर्मः, कथंलक्षणः, कान्यस्य साधनानि, कानि साधनाभासानि, किम्परश्चेति । तत्र को धर्मः, कथंलक्षण इत्येकेनैव सूत्रेण व्याख्यातम् । “चोदनालक्षणार्थो धर्मः” इति । कान्यस्य साधनानि, कानि साधनाभासानि, किम्परश्चेति शेषलक्षणेन व्याख्यातम् । क पुरुषपरत्वम्, क वा पुरुषो गुणभूत इत्येतासां प्रतिज्ञानां पिण्डस्येतत्सूत्रम् “अथातो धर्मजिज्ञासा” इति ॥ धर्मः प्रसिद्धो वाञ्छ-

सिद्धो वा स्यात् । स चेत्प्रसिद्धो न जिज्ञासितव्यः । अथाऽ-  
 प्रसिद्धो नितराम्, तदेतदनर्थकं धर्मजिज्ञासाप्रकरणम् ।  
 अथ वाऽर्थवद्धर्मं प्रति हि विप्रतिपन्ना बहुविदः केचिदन्यं  
 धर्ममाहुः । केचिदन्यं सोयमविचार्य प्रवर्तमानः कश्चिदेवो-  
 पाददानो विहन्येताऽर्थादनर्थकं चच्छेत् । तस्माद्धर्मो  
 जिज्ञासितव्य इति । स हि निःश्रेयसेन पुरुषं संयुनक्तीति  
 प्रतिजानीमहे । भा० तदभिधीयते “चोदनालक्षणोऽर्थो  
 धर्मः” इति २ सू. । चोदना इति लिङ्लोटत्वव्यदादिश-  
 ब्दव्यवस्थापितविधिनिपेधरूपयजनादिक्रियायाः प्रवर्तकं  
 वचनमाहुः । चोदनैव लक्षणं प्रमाणं यस्य तादृशोर्थः, स  
 धर्मः । ‘चुङ्-प्ररणे’ चौरादिको धातुः, चोद्यते प्रवर्त्यतेऽ-  
 नया, युञ् । “चोदना चोपदेशश्च विधिश्चैकार्थवाचिनः” इति  
 भट्टोक्तिः । आचार्यचोदितः करोति इति हि दृश्यते । लक्ष्यते  
 चेत् तल्लक्षणम्, धूमो लक्षणमग्नेरिति हि वदन्ति । तथा यो  
 लक्ष्यते सोर्थः पुरुषं निःश्रेयसेन संयुनक्तीति प्रतिजानी-  
 महे । चोदना हि भूतं भवन्तं भविष्यन्तं सूक्ष्मं व्यवहितं  
 विप्रकृष्टमित्येवं जातीयकमर्थं शक्नोत्यवगमयितुं नान्यत्कि-  
 ञ्चनेन्द्रियम् । य एव श्रेयस्करः स एव धर्मशब्देनोच्यते ।  
 कथमवगम्यतां—यो हि यागमनुतिष्ठति तं धार्मिकमि-  
 त्याचक्षते । यश्च यस्य कर्ता स तेन व्यपदिश्यते । यथा—  
 पाचकः, लावक इति । तेन यः पुरुषं निःश्रेयसेन संयुनक्ति  
 स धर्मशब्देनोच्यते । न केवलं लोके, वेदेषु “यज्ञेन यज्ञ-  
 मयजन्त देवास्तानि धर्माणि प्रथमान्यासन् ” इति यज्ञ-

तिशब्दसाध्यमेव धर्मं समामनन्तीति । उभयमिह  
 चोदना लक्ष्यते-अर्थोऽनर्थश्चेति । कोयं-यो निःश्रेयसाय  
 ज्योतिष्टोमादि।कोऽनर्थः-यःप्रत्ययायः“श्येनो वज्र इणुभिः”  
 इत्येवमादि । कथं पुनरसायनर्थं हिंसा, हिंसा सा मा भू-  
 दित्यर्थप्रहणमिति शावरभाष्यम् । एतन्मतानुसारेण  
 लीगाक्षिभास्करेणोक्तम् । यथा-अथ को धर्मः, किं तस्य  
 लक्षणमिति चेदुच्यते-यागादिरेव धर्मः । तल्लक्षणं तु  
 वेदप्रतिपाद्यप्रयोजनवदयो धर्मः । प्रयोजनेऽतिव्याप्तिवार-  
 णाय प्रयोजनवदिति । भोजनादावतिव्याप्तिवारणाय वेद-  
 प्रतिपाद्येति । अनर्थफलकत्वादनर्थभूते श्येनयागादावति-  
 व्याप्तिवारणायार्थ इति संक्षेपः ॥ तार्किकाश्च-“ विहित-  
 कियया साध्यो धर्मः पुंसो गुणो मतः । प्रतिपिद्धकिया-  
 साध्यः स गुणोऽधर्म उच्यते ॥ ” इति।किञ्च-पञ्चविधो धर्मः।  
 तथाहि-वर्णधर्मः १, आश्रमधर्मः २, वर्णाश्रमधर्मः ३,  
 गुणधर्मः ४, निमित्तधर्मः ५, साधारणधर्मः ६ इति ।  
 नित्यं मयं ब्राह्मणो वर्जयेदित्यादिर्वर्णधर्मः १, अग्नीन्धन-  
 भैक्षचर्यादिर्ह्याश्रमधर्मः २, पालाशो दण्डो ब्राह्मणस्ये-  
 त्यादिर्वर्णाश्रमधर्मः ३, शास्त्रीयाऽभिषेकादिगुणयुक्तस्य  
 राज्ञः प्रजापालनादिर्गुणधर्मः ४, विहिताऽकरणप्रतिपिद्ध-  
 सेवननिमित्तं प्रायश्चित्तमिति निमित्तधर्मः ५, “ अहिंसा  
 सत्यमस्तेयं शौचमिन्द्रियनिग्रहः । एतं सामासिकं धर्मं  
 चातुवर्ण्येऽब्रवीन्मनुः ॥ ” इत्यादिः साधारणधर्मः ६ ।  
 इति ॥ ११४-१२१ ॥

त्याज्या दुस्तटिनीति न्यायः ॥ १२२ ॥

यथा दुस्तटिनी नदी पतनभयात्त्यज्यते तत्तीरस्थैरन्यथा  
तत्पतनं भवत्येव, एवं दुष्टपुरुषसङ्गोऽप्यवश्यमेव त्याज्य  
इति ॥ १२२ ॥

चौरापराधान्माण्डव्यनिग्रहन्यायः ॥ १२३ ॥

यथा—एवं हि पुराणकथा—कदाचित्कौशिकद्राजदूतै-  
श्चौरान्वेषणतत्परैस्तपस्यतो माण्डव्यर्षेः समीपस्थाँस्त्रस्ताँ-  
श्चौरान्प्राप्य माण्डव्यर्षिसमेताँस्ताँश्चौरान्वद्ध्वा राज्ञे निवेद्य  
तदाज्ञयर्षिसहिताश्चौराः शूल्यामारोपिताः । तत्र तेषु  
माण्डव्यं विज्ञाय शूल्या मोचयामास राजा प्रसादयामास  
च प्रणामादिभिः । स च मुनिः शूल्या मुक्तो यमलोकं गतः,  
पप्रच्छ च यमम्—भोः केन पापेनाहं शूल्यामारोपितस्त्वया ।  
तच्छ्रुत्वा यम उवाच—मुने क्रीडता त्वया वाल्यावस्थार्यां  
कुशाग्रभागेन शलभो विद्धोऽत एव त्वं शूल्यामारोपितः ।  
तच्छ्रुत्वा कोपात्मा सन्मुनिरल्पापराधान्मे महादण्डो दत्त  
स्त्वया—अत एव त्वं शतवर्षपर्यन्तं शूद्रो भवेति यमं शशा-  
प । स यमो विदुरो जात इति चौरापराधान्माण्डव्यर्षेः  
शूल्यारोपणरूपपुराणप्रसिद्धनिग्रहोऽभूदेवं दुष्टसंज्ञासक्ताना-  
मवश्यमेवं-दुर्गतिर्भवतीति भावः ॥ १२३ ॥

काकद्वयपघातकन्यायः ॥ १२४ ॥

यथा काकेभ्यो दाधि रक्षयतामित्युक्ते काकपदं दध्युप-  
घातकमात्रलक्षकम्, एवं यत्र तात्पर्यवशेनेतरार्थपरत्वं

त्राऽस्य प्रवृत्तिः । तदुक्तमभिगुक्तेः—“काकेभ्यो रक्ष्यताम-  
मिति घालोपदेशतः । उपघातप्रधानत्वान्न श्वादिभ्योपि  
क्षति ॥” इति ॥१२४॥

## नीरक्षीरन्यायः ॥ १२५ ॥

यत्र सत्याऽसत्यविवेचनं तत्राऽस्य प्रवृत्तिः । यथा जल-  
ग्धे सम्मिश्रिते न प्रतीयते, तथा तथ्यं ब्रह्म, वितथं  
नेथ्याभूतमज्ञानादि, ते च सम्यङ्मिलिते तादात्म्यं प्राप्ते  
तो न प्रतीयते । यथा सम्मिश्रिते नीरक्षीरे हीदं नीरमिदं  
नीरमिति पृथक्कर्तुं केऽपि पक्षिणो विना हंसं न शक्नुवन्ति, तथा  
वेदं तथ्यमिदमतथ्यमिति ज्ञातुं विवेकज्ञं परमहंसं विना  
न कोऽपि शक्नोति पंडित इति भावः । उक्तञ्च—“क्षीरं ब्रह्म  
जगच्च नीरमुभयं तद्योगमभ्याहतं दुर्भेदं त्वितरेतरं चिरतरं  
सम्यग्विभक्तीकृतम् । येनाऽशेषविशेषदोषलहरीमासे-  
दुर्षां शेषुर्षां सोऽयं शीलवतां पुनाति परमो हंसो द्विजात्य-  
प्रणीः ॥” अस्यार्थः—क्षीरं दुग्धं परमानन्दघनं ब्रह्म, जग-  
त्पुनर्नीरमानन्दवर्जितं दुःखात्मकम्, तदुभयं योगं परस्प-  
रतादात्म्यं प्राप्तम् । पुनश्चेतरं भेजुं विलक्षणीकर्तुं दुर्घटं  
येन सम्यग्विभक्तीकृतं सोऽयं द्विजातीनां द्विजानामग्रणीः  
परमहंसः । अशेषा ये विशेषेण दोषा उत्कृष्टदोषा  
रागद्वेषादयस्तेषां लहरीमासेदुर्षीमासमन्तारसेवितवती  
शेषुर्षां शीलवतां बुद्धिं पुनाति । पक्षे, द्विजातयः पक्षिण  
इत्यर्थः ॥ १२५ ॥

## तिलतण्डुलन्यायः ॥ १२६ ॥

यथा तिलतण्डुलमानयेत्युक्तेरसंसृष्टानि तिलानि तण्डु-  
लानि चानीतानि भवन्ति, संसृष्टान्यपि तिलतण्डुलानि  
वानीतानि भवतीन्ति, तथा प्रकृतेऽपीति ॥ १२६ ॥

## वेण्याकाशन्यायः ॥ १२७ ॥

यथा-तीर्थात्मिका वेणी द्विधा-युक्तवेणी, मुक्तवेणीति  
भेदात् । तत्र प्रयागे युक्तवेणी, गङ्गया सह यमुनासरस्वत्योः  
संगमात् । पूर्वप्रयागे तु-मुक्तवेणी, तत्र गंगया सह यमुना-  
सरस्वत्योर्वियोगात् । उक्तञ्च केनकिद्रांगकविना-"सगर-  
सन्ततिसन्तरणेच्छया प्रचलिता जवतो हिमपर्वतात् । इह  
तु मन्दमुपैति सरस्वतीयमुनयोर्विरहादिव जाह्नवी॥" इति ।  
तत्र प्रयागे ह्यन्योन्यसंसर्गेणैकप्रवाहीभूते श्वेतदयामरक्त-  
वर्णे गङ्गायमुनासरस्वतीतीरे प्रतिविम्बस्य तदवच्छिन्न-  
स्याकाशस्य भेदलेशोपि नास्ति, तथैवमन्योन्यासक्तचि-  
त्तानां त्रिगुणाधिष्ठातृपरमेश्वराणां ब्रह्मविष्णुशिवानाम-  
न्योन्यसंसर्गेण भेदलेशोपि नास्तीत्यन्यत्र विस्तरः ॥१२७॥

येनोपक्रम्यते येन चोपसंहियते स  
वाक्यार्थ इति न्यायः ॥१२८॥

यथा-"उपक्रमोपसंहारावभ्यासोऽपूर्वताफलम् । अर्थ-  
वादोपपत्ती च लिङ्गं तात्पर्यनिर्णये॥" इत्युक्ततात्पर्यनिर्णा-  
यकपद्धविधलिङ्गेष्वादिमी प्रकरणप्रतिपाद्यस्याऽर्थस्य तदा-

घन्तयोरुपपादनरूपाद्युपक्रमोपसंहारौ स्तः । अयं न्यायः परार्थाऽनुमाने प्रसिद्धः । तथा हि—यत्तु स्वयं धूमादग्नि-  
नुमाय परप्रतिपत्त्यर्थं पश्चाद्व्यववाक्यं प्रयुज्यते तत्परार्थाऽ-  
नुमानम् । पश्चाद्व्यववास्तु-प्रतिज्ञाहेतूदाहरणोपनयनिगमना-  
नीति । तत्र गिरिरग्निमानिति प्रतिज्ञा १, धूमवत्त्वादिति  
हेतुः २, योयो धूमवान् ससोऽग्निमान्, यथा महानसमि-  
त्युदाहरणम् ३, तथा धूमवांश्चाज्यमित्युपनयः ४, तस्मा-  
दग्निमानिति निगमनम् ५ । साध्यवत्तया पक्षज्ञापकवचनं  
प्रतिज्ञा १, पञ्चम्यन्तं तृतीयान्तं वा लिङ्गप्रतिपादकं  
हेतुः २, व्याप्तिप्रतिपादकदृष्टान्तवचनमुदाहरणम् ३, पक्ष-  
धर्मताज्ञानमुपनयः ४, हेतुसाध्यवत्तया प्रतिपादकं वचनं  
निगमनमिति ५ । यथाऽत्र पक्षस्य साध्यवत्तयोपक्रमस्त-  
त्त्वेनैवोपसंहार इति स एव वाक्यार्थस्तथा प्रकृतेपीति  
बोध्यम् ॥ १२८ ॥

सम्भवत्येकवाक्यत्वे वाक्यभेदो हि नेष्यत  
इति न्यायः ॥ १२९ ॥

यथा “ पशुना यजेत ” इत्यादौ यागे एकत्वविशिष्ट-  
पशुकरणकत्वं विधेयं न तु पशावेकत्वम्, यागे च पशुक-  
रणकत्वमित्येवं विधेयद्वयम्, एवमन्यत्राऽपि यथा चैवं शैव-  
दि तेषु दर्शितानि तत्तन्मतप्रदर्शनवाक्यानि सर्वा-  
नि वाक्यानि बोध्यानि प्रकृतन्यायत इत्यन्यत्र  
॥ १२९ ॥

एकवाक्यत्वापन्नानां सम्भूयैकार्थप्रति-  
पादकत्वमिति न्यायः ॥ १३० ॥

सम्भूय मिलित्वेतरसाचिव्वेनेत्यर्थः । यथा प्रयाजाद्यङ्ग-  
जातवाक्यसम्भूतानां दशाऽपूवार्थकसाधकत्वेनैकवाक्यत्व-  
मेत्येवं विवक्ष्यते तत्राऽस्य प्रवृत्तिः । यथा चाऽनेनैकाऽद्विती-  
यब्रह्मरूपतया हरिहरादीनां तद्ब्रह्मत्वप्रतिपादकानि वाक्या-  
नि प्रमाणभूतानि भवन्तीति संक्षेपः । विस्तरस्त्वन्यत्र १३० ॥

सुन्दोपसुन्दन्यायः ॥ १३१ ॥

अन्योन्यनाशनाशकभावविवक्षायामयं न्यायो हि प्रव-  
र्त्तते । यथा सुन्दोपसुन्दाख्यौ सहोदरौ दैत्यौ तिलोत्तमा-  
ख्यस्ववर्षेऽयार्थं परस्परं विरोध्य नष्टाविति भारतादिषु प्रसि-  
द्धम्, तथा ईश्वरकोटिनिविष्टानामीशत्वबोधकानि सर्वा-  
णि वाक्यानि ह्यन्योन्यं विरोधं प्राप्य प्रकृतन्यायेन वाधि-  
तानि स्युः, न हि सर्वेषामन्योन्यभिन्नानां तच्छास्त्रोक्तं  
सर्वेश्वरत्वाऽद्वयत्वादिकं सम्भवतीत्यन्यत्र विस्तरः ॥१३१॥

अपन्थानन्तु गच्छन्तं सोदरोऽपि विमु-  
ञ्चतीति न्यायः ॥ १३२ ॥

यथा 'महाजंनो येन गतः स पन्थाः' इत्युक्तेर्विपरीत-  
पन्थानमित्यर्थः । एवञ्च श्रुतिस्मृतिसदाचारबहिर्मुखजनो  
बन्धुभिस्त्याज्य एवाउक्तञ्च मनुना—“स साधुभिर्बहिष्कार्यो  
नास्तिको वेदानिन्दकः” इति । उक्तञ्चाऽनर्घराघवे—“यान्ति



न्यायप्रवृत्तस्य तिर्य्यञ्चोऽपि सहायताम् । अपन्न  
गच्छन्तं सोदरोपि विमुञ्चति ॥ ” इति ॥ १३२ ॥

वध्यतां वध्यतां बालो नाऽनेनाऽर्थोऽपि  
जीविता । स्वपक्षहानिकर्त्तृत्वाद्यः कुलाङ्ग  
रतां गतः ॥ इति न्यायः ॥ १३३ ॥

एवञ्च सत्सनातनपितृपैतामहादिचरितसद्धर्मपा  
पुत्रोपि वध्य एवेति भावः ॥ १३३ ॥

विपवृक्षोऽपि संबर्ध्य स्वयं छेत्तुमसाम्प्र  
तमिति न्यायः ॥ १३४ ॥

अयं न्यायो हि कुमारसम्भवाख्यकाव्यस्य द्विती  
र्गायपञ्चपञ्चाशत्तम ५५ श्लोकेन विवृतः । य  
“ इतस्त दैत्यः प्राप्तश्रीनेत एवार्हति क्षयम् । विपवृ  
संबर्ध्य स्वयं छेत्तुमसाम्प्रतम् ॥ ” इति । अस्यार्थः—यय  
भुराह—इतो मत्त एव प्राप्तश्रीर्लब्धोदयः स दैत्यस्य  
कासुर इतो मत्त एव क्षयं नाशं नार्हति । तथा ह्य  
वृक्षस्तावदास्ताम्, विपस्य वृक्षो विपवृक्षोऽपि संबर्ध्य सु  
श्वित्कारणात्सम्यग्बर्द्धयित्वा स्वयं छेत्तुमसाम्प्रतमनर्ह  
असाम्प्रतमित्यनेन निपातेनाभिहितत्वाद्दक्ष इति द्वि  
यान्तो न भवति, अनभिहिते कर्मणि द्विती  
विधानात् । यथाह वामनः—“ निपातेनाऽप्यभिहिते  
र्मणि न विभक्तिः परिगणनस्य प्रायिकत्वात् ” । परे तु

अ साधुत्वायेप्यत इति पदाध्याहार आवश्यकः, अन्यथा  
 न्यार्थोपपदत्वाभावाच्छुकादियोगाभावाच्च तुमुन्मुत्पत्ति-  
 र्भूमा स्यात् । एवञ्च तस्याऽध्याहारे इच्छार्थयोगे तुमु-  
 नुलभः । तथा च—विपवृक्षोपि सम्बद्धर्थेत्तुमिष्यते यत्त-  
 त्ताम्प्रतमन्याय्यमित्यर्थः सम्पद्यते । एवञ्चाध्याहृतति-  
 मिधानाद्वाऽत्र द्वितीयाप्रसक्तिरित्यनुदाहरणमेवैतत् १३४॥  
 तन्तमनुधावतोपि गत इति न्यायः ॥ १३५ ॥

यथा पतन्तं कथञ्चिज्जालान्निःसृत्योड्डीय गच्छन्तं पक्षि-  
 मनुधावतो जीवान्तकस्य वद्धोपि पक्षी गतः, तथा प्रकृ-  
 ऽपि । किञ्च—प्रकृतन्यायेन हरिहरादेरेकब्रह्मरूपत्वं चेत्तर्हि  
 तन्माहात्म्यपरपुराणादिष्वितरनिन्दा न स्याद्दृश्यते च सा,  
 यथा च तदन्यथानुपपत्त्या साम्यमपि दुर्लभं ह्येकस्य का क-  
 ऽति वादिनश्शङ्का । एतत्प्रतिवाक्यादिकन्तु विस्तरभिया नेह  
 ऽपश्चितं, किञ्चित्तदग्रे वक्ष्यत्यपि न्यायद्वयाभ्यामिति ॥ १३५॥

श्यालशुनकन्यायः ॥ १३६ ॥

यथेत्यं लौकिकी गाथा—कश्चित्कुतर्की स्वसद्वस्थे शुनि  
 श्यालनामकसङ्केतं कृत्वा स्वस्त्रीकोपोत्पादनाय तं गाली  
 इदौ, सां च तं भ्रातरं मत्वाऽतिकोपपरीतात्मतयाऽतिदुः-  
 खेता वभूव । तथा च यथा शुनि भ्रातृताभ्रान्तिमत्या  
 भार्यायाः कोपनाय भर्त्रा श्वनिन्दा क्रियते, तथाऽत्यन्ता-  
 भेदोऽपि तत्तद्विग्रहावच्छिन्ने परात्मनि भेदभ्रमवतां कोपो-  
 त्पादनाय शास्त्रेण तदिष्टविग्रहांवच्छिन्ने परात्मनि भेदभ्रम-

यतां निन्दाव्याजेनाऽन्यविप्रहावच्छिन्ने स्तुतिः क्रियते,  
अथ वा कार्यग्रहणि विराडादौ विष्ण्वादिनामसंज्ञेतं  
कृत्या शास्त्रेण तद्व्यूनताद्युत्तया शिवादिस्तुतिः क्रियत  
इति भावः ॥ १३६ ॥

नहि निन्दानिन्द्यं निन्दितुं प्रवर्ततेऽपि  
तु विधेयं स्तोतृमिति न्यायः ॥ १३७ ॥

यथा—तत्तद्विप्रहावच्छिन्नशेष्यानादिस्तुतये तदन्यवि-  
प्रहावच्छिन्नेशापकर्षवर्णनम्, केवलायां निन्दायां प्रयोज-  
नाभावाद्दुभयपरत्वे वाक्यभेदप्रसङ्गाच्चाक्षरार्थस्तु स्पष्टः ।  
अयमभिप्रायः—निन्दार्थवादस्य तदितरत्र प्राशस्त्यविधा-  
नार्थमेव प्रवृत्तिर्न तु तस्य निन्दार्थं, निन्दायां प्रयोज-  
नाभाव इति । एवं मीमांसायां लोके च प्रसिद्धमदाहरणा-  
न्तरमन्यत्र ज्ञेयमिति ॥ १३७ ॥

सर्वशाखाप्रत्ययमेकं कर्म्ममिति न्यायः ॥ १३८ ॥

यथा—सर्वशाखाभ्यः प्रतीयत इति सर्वशाखाप्रत्य-  
यमिति । यथा—नानावेदशाखाविहितमप्यग्निहोत्रं न भिद्यत  
इति स्थितम् । केचित्—“उदिते जुहोति” इति श्रुतिमाश्रि-  
त्योदितेऽर्के होमं कुर्वन्तीति । केचित्—“अनुदिते जुहोति”  
इति श्रुतिमाश्रित्यानुदितेऽर्के जुह्वत्यत्र केवलकालभेदोऽस्ति,  
वस्तुतः—कर्म्मैकमेवैवं प्रकृतेऽपीत्यन्यत्र विस्तरः ॥ १३८ ॥

यत्रोभयोः समो दोषः परिहारोऽपि वा  
समः । नैकः पर्यनुयोक्तव्यस्तादृगर्थविचा-  
रणे ॥ इति न्यायः ॥ १३९ ॥

अयं सांख्यप्रवचनभाष्यधृतः । यत्र वादिप्रतिवादिभ्यां  
स्तपक्षयोस्तुल्यदोषो, न तत्रैकः पर्यनुयोज्यः, स्वपक्षेऽपि  
रोपसत्त्वात्, इत्येवं यत्र विवक्षा तत्राऽस्य प्रवृत्ति-  
ति ॥ १३९ ॥

यत्रोभयोस्समो दोषो न तत्रैकोऽनुयोज्य  
इति न्यायः ॥ १४० ॥

अयम्पूर्वन्यायमूलक इति ॥ १४० ॥

मारणाय गृहीतोऽङ्गच्छेदं स्वीकरोतीति  
न्यायः ॥ १४१ ॥

स्पष्टः ॥ १४१ ॥

मरणाद्वरं व्याधिरिति न्यायः ॥ १४२ ॥

स्पष्टः ॥ १४२ ॥

उपवासाद्वरं भिक्षेति न्यायः ॥ १४३ ॥

अत्र वरमिति सामान्ये नपुंसकम् । ययोपवासान्निक्षा  
।ष्टाऽस्ति, भिक्षायाः श्रेयजनकत्वेऽपि सुपवासस्याऽधिक-  
ःश्वप्रदस्याऽपेक्षयेष्टत्वेन यथा वरत्वम्, तथा श्रेयदायकतार-  
म्येन घृद्दुःखदायकाऽपेक्षया स्वल्पदुःखदायकस्य वरत्वं  
।त्रोपदिश्यते तत्राऽयं प्रवर्त्तते । तथा च-येषां पामराणां  
।त्रमस्यादिमहावाग्यजन्याऽभेदज्ञानं कुत्तश्चित्प्रतिबन्धव-  
।न्द्रयोभूयः श्रूयमाणमपि न घृद्धिमारोहति, तैः प्रकृतन्या-  
रेण पामरव्यपहतैर्वरं कर्म्मामनुष्ठानं, ततोऽपि सगुणोपा-

सनं कार्यमेव । ततः शुद्धान्तःकरणे जाते भवत्येव ज्ञान-  
मित्याद्युक्तं पञ्चदशीग्रन्थे—“उपवासाद्यथा भिक्षा वरं ध्यानं  
तथाऽन्यतः ” इत्यादि ॥ १४३ ॥

मेघोदये शालिसमृद्धौ कोद्रवाऽ( न )-  
शनमिति न्यायः ॥ १४४ ॥

यथा मेघोदये वृष्टौ सत्यां शालिसमृद्धौ घ्रीहिसम्पत्त्या  
कोद्रवःकुत्सितधान्यविशेषस्तस्य भक्षणं त्यज्यते, तथा ज्ञानो-  
दये कर्मादिकं तुच्छमेव । केचित्तु—मेघोदय इति पदं  
विहाय शालिसमृद्धौ कोद्रवाऽशनमिति न्यायस्वरूपं वद-  
न्ति । यथा—शालिरुत्तमधान्यविशेषः, कोद्रवं इत्यधमधा-  
न्यविशेषः । उत्तमवस्तुसद्भावे यत्राऽधमवस्तुसेवनं तत्राऽस्य  
प्रवृत्तिरिति ॥ १४४ ॥

यादृशी शीतला देवी तादृशं खरवाहन-  
मिति न्यायः ॥ १४५ ॥

अयं तुल्यस्वरूपं विवक्षायामवतरतीति ॥ १४५ ॥

यादृशो यक्षस्तादृशो बलिरिति न्यायः ॥ १४६ ॥

तुल्यरूपोपहारविवक्षायामस्य प्रवृत्तिरिति ॥ १४६ ॥

यादृशं मुखं तादृशी चपेटिकेति न्यायः ॥ १४७ ॥

तुल्यरूपपरिहारविवक्षायामस्याऽवतार इति ॥ १४७ ॥

एकाकिनी प्रतिज्ञा हि प्रतिज्ञातं न साधये-  
दिति न्यायः ॥ १४८ ॥

नहि प्रतिज्ञामात्रेणाऽर्थसिद्धिरिति न्यायः १४९ ॥

यथा-प्रतिज्ञामात्रकरणेन प्रतिज्ञातोऽर्थो न सिद्ध्यति,  
किन्तु प्रयासान्तरेणेति भावः । अनयोरर्थैक्येऽपि स्वरूपभे-  
दमाश्रित्य भेदेन निर्देश इति बोध्यम् ॥ १४८ ॥ १४९ ॥

कूपखानकन्यायः ॥ १५० ॥

यथा कूपखानकेन पतितं पङ्गादि कूपान्निस्तृतेनाऽ-  
म्भसा प्रक्षाल्यते, तथा तत्तद्विग्रहावच्छिन्नशेदबुद्धिजो  
दोषस्तदुपासनाजन्यसुकृतमहिम्नोत्पन्नेनाद्वैतबोधेन समूलं  
निवर्त्यत इति ज्ञेयम् । महाभाष्ये तु-किम्पुनश्शब्दस्य  
ज्ञाने धर्मः, आहो स्वित्प्रयोग इति बहुधा मीमांसामु-  
न्नाय्य पुनस्तुप्यतु दुर्जनन्यायेनापशब्दज्ञानस्य विपरी-  
तत्वमात्रेणाऽधर्मसाधनत्वमभ्युगम्यापि समाधानान्तरमु-  
क्तम् । तथाहि महाभाष्यम्-"अथ वा कूपखानकवदेतन्न-  
विष्यति, तद्यथा-कूपखानकः कूपं खनन् यद्यपि मृदा पांशु-  
भिधायकीर्णो भवति, सोऽप्सु सञ्जातासु तत एव तद्गुण-  
मासादयति, येन स च दोषो निर्हण्यते भूयसा चाऽभ्युदयेन  
योगो भवति । एवमिहापि यद्यपशब्दज्ञानेऽधर्मस्तथापि  
यस्तरसो शब्दज्ञाने धर्मस्तेन स च दोषो निर्घानिष्यते,  
भूयसाऽभ्युदयेन योगो भविष्यति" इत्युक्तं पस्पशाया-  
मिति ॥ १५० ॥

निम्नगाप्रवाहन्यायः ॥ १५१ ॥

यथा नदीप्रवाहपतिताः कीटाद्या आवर्त्तादायतान्तर-  
गाशु प्रजन्तः शर्म न लभन्ते, तथा जन्मतो-जन्म

ब्रजन्तो जीवाः स्वकर्मभ्रान्ताः सुखं नैव लभन्ते ।  
 उक्तञ्च—“कुर्वन्ते कर्म भोगाय कर्म कर्तुञ्च भुञ्जते ।  
 कीटा इवावर्त्तादावर्त्तान्तरमाशु ते ॥ ब्रजन्तो जन्म  
 जन्म लभन्ते नैव निर्वृतिम् । सत्कर्मपरिपाकान्ते करुण  
 धिनोद्धृताः ॥ प्राप्य तीरतरुच्छायां विश्राम्यन्ति  
 सुखम् ” अनयोरर्थः—कुर्वन्त इति—भोगाय सुखा  
 भवाय मनुष्यादिशरीराण्यधिष्ठाय कर्म तत्तच्छरीर  
 तानि कर्माणि कुर्वन्ते । जातावेकवचनम् । पुनश्च कर्म  
 देवादिशरीरैस्तत्फलं भुञ्जते च, फलानुभवाभावे तत्  
 जातीयेच्छानुपपत्त्या तत्तत्साधनाऽनुष्ठानानुपपत्तेः । एवं  
 मानास्ते जीवा नदीप्रवाहपतिताः कीटा आवर्त्तादाव  
 न्तरमाशु ब्रजन्तो यथा निर्वृतिं सुखं न लभन्ते, एवम्  
 जन्मनो जन्म ब्रजन्तस्सुखं नैव लभन्त इति । सत्कर्म  
 ते कीटास्सत्कर्मपरिपाकात्पूर्वोपाजितपुण्यकर्मपरिपा  
 कालुना केनचित्पुरुषविशेषेणोद्धृता नदीप्रवाहाद्वा  
 त्तिस्सारितास्सन्तस्तीरतरुच्छायां प्राप्य सुखं यथा भव  
 तथा विश्राम्यन्तीति ॥ किञ्च—यथा नदीप्रवाहप्रवाहित  
 कीटाया अन्यत्रान्यत्र नीताश्च क्लिश्यन्ति, तथा परमेश्वरस्  
 ज्ञेकमूर्तिध्यानादेर्युगपत्कर्तुमशक्यत्वात्कालभेदेनाऽनुष्ठाने  
 चित्तस्थैर्याऽसिद्धेरन्यत्र प्रवृत्तस्य जन्मान्तरीयध्यानरू  
 पचित्तवृत्तिप्रवाहप्रवाहितस्याऽन्यत्राऽऽनयनेतिक्लेशो  
 तीति । यथाह श्रीहरिः—“पूर्वाभ्यासेन तेनैव द्वियते ह्यवशो  
 पि सः” इति ॥ १५१ ॥

घट्टकुटीप्रभातन्यायः ॥ १५२ ॥

घट्टो नदीतीरादिस्थानं, 'घाट' इति भाषायां प्रसिद्ध-  
स्तत्र कुटी वणिगादिभ्यो राजग्राह्यभागग्राहकराजभृत्य-  
निवासार्थमल्पस्थानविशेषः । यथा-घट्टकुटीस्थेभ्यः करग्रा-  
हिभ्यो भीत्या रात्रौ पलायितानां पथित्यजां वणिजां दूरे  
गत्वापि यथा भ्रान्तिवशात्तत्र घट्टकुट्यामेव प्रभातोदयस्तथा  
प्रकृतेऽपि ॥ १५२ ॥

वरघाताय कन्यावरणमिति न्यायः १५३ ॥

न हि वरघाताय कन्यामुद्राहयन्तीति

न्यायः ॥ १५४ ॥

द्राविमौ समानविषयकौ समानार्थकौ स्पष्टौ ह्यनिष्ठा-  
न्तरपातादिसम्भावनायामभीष्टहेत्वपि, वस्तु न वरुणीयमि-  
त्येवं तात्पर्यं प्रवर्तते ॥ १५३ ॥ १५४ ॥

नष्टाऽश्वदग्धरथन्यायः ॥ १५५ ॥

यथा द्वौ रथिनौ कश्चिद्गामं प्रविश्य रथाभ्यामवतीर्ष्या-  
श्चाश्व ताभ्यां मोचयित्वा स्वाभीष्टखड्गादौ निविष्टौ । ततो  
द्वेनेनाऽग्निना ददह्यमाने ग्रामे तयोरकः पश्चादश्वान्निस्सार-  
यिष्यामीति धिया रथमादौ निस्सारितवानपरस्त्वश्वान् ।  
तावता तस्मिन्स्थले दग्धे लोकस्याऽश्वो नष्टा द्वितीयस्य  
रथो दग्धः । तौ च यथाऽन्योऽन्याकाक्षया लोकं रथं कृत्वा  
स्वेष्टदेशं प्रापतुः, तथार्थवादविधिवाक्ये चैतरेतराकाङ्क्ष-



यैकवाक्यतां प्राप्य प्रवृत्त्यादि जनयत इति सङ्क्षेपः ।  
 “स्थानेऽन्तरतमः” १।१।५० । इति सूत्रमहाभाष्येषुक्तोऽयं  
 न्यायः । तद्यथा—“सम्प्रयोगो वा नष्टाऽश्वदग्धरथवत् । अथ वा  
 नष्टाश्वदग्धरथवत्सह सम्प्रयोगो भवति । तद्यथा—तवाऽश्वो  
 नष्टो ममापि रथो दग्ध उभो सम्प्रयुज्यावहे ”  
 इति ॥ १५५ ॥

सविशेषणे हि वर्तमानौ विधिनिषेधौ सति  
 विशेषवाधे विशेषणमुपसंक्रामत इति  
 न्यायः ॥ १५६ ॥

यथा घटाकाशमानय न मण्याकाशमित्यानयन-  
 विषयो विधिनिषेधौ विशेष्याकाशे वाधादघटादिरूपं विशेष-  
 णमुपसंक्रामतस्तथा प्रकृतेपीति ॥ १५६ ॥

अहिकुण्डलन्यायः ॥ १५७ ॥

यथा एकस्याऽहेरहित्वेनाऽभेदस्तस्यैव कुण्डलाऽवस्यस्य  
 प्रांशुत्वाऽवस्थाद्भेदश्च तात्त्विकः, एवं ब्रह्मणोपि चैतन्यरूपे-  
 णाऽभेदो जीवेश्वरत्वादिरूपेण भेदश्च तात्त्विक इति ॥ १५७ ॥

स्वप्रकाशाश्रयन्यायः ॥ १५८ ॥

यथा रवेस्तदाश्रितप्रभारूपद्रव्यस्य च सत्यपि भेदे तेज-  
 स्स्वरूपसाजात्येनाऽभेदस्तथा प्रकृतेऽपि ॥ १५८ ॥

गुडजिह्विकान्यायः ॥ १५९ ॥

यथा कटुताभीत्या निम्बादिकटुद्रव्यपानमकुर्वाणस्य  
 माणवकस्य जिह्वायां गुडलेपनं कृत्वा निम्बादि कटुद्रव्यं

पाययन्ति पित्रादयः, तथाऽर्थवादवाक्यानि कष्टे कर्मण्य  
 प्रवर्तमानं पुरुषं स्वर्गाद्यक्षप्यादिकं श्रावयित्वा तस्मिन्प्रव  
 र्तयन्तीति संक्षेपः । अत्र गुड इति मधुरद्रव्यमात्रस्योपल  
 क्षणम् । फलश्रुतिरपि रोचनार्था । तदुक्तमभियुक्तैः—“वेदोक्त  
 मेव कुर्वाणो निस्सङ्गोऽर्थितुमीश्वरः । नैष्कर्म्याह्रभते सिद्धिं  
 रोचनार्था फलश्रुतिः ॥ फलश्रुतिरियं नृणां नाश्रेयो रोचनं  
 परम् । श्रियो विवक्षया प्रोक्ता यथा भैषज्यरोचनम् ॥” । अस्य  
 तात्पर्यमुक्तं तत्रैव—“पिव निम्बं प्रदास्यामि खलु खण्ड-  
 कलङ्कुडुकान् । पित्रैवमुक्तः पिवति तिक्रमप्यति बालकः ॥” ।  
 तत्र यथा निम्बादिपानस्य न खलु खण्डादिलाभ एव  
 प्रयोजनं किन्वारोग्यम्, तथा वेदोऽप्यवान्तरफलैः प्रलो-  
 भयन्मोक्षायैव कर्माणि विधत्ते । उक्तञ्चाऽनर्घराघवटीकाका-  
 ररुचिपतिना—‘उभयेऽप्येतेऽभिमतवस्तुपुरस्कारेण गुडजिह्वि-  
 कार्या रसास्वादसुखं मुखे दत्त्वा कटुकौषधपानादाविव  
 प्रवर्तयितव्याः ’ । यदाह—“स्वादुकाव्यरसोन्मिश्रं शास्त्रम-  
 प्युपयुञ्जते । प्रथमं लीडमधवः पिवन्ति कटुकौषधम् ॥”  
 इति ॥ १५९ ॥

नहि दृष्टेऽनुपपन्नमिति न्यायः ॥ १६० ॥

नहि प्रत्यक्षविषये प्रमाणान्तरान्वेषणमिति यत्र वि-  
 चक्षा तत्रास्य प्रवृत्तिः । स्तथाहि—प्रत्यक्षस्य सर्वप्रमाणबाध-  
 कत्वात्, अनुपपत्तेरर्थापत्तिरूपतया व्यतिरेकानुमितिरूप-  
 तया वा प्रत्यक्षेण बाध्यत्वात् प्रत्यक्षविषये विरोधिन्त्या  
 नुपपत्तेर्न सम्भव इति ॥ १६० ॥

महि करकङ्कणदर्शनायाऽऽदर्शापेक्षेति  
न्यायः ॥ १६१ ॥

या प्रत्यक्षयोग्यं करे स्थितं कङ्कणं प्रत्यक्षेणैव गृह्यते  
तददर्शनायाऽऽदर्शापेक्षा ह्येवं प्रत्यक्षसामग्रीसत्त्वे तयैव  
प्रतीतिः, नाऽनुमित्यादिसामग्र्यपेक्षेति विवक्षायामस्य  
त्तरिति। न हि करिणि दृष्टे चीत्कारेण तमनुमितेऽनु-  
र इति वाचस्पत्युक्तमेतन्न्यायमूलकमेव । अनुमित्सा-  
नु तदपेक्षा, प्रत्यक्षपरिकलितमप्यर्थमनुमानेन बुभुत्सन्ते  
सिका इति वाचस्पत्युक्तेरिति ॥ १६१ ॥

प्रत्यक्षे किमनुमानमिति न्यायः ॥ १६२ ॥

क्षानुमानयोश्चाविलम्बितप्रतीतिरूपत्वात्प्रत्यक्षं वली-  
ति। "निपातैर्यद्यदिहन्तकुविन्नेच्चेच्चणूकच्चिद्यत्रयुक्तम्"  
१ । ३० । इति सूत्रस्थकैयटोक्तिरय्यनुकूला-  
ति ॥ १६२ ॥

भक्षितेपि लशुने न व्याधिशान्तिरिति  
न्यायः ॥ १६३ ॥

कृतेपि चाऽनिष्टे कर्मणि नाऽभीष्टप्राप्तिस्तत्राऽस्य  
त्तिरिति स्पष्टा ॥ १६३ ॥

रज्जुसर्पन्यायः ॥ १६४ ॥

यथा रज्जोरज्ञानतायास्तस्यर्त्तना भानं, ज्ञातायास्तु स्वरू-

पेण, तथा ब्रह्मणोऽनंबुद्धस्य सप्रपञ्चत्वेन, बुद्धस्य च निष्प्रपञ्चत्वेन भानं न मानान्तरविरुद्धमित्यर्थः ॥ १६४ ॥

### आभणकन्यायः ॥ १६५ ॥

आभणकं लौकिकोक्तिह्येकप्रसिद्धकथनमिति यावत् । यथा वराटकाऽन्वेपणे प्रवृत्तश्चिंतामणिं लब्धवानिति वासिष्ठोक्तिरिति ॥ १६५ ॥

### अन्ते या मतिस्सा गतिरिति न्यायः ॥ १६६ ॥

यथा—“यं वापि स्मरन्भावं त्यजत्यन्ते कलेवरम् । तन्तमेवेति कौन्तेय सदा तद्भावभावितः ॥” इति श्रीभगवद्वाक्यानकूलोऽयं न्याय इति ॥ १६६ ॥

### अज्ञा(जा) तपुत्रनामोत्कीर्त्तनन्यायः ॥ १६७ ॥

भाविसंज्ञया निर्देशेऽस्य प्रवृत्तिरिति । स्पष्टः ॥ १६७ ॥

### ब्राह्मणश्रमणन्यायः ॥ १६८ ॥

ब्राह्मणलक्षणं हि—“नञ्” २ । २ । ६ । इति सूत्रस्य । “तेन तुल्यं क्रिया चेदितिः” ५ । १ । ११५ । इति सूत्रस्य च महाभाष्ये प्रोक्तम् । तथाहि—“तपः श्रुतं च योनिश्चेत्येतद्ब्राह्मणकारकम् । तपःश्रुताभ्यां यो हीनो जातिर्ब्राह्मण एव सः ।” । अस्याऽर्थः केयटाचार्यैरुक्तः । तथाहि—तप इति तपश्चान्द्रायणादि कर्म, श्रुतं वेदवेदाङ्गादीनामव्ययनम्, योनिर्ब्राह्मण्यां ब्राह्मणाजन्म । ब्राह्मणकारकमिति शेषपृथीसमासः । ब्राह्मण-

व्यपदेशस्यैतत्कारकम्, निमित्तमित्यर्थः । गुणसमु-  
 दायाभावेऽपि तदेकदेशे प्रयोगदर्शनादाह-तपः-  
 श्रुताभ्यामिति । “पुण्ययोगादाख्यायाम्” ४ । १ ।  
 ४८ । इत्यत्रापि “त्रीणि यस्याऽवदातानि विद्या योनिश्च  
 कर्म च । एतच्छिवे विजानीहि ब्राह्मणाऽध्यस्य लक्ष-  
 णम् ॥” इति । एतेन केवलगुणकर्मपरां ब्राह्मणादिवर्ण-  
 व्यवस्थां वदन्तः परस्ता इति । “चातुर्वर्ण्यं मया सृष्टं  
 गुणकर्मविभागशः” इति भगवद्गीतावाक्यस्य त्वयमर्थः-  
 मया परमात्मना चतुर्णां वर्णानां हिताय यत्तच्चतुर्व-  
 र्ण्यम्, हितार्थं ण्यत्प्रत्ययः । गुणो द्रव्यादि कर्माग्निहो-  
 त्रादि, अनयोस्समाहारो गुणकर्म, समाहारत्वादेकवचनम्  
 विभागशः साधारणाऽसाधारणभेदेन । सृष्टं रचितम् ।  
 यथा-जपदानादीनि कर्माणि तु चतुर्णामिव वर्णानां  
 साधारणानि । वेदाऽध्ययनसंध्योपासनादीनि तु केवलं द्विजा-  
 नामेवाऽसाधारणानि, शूद्रस्य तत्राऽनधिकारात् । द्विजेऽपि  
 वार्हस्पत्ये कर्मणि केवलं ब्राह्मणस्यैवाऽधिकारो न तु क्षत्रि-  
 यवैश्ययोरिति । इत्थं राजसूयादियज्ञेषु केवलं क्षत्रियाणामे-  
 वाऽधिकारो नाऽन्येषाम् । तथैव वैश्यस्तोमादिषु वैश्यमं-  
 तरा न कस्याप्यधिकारः । त्रैवर्णिकसेवायां तु शूद्रस्यैवाधि-  
 कारोऽस्ति । इत्थञ्चाऽग्निहोत्रादिकर्मभेदेन तदङ्गीभूतद्र-  
 ष्टिः अपि सुतरां भेद एवेति भावः । अत

‘चतुर्वर्णादीनां स्वार्थ उपसंख्यानम्’ इति स्वार्थभ्यन्तत्वादि-  
 धित्वाशयो भाति । अन्यत्रापि सुधीभिरुद्दनीयमिति ।

एव न महाभाष्यवाक्यविरोधो भगवद्गीतया सहेत्यलम्ब-  
हुना । श्रमणो बौद्धयतिः । यथा श्रमणस्याऽशास्त्रीयविधिना  
त्यक्तशिखासूत्रकक्षादेस्त्यक्तनित्यादिकर्मणश्चेदानीं ब्राह्म-  
णत्वाभावेऽपि भूतपूर्ववेण ब्राह्मणत्वेन निर्देशः, तथा शिव-  
सारूप्यप्राप्तानामपि प्राक्तनया मानवसंज्ञया निर्देश इत्यु-  
दाहरणसङ्गतिरिति ॥ १६८ ॥

### मूत्रशाटिकान्यायः ॥ १६९ ॥

अयं हि—“ इग्यणस्सम्प्रसारणम् ” १।१।४५।  
इति सूत्रस्थमहाभाष्येऽभिहितः । तद्यथा—“एवं तर्हि भावि-  
नीयं सञ्ज्ञा विज्ञास्यते । तद्यथा—कश्चित्कश्चित्तन्तुवायमाह—  
अस्य सूत्रस्य शाटकं वयेति । स पश्यति—यदि शाटको न  
वातव्यः । अथ वातव्यो न शाटकः । शाटको वातव्यश्चेति  
विप्रतिषिद्धम् । भाविनी खल्वस्य सञ्ज्ञाऽभिप्रेता । स मन्ये  
वातव्यो यस्मिन्नुते शाटक इत्येतद्भवतीति । एवमि-  
हापि स यणः स्थाने यस्याभिनिर्बृत्तस्य सम्प्रसारणमित्ये-  
षा सञ्ज्ञा भविष्यति” इति । एवं हि यत्र भाविसञ्ज्ञया निर्दे-  
शस्तत्राऽयं प्रवर्तते । यथोक्तरीत्या सूत्राऽवस्थायां भाविन्या  
सञ्ज्ञया निर्देशस्तथा यथान्यरुद्रो वसेत्काश्यामित्यत्र दार्ष्टा-  
न्तिकेऽपि बोध्यम् ॥ १६९ ॥

### जलानयनन्यायः ॥ १७० ॥

यथा जलमानीयतामित्युक्तेरचोदितमपि पात्रानयनं  
जलानयनेऽन्तर्भवतीति तथा प्रकृतेऽपि ॥ १७० ॥

अग्न्यानयनन्यायः ॥ १७१ ॥

अयं पूर्वसदृशः ॥ १७१ ॥

दण्डाऽपूपन्यायः ॥ १७२ ॥

यथा दण्डविद्धाऽपूपानां दण्डानयनादवश्यमानयनं, तथा युगनञ्जवाहित्वादीति केचिदाहुः । वस्तुतस्तु-एकत्र स्थापितयोर्दण्डापूपयोर्व्यदापूपो नास्ति दण्डस्तु मूपकैर्भक्षितो वर्तते । तत्र यथा मूपकाणां दुष्करदण्डभक्षणासिद्धौ तत्सहचरिताऽपूपभक्षणमपि सिद्ध्यतीति तथा-“मणिमुक्ताप्रवालानां सर्वस्यैव पिता प्रभुः । स्थावरस्य तु सर्वस्य न पिता न पितामहः॥” इति स्मृतौ स्थावरग्रहणाद्भिवन्धद्विपदयोर्दण्डापूपन्यायादानादिनिषेधसिद्धिरिति ॥ १७२ ॥

प्रदीपन्यायः ॥ १७३ ॥

अयं न्यायः यत्राऽन्योन्यविरुद्धानामपि संभूयैककार्यकारित्वं तत्र संश्रयतीति । यथा हि वर्तितैले चाग्निविरोधिनी, वर्तितैलाऽग्नयः सर्वे परस्परं विरोधिनः संभूयैकं प्रकाशलक्षणं कार्यं कुर्वन्ति, तथा सत्त्वरजस्तमासि परस्परं विरुद्धान्यपि सम्भूयैकं देहादिकं प्रवृत्त्यादिकं च कार्यं जनयन्तीति ॥ १७३ ॥

कष्टं कर्मेति न्यायः ॥ १७४ ॥

कर्मणो दुःखहेतुत्वं ह्यनुभवसिद्धमिति भावः। “कर्मणो ह्यपि वोद्धव्यं वोद्धव्यं च विकर्मणः। अकर्मणश्च वोद्धव्यं गहना कर्मणो गतिः॥” इति भगवद्गीतानुकूलोयं न्यायः १७४॥

भासतीन्यायः ॥ १७५ ॥

या एकेनैव नाम्ना भासती स्त्री रूपयौवनादिसम्पन्ना  
खाकरोति, दुःखाकरोति च सपत्नीः, मोहयति  
एतन्तरम्, तथा प्रकृतेषु ॥ १७५ ॥

हिन्यायः ॥ १७६ ॥

एकस्योक्त्याग्नेर्दाहकत्वं पाचकत्वं प्रकाशकत्वम्, तथा  
ये ॥ १७६ ॥

कूर्मार्ङ्गन्यायः ॥ १७७ ॥

कूर्मदेहे तदिच्छया तदङ्गानि निस्सरन्ति लीय-  
न्तैव, एवं यस्येच्छावशात्स्वोपाध्यज्ञानकार्यं जातस्य  
सङ्कोचविकाशकारित्वमेवं विवक्षाविषयेस्य  
“यथा संहरते चायं कूर्मोङ्गानीव सर्वशः”  
इति ॥ १७७ ॥

भ्वादिन्यायः ॥ १७८ ॥

भूश्च भूश्च भुवौ, आदिश्च आदिश्च आदी,  
इत्यस्य स भ्वादिः । अत्रैको भूशब्दः स्वरूपपरो  
क्रियापरः । एक आदिशब्दो व्यवस्था-  
तीयः प्रकारवाची । उक्तञ्च—“सामीप्ये च  
प्रकारेऽवयवे तथा । चतुर्वर्थेषु विद्वांस  
प्रचक्षते” । उक्तञ्च—“भूवादयो धातवः”  
इति सूत्रमहाभाष्ये—“अयमादिशब्दोऽ-



स्त्येव व्ययस्थायां वर्तते । तद्यथा-देवदत्तादीन्समुपविष्ट-  
नाह देवदत्तादय आनीयन्तामिति, त उत्थाप्यानीयन्ते ।  
अस्ति प्रकारे वर्तते । तद्यथा-देवदत्तादय आद्या अभि-  
रूपा दर्शनीयाः पक्षयन्तः । देवदत्तप्रकारा इति गम्यते ।  
यथा'भू-सत्तायाम्'इत्यादिधातुर्हि निजनानार्थोपसर्गप्रत्य-  
यरूपोपाधिभेदेन नानात्वं भजति, तद्यथा-भवतीत्यत्र  
“सत्ताया मंगले वृद्धो निवासे व्याप्तिसम्पदोः। अभिव्याप्तौ  
च शक्तौ च प्रादूर्भावे गतौ च भूः॥”इत्युक्तार्थभेदेन प्रभावा-  
नुभावपरीभवपारिभवेत्यादावुपसर्गभेदेन भवनं भूपते  
भवितेत्यादौ प्रत्ययभेदेन चार्थभेदः प्रतीयते, तथैकमेव ब्रह्म  
उपाधिभेदेन नानेवावभासत इति ॥ १७८ ॥

### अन्धपङ्गुन्यायः ॥ १७९ ॥

यथा कश्चिच्चक्षुष्मान्पुमान्पङ्गुरन्यमन्धनरमाश्रित्य प्रव-  
र्त्तयति किञ्चित्फलमुद्दिश्य, तथा चेतनः पुरुषः स्वयमप्रवर्त्त-  
मानः प्रवृत्तिशक्तिमदचेतनं प्रधानं प्रवर्त्तयतीति साङ्ख्याः  
उक्तञ्च-“पुरुषस्य दर्शनार्थं कैवल्यार्थं तथा प्रधानस्य ।  
पङ्ग्वन्धवदुभयोरपि संयोगस्तत्कृतस्सर्ग इति॥”॥१७९॥

### लोहचुम्बकन्यायः ॥ १८० ॥

यथा चुम्बकमणिर्त्रिंश्रिक्रियोऽपि सन्निधिमात्रेण स्वयम-  
प्रवर्त्तमानोऽपि लोहमाकृष्य प्रवर्त्तयति, तत्क्रियाहेतुश्च  
भवति, तथा पुरुषः प्रधानं प्रवर्त्तयतीति साङ्ख्याः । अयं  
न्यायो ब्रह्मवादिमतेऽपि प्रवर्त्तते । तथा हि-ननु परमात्मनो

नेरवयवस्य निष्क्रियस्य कर्तृत्वकारयितृत्वयोरसम्भवे  
 'सर्वाधिपत्यं कुरुते महात्मा, एष एव साधु कर्म कारयति,  
 एष त आत्मान्तर्याम्यमृतः " इत्यादिश्रुतीनामात्मनः  
 कर्तृत्वकारयितृत्वप्रतिपादिकानामप्रामाण्यं स्यादिति चेन्न,  
 तन्निधिमात्रेणात्मनस्तथात्वसम्भवात् । यथा सूर्यसांनि-  
 यात्तमोनिवृत्तौ सत्यां तन्निवृत्तिं सूर्यः करोतीत्युपचर्यते,  
 या च चुम्बकसान्निध्यादयासि, चलति सति तच्चलनं  
 च्चुम्बकमयश्चालयतीति चुम्बके उपचर्यते, तथात्मसांनि-  
 यात्प्रकृतौ विजृम्भमाणायां तद्विजृम्भणं सर्वाधिपत्यं पर-  
 त्मन्युपचर्यतेऽविकारिण्येव, तथैवात्मसांनिध्याद्बुद्ध्यादेः  
 कृतौ सत्यां बुद्ध्यादीनात्मा प्रवर्त्तयतीति तत्प्रवृत्तिरात्म-  
 विक्रिय एवोपचर्यते "परमात्मा करोति कारयतीति  
 इत्येव लेलायतीव " इति श्रुतेः । आत्मन  
 विधकर्तृत्वकारयितृत्वयोस्सम्भवात् । तमिममर्थ-  
 नादायं प्राणिनामास्वातन्त्र्यसिद्धये परमात्मनः कर्तृत्वं  
 कारयितृत्वञ्च श्रुतयो वदन्ति । अनयोक्तरीत्या  
 परमात्मनः सृष्ट्यादिक्रियाप्रतिपादिकानामेतासाञ्च श्रुतीनां  
 प्रामाण्यमभ्युपगन्तव्यम् । अन्यथा " निष्कलं नि-  
 क्रयं शान्तम् " इति, " न तदश्नाति किञ्चन । न  
 दश्नाति कश्चन " इत्यादिश्रुतीनामात्मनो निर्विकारत्व-  
 प्रतिपादिकानां व्याकोपस्स्यात् । यत एवं परमात्मनो  
 विक्रियत्वं बहुश्रुतिप्रमाणकम्, तत आत्मा किञ्चिन्न करोति  
 कारयतीति ।

तुप्यतुदुर्जनन्यायः ॥ १८१ ॥

स्पष्टः । यत्र प्रतिवाद्युक्तपक्षं दुष्टमपि चादिना प्रोक्त-  
देनाह्नीकृत्वापि वृषणान्तरं दीयते तत्रास्य प्रवृत्तिः ॥१८०

युगपदेव विशेष्ये विशेषणं तत्रैव च विशेष-  
णान्तरमिति न्यायः ॥ १८२ ॥

यथा—“ तरति शोकमात्मविद् ” इत्यादौ प्राचीनतांवि-  
कमतमाश्रित्याऽखिलपदार्थस्मरणात्प्रकृतन्यायेन सर्वपदा-  
र्थानामन्योन्यं क्रियाकर्मभावेन्रन्वयरूपः शाब्दबोधो भवे-  
तीति संक्षेपः ॥ १८२ ॥

खलेकपोतन्यायः ॥ १८३ ॥

उक्तञ्च—“ वृद्धा युवानः शिशवः कपोताः खले ययामी-  
युगपत्पतन्ति । तथैव सर्वे युगपत्पदार्थाः परस्परेणान्वयिनो-  
भवन्ति ॥ ” इति न्यायः । अत्र वृद्धयुवशिशुभिः कपो-  
तैश्चिरतरचिरसन्निहितकालोक्तानां पदार्थानां साम्यं बोध्य-  
मिति संक्षेपः । यत्र पदार्थानां युगपदन्वयस्तत्रास्य प्रवृ-  
त्तिरिति । एवञ्च श्लोकादौ पदविभागे क्रियमाणे शाब्द-  
बोधस्यानुभवसिद्धस्यापलापापत्तिः, वर्णानां पौर्वापर्यस्य  
पदविभागात्प्रागिवोत्तरत्रापि समत्वात् । अपि च—घटमा-  
नय देवदत्तेत्यादौ यदि प्रथमक्षणे घटपदस्मरणं द्वितीया-  
दिक्षणे आनयनादिस्मरणं तदा तृतीयादिक्षणे पूर्वस्मरणस्य  
नाशाच्छाब्दबोधानुपपत्तिस्तदवस्थैव । अतो युगपत्पदा-  
स्मरणमित्यभ्युपेयं प्रकृतन्यायत इति वादसुधाकरः ॥१८३॥

विशिष्टस्य वैशिष्ट्यमिति न्यायः ॥ १८४ ॥

यथा—अनेनस्वार्थः काङ्क्षितो योग्यश्च स्वार्थोपस्थितो  
वैषयो भवति, तेन तेनैवान्वितः स्वार्थः पदैः प्रथममनुभू-  
यतेऽनन्तरश्च महावाक्यार्थबोध इति नवनेयायिकमतस्य  
श्रेयः शाब्दबोधोऽङ्गीक्रियत इति संक्षेपः ॥ १८४ ॥

राजपुरप्रवेशन्यायः ॥ १८५ ॥

यथात्र क्रमेणैव बहूनां पुरुषाणां प्रवेशो भवति न यु-  
क्तः, तथा—यथा विशृङ्खलतया राजपुरप्रवेशे राजपु-  
रक्षकैस्ताडनादिकं क्रियते, मिया श्रेणीभूततया तत्पुरप्रवेश-  
एवं सुशृङ्खलतया यत्र कार्यकारणस्य विवक्षा तत्रा-  
प्रवृत्तिः ॥ १८५ ॥

सम्भवव्याभिचाराभ्यां स्याद्विशेषणमर्थव-  
दिति न्यायः ॥ १८६ ॥

यथा नीलो घट इत्यत्र घटस्य नीलता नीले घटे स्या-  
वति, पीतादिघटे व्यभिचरत्यतो घटस्य नील इति वि-  
षणमर्थवदिति तेथान्यत्रापि बोध्यम् ॥ १८६ ॥

नाज्ञातविशेषणविशिष्टबुद्धिविशेषणमुप-  
सङ्क्रामतीति न्यायः ॥ १८७ ॥

यथा—विशेषणज्ञानस्य विशिष्टज्ञानस्य हेतुत्वान्न-  
न्तरेण तत्सिद्धिर्न हि दण्डज्ञानं विना दण्डीति ॥

सम्भवति, न चाऽज्ञातविशेषणं तद्विशेष्यं वशीकरोतीति  
तदर्थः ॥ १८७ ॥

त्यजेदेकं कुलस्यार्थं इति न्यायः ॥ १८८ ॥

यत्रोभयकोटिकसंशये ह्येकत्र बह्वर्थहानिद्वितीयस्वी-  
कारे त्वेकार्थहानिस्तत्र द्वितीयः पक्षः स्वीकार्य इति  
भावः ॥ १८८ ॥

अल्पस्य हेतोर्बहु हातुमिच्छन्विचारमूढः

प्रतिभासि मे त्वमिति न्यायः ॥ १८९ ॥

अयमपि पूर्वसदृशः ॥ १८९ ॥

अन्तरेणापि निमित्तशब्दं निमित्तार्थो

गम्यत इति न्यायः ॥ १९० ॥

एतन्न्यायमूलकमेव वक्ष्यमाणन्यायपञ्चकम् । अयं  
न्यायः “ द्विर्वचनेऽचि ” १।१।५९ । इति सूत्रमहाभा-  
भाप्येऽभिहित इति ॥ १९० ॥

विपं मृत्युरिति न्यायः ॥ १९१ ॥

मृत्योर्निमित्तमिति गम्यते ॥ १९१ ॥

लाङ्गलं जीवनमिति न्यायः ॥ १९२ ॥

लाङ्गलं हलं जीवनस्य निमित्तमिति गम्यते ॥ १९२ ॥

आयुर्घृतमिति न्यायः ॥ १९३ ॥

आयुषो निमित्तमिति गम्यते ॥ १९३ ॥

दधित्रापुपं प्रत्यक्षो ज्वर इति न्यायः ॥ १९४ ॥

ज्वरनिमित्तमिति गम्यते । 'त्रपु पिचट रङ्गवङ्ग' इति,  
 "जतुत्रपुविकारे तु जातुपं त्रापुपं त्रिपु" इति चामरः ।  
 "त्रपुजतुनोः पुक्" । ४ । ३ । १३८ । इत्यण् पुगागमश्च ।  
 त्रपुणो विकारस्त्रापुपमिति ॥ १९४ ॥

नडूलोदकं पादरोग इति न्यायः ॥ १९५ ॥

पादरोगनिमित्तमिति गम्यते । नडास्तन्त्यस्मिन्स-  
 नडूलः । 'नडून्नडूल इत्यपि' इत्यमरः । नडस्तृणभेदस्त-  
 शुक्तमुदकं नडूलोदकम् "कुमुदनडवेतसेभ्यो-ड्मत्तुप्" ।  
 ४ । २ । ८७ । इति ड्मत्तुप् ॥ १९५ ॥

अशोकवनिकान्यायः ॥ १९६ ॥

अयमेकस्मिन्साध्येऽनेकेषु साधनेषु सत्स्वप्यादावेक-  
 स्मिन्प्रयुक्ते सति साध्यसिद्धावन्यप्रयोगेऽर्थाभावात्तत्स्वय-  
 मेव निवर्तते, पूर्वं कस्यचित्प्रयोगे चेच्छैव नियामिकेति  
 विवक्षायां प्रवर्तते । यथा-रावणो लङ्कायां सीतां नीत्वा राक्ष-  
 सीभ्य आज्ञप्तवान्-अशोकवनिकायामियं स्थाप्येति । ताश्च  
 तत्र पश्यस्सन्ति । तत्रैकस्यां स्थाप्येति चेत्तावत्तैव तदाज्ञायाः  
 परिपालितत्वात्सर्वत्र स्थापयितुमशक्यत्वाच्चान्यत्र स्थापनं  
 स्वयमेव निवर्तते ॥ केचित्तु-यथा रावणेन सीतां नीत्वा  
 चेदशोकवनिकायामेवेति नियामिकेव, कुतः स्थापितो ना-  
 न्यत्रेत्यत्र रावणेच्छैव नियामिकेति, तावत्तैव तदवस्थान-  
 सिद्धेः सर्वत्र स्थापनासम्भवाच्चान्यत्र स्थापनं स्वयमेव

निवर्त्तत इति न्यायार्थमाहुः । सर्वथापि प्रकृतन्यायोदाहरण-  
सङ्गतेर्न क्षतिरिति ॥ १९६ ॥

**स्थालीपुलाकन्यायः ॥ १९७ ॥**

पुलाकस्तु—“ स्यात्पुलाकस्तुच्छधान्ये सहस्रक्षेपे भक्त-  
सिन्धके ” इत्यमरास्तुच्छधान्ये तण्डुलगून्धे धान्ये, संक्षेपे-  
विस्तारे, भक्तसिन्धके अघ्नावयव इत्यर्थके भवति । यथा  
प्रज्वलितचुल्पाधिरोहितस्याल्प्यन्तर्गतेष्वेकस्मिन्धके नि-  
क्षिते सर्वे पुलाका निक्षीयन्ते, तद्वत्प्रकृतेऽपि । यथा वा  
पाचकः स्थालीपुलाकस्येकस्य पक्वताज्ञानेन सर्वस्याप्य-  
न्यस्य पक्वतां विजानाति, तथा ब्रह्मविद्यतिः स्वमुक्तया  
सर्वान्मुक्तानेव विजानाति, न तु स्वमात्रमिति शङ्करान-  
न्दस्वामी ॥ १९७ ॥

**सूचीकटाहन्यायः ॥ १९८ ॥**

यथा लोहकारम्प्रति पूर्वं कश्चित्कटाहोत्पादनार्थी ह्यागतः,  
पश्चात्सूच्युत्पादनार्थी प्राप्तः, तत्र लोहकारः प्रथमं कर्त्तव्य-  
त्वेन प्राप्तमपि कटाहं बहुकालसाध्यत्वात्तत्परित्यज्य पश्चा-  
त्कर्त्तव्यतया प्राप्तमपि स्वल्पकालसाध्यां सूचीं प्रथममु-  
त्पादयति, तथानेकेषु पदेषु वाक्येषु व्याख्येयेषु प्रथमपठि-  
तमपि बृहद्वाक्यं परित्यज्य मध्ये चान्ते वा पठितं स्वल्पं  
वक्तव्यं व्याख्यायते ह्येवं प्रकृतान्तरेऽपि बोध्यम् ॥ १९८ ॥

**यथासङ्ख्यन्यायः ॥ १९९ ॥**

अयम् “यथासङ्ख्यमनुदेशः समानाम्” १।३।१०।  
इति पाणिनीयसूत्रसिद्धः । यथा “टाडसिद्धसामिना-

स्याः" ७ । १ । १२ । इत्यादिषु पाणिनीयसूत्रेषु टाडसि  
तादीनिदिश्येनात्स्यप्रभृतयो विधीयन्ते यथाक्रमं प्रथ  
प्रथमेन द्वितीयो द्वितीयेनेत्यन्वयं प्रामुवन्तीति, एवम  
त्रापि बोध्यम् ॥ १९९ ॥

**अवमक्षन्यायः ॥ २०० ॥**

यथा-अवमक्षोऽयं द्विज इत्युक्तिरवमक्षस्याज्ञादिभक्ष  
पत्रपि सत्त्वादस्मिंस्तदितरभक्षणानियेधे पर्यवस्यतीति ॥

**वायुभक्षणन्यायः ॥ २०१ ॥**

अयमपि पूर्वसदृशः ॥ २०१ ॥

**कुम्भीधान्यन्यायः ॥ २०२ ॥**

कुम्भी उखा, रन्धनस्थालीति यावत् । यथा कुम्  
धान्याय विप्रायेयं धेनुर्देयेत्यत्र विशेषणसाफल्याय कुम्भ  
मेव धान्यं यस्येति विगृह्यते, तथा "तन्वौपनिपदं पु  
पृच्छामि" इत्यत्रौपनिपदमित्युपनिपन्मात्रैकगम्यमिति  
गृह्यताम्, अन्यथा-विपुलधान्यवतामपि सर्वेषां विप्रा  
कुम्भीधान्यसम्भवेन "कुम्भीधान्यायेति विशेषणवैय  
वजीवतदुपाध्यादेरप्यौपनिपदबोधविषयत्वसम्भवेन वि  
पणवैयर्थापातात् । अथञ्च-"चुट्ट" १ । ३ । ७ । इ  
सूत्रमहाभाष्येऽप्यभिहितः । तथाहि-"कुम्भीधान्यः श्रोत्रि  
इत्युच्यते । यस्य कुम्भ्यामेव धान्यं स कुम्भीधान्य  
यस्य पुनः कुम्भ्याश्चान्यत्र च धान्यं नास्ती कुम्  
धान्यः । नायमिद्विधिः कुम्भीधान्यन्यायेन शक्यो वि  
तुम्" इत्यादि ॥ २०२ ॥



ब्राह्मणपरिव्राजिकन्यायः ॥ २०३ ॥

अयं यत्र सामान्यवाचकं सहप्रयुक्तविशेषवाचकपदव-  
त्वात्तदर्थान्यपरतया नीयते तत्र प्रवर्तते । यथा—ब्राह्मणा  
भोज्यन्तामित्यत्र परिव्राजकानामपि ब्राह्मणत्वाद्ब्राह्मणपदं  
परिव्राजकेतरब्राह्मणपरिमिति ॥ २०३ ॥

ब्राह्मणवसिष्ठन्यायः ॥ २०४ ॥

यथा—ब्राह्मणा आयाता वसिष्ठोप्यायातः इत्यत्र प्रथम-  
वाक्येनैव ब्राह्मणत्वेन रूपेण वसिष्ठस्याप्यागमनेस्य सिद्धौ  
यद्वसिष्ठोप्यायात इति वाक्यान्तरं प्रयुज्यते, तत्पूर्ववाक्य-  
घटकब्राह्मणपदोपात्तवसिष्ठेतरयावद्वयावृत्तधर्मविशेषबोध-  
नपरतया पर्यवस्यतीति । अस्योदाहरणानि यथा  
महाभाष्ये “हलन्त्यम्” १ । ३ । ३ । इति सूत्रे व्यवसिता-  
न्त्यं हलित्संज्ञं भवतीति वक्तव्यमिति वार्तिकस्थं व्यवसित-  
पदं व्याख्यातम् “के पुनर्व्यवसिताः—धातुप्रातिपदिकप्रत्य-  
यनिपातागमिदेशाः” इति । अत्र प्रातिपदिकपदेनैव प्राति-  
पदिकत्वेन रूपेण निपातानामपि सङ्ग्रहे सिद्धे प्रकृतन्या-  
येन निपातपदोपादानमिति शेखरकारादयः । २—यथा वा  
“उपदेशोऽजनुनासिक इत्” १ । ३ । ४ । इत्यत्रोपदेशपदार्थप्रतिपा-  
दिका प्राचीनवैयाकरणकारिका—“धातुसूत्रगणोणादिव्यय-  
लिङ्गानुशासनम् आगमप्रत्ययादेशा उपदेशाः प्रकीर्त्तिताः ॥”  
इत्यत्रापि सूत्रोपादानेन गणोपादानेन घोणादिलिङ्गानुशा-  
सनधातूनां लाभे सिद्धे तदुपादानं प्रकृतन्यायेनेति । ३—

यथा वा दायभागप्रकरणे याज्ञवल्क्यवचनम्—“ भूर्य्या पि-  
तामहोपात्ता निबन्धो द्रव्यमेव वा । तत्र स्यात्सदृशं स्वाम्यं  
पितुः पुत्रस्य चैव हि ॥ ” इत्यत्रापि द्रव्यपदेनैव भूनिबन्धयो-  
र्लभे तदुपादानं प्रकृतन्यायानुगतमिति । ४-यथा सांख्य-  
कारिका—“अष्टविकल्पो देवस्तेर्यग्योन्यश्च पञ्चधा भवति ।  
मानुष्यश्चैकविधस्समासतो भौतिकस्सर्गः ॥ ” । अस्या  
अर्थः—अष्टविधो देवसर्गः—ब्राह्मः, प्राजापत्यः, ऐन्द्रः, पैत्रः,  
गान्धर्वः, यक्षः, राक्षसः, पैशाच इत्यष्टविधो देव-  
सर्गः । तेर्यग्योन्यश्च पञ्चधा भवति—पशुमृगपक्षिसरीसृ-  
पस्थावरा इति । अत्रापि पशुभ्यो मृगाणां पृथङ्द्वेषः  
प्रकृतन्यायेन चरितार्थ इति संक्षेपोऽत्राऽन्यत्र विस्तर  
इति ॥ २०४ ॥

### गोवलीवर्द्धन्यायः ॥ २०५ ॥

“ उक्षां भद्रो वलीवर्द्ध ऋपभो वृषभो वृषः । अनङ्गा-  
न्सौरभेयो गौः ” इत्यभिधानाद्दामानय वलीवर्द्धञ्चानये-  
त्यत्र गोपदेनैव वलीवर्द्धबोधसिद्धौ वलीवर्द्धपदं दुर्दम्यत्व-  
ज्ञापनपरत्वेन सफलमिति । यद्यप्ययं न्यायः पूर्वन्यायस-  
मानार्थकप्रायोऽस्ति, तथापि ह्येतावास्तु विशेषः—यत्र विशे-  
पणोपात्तस्य प्राशस्त्यमभिप्रेतं तत्र पूर्वन्यायप्रवृत्तिः, यत्र  
तन्नास्ति किन्तु प्रसिद्ध्यप्रसिद्धिनिबन्धनं, भवेत्तत्राऽयं  
प्रवर्तते । गोपदस्य हि स्त्रीव्यक्तौ प्रसिद्धिरप्रसिद्धिः पुंस्त्व-  
काविति ॥ २०५ ॥

## करिवृंहितन्यायः ॥ २०६ ॥

अयं विशिष्टवाचकपदानां सति पृथग्विशेषणवाचकपदसमवधाने विशेष्यमात्रपरताया प्रवर्तते । यथा—‘वृंहित करिगर्जितम्’ इति कोशाद्विशिष्टवाचकस्य वृंहितपदस्य—‘तत्र स द्विरद्वृंहितशङ्की’ इत्यादौ विशेषणवाचि [द्विरदपदसमवधानाद्यथा गर्जितरूपविशेष्यमात्रपरत्वमिति । यथा च—“उदामदानद्विपवृंहितैः शतैर्द्विदान्तमुजुङ्गनुरङ्गहेपितैः । चलध्वजस्यन्दननेमिनिस्वनैरभून्निरुच्छासमथाकुलं नभः ॥” इति । यथा वा—‘सि कीचकैर्मारुतपूर्ण रन्ध्रैः’ इत्यत्रापि कीचकपदस्य—“कीचका वेणवस्ते स्युर्य्ये स्वनन्त्यनिलोद्धताः” इत्यभिधानाद्विशिष्टवाचकत्वेऽपि तथा विशेष्यमात्रपरत्वमिति । यथा वा—सूर्य्यसिद्धान्ते स्पष्टाधिकारे—“दक्षिणोत्तरतोऽप्येवं यातो राहुः स्वरंहसा । विक्षिपत्येप विक्षेपं चन्द्रादीनामपक्रमात् ॥ विक्षेपं विक्षेपणम्, स्वरंहसात्मवेगेन विक्षिपति । अत्र विशिष्टवाचकत्वेऽपि विशेष्यमात्रपरत्वमिति बोध्यम् ॥२०६॥

## करकङ्कणन्यायः ॥ २०७ ॥

तथा—‘कङ्कणं करभूषणम्’ इति कोशात्कङ्कणशब्दस्य करभूषणवाचित्वेऽपि तत्पूर्वकरशब्दप्रयोगे यथा प्रयोगकाले तस्य करसम्बन्धिता द्योत्यते, एवमन्यस्याऽपि तत्काले तत्सम्बन्धद्योतनार्थं यत्र प्रयोगस्तत्रास्य इतिः ॥ २०७ ॥

गजघटान्यायः ॥ २०८ ॥

‘ करिणां घटना घटा ’ इति कोशात्तथा पूर्ववत् ।  
 धा-‘ मदान्धसिन्धुरघटा’, यथा च-“यत्रैषा मेघनीला  
 लति गजघटा राक्षसस्तत्र यायादेतत्पारिप्लवान्भःश्रुति-  
 त्गवलं धार्यतां राक्षसेन । पत्नीनां राक्षसोऽन्तं नयतु बल-  
 िति प्रेषयन्महामाज्ञामज्ञासीत्लेहयोगाक्षितमिह नगरे  
 क्षसानां सहस्रम् ॥” इति मुद्राराक्षसनाटके २ अंके ॥ २०८ ॥

नीलेन्दीवरन्यायः ॥ २०९ ॥

‘ इन्दीवरश्च नीलेऽस्मिन् ’ इति कोशात्तथा पूर्व-  
 । यथा-‘ नीलेन्दीवरलोचना ’ मष्टिव्याकरणमङ्गलाच-  
 िमिति । “ नीलेन्दीवरशंकया नयनयोर्वन्धुकबुद्धयाऽधरे  
 गौ पद्मधिया मधूककुसुमभ्रान्त्या तथा गण्डयोः  
 पन्ते कवरीषु वान्धवजनव्यामोहजातस्पृहा दुर्वारा  
 पाः कियन्ति तरुणि स्थानानि रक्षिष्यसि ॥” इति ॥ २०९ ॥

चन्द्रज्योत्स्नान्यायः ॥ २१० ॥

‘ चन्द्रिका कौमुदी ज्योत्स्ना ’ इति कोशात्तथा पूर्व-  
 । यथा-“ चन्द्रज्योत्स्नाशरदि पुलिने सैकतेऽस्मिन्स-  
 । वादयूतं चिरतरमभूत्सिद्धयूनोः कयोश्चित् । एको  
 ; प्रथमनिहतं कैटभं कंसमन्यस्त त्वं तत्त्वं कथय भग-  
 । हतस्तत्र पूर्वम् ॥” इति ॥ २१० ॥

पर्वताधित्यकान्यायः ॥ २११ ॥

यथा—“अधित्यकायामिव धातुमय्यां लोधद्रुमं  
मतः प्रफुल्लम्” इति ॥ २११ ॥

पर्वतोपत्यकान्यायः ॥ २१२ ॥

“उपत्यकाद्रेरासन्ना भूमिरूर्ध्वमधित्यका” इति व  
त्तथा पूर्ववत् ॥ २१२ ॥

वाजिमन्दुरान्यायः ॥ २१३ ॥

“वाजिशाला तु मन्दुरा” इति कोशात्तथा  
वत् ॥ २१३ ॥

मृगवागुरान्यायः ॥ २१४ ॥

“वागुरा मृगबन्धनी” इति कोशात्तथा पूर्ववत् ॥ २१४ ॥

अश्वभृत्यन्यायः ॥ २१५ ॥

कस्यायमश्वो यस्यायं भृत्यः, कस्यायं भृत्यो यस्यायम  
इत्यत्र यथा न वस्तुनिर्णयः, तथा प्रकृतेऽपि ॥ २१५ ॥

बीजवृक्षन्यायः ॥ २१६ ॥

यथा बीजाद्बीजो भवति, वृक्षाद्बीजमिति ॥ २१६ ॥

बीजांकुरन्यायः ॥ २१७ ॥

“अंकुरोऽभिनवोद्भिदि” इत्यमरः । बीजं विना नांकुरो ज  
यते, अङ्कुरं विना च न बीजोत्पत्तिरिति, एवं यत्र परस्परकारण  
कारणभावस्तत्रायं न्यायः प्रवर्तते। तथा च बीजजातीयं प्रत्य  
ङ्कुरजातीयम्, अंकुरजातीयञ्च प्रति बीजजातीयं कारणम्  
अतो बीजाङ्कुरप्रवाहाऽनादितया च यद्बीजम्प्रति यदङ्कुरस्  
कारणत्वं तदङ्कुरम्प्रति तद्बीजस्य न कारणत्वमतो नान्यो

याश्रयः। एष च प्रमाणकत्वाद्गृह्यते, यत्र च न प्रमाणकत्वं तत्र  
 नाऽनादित्वकल्पनेति। प्रामाणिकप्रवाहस्यैवाऽनादित्वकल्पना  
 नान्यस्येति सिद्धान्तात्सूचितञ्च तथा, च शारीरकभाष्ये  
 यथा—“ तत्कृतधर्माधर्मनिमित्तं सशरीरत्वमिति चेन्न,  
 शरीरसम्बन्धस्यासिद्धत्वाद्धर्माधर्मयोरात्मकृतत्वासिद्धेः,  
 शरीरसम्बन्धस्य धर्माधर्मयोस्तत्कृतत्वस्य चेतरेतराश्र-  
 यत्वप्रसङ्गादन्यपरम्परैवैषा कल्पना ” इति । आ-  
 त्मनः शरीरसम्बन्धे जाते धर्माधर्मोत्पत्तिः, तस्याश्च  
 सत्यां सम्बन्धरूपजन्मेत्यन्योन्याश्रयादेकस्यासिद्ध्या द्वि-  
 तीयस्यासिद्धिः स्यादिति परिहरति—नेत्यादिना । न त्वेतदेह-  
 जन्यधर्माधर्मकर्मण एतदेहसम्बन्धहेतुत्वे स्यादन्यो-  
 न्याश्रयः । पूर्वदेहकर्मण एतदेहसम्बन्धोत्पत्तिः, पूर्वदेहश्च  
 तत्पूर्वदेहकर्मणस्तदेहसम्बन्धोत्पत्तिः । तत्पूर्वदेहकृतकर्मण  
 इति बीजाङ्कुरवदनादित्वान्नायं दोष इत्यत आह—अन्धेति ।  
 अप्रामाणिकीत्यर्थः । न हि बीजादङ्कुरस्ततो बीजान्तरञ्च  
 यथा प्रत्यक्षेण गृह्यते, तथात्मनो देहसम्बन्धः पूर्वकर्म-  
 कृतः प्रत्यक्षो, नाप्यास्ते कश्चिदागमः प्रत्युता असङ्गो हि ”  
 इत्यादिश्रुतिः सर्वकर्तृत्वं वारयतीति भाव इति आनन्द-  
 गिरिः ॥ २१७ ॥

अण्डकुक्कुटीन्यायः ॥ २१८ ॥

स्पष्टार्थः पूर्ववत् ॥ २१८ ॥

नौनाविकन्यायः ॥ २१९ ॥

यथा—यत्रोद्वाहोद्वाहकभावस्तत्रायं प्रवर्तते । न चेद्-  
शस्थलेऽन्योन्याश्रयदोषोऽवतरतीति ॥ २१९ ॥

न हि सुशिक्षितोऽपि बटुः स्वस्कन्धमारोढुं  
पटुरिति न्यायः ॥ २२० ॥

आत्माश्रयस्य दोषत्वविवक्षायां स्पष्टोयम् ॥ २२० ॥

न हि सुतीक्ष्णाऽप्यसिधारा स्वयं छेत्तु-  
माहितव्यापारेति न्यायः ॥ २२१ ॥

अयं कर्त्तारं विना करणस्य कार्याक्षमत्वविवक्षायां प्रव-  
र्तते ॥ २२१ ॥

तक्रकौण्डिन्यन्यायः ॥ २२२ ॥

अयं सामान्यशास्त्रस्य विशेषशास्त्रेण बाध एव प्रवर्तते ।  
यथा ब्राह्मणेभ्यो दधि दीयतां तक्रं कौण्डिन्यायेत्यत्र का-  
ण्डिन्यस्याऽपि ब्राह्मणत्वात् ॥ २२२ ॥

येन नाप्राप्ते यो विधिरारभ्यते स तस्य  
बाधको भवतीति न्यायः ॥ २२३ ॥

प्राप्तमिति भावे कः, येन नाप्राप्ते इत्यस्य यत्कर्तृका-  
वश्यंप्राप्तावित्यर्थः, नभ्रद्भयस्य प्रकृतार्थदाढ्यबोधकत्वात् ।  
अयं हि—विशेषशास्त्रोद्देश्यविशेषधर्माधिच्छिन्नवृत्तिसामा-  
न्यधर्माधिच्छिन्नोद्देश्यकशास्त्रस्य विशेषशास्त्रेण बाधो यत्र  
तत्र प्रवर्तते । सामान्यशास्त्रस्याप्राप्तियोगोऽप्यारित्यर्थं हि  
विशेषशास्त्रस्य बाधकत्वे षीजमिति । बटुद्वयापकं सामा-

म् । अल्पव्यापको विशेषः । एतदुदाहरणं यथा—“होढः”  
 । २ । ३१ । इति शास्त्रस्य “दादेर्धातोर्घः” ८ । २ । ३२ ।  
 ते । अत्र विशेषशास्त्रोद्देश्यतावच्छेदकज्ञल्पपरत्वपदान्तत्वा-  
 पतरविशिष्टदादिधात्ववयवत्वविशिष्टहृत्वम्, तदवच्छिन्न-  
 त्तिर्यस्तामान्यधर्मस्तादृशहृत्वं, तदवच्छिन्नोद्देश्यकस्य  
 ङ इत्यस्य दादेर्धातोरित्यनेन बाध इति । तथा च—  
 ङा भोज्यन्तां माठरकौण्डिन्यौ परिवेविष्टामित्यत्र  
 भोजनकर्तृकाऽवश्यंप्राप्तौ परिवेषणविधेरारब्धत्वात्तेन सा-  
 मान्यशास्त्रस्य प्राप्तियोग्ये शूद्रादावचरितार्थेन विशेषवि-  
 धेना स्वोद्देश्यमाठरत्वादिविशेषधर्मावच्छिन्नब्राह्मणत्व-  
 लक्षणसामान्यधर्मावच्छिन्नोद्देश्यकस्य ब्राह्मणा भोज्यन्ता-  
 मेति शास्त्रस्य बाध इति । तथा च—“न हिंस्या-  
 तर्वा भूतानि” इति हिंसानिषेधकर्तृकावश्यंप्राप्तौ “अग्नी-  
 पोमीयं पशुमालभेत” इत्याद्यग्नीपोमीयादिपश्वालम्भन-  
 वेधेरारब्धत्वात्तेन सामान्यशास्त्रप्राप्तियोग्ये पुरोडाशादाव-  
 चरितार्थेन विशेषविधिना स्वोद्देश्याग्नीपोमीयत्वादिविशेष-  
 धर्मावच्छिन्नवृत्तिभूतत्वलक्षणसामान्यधर्मोद्देश्यकस्य न  
 हिंस्यादिति शास्त्रस्य बाध इति । एवं वाजपेये—सुराप्र-  
 हादिष्वपि दृष्टव्यम् “न सुरां पिवेत” इत्यादिनिषेधस्य  
 विहितेतरविषयत्वात् । तथा च “वर्णिनां हि वधो यत्र तत्र  
 साक्ष्यनृतं वदेत्” इत्यत्रापि ज्ञेयमिति । तथा च—“यतो वा  
 इमानि भूतानि जायन्ते” इति श्रुत्या योषि  
 साक्षाद्ब्रह्मकार्यत्वस्य “एतस्मादात्मन आव



काशाद्यायुः" इत्यादिविशेषश्रुत्या चाथ इति । तत्रेति  
 नायः, येन नाप्राप्तेति न्यायश्च । अनयोरुभयोन्याययोर-  
 येपयत्वमत एवै तत्रकोण्डिन्यन्यायोऽपि तदप्राप्तियोग्ये-  
 रितार्थविषये विधेयविषय गवेति परिभाषेन्दुशेखरेभि-  
 तमित्यन्यत्र विस्तरः ॥ २२३ ॥

सिद्धम्वहिरङ्गमन्तरङ्ग इति न्यायः ॥ २२४ ॥  
 अयं शास्त्रे लोके च प्रवर्तते । तथा च—"अचः परस्मि-  
 पूर्वविधौ" १ । १ । ५७ । इति सूत्रमहाभाष्ये—"प्रत्य-  
 वर्त्ती लोको लक्ष्यते । तद्यथा—मनुष्योऽयं प्रातरुत्थाय  
 रीरकार्याणि करोति ततस्सुद्धदां ततस्सम्बन्धिनाम्"  
 त्यादिशास्त्रीयोदाहरणानि ततोऽवसेयानि । विस्तर-  
 भया नेह प्रपञ्चितानि । तत्रास्यार्थस्तु—अन्तर्मध्ये वहि-  
 रङ्गशास्त्रीयनिमित्तसमुदायमध्येऽन्तर्भूतानि निमित्तानि  
 स्य तदन्तरङ्गम् । एवं तदीयनिमित्तसमुदायाद्वहिरङ्गता-  
 कं वहिरङ्गमिति । शास्त्रेति लोकोपलक्षकमिति  
 तयम् ॥ २२४ ॥

विल्वविभजनन्यायः ॥ २२५ ॥  
 अनवबुद्ध्यर्थे प्रवृत्तिरशक्येति यत्र विवक्षा तत्रायं  
 प्रवर्तते इति ॥ २२५ ॥

स्थावरजङ्गमविपन्यायः ॥ २२६ ॥  
 यथा रजतादिज्ञानतद्वाधज्ञानयोः सर्पवत्सनाभादि-  
 रूपजङ्गमस्थावरविपन्येऽत्रेण पर्ववाधः प्रसिद्धः, तथा  
 प्रकृतेऽपि ॥ २२६ ॥

कृदभिहितो भावो द्रव्यवत्प्रकाशत इति  
न्यायः ॥ २२७ ॥

अस्य न्यायस्य तु—“प्रमाणप्रमेयसंशयप्रयोजनदृष्टान्त-  
सिद्धान्तावयवतर्कनिर्णयवादजल्पवितण्डाहेत्वाभासच्छल-  
जातिनिग्रहस्थानानां ; तत्त्वज्ञानान्निःश्रेयसाधिगमः ” ।  
इति गौतमीयसूत्रान्तर्गतमधिगम इति पदमुदाहरणं  
बोध्यमिति संक्षेपः । विस्तरेण तु तत्रैव बोध्यम् ॥ २२७ ॥

वीचितरङ्गन्यायः ॥ २२८ ॥

तद्यथा—यद्यपि वीचितरङ्गशब्दौ पर्यायौ, ‘भङ्गस्त-  
रङ्गजर्मिर्वास्त्रियां वीचिः’ इति कोशात्, तथापि वीचे-  
स्वल्पतरङ्गस्येव तरङ्गो यत्र वीचितो यथोत्तरोत्तरं तरङ्ग-  
जननं वाय्वादिसंयुक्ताद्भ्रदादेर्वीचिर्जायते, तद्भावापन्नाच्च  
तस्मात्तरङ्गान्तरम्, ; तस्मात्तद्भावापन्नाच्च तरङ्गान्तरम्,  
एवं स्वजन्यजन्यादिरूपो न्यायः । यथा—शब्दस्य ढक्कादि-  
देशे सुङ्गवः स च प्रकृतिन्यायात्स्वसन्निहितशब्दान्तर-  
मारभते, स च शब्दः शब्दान्तर्गमिति तज्जन्यजन्यशब्द-  
परम्परया श्रोत्रेण सह सम्बन्धाच्छ्रवणम् । तदुक्तं ता-  
र्किकैः—“वीचीतरङ्गन्यायेन तदुत्पत्तिस्तु कीर्त्तिता” वीचि-  
शब्दो ह्रस्वान्तो दीर्घान्तोऽपि । वीचीत्यत्र छन्दोभङ्गदोषः  
प्रतीयत इति ॥ २२८ ॥

कदम्बमुकुलन्यायः ॥ २२९ ॥

कदम्बो वृक्षविशेषः, तस्य मुकुलः—इंपट्रिकसितपुष्पं  
 कलिकेति यावत् 'फुड्मलो-मुकुलोऽत्रियाम्' इत्यमरः।  
 तथा—गोलाकारकदम्बपुष्पस्य गोलके यथा सर्वविषयेषु  
 शुगपत्पुष्पाणामुत्पत्तिः, एवं शब्दस्यापि । अपि चोक्तम्—  
 "कदम्बमुकुलन्यापादुत्पत्तिः कस्यचिन्मते" इति ॥ २२९ ॥

मात्स्यन्यायः ॥ २३० ॥

यथा—प्रवलमत्स्या निर्वलांस्ताघ्नाशयन्तीति न्यायार्थः ।  
 अथ च यासिष्ठे प्रहादोपाख्याने तत्समाधिं प्रस्तुत्योक्तः—  
 "एतावताऽथ कालेन तद्रसातलमण्डलम् । वभूव राजकं  
 तीक्ष्णं मात्स्यन्यायकदर्थितम् ॥" इति ॥ २३० ॥

अत्यन्तवलवन्तोऽपि पौरजानपदा जनाः ।

दुर्बलैरपि वाध्यन्ते पुरुषैः पार्थिवाश्रितैः ॥

इति न्यायः ॥ २३१ ॥

अयं यत्र निर्वलेनापि प्रवलसहायेन प्रवलो वाध्यते तत्र  
 प्रवर्तते । अर्थस्तु स्पष्टः । पूर्वमीमांसायाम्—उत्पत्तिविधिः,  
 विनियोगविधिः, अधिकारविधिः, प्रयोगविधिश्चेति चतु-  
 र्विधविधिषु ह्यङ्गप्रधानसम्बन्धबोधकात्मकविनियोगविधे-  
 स्सहकारभूतानि पद प्रमाणानि । श्रुतिर्लिङ्गवाक्यप्रकरण-  
 स्थानसमाख्यारूपाणि सन्ति इति । तत्र समाख्या यौगिकः  
 शब्दः । सा च द्विविधा—वैदिकी लौकिकी चेति संक्षेपः। अत्र  
 श्रुत्यादीनामेकत्र समावेशे पूर्वपूर्वस्य प्राबल्यमुत्तरोत्तर-  
 । एवं हि—समाख्यातस्थानं बलीयः, स्थानात्प्र-

करणं बलीयः, प्रकरणाद्वाक्यं बलीयः, वाक्याद्धिङ्गं बलीयः,  
लिङ्गाच्छ्रुतिर्वलीयसीति भावः । एवं च यद्यपि समाख्यातः  
प्रकरणं बलीयस्तथापि तस्य लिङ्गेन बाधितत्वात्समाख्या-  
या दुर्बलाया अपि प्रबललिङ्गाश्रितत्वेन प्राबल्यात्सैव  
सामान्यसम्बन्धे प्रमाणम् दुर्बलस्यापि प्रबलाश्रितस्य  
प्राबल्यात् । अत एव श्रुत्यपेक्षया दुर्बलाया अपि स्मृतेराच-  
मनरूपप्रबलपदार्थाश्रितत्वेन प्राबल्यात्पदार्थधर्मगुणभू-  
तश्रौतकर्मत्यागेन वेदकरणानन्तरं श्रुतेराचमनमेव कार्य्य-  
मित्युक्तमिति प्रकृतन्यायसङ्गतिरिति मी०न्या०प्र० ॥२३१॥

आख्यातानामर्थं ध्रुवतां शक्तिस्सहकारि-  
णीति न्यायः ॥ २३२ ॥

अयं न्यायो मीमांसादर्शने व्याख्यातः । तथा हि-ननु  
यत्र वाक्यशेषाभावस्तत्र कथं सन्दिग्धार्थनिर्णयः, यथा-  
स्रुवेणाऽवद्यति, स्वधितिनाऽवद्यति, हस्तेनाऽवद्यतीति  
श्रूयते । अत्र सन्देहः-किं स्रुवेणाऽखिलवस्तुमात्रस्यावदा-  
नम्, तथा स्वधितिना, हस्तेन च, आहोस्वित्कयाचिद्वयव-  
स्थयेत्याशङ्कयामाह जैमिनिः सूत्रम्-“ अर्थाद्वा कल्पने-  
कदेशत्वात् ” १ । ४ । २१ । अस्यार्थः-“ वा अथवा यत्र  
वाक्यशेषाभावस्तत्र, अर्थात् सामर्थ्यात् कल्पना कुत एक  
देशत्वात् । सामर्थ्यस्यापि शक्तिग्रहे उपयोगितया बोध-  
धीजैकदेशत्वात् । अयं भावः-आख्यातानामर्थं ध्रुवतां  
शक्तिस्सहकारिणीति न्यायात्, कटे भुङ्क्ते, कांस्यपात्र्यां  
भुङ्क्ते, इत्यत्र लौकिकास्तत्तदस्त्वनुसारेण व्यवस्थां कल्प-

यन्ति । फटे आसीनः, कांस्यपात्र्यामोदनं निधायोति  
 वेदेऽपि—“अञ्जलिना सक्तून् जुहुयात्” इत्यत्र यद्यपि द्विह-  
 स्तसंयोगोऽञ्जलिस्तथापि गुरुदेवतादिप्रसादनार्थाऽञ्जलि-  
 निच्छिद्रसंयोगो न भवति तादृशाञ्जली सक्तूनामवकाशं  
 भावात् । अतः सामर्थ्यात्संयुक्तः प्रसूतिद्वयात्मको मध्य-  
 गतावकाशोपेतोऽञ्जलिर्यहीतः, एवमत्रापि द्रवद्रव्यस्या-  
 ज्यस्य सुवो योग्यः, छेदनीयस्य मांसस्य शस्त्रविशेष-  
 स्वधितिः, संहतस्य पुरोडाशस्य हस्त इत्यनेन प्रकारेण  
 सुवाद्या व्यवस्थिताः । शक्तिः पुरुषसामर्थ्यामिति ॥ २३२ ॥

रूढियोगमपहरतीति न्यायः ॥ २३३ ॥

यथा—यत्रान्यत्रातिप्रसक्तादवयवार्थालोचने सव्यपे-  
 क्षाच्च योगात्समुदायशक्तेः प्रावर्त्य विवक्ष्यते, तत्राज्यं  
 प्रवर्त्तते । यथा—गौरित्यादावन्यत्राऽतिप्रसक्तप्रकृतप्रत्यया-  
 र्थालोचनसव्यपेक्षागमनकर्तृत्वादिरूपयोगार्थत्यागेन रू-  
 ढ्या सास्त्रालांगूलककुदखुरविपाणादिमती व्यक्तिर्गृह्यते, त-  
 था—“वर्षासु रथकारोऽग्नीनादधीत” इत्यत्र रथकारशब्देन  
 ब्राह्मणवैद्योत्पन्नो वर्णविशेष उच्यते, न तु रथङ्करोतीति  
 व्युत्पत्त्या द्विजातिरिति सङ्क्षेपः । रूढिस्तु—स्वरूपेण,  
 जात्या, गुणेन वा निर्देशार्हे यस्तुनि सञ्ज्ञासञ्ज्ञितसङ्ज्ञेते  
 प्रवर्त्तते । यथा—डित्यः, डवित्यः, गोः, शुक्र इति । “डित्यः  
 काष्ठमयो हस्ती डवित्यस्तन्मयो मृगः” इति । योगस्तु  
 प्रकृतिप्रत्यययोगलभ्यार्थवाचके—योगिक इत्यपरपर्याय-

शब्दे । यथा—आदितेयादिशब्दा यौगिका इति । अत्राऽ-  
दित्या अपत्यमिति “ कृदिकारादक्तिनः ” इति डीपन्तात्  
“ स्त्रीभ्यो ढक् ” इति ढक्प्रत्ययेन केवलं योगार्थ एवेति ॥ २३३ ॥

श्रुतयौगिकलाभे सत्यनन्वितरूढार्थ-  
स्त्याज्य इति न्यायः ॥ २३४ ॥

अयं हि—विशेषविषयतया पूर्वन्यायस्य बाधको दृश्यते ।  
मण्डपं भोजयतीत्यत्र मण्डं पिवतीति यौगिकार्थलाभेनाऽ-  
न्वितग्रहरूपरूढार्थत्याग इति ॥ २३४ ॥

अवयवप्रसिद्धेः समुदायप्रसिद्धिर्वर्णय-  
सीति न्यायः ॥ २३५ ॥

यथा—“ स्वसा तिस्रश्चतस्रश्च ननान्दा दुहिता तथा ।  
याता मातेति सप्तैते स्वस्त्रादय उदाहृताः ॥ ” इति । अत्र  
पठितशुद्धरूढस्य जननीवाचकस्यैव मातृशब्दस्य “ न प-  
दस्वस्त्रादिभ्यः ” ४ । १ । १० । इति स्वस्त्रादित्वप्रयु-  
क्तडोवृत्तिनिषेधः, न च परिच्छेत्तृवाचकमातृशब्दस्य । योग-  
जयोधे तदनालिङ्गितशुद्धरूढिजोपस्थितिः प्रतिबन्धिकेति  
व्युत्पत्तिरेतद्वीजमिति । रथकाराधिकरणन्यायसिद्धोऽयं  
न्याय इति ॥ २३५ ॥

रथकाराधिकरणन्यायः ॥ २३६ ॥

यथा—“ रथकारोऽग्नीनादधीत ” इत्यत्र रथकारपदस्य  
सत्त्वात्सन्देहः—रथं करोतीति व्युत्पत्त्या रथंकारः कश्चन  
ब्राह्मणो रथकारपदबोध्यः प्रकृतवाक्यजन्यमहावाक्यार्थ-

बोधविषयो ग्राहः, उत-रुढः सङ्करजातीय इति । अपु  
 र्त्वा या अग्न्याधानोपयोगिनी विद्या तस्या अकल्पना  
 नुरोधेन द्विज एव रथकारपदवोच्य इति पूर्वपक्षः  
 " माहिष्योग्रो प्रजायेते विद्शूद्राङ्गनयोर्धृपात् । शूद्राय  
 करणो धेश्याद्विद्यास्त्रेष विधिः स्मृतः ॥ माहिष्येण कर  
 प्यान्तु रथकारः प्रजायते ।" इति मनुना करण्यां माहिष्ये  
 णोत्पन्नस्य रुढिरियं रथकार इति प्रदर्शितमिति पूर्वाक्त  
 प्रतिबन्धप्रतिबन्धकभावेन तस्यैव ग्रहणम् । तदन्यथानुप  
 पत्त्याऽग्न्याधानोपयोगिविद्याया अध्ययनस्यापि कल्पनमिति  
 सिद्धान्तितमिति । किञ्चित्प्रकाशिताऽर्थोप्ययं स्वरूपप्रदर्श  
 नार्थं पुनरुक्त इति बोध्यम् ॥ २३६ ॥

शाब्दी ह्याकांक्षा शब्देनैव पूर्यते इति  
 न्यायः ॥ २३७ ॥

न हि शाब्दमशब्देनेति न्यायः ॥ २३८ ॥

इच्छागोचरत्वस्य मोक्षसाधारणत्वात्तत्रैव यज्ञादिविनि  
 योगः कुतो न स्यादिति शङ्कानिरासायेमाबुभौ न्यायौ प्रव  
 र्त्ते । स्पष्टौ चेमाविति ॥ २३७ ॥ २३८ ॥

मत्स्यकण्टकन्यायः ॥ २३९ ॥

यथा मत्स्यमांसार्थी तत्सम्बद्धान्कण्टकादीनपि तावद्भृ  
 ष्णाति, त्यजति च तस्मिन्गृहीते, तथा तत्त्वम्पदलक्ष्यार्थजि  
 घृक्षया तदुपाधी अपि गृह्येते, त्यज्येते च भांगत्यांगलक्ष  
 णया सति लक्ष्यार्थग्रहे । उपपादितोयमर्थो विस्तरतोऽन्यत्र

किञ्च—“ तस्याऽपत्यम् ” ४ । १ । ९२ । इति सूत्रमहाभा  
 ह्युक्तः । तथाहि—“ यथा कश्चिन्मांसार्थी मत्स्यान्सशकल  
 न्सकण्टकानाहरति नान्तरीयकत्वात् । स यावदादेयं ता  
 दादाय शकलकण्टकानुत्सृजति ” इति संक्षेपः ॥ २३९ ॥

धान्यपलालन्यायः ॥ २४० ॥

यथैतत्स्वरूपम्—“शास्त्राण्यधीत्य मेधावी ह्यभ्यस्य च पुन  
 पुनः । परमं ब्रह्म विज्ञाय ह्युल्कावत्तान्यथोत्सृजेत् ॥ ग्रन्थ  
 भ्यस्य मेधावी ज्ञानविज्ञानतत्परः । पलालमिव धान्या  
 त्यजेद्ग्रन्थमशेषतः ॥ ” इति पंचदश्यामुक्तम् । अयं न्य  
 यः “ तस्यापत्यम् ” ४ । १ । ९२ । इत्यादिसूत्र  
 हाभाष्येष्यभिहितः । तद्यथा—“कश्चिद्धान्यार्थी शालिकल  
 सतुपं सपलालमाहरति नान्तरीयकत्वात् । स यावदादे  
 तावदादाय तुपपलालान्युत्सृजति” इति, तथा प्रकृतेपि न  
 न्तरीयकमित्यस्याऽवश्यम्भावीत्यर्थ इति ॥ २४० ॥

• सर्वनाशे समुत्पन्ने ह्यर्द्धं त्यजति पण्डितः ।  
 अर्द्धेन कुरुते कार्यं सर्वनाशो हि दुस्सहः॥  
 (अर्द्धनाशे समुत्पन्ने सर्वं त्यजति दुर्मतिः)  
 इति न्यायः ॥ २४१ ॥

यथा—मूढाः शिष्टाचारमंशे विगीतं दृष्ट्वा कृत्स्नम  
 त्यजन्ति, स्वभाववादञ्चानुरुध्यन्ते । बुधास्तु—श्रुत्यन्तरां

१—केचिदेतत्पूर्वपद्योत्तरार्द्धस्थाने मन्यन्ते । अपरे तु—‘सर्वनाशे’ इत्य  
 प्रागेव निवेशयितुमुचितम्, व्याख्याक्रमानुसंधेदिति ।



इं विरुद्धांशमात्रं त्यक्त्वा तेनैवतेनैव सदाचारे  
च्यन्त इति ॥ २४१ ॥

पदमभ्यधिकाभावात्स्मारकान्न विशिं-  
ष्यत इति न्यायः ॥ २४२ ॥

लक्ष्यार्थबोधे प्रमात्वसम्पादकतया पदान्तरसाफल्य-  
मेति बोध्यम् ॥ २४२ ॥

तुलोन्नमनन्यायः ॥ २४३ ॥

यथा हि तुलायाः पश्चिमभागस्याधस्तात्कानिष्ठिकायाः  
घातेनोन्नमने कृते सति पूर्वभागस्य नमनं यत्नमन्तरेणैव  
भवति, तथा हि एकस्मिन्स्वपक्षपरिपन्थिनि जिते तत्पक्ष-  
पातिनोऽन्येऽपवादिनो विनोद्यमं जिता भवन्तीति ॥ २४३ ॥

प्रधानमल्लनिवर्हणन्यायः ॥ २४४ ॥

मल्ला बाहुयुद्धविशारदास्तेषु प्रधानस्य निवर्हणं-मार-  
णम्-भूमौ प्रतिष्ठापनम्-तत्पृष्ठभागस्य तथा संयोजनमि-  
ति यावत् । यथा जयकामेन प्रधाने निश्चिह्ने हि तदपेक्षया  
दुर्बलानामन्येषां पराजयः सुकर इति न्यायार्थः ॥ २४४ ॥

आपाठवाते चलति द्विपेन्द्रे चक्रीवतो वारि-  
धिरेव काष्ठेति न्यायः ॥ २४५ ॥

चलतीति सप्तम्यन्तं पदम्, देहलीदीपकन्यायेनोभयत्र  
सम्बध्यते । चक्रीवान् गर्दभः “ चक्रीवन्तस्तु वालैया रास-  
भा गर्दभाः खराः ” इत्यमरात् । स्पष्टमन्यत् । अयं न्यायः  
दाभिर्युक्तिभिः प्रबलतरंगुष्कतर्ककशत्वेन प्रसिद्धोऽपि

कश्चिद्वादी जय्यस्ताभिरितरे क्षुद्रा दूरतो निरस्ता भव-  
न्तीति विवक्षायां प्रवर्तत इति ॥ २४५ ॥

देहलीदीपन्यायः ॥ २४६ ॥

अयं न्यायो यथा शालाद्वयमध्यवर्तिदेहलीनिहितदीपः  
शालाद्वयं स्वकिरणमण्डितं करोतीति दृष्टान्तभूतः । दाष्टां-  
तिकभूतं प्रकृतन्यायोदाहरणञ्च पूर्वन्यायस्य चलतीति  
पदं बोध्यमिति । किञ्च-“ एकाच उपदेशेऽनुदात्तात् ”  
इति सूत्र ७ । २ । १० । स्थोपदेशपदार्थस्यैकाचपदार्थेऽनुदा-  
त्तपदार्थे चान्वय इति । एवमुदाहरणान्तराण्यपि स्वय-  
मुत्प्रेयानि । अयञ्च न्यायः-अन्वयविषय एव प्राय उदाहि-  
यते वृद्धैरिति बोध्यम् ॥ २४६ ॥

मध्यममणिन्यायः ॥ २४७ ॥

यथा-नासिकालंकारमुक्ताफलयोर्मध्ये सय्योजितो  
लोहितको मणिर्मौक्तिके स्वप्रभया भूपयतीति प्रसिद्धम् ।  
उदाहरणानि प्रदर्शितान्येवेति ॥ २४७ ॥

काकाक्षिगोलकन्यायः ॥ २४८ ॥

काकस्यैकमेव चक्षुरिन्द्रियं गोलकद्वयेऽपि चाक्षुषप्र-  
त्यक्षोपजनने ह्युपकारकं भवतीति । तत्र पूर्वन्यायद्वयापेक्ष-  
याऽयमीपद्विशेषशाली-यत्तदुपकारायतत्र तत्र चक्षुरिन्द्रि-  
यस्य गमनमपेक्षते, दीपादिस्तु निर्व्यापार एकत्र स्थित  
एवोभयोरुपकरोतीति । अस्योदाहरणं यथा-“ या भाति  
लक्ष्मीर्भुवि मन्दरस्था यथा प्रदोपेषु च सागरस्था । तथैव

तोयेषु च पुष्करस्था रराज सा चारुनिशाकरस्था ॥” इति  
 अन्यञ्च-“ कृताश्च वैदूर्यमया विहंगा रूप्यप्रवालैश्च त  
 विहंगाः । चित्राश्च नानावसुभिर्भुजंगा जात्यानुरूपास्तुरग  
 शुभांगाः ॥ ” इति । अत्राऽमध्यपतितस्यापि क्रियापदस  
 सर्वत्र सम्बन्धः । अत्रायमपि विशेषः पूर्वन्यायापेक्षयाऽत्र  
 न्तव्य इति । किञ्च-“न वेति विभाषा” १ । १ । ४४ । इति  
 सूत्रस्य इतिशब्दः काकाक्षिगोलकन्यायेतोभाभ्यां सम्ब  
 ध्यते । नेति निषेधः, वेति विकल्पः, विभाषायाः संज्ञी  
 त्यर्थः । किञ्चोक्तं मुनीश्वरैः-“अविरोधिसुखे बुद्धिः स्वानन्दे  
 च गमागमौ । कुर्वन्त्यास्ते क्रमादेपा काकाक्षिवदितस्ततः ॥  
 एकैव दृष्टिः काकस्य वामदक्षिणनेत्रयोः । यात्यायात्येवमा-  
 नन्दद्वये तत्त्वविदो मतिः ॥ भुञ्जानो विषयानन्दं ब्रह्मानन्दं  
 च तत्त्ववित् । विभाषाभिज्ञवद्विद्यादुभौ लौकिकवैदिको ॥”  
 इति ॥ २४८ ॥

अणुरपि विशेषोऽध्यवसायकर इति  
 न्यायः ॥ २४९ ॥

इदमित्यमेवेति विषयपरिच्छेदोऽध्यवसायः । अध्यव-  
 सानमध्यवसायः ‘पो-अन्तकर्मणि’ इति धातोर्घञ्,  
 “आतो युक्”-७ । ३ । ३३ । इति युक् । अध्यवसायश्च-  
 बुद्धिव्यापारो ज्ञानमुपात्तविषयाणामिन्द्रियाणां शृत्तो सत्यां  
 बुद्धे रजस्तमोऽभिभवे सति यस्सत्त्वसमुद्रेकः सोऽध्य  
 वसाय इति शृत्तिरिति चाख्यायते । किञ्च-क्रियाक्रियाः



ऋजुमार्गेण सिद्धयतोऽर्थस्य वक्रेण साध-  
नाऽयोग इति न्यायः ॥ २५३ ॥

स्पष्टः । पूर्ववत् ॥ २५३ ॥

भुजया शिरोवेष्टनेन नासिकास्पर्श इति  
न्यायः ॥ २५४ ॥

स्पष्टः । पूर्ववत् ॥ २५४ ॥

अर्धजरतीन्यायः ॥ २५५ ॥

यत्र सर्वत्यागे ग्रहणे वा प्रसक्ते निर्व्युक्तिकमेकांशोपा-  
दानमंशान्तरत्यागश्च क्रियते, तत्रायं न्यायोऽवतरतीति ।  
यथा-जरती वृद्धा स्त्री, तस्याः पतिस्तदङ्गं मुखमात्रं गृ-  
ह्णाति ह्यवयवान्तरं त्यजतीति युक्तिशून्यम्, तथा य ईशवच-  
नत्वेनागमप्रामाण्यमुपगच्छन्ति तेषां बुद्धवचसामपि प्रामा-  
ण्यप्रसङ्गे वेदस्यापि वाऽप्रामाण्यापत्तिः । यदि वा-ईशव-  
चनत्वसाम्येऽपि वेदस्य प्रामाण्यमप्रामाण्यं च बुद्धवचसा-  
मङ्गीक्रियते, तदेतदपि युक्तिशून्यमिति भावः ॥ २५५ ॥

अर्द्धवेशन्यायः ॥ २५६ ॥

यथा कश्चिद्यवनः कुक्कुटीमांसभोजनकामस्तत्सन्ततिका-  
मश्च तद्दीवादिकं छित्त्वा भुंक्ते, उदरश्च सन्तानार्थं स्थापय-  
तीति यथा न सम्भवति, तथा प्रकृतेषु ॥ २५६ ॥

सुभगाभिक्षुन्यायः ॥ २५७ ॥

एकत्र विरुद्धाऽनेकधर्मसमावेशाऽसम्भवविवक्षायामयं  
न्यायोऽवतरति । एकस्मिन्नीशरूपासवचने प्रामाण्याऽप्रामा-

यलक्षणविरुद्धधर्मद्वयं न सम्भवतीति केचित् । यथा सुभगात्वं भिक्षुकत्वं पुंस्त्वञ्च यथाविधपदद्वयसामानाधिकरयात्प्रतीयमानमपि विरुद्धत्वादेकस्मिन् युगपद्न सम्भवति, तथा प्रकृतेऽपीति केचित् । अन्ये तु—यथा सुभगाभिक्षुकौ प्रवलात्कभयात्कञ्चिच्छरणं प्रपन्नौ । स च शरणागतप्राग्दोषश्रवणात्सर्वप्रयत्नेनोभयो रक्षणे प्रवलारिकृतस्वप्नात्तभयेन त्यागे वा प्राप्तेऽपि सुभगां रक्षति, भिक्षुकं त्यजतीति यत्तत्र तस्येच्छैव नियामिका, न त्वन्यत्किञ्चिद्विनिगमकमस्ति, तथा प्रकृतेऽपि ईशवचनादुभयोः प्रामाण्ये पौरयेयत्वान्मूलसापेक्षतया धर्माधर्मादौ तदभावादप्रामाण्ये चाप्राप्तेऽप्युक्तविभागे तार्किकेच्छैव नियामिकेत्यर्थमाहुः । एवं स्मृत्यादिष्वगममूलकतया प्रामाण्यं न तु ऋषिवचनत्वादिना, बृहस्पतिप्रणीतनास्तिकशास्त्राणामपि प्रामाण्यापत्तेरित्यादि स्वयमूह्यमिति ॥ २५७ ॥

एकत्र निर्णीतः शास्त्रार्थोऽन्यत्रापि तथेति  
न्यायः ॥ २५८ ॥

यथा शकस्य बालवृद्धावस्थायां विवाहनिषेधो विधिद्वारेण निर्णीत एव व्रतवन्धादिष्वपि ज्ञेयमिति । किञ्च—यत्र स्वमतविरुद्धेषु नानाविधवादिमतेष्वेकत्र प्रवल्युक्तिशास्त्रप्रमाणसिद्धस्वमतेन स्वमतविरुद्धवादिमतं निरस्तश्चेत्तर्ह्यन्ये सर्वे निरस्ता ज्ञेया इति ॥ २५८ ॥

## कण्टकन्यायः ॥ २५९ ॥

तत्र कण्टकाः प्रसिद्धाः, शत्रवश्च । तत्र प्रथमपक्षे, पादप्रविष्टे कंटकं यथा दृढेन कण्टकांतरेण निष्कास्याऽनेनापि कालांतरे पीडा मा भवत्विति तमप्यग्न्यादौ प्रक्षिपन्ति । प्रथमं पादलभेन तदुद्धारायानुप्रविष्टेन च कृतं व्रणादिकं यथा योग्योपायैरुपशमं नयन्ति । द्वितीयकल्पे च यथा—ये शत्रवः स्वदेशोपद्रवं कुर्वन्ति तदपेक्षया प्रवलममित्रान्तरं सामदानरूपोपयोगेन वशीकृत्य तद्वारा तान्पराजित्य भेददण्डरूपोपायेन तमपि पराजयन्ते, तैः कृतं प्रजोत्सादनाद्युपद्रवं च स्वस्वस्थाने स्थापनादिना दूरीकुर्वन्ति नीतिनिपुणा नृपा इति, तथा प्रकृतेऽपि । अख्यात्यात्मख्यात्यसत्ख्यात्यन्यथाख्यातिभेदाच्चतुर्विधख्यातयसन्ति । तत्राख्यात्यसत्ख्यात्यात्मख्यातिवादानन्यथाख्यातिवादेन निरस्यन्तमपि निराकुर्वन्तीति । अनिर्वचनीयख्यातौ तैस्तर्कितं दूषणगणमुद्धरन्ति इति न्यायोदाहरणसंगतिः । तत्प्रकारस्तु ग्रंथविस्तरभयान्नेहोपन्यस्त इति ॥ २५९ ॥

## जलकतकरेणुन्यायः ॥ २६० ॥

अयं बाध्यं प्रबाध्य स्वयमेव बाधकनिवृत्तिविवक्षायां प्रवर्तते । यथा सपङ्कजले प्रक्षिप्ताः कतकस्यौषधिविशेषस्य 'निर्मली' इति भाषायां प्रसिद्धस्य रेणवो रजांसि तस्मात्संपंकजलात्पंकं विलाप्य स्वयमेव विलीयन्ते, तथा तत्त्वज्ञानं सविलासज्ञानं निवर्त्य स्वयमेव निवर्तत इति ॥ २६० ॥

दग्धेन्धनवह्निन्यायः ॥ २६१ ॥

यथा—दग्धानीन्धनानि येन सोऽग्निर्यथा स्वयमेव प्रशाम्यतीति । उक्तञ्च—“ यथा निरिन्धनो वह्निस्स्वयोनावुपशाम्यति । तथा वृत्तिक्षयाच्चित्तं स्वयोनावुपशाम्यति” ॥ इति । अस्यार्थः—निरिन्धनो दग्धकाष्ठो वह्निस्स्वयोनौ स्वकारणे तेजोमात्र उपशाम्यति, ज्वालादिरूपं विशेषाकारं परित्यज्य तेजोमात्ररूपे यथावतिष्ठते, तथा तेनैव प्रकारेण चित्तमन्तःकरणमपि वृत्तिक्षयाक्षिरोधसमाध्यभ्यासेन राजसादिसकलवृत्तिनाशात्स्वकारणे सत्त्वमात्र उपशाम्यति, सत्त्वमात्रावशेषं भवतीत्यर्थः ॥ २६१ ॥

यन्निवृत्तिमद्रस्तु तदुत्पत्तिमदपीति  
न्यायः ॥ २६२ ॥

‘ ध्रुवं जन्म मृतस्य च ’ इति भगवद्वाक्यमस्मिन्न्याये  
बीजम् ॥ २६२ ॥

विशिष्टधर्मे वृत्तस्य विशेषणप्रवृत्तित्वनि-  
यम इति न्यायः ॥ २६३ ॥

यथा—दृश्यते हि कुण्डली यातीत्यादौ विशिष्टवृत्तेर्ध-  
र्मस्य गत्यादेः कुण्डलादिरूपविशेषणवृत्तित्वमिति । कु-  
ण्डली भुंक्ते इत्यादौ तु कुण्डलादिरूपलक्षणत्वाद्दिशेज्य-  
स्यैव भोजनान्वय इति ॥ २६३ ॥



व्यापकव्यावृत्त्या व्याप्यव्यावृत्तिरिति  
न्यायः ॥ २६४ ॥

स्पष्टः । अन्यूनदेशकालवृत्तित्वं व्यापकत्वमपरिच्छिन्न-  
त्वमसीमत्वमिति यावत् । विपूर्वकः ' आप्लु-व्याप्तौ ' ततः  
“ ण्वुलृत्चौ ” इति ण्वुल्, व्याप्नोतीति व्यापकः । अनपि-  
देशकालनियमं व्याप्यमिति, व्याप्तुं योग्यमित्यर्थः । एवञ्च  
व्यापकाभावे व्याप्याभावो न्याय्य इति सिद्धम् । यथा-  
आकाशाभावेशब्दाभावः । अयं यत्राधाराधेयभावो नित्यस्त  
त्रप्रवर्तत इति ॥ २६४ ॥

पदार्थः पदार्थेनान्वेति न पदार्थेकदेशेनेति  
न्यायः ॥ २६५ ॥

अयं न्यायो मुक्तावल्यां लक्षणाप्रकरणे निर्दिष्टः । तथा-  
हि-यदि एकदेशान्वयो न स्वीक्रियते तदा गम्भीरायां नद्यां  
घोष इत्यादौ नदीपदस्य गम्भीरनदीतीरे लक्षणा, गम्भीर-  
पदं तु तात्पर्यग्राहकमिति संक्षेपः । विस्तरभिया नात्र  
प्रपञ्चितः ॥ २६५ ॥

व्यक्तिन्यायः ॥ २६६ ॥

अयं न्यायः पूर्वोक्तन्यायस्यापवादः । तथाहि-स्वीक्रि-  
यते हि जातिविशिष्टव्यक्तौ शब्दशक्तिमुपगच्छन्नित्यार्कि-  
करणि । गौरनित्येत्यादौ पदार्थेकदेशस्यापि व्यक्तेरनित्यता-  
दन्यय इति ॥ २६६ ॥

श्वश्रूनिर्गच्छोक्तिन्यायः ॥ २६७ ॥

यत्र परकृतनिषेधं निराकृत्य स्वयं निषेधति, तत्रायं प्रवर्तते । यथा—भिक्षामटते वटवे भिक्षाम्प्रत्याचक्षाणां स्वस्नुपां भर्त्सयित्वा श्वश्रूः पुनस्तमाहूय समागते तस्मिन्नास्ति भिक्षा निर्गच्छेति तथैव प्रत्याचष्टे, तथा प्रकृतेऽपि ॥ २६७ ॥

नारिकेलफलाम्बुन्यायः ॥ २६८ ॥

यथा दृढावयवसंयोगवति नारिकेलफले कथं जलमापातमिति न तर्कगोचरतामेति, तथाऽऽगता लक्ष्मीर्नैव लक्ष्यते । उक्तञ्च—“ आगता लक्ष्यते नैव नारिकेलफलाम्बुत् ” इति । लक्ष्मीरिति शेषः ॥ २६८ ॥

गजभुक्तकपित्थन्यायः ॥ २६९ ॥

यथा—गजभुक्तं हि कपित्थफलं तदुदरादभग्नमेव निरारति, तच्च भग्नं सन्मज्जाशून्यं प्रक्षालितमिवाभातीति सिद्धम् । तथा च—यथा निच्छिद्रादतिकठिनात्तस्मादतिसान्द्रं तन्मज्जादि कथं निस्सृतमिति न तर्कगोचरतामेति, तथा गतापि लक्ष्मीर्नैव लक्ष्यते । उक्तञ्च—“ गता विलक्ष्यते नैव गजभुक्तकपित्थवत् ” इति ॥ २६९ ॥

अन्यद्भुक्तमन्यद्भ्रान्तमिति न्यायः ॥ २७० ॥

यथा—विघ्नविघाताय कृतं मङ्गलं शिष्यशिक्षायै निवघ्नातीत्यत्र विघ्नध्वंसमिति मङ्गलस्य कारणात्तदभिहिता

सिद्धान्तिना । तत्र चादिना तु-ननु मङ्गलं न विघ्नञ्चंसे  
 प्रति न वा समाप्तिं प्रति कारणम्, विनापि मङ्गलं नास्ति-  
 कादीनां ग्रंथे निर्विघ्नपरिसमाप्तिदर्शनादित्युक्तम् । अत्र  
 चादिमतेऽभुक्तवान्तापत्तिर्दोषः प्रकृतन्यायत आयाति, न  
 वा समाप्तिं प्रतीत्युक्तेरिति ॥ २७१ ॥

आम्नान्पृष्टः कोविदारानाचष्ट इति  
 न्यायः ॥ २७१ ॥

अयं हि-“अर्थवत्-” १।२।४५। इति सूत्रमहाभा-  
 प्येऽभिहितः । तथाहि-“अर्थवत्ता नोपपद्यते केवलेना-  
 वचनात् । अर्थवत्ता नोपपद्यते वृक्षशब्दस्य । किं कारणम् ।  
 केवलेनावचनात् । न केवलेन वृक्षशब्देनार्थो गम्यते ।  
 केन तर्हि, सप्रत्ययकेन । न वा प्रत्ययेन नित्यसम्बन्धा-  
 त्केवलस्याप्रयोगः । न वा एष दोषः । किङ्कारणम् । प्रत्ययेन  
 नित्यसम्बन्धात् । नित्यसम्बन्धावेतावर्थो प्रकृतिः,  
 प्रत्यय इति । प्रत्ययेन नित्यसम्बन्धात्केवलस्य प्रयोगो न  
 भविष्यति । अन्यद्भवान्पृष्टोऽन्यदाचष्टे । आम्नान्पृष्टः कोवि-  
 दारानाचष्टे ” इति ॥ २७१ ॥

स्वप्नव्याघ्रन्यायः ॥ २७२ ॥

यथा-स्वप्ने दृष्टो व्याघ्रस्वप्ने विलाप्य तत्र वर्तमानेन  
 चाध्यरूपेण स्वयमपि विलीयते, एवं प्रकृतेषु ॥ २७२ ॥

स्वभावो दुरतिक्रम इति न्यायः ॥ २७३ ॥

॥ २७३ ॥

इपुवेगक्षयन्यायः ॥ २७४ ॥

यथा धनुषः सकाशान्मुक्तस्येयोर्वाणस्य कर्मणः प्रार-  
ब्धवेगक्षयादेव क्षय इति प्रसिद्धं, तथा प्रकृतेऽपि ॥ २७४ ॥

चक्रभ्रमणन्यायः ॥ २७५ ॥

यथा चक्रभ्रान्तिहेतौ कुलालव्यापारे निवृत्तेऽपि भ्रान्ति-  
क्षयो वेगक्षयादेव भवति, तथा प्रकृतेऽपि ॥ २७५ ॥

कारणनाशे कार्यनाश इति न्यायः ॥ २७६ ॥

केचित्त-समवायिकारणनाशे कार्यनाशो यथा तन्तु-  
नाशे पटनाश इति वदन्ति । परे तु-असमवायिकारण-  
नाशेऽपि कार्यनाशो यथा तन्तुसंयोगनाशे पटनाश इति  
दन्तीति । अन्यच्च-योगबुद्ध्यभावे तत्कार्यभूतो मोक्षोऽपि  
सम्भवति, तथान्यत्रापि ॥ २७६ ॥

योग्यो योग्येन सम्बध्यत इति  
न्यायः ॥ २७७ ॥

यथा-दृश्यते हि लोकेऽन्योन्ययोग्यानामेव नरपशुप-  
क्षिप्रभृतीनां मिथुनत्वादिसम्बन्ध इति ॥ २७७ ॥

कार्यनाशे कारणनाश इति न्यायः ॥ २७८ ॥

यथा पटनाशे तन्तुनाश इत्यादि ॥ २७८ ॥

यावाच्छिरस्तावती शिरोव्यथेति न्यायः ॥ २७९ ॥

स्पष्टः ॥ २७९ ॥

हस्तामलकन्यायः ॥ २८० ॥

यथा हस्ते स्थितमामलकं फलमसन्दिग्धं दृश्यते, तथा "तत्त्वमसि" इत्यादिमहावाक्यकर्तृकर्मवासनाभ्यां प्रतिबन्धरहितं सत्पूर्वं परोक्षतया प्रकाशिते तत्त्वे परोक्षमपरोक्षतया तत्त्वावभासनसमर्थं ज्ञानं जनयतीति भावः । उक्तञ्च पंचदश्यां—“ वाक्यमप्रतिबद्धं सत्प्राक्परोक्षावभासिते । करामलकवह्नीधमपरोक्षं प्रसूयते ॥” इति ॥ २८० ॥

करस्थविल्वन्यायः ॥ २८१ ॥

अयं पूर्ववत् ॥ २८१ ॥

अहिनिर्लयनीन्यायः ॥ २८२ ॥

अहिर्निर्लयतेऽस्यां साऽहिनिर्लयनी । सर्पत्वचेत्यर्थः । यथा सर्पः सत्त्वचं प्रागात्मतयोपगतमपि त्यागानन्तरं स्वसमीपे वर्तमान ( ना ) मपि न कदाचिदात्मत्वेन जानाति, तथा देहं बोधात्प्रागात्मत्वेनाभिमतमपि सति बोधे न कदाप्यात्मतया पश्यतीति भावः ॥ २८२ ॥

दग्धरशनान्यायः ॥ २८३ ॥

रशना रज्जुः । दन्त्यमध्योऽपि रसनाशब्दः । यथा दग्धः रज्जुः पूर्ववद्विगुणत्वादिरूपेण प्रतीयमानापि निस्तारा बुध्यते बुधैः, तथा प्रपञ्चं संसारं प्रतीयमानमपि निस्तारं बोधि बुध इति ॥ २८३ ॥

दग्धपत्रन्यायः ॥ २८४ ॥

पूर्ववत् । यथा पत्रस्य दग्धत्वेऽपि पूर्वाकारेणावस्थानं

गृह्यते, एवं यत्र वस्तुनो दाहेपि तदाकारप्रतीतिः, तत्रास्य प्रवृत्तिः ॥ २८४ ॥

### चित्रपटन्यायः ॥ २८५ ॥

यथा-धौतो १ घटितो २ लाञ्छितो ३ रञ्जित ४ इत्येवं-  
काराश्चतस्रोवस्था यथा चित्रपटे ह्युपलभ्यन्ते, तथा पर-  
मात्मन्यपि चिदं १ तय्यामी २ सूत्रात्मा ३ विराट् ४ चेत्य-  
स्थाचतुष्टयं बोद्धव्यमित्यर्थः । उक्तं च पंचदश्याम्-“यथा  
चित्रपटे दृष्टे ह्यवस्थानां चतुष्टयम् । परमात्मनि विज्ञेयं तथा-  
स्थाचतुष्टयम् ॥ यथा धौतो घटितो हि लाञ्छितो रञ्जितः  
ऽः । चिदन्तय्यामिसूत्रात्मा विराडात्मा तथेय्यते ॥ स्वतः  
भ्रोऽत्र धौतः स्याद्घटितोन्नविलेपनात् । मप्याकारैर्ला-  
ञ्छतस्याद्रञ्जितो वर्णपूरणात् ॥ ” इति ॥ २८५ ॥

### चम्पकपटन्यायः ॥ २८६ ॥

यथा दूरीकृतेष्वपि पटनिष्ठचम्पकपुष्पेषु पटे उपलभ्य-  
तो गंधो निराश्रयगुणावस्थायोगात्स्वाश्रयं द्रव्यं कल्प-  
ते, तथा प्रकृतेऽपि ॥ २८६ ॥

### अपसारिताग्निभूतलन्यायः ॥ २८७ ॥

पूर्ववत् ॥ २८७ ॥

### शङ्खत्खातदंष्ट्रैरगन्यायः ॥ २८८ ॥

यथा उत्पाटितदन्तपांक्तिर्नागो नापकारक्षमो भवति, तथा  
नाशितस्वसहायकशत्रुरपि नहि शक्नोत्यपकर्तुमिति ॥ २८८ ॥

चित्राङ्गनान्यायः ॥ २८९ ॥

यथा चित्ररूपाङ्गना स्त्री दृश्यमाना न चुम्बनाङ्ग-  
लिंगनादिफलं जनयितुं शक्नोति, तथा निरहंकारतया  
तत्प्रविदा कृतान्यपि विहितनिषिद्धानि कर्माणि स्वफल-  
जन्यदेहान्तरमारब्धुं न क्षमन्ते । अत एव तत्त्ववित्स्वकृत-  
कर्मफलैः न युज्यत इति भाव इति वदन्ति ॥ २८९ ॥

चित्रामृतन्यायः ॥ २९० ॥

पूर्ववत् ॥ २९० ॥

चित्रानलन्यायः ॥ २९१ ॥

पूर्ववत् ॥ २९१ ॥

आदावन्ते च यत्रास्ति वर्तमानेऽपि तत्त-  
थेति न्यायः ॥ २९२ ॥

यथा—“एष वन्व्यासुतो याति खपुष्पकृतशेखरः । मृग-  
तृष्णान्भसि स्नातः शशशृङ्गधनुर्धरः ॥ ” इत्यत्र वन्ध्या-  
सुतादीनां त्रिषु कालेष्वभावः ॥ २९२ ॥

अद्गधदहनन्यायः ॥ २९३ ॥

यथा न हि वह्निर्दग्धं दहति किन्त्वद्गधमिति, तथा  
प्रकृतेषु । “इको झल्” १ । २ । ९ । इति सूत्रमहाभाष्ये-  
ष्ययमभिहितः । तद्यथा—“ अकृतकारि खल्वपि शास्त्र-  
मग्निवद्भवति । तद्यथा—अग्निर्व्यदद्गधं तदहति, यद्गधं तन्न-  
दहति ” इति ॥ २९३ ॥

धनञ्जयन्यायः ॥ २९४ ॥

यथाहुः—“ नित्यबोधपरिपीडितं जगद्विभ्रमं तुदति  
वाक्पयजा मतिः । वासुदेवनिहतं धनञ्जयो हन्ति कौरव-  
कुलं यथा पुनः ॥ ” इति ॥२९४ ॥

ऊपरवृष्टिन्यायः ॥ २९५ ॥

समुद्रवृष्टिन्यायः ॥ २९६ ॥

जलताडनन्यायः २९७ ॥

जलमन्थनन्यायः ॥ २९८ ॥

शवोद्धर्तनन्यायः ॥ २९९ ॥

मृतमारणन्यायः ॥ ३०० ॥

पिष्टपेषणन्यायः ॥ ३०१ ॥

अन्धदर्पणन्यायः ॥ ३०२ ॥

श्वपुच्छोन्नामनन्यायः ॥ ३०३ ॥

काकदन्तपरीक्षा ( गवेपण ) न्यायः ॥३०४॥

काकस्य दन्तास्सन्ति न वा, तेषां शोक्ल्यं न वेति ॥३०४॥

गर्हभरोमगणनान्यायः ॥ ३०५ ॥

अरण्यरोदनन्यायः ॥ ३०६ ॥

मूर्खसेवनन्यायः ॥ ३०७ ॥

बधिरकर्णजपन्यायः ॥ ३०८ ॥

न हि विवाहानन्तरं वरपरीक्षेतिन्यायः ३०९ ॥



कृते कार्य्यं किमुहूर्त्तप्रश्नेनेति न्यायः ३१०

सुप्तडिम्भमुखचुम्बनन्यायः ॥ ३११ ॥

ऊपरवृष्टिप्रभृतयस्सप्तदश १७ न्याया वैपर्य्ययवोध-  
काः । यत्र क्रिया निष्फला, तत्रैवेपां प्रवृत्तिरिति भावः ।  
स्पष्टार्थास्सर्वे ॥ २९५ ॥ ३११ ॥

सैपा महतो वंशस्तम्बाल्लङ्घानुकृष्यत  
इति न्यायः ॥ ३१२ ॥

अयं यत्र वृथा कार्य्यकरणे स्वल्पफलककर्मणि च  
महाश्रमकरणम्, तत्र प्रवर्तते । “ऋलृक्” सूत्रमहाभाष्ये  
ह्युदाहृतश्च । तथाहि—“ स एव सूत्रभेदेन लृकारोप-  
देशः सुत्याद्यर्थः सन्प्रत्याख्यायते, सैपा महतो वंशस्त-  
म्बाल्लङ्घानुकृष्यते ” इति । “ लृटा करंजभेदे स्यात्फले  
वाये खगान्तरे ” इति मेदिनी । ‘लृटा ग्रामचटके’ इति वा ।  
‘लृट्-लौल्ये’ इति धातोः “ अशियुपिलटिकणिलटिवि-  
शिभ्यः कन् ” इत्योणादिकः कन् । “ नेडशि कृति ” इती-  
डभावः ॥ ३१२ ॥

तालसर्पन्यायः ॥ ३१३ ॥

यथाऽवरोहणसमये ऊर्द्धमुखैस्तालग्रन्थिभिः सर्पों-  
दरविदारणात्तालारोहणं सर्पस्य स्वनाशायेति प्रसिद्ध-  
मिति तथा प्रकृतेऽपि ॥ ३१३ ॥

कडारान्यायः ॥ ३१४ ॥

यत्र बहुवचनेनाऽऽदित्वं ज्ञायते, तत्रायं प्रवर्तते । यथा

“कडाराः कर्मधारये” २ । २ । ३८ । इति पाणिनिसूत्रे बहुवचनेन कडारादथ इति ज्ञायते, तथा “निर्घीतमाष्ट-  
देशावलम्बग्राम्यधर्मेषु” इति निगमपरिशिष्टे दर्शनात्-  
ग्राम्यधर्मो मैथुनम् । कडारा इति बहुवचनमाध्यर्थे । मत्रपु-  
रीपयोरुत्सर्गपरिग्रह इत्याचाराऽऽदर्शः ॥ ३१४ ॥

रोगिन्यायः ॥ ३१५ ॥

यथा रोगिनाशे रोगस्याऽपि नाशस्तथा प्रकृतेऽपि ॥ ३१५ ॥

अश्वतरीगर्भन्यायः ॥ ३१६ ॥

यथा-बडवातो गर्दभादुत्पन्नाऽश्वतरी, तस्या गर्भो यथा  
तन्नाशाय भवति, तथा प्रकृतेऽपि । उक्तञ्च-“सकृद्दुष्टम-  
पीष्टं यः पुनस्तंघातुमिच्छति । स मृत्युमुपगृह्णाति गर्भम-  
श्वतरी यथा ॥” इति । किञ्च-नन्वज्ञानकार्यान्तःकरणवृ-  
त्त्यात्मकं ज्ञानं कथं स्वकारणीभूताऽज्ञाननाशाय स्यादुपजी-  
व्यविरोधादिति चेत्-प्रकृतन्यायादवेहि ॥ ३१६ ॥

वृश्चिकीगर्भन्यायः ॥ ३१७ ॥

पूर्ववत् ॥ ३१७ ॥

कदलीफलन्यायः ॥ ३१८ ॥

पूर्ववत् ॥ ३१८ ॥

सिंहीक्षीरन्यायः ॥ ३१९ ॥

यथा सुवर्णपात्र एव सिंहीक्षीरं तिष्ठति फलाय च  
भवति, तथा सहुरूपदेशो हि शमादिसाधनसम्पन्ने स-  
च्छिद्य एव प्रतिष्ठां लभते ॥ ३१९ ॥

व्याघ्रीक्षारन्यायः ॥ ३२० ॥

पूर्वन्यायपर्यायान्तरम् ॥ ३२० ॥

शूर्पन्यायः ॥ ३२१ ॥

यथा शूर्पां हि बुसादि त्यक्त्वा शुद्धमन्नम्  
तथा शिष्यो हि गुरूणां गुणानिव श्ल्हाति, न तु दोषा

इन्दुक्षेत्रेडन्यायः ॥ ३२२ ॥

उक्तं च—“ गुणदोषो बुधो श्ल्हातिइन्दुक्षेत्रेडादि  
शिरसा श्लाघते पूर्व परं कण्ठे नियच्छति ॥” इति

भ्रमरन्यायः ॥ ३२३ ॥

यथा भ्रमरो हि पुष्पाणां कण्ठकादींस्त्यक्त्वा म  
मात्रमादत्ते, तथा प्रकृतेऽपि ॥ ३२३ ॥

भ्रमरन्यायः ॥ ३२४ ॥

यथा भ्रमरो हि प्रतिपुष्पं गन्धमादत्ते, निर्गम  
परित्यज्याऽन्यत्पुष्पमवलम्बते, तथा प्रकृतेऽपि ॥ ३२४ ॥

भ्रमरन्यायः ॥ ३२५ ॥

यथा भ्रमरो हि स्वदंशेन कठिनकाष्ठमपि सच्छिद्रीव  
परन्तु स्वप्रीतिपात्रकोमलाऽवयवसुकुमारकमलकुसुम  
पाती स्वजातिक्रियां त्यजतीति, तथा सन्मित्रं सा  
म्प्रति वर्तते ॥ ३२५ ॥

पतङ्गदीपकन्यायः ॥ ३२६ ॥

यथा पतङ्गख्यकीटविशेषः स्वप्रीतिपात्रदीपके नि-

दाहकत्वसत्त्वेऽपि तत्र पतनं प्रीतिवशमापन्नो नो जहाति,  
तथा सन्मित्रस्य व्यवहारः ॥ ३२६ ॥

### चालनीन्यायः ॥ ३२७ ॥

यथा चालनी सारं परित्यज्याऽसारमात्रं गृह्णाति, तथा  
प्रकृतेऽपि । “ क्षुद्रच्छिद्रशतोपेतं चालनं तितउः स्मृतः ”  
इति कात्यः । ‘ चालनी तितउः पुमान् ’ इत्यमरश्च ।  
चाल्यते धान्याद्यनया । चलेर्णिजन्ताल्ल्युद्, डीप् ।  
छ (च) लनीति-परूण इति च भाषा । किञ्च-चालनीभ्रा-  
मणे तत्स्थतंडुलादीनां तच्छिद्रद्वारा सर्वेषां यथा पतनम्,  
एवं कचित्स्थितवस्तूनां सर्वेषां लक्षणादिवहिर्भावो यत्र  
सम्भाव्यते, तत्राऽस्य प्रवृत्तिः । यथा-व्यापकतालक्षणे  
साध्यप्रतियोगिताकाभावप्रवेशे महानसीयबहुयधिकरणे  
महानसीयबहुयभावस्य च सत्त्वेन वह्निप्रतियोगिकाभा-  
वस्य तत्तदधिकरणे सत्त्वात्सर्वेषां वह्नीनां व्यापकताल-  
क्षणवहिर्भाव इति ॥ ३२७ ॥

### मक्षिकान्यायः ॥ ३२८ ॥

यथा मक्षिका हि सर्वं देहं परिहृत्य व्रणस्थानमेवाऽ-  
वलम्बते, तथा दुष्टोऽपि ॥ ३२८ ॥

### जलौकान्यायः ॥ ३२९ ॥

यथा जलौका हि स्त्रीस्तनाग्रे लग्ना क्षीरं त्यक्त्वा रुधिरं  
पिबति, तथा दुष्टोऽपि ॥ ३२९ ॥

### रासभरुतन्यायः ॥ ३३० ॥

यथा गर्दभशब्द आदावत्युच्चैरुपश्रूयते, पश्चान्मन्दतां प्राप्नुवन्क्रमेण परिक्षीयते, तथा नीचप्रीतिरपि पुरा वृद्धिं प्राप्य पश्चात्क्रमेण क्षीयत इति भावः ॥ ३३० ॥

### पूर्वाह्णच्छायान्यायः ॥ ३३१ ॥

यथा दिनपूर्वाह्णच्छाया प्रथमं महती पश्चात्क्षीणा, तथा खलस्य मैत्री ज्ञातव्येति भावः ॥ ३३१ ॥

### पराह्णच्छायान्यायः ॥ ३३२ ॥

यथा दिनपराह्णच्छाया प्रथमं लघ्वी पश्चान्महती, तथा सज्जनमैत्री । उक्तं च—“आरम्भगुर्वी क्षयिणी क्रमेण लघ्वी पुरा वृद्धिमती च पश्चात् । दिनस्य पूर्वाह्णपराह्णभित्ता छायेव मैत्री खलसज्जनानाम् ॥” इति ॥ ३३२ ॥

### कुक्कुटध्वानन्यायः ॥ ३३३ ॥

यथा कुक्कुटध्वनिर्ह्रस्वदीर्घप्लुतभेदेन क्रमेण वर्द्धते, तथा साधुमैत्री । कुक्कुटरुते उकारे एकाद्विधिमित्रत्वप्रसिद्धेरकारादयो नोक्ता इति “ऊकालोज्झस्वदीर्घप्लुतः” १।२।२७ । इति सूत्रशब्देन्दुशेखर इति ॥ ३३३ ॥

### इक्षुदण्डन्यायः ॥ ३३४ ॥

यथेक्षुप्रालम्बेणपिपयेणि रसोत्कर्षस्तथा सज्जनमैत्र्यणि क्रमदा उदरकलां प्राप्नोतीति । उक्तं च—“इक्षोरप्रालम्बदाः

वैणिपर्वणि यथा रसविशेषः, तद्वत्सजनमैत्री, विपरी-  
तां तु विपरीता इति ॥ ३३४ ॥

न हि पवित्रं स्याद्दोक्षीरं श्वदृत्तौ धृतमिति  
न्यायः ॥ ३३५ ॥

असत्पात्रे सदुपदेशोऽपि व्यर्थतां यातीति भावः ॥ ३३५ ॥

स्तनंधयन्यायः ॥ ३३६ ॥

यथा स्तनन्धयः क्षिशुः आगलं स्तनं पाययित्वा-मृद्धादि-  
योगिनि तल्पे शायितः स्वकीयादिज्ञानशून्यत्वेन रागा-  
हितस्सन्मुखमूर्तिरेवाऽवतिष्ठते, तथा ब्रह्मानन्दैकतत्परः  
ते ब्रह्मानन्दैकभाग्भवतीति ॥ ६३६ ॥

राजानुसृतविवाहप्रवृत्तभृत्यन्यायः ॥ ३३७ ॥

यथा विवाहप्रवृत्तो हि राजाप्यनुगम्यत इति प्रसि-  
॥ ३३७ ॥

कांस्यभोजनन्यायः ॥ ३३८ ॥

स्याऽयमर्थः—यथा मया नित्यं गुरुच्छिष्टं भोक्तव्यं,  
पात्रे च भोक्तव्यमिति नियमवतो विनेयस्य नियमाऽ-  
य गुरुन्नित्यं कांस्यपात्रे भुंक्त इति । यद्यप्ययं शास्त्रीयस्त  
तद्व्यवहारस्य लौकिकत्वात्सुन्दोपसुन्दन्यायवच्छौकिकेपु  
णित इति ॥ ३३८ ॥

शिष्यात्तु तद्वाद इति न्यायः ॥ ३३९ ॥

पि माह्यमादिरूपलौकिकव्यवहारमूलकत्वाच्छौकिके-  
नीय इति ॥ ३३९ ॥

## भूलिङ्गशकुनिन्यायः ॥ ३४० ॥

हिमाचलप्रान्तदेशे भूलिङ्गाख्यः पक्षी-मांसाहसं कुर्वति पुनःपुनरुच्चैर्वदन् सिंहदंष्ट्राप्रलम्भं मांसं जिघृक्षतीति प्रसिद्धम्, तथा परोपदेशमात्रकुशलः स्वयञ्च यथेष्टाचरणशीलो दाम्भिकस्त्याज्य एवेति भावः । उक्तं च महाभारते-  
 “न गाथा गाथिनं शास्ति बहु चेदपि गायति । प्रकृतिं यान्ति भूतानि भूलिङ्गशकुनिर्यथा ॥ ” इति ॥३४०॥

## अंधस्यैवान्धलग्नस्य विनिपातः पदेपद इति न्यायः ॥ ३४१ ॥

यथान्धानुयायिनोऽन्धस्य प्रतिपदं विनिपातो भवति, तथा सुखाऽनुयायिसुखस्य नाभीष्टसिद्धिः, किन्त्वन्धस्यैव भवतीति भावः ॥ ३४१ ॥

## प्रक्षालनाद्धि पङ्क्तस्य दूरादस्पर्शनं वरमिति न्यायः ॥ ३४२ ॥

पङ्कलेपने प्रक्षालनमपेक्ष्य पङ्क्तस्पर्शनमेव न कर्तव्यमिति लोकप्रसिद्धिवदन्यत्राप्यनिष्टसाधनस्य कारणान्तरेण निवारणमपेक्ष्योऽनिष्टसाधनमेव न कर्तव्यमिति यत्र विवक्षा तत्राऽस्य प्रवृत्तिरिति ॥ ३४२ ॥

## पङ्क्तप्रक्षालनन्यायः ॥ ३४३ ॥

अयं पूर्ववत् ॥ ३४३ ॥

अकृतव्यूहाः पाणिनीया इति न्यायः ॥३४४॥

न कृतो विशिष्ट ऊहो यैस्ते अकृतव्यूहाः । पाणिनीया इति पदमुपलक्षणमात्रम्—बुद्धिमन्त ऊहांऽपोहकुशलाः पुरुषा निमित्तं विनाशोन्मुखं दृष्ट्वा तत्प्रयुक्तं कार्यं न कुर्वन्तीत्यर्थः ॥ ३४४ ॥

श्वः कर्तव्यमद्यैव कुर्विति न्यायः ॥ ३४५ ॥

“श्वः कार्यमद्य कुर्वीत पूर्वाह्ने चाऽपराह्निकम् । न हि मृत्युः प्रतीक्षेत कृतं वाप्यथ वाऽकृतम् ॥” इति ॥ ३४५ ॥

स्वकरकुचन्यायः ॥ ३४६ ॥

यथा स्वकरेण स्वकुचयोर्मर्दनं कुर्वती युवती न सुखं लभते, तथा जिज्ञासुरपि न स्वतंत्रविचारेण ज्ञानमाप्नोति, किन्वाचार्य्यद्वारा तत्त्वज्ञानं प्राप्नोति “आचार्य्यवान् पुरुषो वेद” इति श्रुतेरिति ॥ ३४६ ॥

भिक्षुभियास्थाल्यनधिश्रयणन्यायः ॥३४७॥

यथा भिक्षुकभयेन कोपि स्थाल्यधिश्रयणं न करोति, तथा स्वतंत्रविचारेण तत्त्वज्ञानासम्भवेनोपदेशकानाञ्च प्रतारकत्वशङ्कास्पदत्वात्प्रत्युत तेभ्योऽनर्थप्राप्तिशङ्कासम्भवेन तद्भयेन त्याज्य एव गुर्वधीनो ब्रह्मविचार इति न समीचीनम् । किन्तु शास्त्रोक्तप्रकारेण सम्यक्परीक्षया साधुत्वाऽसाधुत्वनिर्द्धारणादसाधुत्यागसाध्वाश्रयणयोः सम्भवे-

१—उक्तं—“निजगुणगारिणा सुखाऽऽकरः स्यात्स्वयमनुवर्णयतां सती न ताशत् ।

निजकारकमतेन कामिनीनां कुचकण्ठशाऽऽकण्ठनेन को विनोदः ॥” इति ।



नाऽस्ताधुकृतप्रतारणभिया ब्रह्मविचारो न त्याज्य इति  
भावः ॥ ३४७ ॥

मृगभियासस्याऽनाश्रयणन्यायः ॥३४८॥

पूर्ववत् ॥ ३४८ ॥

यूकामियाकन्थाऽनाश्रयणन्यायः ॥ ३४९ ॥

पूर्ववत् । उक्तञ्च—“काव्ये शुभे विरचिते खलु नो खले-  
भ्यः कश्चिद्गुणो भवति यद्यपि सम्प्रतीह । कुर्यां तथापि  
सुजनार्थमिदं यतः किं यूकाभयेन परिधानविमोक्षणं  
स्यात् ॥” इति ॥ ३४९ ॥

एकदेशविकृतमनन्यवद्भवतीति न्यायः ॥३५०॥

यथा श्वा कर्णे पुच्छे वा छिन्ने श्वेव भवति, नाऽश्वो न गर्द-  
भ इति, तथा प्रकृतेऽपि । अयं हि—“स्थानिवदादेशोऽनल्विधौ”  
१ । १ । ५६ । इति सूत्रमहाभाष्येऽभिहितः । तथाहि—“एक-  
देशविकृतस्योपसंख्यानम् । एकदेशविकृतस्योपसंख्यानं  
कर्तव्यम् । किं प्रयोजनम् । पचतु, पचंतु तिङ्प्रहणेन ग्रहणं यथा  
स्यात् । एकदेशविकृतस्याऽनन्यत्वात्सिद्धम् । एकदेशवि-  
कृतमनन्यवद्भवतीति तिङ्प्रहणेन ग्रहणं भविष्यति ।  
तयथा—श्वा कर्णे पुच्छे वा छिन्ने श्वेव भवति, नाऽश्वो न  
गर्दभः” इति ॥ ३५० ॥

तन्निवृत्तौ निवृत्तिः, तथाऽऽत्मेत्युपाधितंत्रस्य जीवस्य तद्वा-  
धात्तद्वाध इति ॥ ३५१ ॥

**आकाशपरिच्छिन्नन्यायः ॥ ३५२ ॥**

यथा घटाद्यवच्छेदकृतस्याकाशे परिच्छिन्नत्वस्य घटा-  
द्यभावेऽभावः, तथा पूर्ववत् ॥ ३५२ ॥

**देहाधोमुखत्वन्यायः ॥ ३५३ ॥**

यथा वाताद्युपाधिकृतस्य स्वदेहेऽधोमुखत्वादेस्तदप-  
गमेऽपगमः, तथा पूर्ववत् ॥ ३५३ ॥

**स्वयमशक्तः कथं परान्साधयिष्यतीति**

**न्यायः ॥ ३५४ ॥**

यथा—चाक्षुषदर्शनाभावमितस्य राहोः केतोर्वा शुभाऽ-  
शुभफलदातृत्वसामर्थ्यं नास्तीति केषांचिज्ज्योतिर्विंबदा-  
स्मतम् ॥ ३५४ ॥

**अशक्तास्तत्पदं गन्तुं ततो निन्दां प्रकुर्वत**

**इति न्यायः ॥ ३५५ ॥**

स्पष्टः ॥ ३५५ ॥

**कर्णकौन्तेयन्यायः ॥ ३५६ ॥**

यथा कर्णः कौन्तेय एव सन्नपि कौन्तेयत्वाज्ञानाद्राधे-  
यमात्मानं मेने, पश्चादाप्तोपदेशेन कौन्तेयमात्मानं मन्यते  
स्म, तथा ब्रह्मैव स्वस्वरूपाज्ञानाज्जीवमात्मानं मन्यते ।  
गुरुपदिष्टमहावाक्यजत्रोधादवोधवाधे ब्रह्मैवाऽहमिति  
मन्यते इति ॥ ३५६ ॥

राजपुत्रव्याधन्यायः ॥ ३५७ ॥

यथा कश्चिद्राजपुत्रः स्वमातृसपत्न्या कयाचित्कचिन्नि-  
क्षितो व्याधवंशं प्राप्तः । तेन च पुत्रत्वेन पालितः स  
व्याधमेवात्मानं मन्यते स्म, पश्चात्कथंचिद्राजपुत्रनिश्च-  
यवतां मंत्रिणामुपदेशाद्राजानमात्मानं मत्वा पैतृकसिंहा-  
सने प्रतिष्ठां प्रापेति पूर्ववत् ॥ ३५७ ॥

सिंहमेपन्यायः ॥ ३५८ ॥

यथा सिंहशावकोपि कथंचिद्रामीणवशं प्राप्तो मेपेस्त-  
ह चरन्युवापि सन्, विविधरूपकृतलम्बकर्णत्वालम्बकर्णत्व-  
शृङ्गित्वाऽशृङ्गित्वादिकृतं विशेषं पश्यन्नात्मानमपि मेपवि-  
शेषं मेने; दूर्वादिकं च बुभुजे, तथा प्रकृतेऽपि ॥ ३५८ ॥

प्रयोजनमनुद्दिश्य न मन्दोऽपि प्रवर्तते  
इति न्यायः ॥ ३५९ ॥

अयं न्यायो भट्टाचार्यैर्विबुधतः । तथाहि—“प्रयोजनमनु-  
द्दिश्य न मन्दोऽपि प्रवर्तते । जगच्च सृजतस्तस्य किन्नाम न  
कृतं भवेत् ॥ ” इति । अयमभिप्रायः—परमेश्वरस्य जगन्नि-  
र्माणे प्रवृत्तिः किमर्था-स्वार्था, परार्था वा। आद्येऽपीष्टप्राप्त्यर्था,  
अनिष्टपरिहारार्था वा । नाद्यः, अवाप्तसकलकामस्य तदनुप-  
पत्तेः । अत एव न द्वितीयः, द्वितीये प्रवृत्त्यनुपपत्तिः । कः खलु  
परार्थं प्रवर्तमानं प्रेक्षावानित्याचक्षीत । अथ करुणया प्रवृ-  
त्त्युपपत्तिरित्याचक्षीत कश्चित् । तं प्रत्याचक्षीत । तर्हि सर्वा-  
न्प्राणिनः सुखिन एव सृजेदीश्वरो न तु दुःखशवलान्,

णाविरोधात् । स्वार्थमनपेक्ष्य परदुःखप्रहरणेच्छा हि  
 इष्यम् । तस्मादीश्वरस्य जगत्सर्जनं न युज्यत इत्याशं-  
 रां प्रतिवक्ति स्म भट्टाचार्यः-‘ प्रयोजनमनुद्दिश्य-’  
 ादि । नास्तिकशिरोमणे ! तावदीर्ष्याकपायिते नेत्रे  
 गिल्ष परिभावयतु भवान् । करुणया प्रवृत्तिरस्त्येव । न  
 निसर्गतः सुखमयसर्गप्रसङ्गः, सज्यप्राणिकृतसुकृत-  
 तपरिपाकविशेषाद्वैपम्योपपत्तेः । न च स्वातंत्र्यभंगः  
 भीयः, स्वांगं स्वव्यवधायकं न भवतीति न्यायेन  
 त तन्निर्वाहाच्चेति विरम्यते, विस्तरभिया नेह प्रपंच्यत  
 ॥ ३५९ ॥

स्वाङ्गं स्वव्यवधायकं न भवतीति  
 न्यायः ॥ ३६० ॥

फुटः ॥ ३६० ॥

पेण्डं त्यक्त्वा करं लेढीति न्यायः ॥ ३६१ ॥

था-विहाय ब्रह्मानन्दं तल्लेशभूतविषयानन्दाद्यनुभवनं  
 मेति ॥ ३६१ ॥

टप्रदीपन्यायः ॥ ३६२ ॥

था घटनिष्ठो दीपो घटस्योदरमात्रं भासयति, तथा

द्रघटोदरस्थितमहादीपप्रभाभास्वरं ज्ञानं यस्य तु  
 दिकरणद्वारा वहिः स्पन्दते । जानामीति तमेव  
 भात्येतत्समस्तं जगत्तस्मै श्रीगुरुमूर्तये नम इदं  
 णामूर्तये ॥ ” इति । अस्यार्थः—नाना अनेकानि  
 यस्मिन् स नानाछिद्रः, स चासौ घटश्चेति तथा ।  
 मध्ये स्थितो यो महादीपोऽक्षुद्रदीपस्तस्य प्रभावः  
 नन्याधीनाऽलुप्तप्रकाशस्वभावं यस्य चिदात्मनोजेवं  
 वति देहे स्थितस्य ज्ञानं स्वरूपभूतं चक्षुरादिक  
 तत्तदिन्द्रियच्छिद्रमार्गेण वहिर्विषयेषु रूपादिषु  
 गच्छति । यथा घटच्छिद्रेभ्यो विप्रसृता दीपप्रभास्त  
 हितान्विषयान्प्राप्य तदाकाराः सत्यस्तद्गततमोऽभि  
 तथा देहच्छिद्रगतेन्द्रियद्वारा प्रसरन्मनोवृत्त्यवभा  
 तदात्मतामापन्नानि चिदात्मस्वरूपाणि ज्ञानानि  
 स्वभावानि तत्तदर्थं प्राप्य तदाकाराकारितानि विषय  
 ज्ञाततामभिभवन्ति, विषयप्रकाशशब्दवाच्यानि भ  
 त्यर्थः । यस्य ज्ञानमेवप्रकारेण वहिः स्पन्दते, तस्मै  
 र्मूर्तये श्रीदक्षिणामूर्तये इदं नमो नमस्करणमस्तु ।  
 णाऽभिमुखी मूर्तिर्यस्य स दक्षिणामूर्तिः शिवः । स  
 तत्त्वज्ञानमुपदिशति शिष्येभ्य इति गुरुः । श्रीः तत्त्व  
 त्मिकाऽऽविष्टता शोभाऽस्मिन्नस्तीति श्रीमान्,  
 धातां गुरुश्च श्रीगुरुस्तस्य मूर्तिरेव मूर्तिर्यस्य स  
 तस्मै । श्रीदक्षिणामूर्तये इति योजना । देवतारूपेण  
 रूपेण च यहीतमूर्तिद्वयमित्युक्तं भवतीति । उक्तमर्थः



दाहकदाहन्यायः ॥ ३६८ ॥

यथा दृश्यते हि विगतज्वालस्यै दाहकस्याऽग्नेर्दाहकाष्टा-  
द्याकारता तथा ॥ ३६८ ॥

शैलूपीन्यायः ॥ ३६९ ॥

यथा शैलूपी नदी क्रमेण विविधरूपाणि धत्ते, तथा  
अर्थाङ्कारेष्वेकोपमैव नाना प्रतीपाद्यलंकाररूपाणि ध  
उक्तञ्च—“उपमैका शैलूपी संग्राप्ता चित्रभूमिकाभेदा  
प्रीणयति काव्यरङ्गे नर्तयति तद्विदां चेतः ॥” इति ॥३६९

नटाङ्गनान्यायः ॥ ३७० ॥

यथा रङ्गभूमौ ह्यागतां नटभार्यां योयो नटः पृच्छति  
कस्य भार्याऽसि सुश्रोणि, सा तंतं प्रति तवैवेति वदत  
ति प्रसिद्धम् । अयम् “अजादेर्द्वितीयस्य” ६ । १ । २३  
इति सूत्रमहाभाष्येऽभिहितः । तद्यथा—“व्यञ्जनानि पुन  
टभार्यावद्भवन्तीति । यथा नटानां स्त्रियो रङ्गगता योय  
पृच्छति—कस्य यूयं कस्य यूयमिति तंतं तवतवेत्याहुः, ए  
व्यञ्जनान्यपि यस्ययस्याऽचः कार्य्यमुच्यते तंतं भजन्ते  
इति ॥ ३७० ॥

जलोष्णयन्यायः ॥ ३७१ ॥

यथा ‘शीतस्पर्शवत्य आपः’ इति लक्षणतो जले स्वाभा-  
विकं शैत्यं वर्तते, उष्णत्वन्तु तेजस्सर्द्योगादिति । एवञ्चायं  
न्यायोऽन्याऽसाधारणधर्मस्याऽन्यत्रारोपयिषक्षायां प्रवर्तते  
इति भाषः ॥ ३७१ ॥

वालाग्रशतभागोऽपि न कल्प्यो निष्प्र-  
माणकः । प्रमाणवन्त्यदृष्टानि कल्प्यानि  
सुबहून्यपि ॥ इति न्यायः ॥ ३८२ ॥

स्फुटः ॥ ३८२ ॥

सदसतोरुत्पत्तिनिवृत्त्यसम्भवेन परस्प-  
रविरोधे च प्रकारान्तरस्थितिरिति  
न्यायः ॥ ३८३ ॥

स्फुटः ॥ ३८३ ॥

गलेपादुकान्यायः ॥ ३८४ ॥

यथा—कस्यचिद्गृहस्थस्य गृहेऽन्नाद्यर्थित्वच्छलेनागतो  
पण्णश्च कश्चिद्विदस्तेन तत्त्वतो ज्ञात्वा गच्छगच्छेति  
ःपुनरुच्यमानोपि यदा धौल्येन स्वेच्छया गमनं न स्वी-  
रोति, तदा पादुकासहितं पादं गले निधाय तोदयित्वा  
बलान्निस्सार्यते, तथा प्रकृतेषु ॥ ३८४ ॥

यस्याऽज्ञानं भ्रमस्तस्य भ्रान्तस्सम्यङ्ग-  
वेद स इति न्यायः ॥ ३८५ ॥

यथा—यस्याऽनात्मनि देहादावात्मत्वभ्रमोऽस्ति तस्या-  
मस्तीति कल्प्यत इति ॥ ३८५ ॥

रतमभावापन्नं फलं तरतमभावापन्नसाध-  
नायत्तमिति न्यायः ॥ ३८६ ॥

यथा—विचारपाटवेन चावद्यावद्विवेकदाढर्यं भवति  
त्तावद्भ्रमशैथिल्यं जायत इति भावः ॥ ३८६ ॥



स्नेहदीपन्यायः ॥ ३७७ ॥

स्नेहाऽभावे जाते दीपनिवृत्तिः ॥ ३७७ ॥

ज्ञानमज्ञानस्यैव निवर्तकमिति न्यायः ३७८

द्विविधा हि निवृत्तिः—विरोधिना, सामग्रीनिवृत्त्या ।  
यथा वातेन दीपनाशस्तथा वा तैलवर्त्यादिनाशे दीपनि-  
वृत्तिः । तत्र तथाऽऽद्या निवृत्तिरज्ञानस्य, द्वितीया कार्य-  
वर्गस्येति । एतेन न्यायत्रयं व्याख्यातमिति ॥ ३७८ ॥

तदागमे हि दृश्यत इति न्यायः ॥ ३७९ ॥

यथा—दृश्यते हि तैलादावनुद्भूतरूपोद्भूतस्पर्शतैजोऽव-  
वागमे सन्तापोपलब्धिरिति तद्धर्म एव न तैलादिधर्मः  
तथा जाग्रदादौ बुद्धौ सत्यां दुःखादयो दृश्यन्ते, सुषुप्त्यादे-  
तन्निवृत्तौ नोपलभ्यन्तेऽतस्तद्धर्मा एव नात्मधर्माः, सुषु-  
प्तावप्युपलब्धिप्रसङ्गादिति ॥ ३७९ ॥

वध्यघातकन्यायः ॥ ३८० ॥

यथा भुजङ्गादिभूषितां वनभूमिं दृष्ट्वा भुजङ्गभुगादेर-  
भावोऽवगम्यते, तथा प्रकृतेऽपि ॥ ३८० ॥

खादकघातकन्यायः ॥ ३८१ ॥

अयं न्यायो यत्र कथंचित्परम्परया हेतोरप्युपचारेण  
साक्षाद्धेतुत्वमुच्यते, तत्र प्रवर्तते । यथा यदि छागादिखाद-  
का नराः स्युर्न स्युस्तर्हि घातका इति । खादका एव घातका  
इति न्यायार्थः ॥ ३८१ ॥

तथा दृढबुद्धेर्जिज्ञासोरतिदुर्द्धभस्यापि तच्चज्ञानस्थेशाऽ-  
नुग्रहात्सुखेन लाभो भविष्यतीति ॥ ३९० ॥-

वनव्याघ्रन्यायः ॥ ३९१ ॥

हृदनक्रन्यायः ॥ ३९२ ॥

यथा वनव्याघ्रयोः, हृदनक्रयोश्च परस्परवियुक्तयोः  
श्वरधीवराभ्यां प्रधर्षणीयता भवति, संयुक्तयोस्तु परस्पर-  
साहाय्यमाचरतोर्दुर्द्धर्षता भवति, तथा प्रकृतेपि ३९१ ॥ ३९२

रथवडवान्यायः ॥ ३९३ ॥

यथा-रथे नियुक्ते वडवे ते मिलित्वैव रथं वहतः,  
वियुक्ते तु न शक्नुतो वोढुं, परस्परस्नेहातिशयात्कुरुतश्च  
हेपणम्, तथा प्रकृतेपि ॥ ३९३ ॥

भर्छुन्यायः ॥ ३९४ ॥

यथा श्रूयते हि लौकिकी गाथा वेदान्तग्रंथस्था-भर्छु  
नामा मंत्री कस्यचिद्राज्ञो बभूव । स च राजाज्ञया दूरदेश-  
स्थराजविरोधिदस्युजननिग्रहार्थं गतः । तान्हत्वापि तद्देश-  
मर्यादास्थापनार्थं तत्र चिरं विलम्बिते तस्मिन् राजसमी-  
पे तच्छत्रुभूता राजपुरुषा दस्युकर्तृकं भर्छुवधं त्रिखिलन-  
गरे घोषयित्वा राज्ञेऽपि साभिज्ञानं निवेदितवन्तः । आग-  
तानि भर्छुप्रेषितसमाचारपत्राणि च मार्गं एव विलोपया-  
मासुः । श्रुत्वा च भर्छुवधं राज्ञा सचिवान्तरं कृतम् । ततः  
कियत्कालानन्तरं कृतकृत्यो भर्छुः स्वपुरमभ्यागच्छन्पथि  
राजकृतसचिवांतरं श्रुत्वा वैराग्यमाश्रित्योपशशामाऽध्युवास

सन्दिग्धं सप्रयोजनं च विचारमर्हतीति  
न्यायः ॥ ३८७ ॥

यथा-विचारविषयत्वं हि नाज्ञातस्य नापि निश्चितस्य  
तु सन्दिग्धस्येति भावः ॥ ३८७ ॥

चिन्तामणिं परित्यज्य काचमणिं गृह्णा-  
तीति न्यायः ॥ ३८८ ॥

यथा यत्र ब्रह्मावबोधहेतुविचारं विहायाऽन्यत्र रतिं  
न्यति, तत्रायं चरितार्थः ॥ ३८८ ॥

पतिवरान्यायः ॥ ३८९ ॥

यथा स्वयंवरा कन्याऽन्यास्त्यक्त्वा सर्वोत्तमत्वेनाभिमतं  
भीष्टतमत्वेनादत्ते, न ततोऽन्यत्राभीष्टतमत्वमतिं कुरुते,  
प्रकृतेपीति ॥ ३८९ ॥

टिट्टिभन्यायः ॥ ३९० ॥

अयं पंचतंत्रे विवृतः । तथाहि-कस्यचिट्टिट्टिभास्वप-  
णोऽण्डानि स्वतटस्थानि समुद्रस्ववीचिनाऽपजहार । स  
पक्षी स्वसाहसेनैवं शोषयिष्यामीति प्रवृत्तो भार्यादि-  
बहुधा वार्यमाणोपि नोपरराम, प्रत्युत तानपि वने । तौश्च  
नोत्पतन्ताभ्यां बहुधा क्लिश्यतः सर्वानवलोक्य कृपालु-  
रदस्तत्समीपे गरुडं-प्रेषयामास । ततस्तत्पक्षवातेन  
यन्समुद्रो भीतोऽण्डान्यानीय पक्षिणे ददाविति । तथा च  
तद्दृढाध्यवसायस्य पक्षिणो गरुडसाहाय्यादण्डलाभः,

तमःप्रकाशन्यायः ॥ ४०१ ॥

अयमुपमयोपमईकभावे स्पष्टः ॥ ४०१ ॥

रश्मितृणादिन्यायः ॥ ४०२ ॥

यथाऽऽदित्यरश्मयः स्वभावतस्तृणादेर्भासका अपि सूर्य्य-  
कान्तमप्यारूढास्तद्दाहका भवन्ति, तथा प्रकृतेऽपि ॥४०२॥

गोमयपायसन्यायः ॥ ४०३ ॥

अयं प्रत्यक्षादिविरोधेनाऽनुमानस्य वाधितत्वे प्रव-  
र्तते ॥ ४०३ ॥

उपदेश्यानुपदेशत्वे विपरीतं बलाबल-  
मिति न्यायः ॥ ४०४ ॥

यथा-दृश्यते हि चन्द्रादावतिविपुलपरिमाणोपदेशेन  
प्रादेशपरिमाणग्राहिणः प्रत्यक्षस्य वाधः । दृश्यते च व्योम्नि  
शब्दैकविशेषगुणतोपदेशसहकृतेन नीलत्वाद्यभावाऽनुमा-  
नादिनोपजीवस्यापि नीलादिरूपप्रतियोगिप्रत्यक्षस्य वाध  
इति ॥ ४०४ ॥

दामव्यालकटन्यायः ॥ ४०५ ॥

भीमभासदृढन्यायः ॥ ४०६ ॥

इदं न्यायद्वयम् "दामव्यालकटन्यायो न स्यात्तत्र कदाचन।  
भीमभासदृढन्यायः सर्व्वदा तेऽस्तु राघव ॥" इत्यादि वासिष्ठे  
सप्रपञ्चमुपन्यस्तम् । तत्राद्यस्योच्चैस्तरां दशामापन्नस्याप्यज्ञ-  
स्यात्तिनीचदशाप्राप्तिरवश्यं कालेन भवतीति तत्त्वबोधोऽ-

च वने । तच्छुभ्रुभूताः प्रातसनिवाधिकाराससर्वे द्वे  
 रपेन राज्ञे मृतमच्छुः प्रातपिशाचयोनिर्भस्मावगुण्ठितः  
 विकरालस्वरूपो निर्जनवने विचरतीति विज्ञापयामासु  
 ततः कदाचिन्मदान्धो राजा मृगयाञ्जुगतो वने भस्मा  
 लिप्तशरीरमच्छुं दृष्ट्वा पिशाचतां गतोऽयमिति मेने, त  
 प्रकृतेपि ॥ ३९४ ॥

भैरवविप्रन्यायः ॥ ३९५ ॥

पूर्ववत् ॥ ३९५ ॥

न सेव्यः केवलो नृप इति न्यायः ॥ ३९६ ॥

पूर्ववत् ॥ ३९६ ॥

वह्निधूमन्यायः ॥ ३९७ ॥

यथोत्पत्तिप्रतीतिरूपद्वारभेदाद्वह्निधूमयोरितरेतरापेक्षत्वं  
 न विरुष्यते, तथा प्रकृतेपि । किञ्च-यथा धूमरूपकार्य-  
 दर्शनार्कारणरूपवहेरनुमानम्, तथा यत्र कार्यलिङ्गेन  
 कारणाऽनुमानम्, तत्राऽस्य प्रवृत्तिरिति ॥ ३९७ ॥

गोमहिषीन्यायः ॥ ३९८ ॥

यथा गवादेर्महिष्यादेश्च न केनचिन्निमित्तेनाऽन्योऽन्यं  
 मैत्री भवति न केनचिच्च विरोध इति, तथा-प्रकृतेपि ॥ ३९८ ॥

अहिनकुलन्यायः ॥ ३९९ ॥

शाश्वतिके विरोधे स्पष्टः ॥ ३९९ ॥

सिंहमृगन्यायः ॥ ४०० ॥

पूर्ववत् ॥ ४०० ॥

शङ्काभिस्सर्वमाक्रान्तमिति न्यायः ॥४१२॥  
स्फुटः । सर्वत्र निश्चयाभावविवक्षायामस्य प्रवृत्तिः ४१२॥

न ह्ययं स्थाणोरपराधो यदेनमन्धो न  
पश्यतीति न्यायः ॥ ४१३ ॥

स्फुटः ॥ ४१३ ॥

घटीयंत्रन्यायः ॥ ४१४ ॥

यथा—“जीवनग्रहणे नम्रा गृहीत्वा पुनरुत्थिताः । किं  
कनिष्ठाः किमु ज्येष्ठा घटीयंत्रस्य दुर्जनाः ॥” इत्यनेन विवृ-  
तोयमिति ॥ ४१४ ॥

घटीयंत्रन्यायः ॥ ४१५ ॥

यथा च—तत्त्वज्ञानान्निःश्रेयसं भवतीति सिद्धान्ते किं  
तत्त्वज्ञानादनंतरमेव निःश्रेयसं सम्पद्यते, वा नेत्याशङ्काया-  
मुच्यते—तत्त्वज्ञानाद्दुःखजन्मप्रवृत्तिदोषमिथ्याज्ञानानामुत्त-  
रोत्तरापाये तदनन्तराभाव इति । तत्र मिथ्याज्ञानं नामाऽ-  
नात्मनि देहादावात्मबुद्धिः । तदनुकूलेषु रागः । प्रतिकूलेषु  
द्वेषः । वस्तुतस्त्वात्मनः प्रतिकूलमनुकूलं वा न किञ्चि-  
त्समस्ति, परस्परानुबन्धाच्च रागादीनां मूढो रज्यति, रक्तो  
मुष्णति, मूढः कुप्यति, कुपितो मुह्यतीति । ततस्तेदोषैः,  
प्राणी प्रतिपिद्धानि शरीरेण हिंसास्तेयादीनि ह्याचरतिः  
वाचाऽनृतादीनि, मनसा परद्रोहादीनि, सेयं पापरूपा  
प्रवृत्तिरधर्ममावहतीति । एवं शरीरेण प्रशस्तानि दानपर-  
परित्राणादीनि, वाचा हितसत्यादीनि, मनसा अहिंसा-

म्पाद्य इति विवक्षायां प्रवृत्तिः । यथा—दाम-व्याल-  
स्रयोऽसुराः शम्बरेण स्वमायया निर्मिताः । ते च  
रादिना मेर्वादिचूर्णीकरणे शक्ता अप्यज्ञानप्रभावा-  
मशकादयोर्नि प्रापुरिति प्रसिद्धं तत्र ॥ द्वितीयस्य  
विन्न कदापि स्वपदात्पततीति विवक्षायां प्रवृत्तिः ।  
मीम-भास-दृढाख्यास्रयोऽसुरास्तेनैव शम्बरेण तथा  
ताश्चिरं जीवन्मुक्तिसुखमनुभूय निर्वाणपदं प्राप्तां  
क्षेपः । प्रपञ्चस्तु तत्रैव द्रष्टव्य इति ॥ ४०५ ॥ ४०६ ॥  
वत्तैलं तावद्द्व्याख्यानमिति न्यायः ॥ ४०७ ॥

कुटः ॥ ४०७ ॥

वत्स्नानं तावत्पुण्यमिति न्यायः ॥ ४०८ ॥

कुटः ॥ ४०८ ॥

पुपकण्डनन्यायः ॥ ४०९ ॥

था तुपस्य धान्यत्वचः निस्तुपीकरणमुलूखलादिना  
पु, तथा प्रकृतेऽपि । 'धान्यत्वचि तुपः पुमान्' इत्य-

॥ ४०९ ॥

क्रमविपर्यासन्यायः ॥ ४१० ॥

त्र क्रमस्य पूर्वापरविधेर्विपर्यासो व्यत्ययो भवति,  
मवतरतीति । "स्याद्द्रवत्यासो विपर्यासो व्यत्ययश्च  
र्यये" इत्यमरः ॥ ४१० ॥

श्रुत्स्वाहुतां जनयतीति न्यायः ॥ ४११ ॥

कुटः ॥ ४११ ॥

शङ्काभिस्सर्वमाक्रान्तमिति न्यायः ॥४१२॥

स्फुटः । सर्वत्र निश्चयाभावविवक्षायामस्य प्रवृत्तिः ४१२॥

न ह्ययं स्थाणोरपराधो यदेनमन्धो न  
पश्यतीति न्यायः ॥ ४१३ ॥

स्फुटः ॥ ४१३ ॥

घटीयंत्रन्यायः ॥ ४१४ ॥

यथा—“जीवनग्रहणे नम्रा गृहीत्वा पुनरुत्थिताः । किं  
कनिष्ठाः किमु ज्येष्ठा घटीयंत्रस्य दुर्जनाः ॥” इत्यनेन विवृ-  
तोपमिति ॥ ४१४ ॥

घटीयंत्रन्यायः ॥ ४१५ ॥

यथा च—तत्त्वज्ञानाग्निःश्रेयसं भवतीति सिद्धान्ते किं  
तत्त्वज्ञानादनंतरमेव निःश्रेयसं सम्पद्यते, वा नेत्याशङ्कया-  
मुच्यते—तत्त्वज्ञानाद्दुःखजन्मप्रवृत्तिदोषमिथ्याज्ञानानामुत्त-  
रोत्तरापाये तदनन्तराभाव इति । तत्र मिथ्याज्ञानं नामाऽ-  
नात्मनि देहादावात्मबुद्धिः । तदनुकूलेषु रागः । प्रतिकूलेषु  
द्वेषः । यस्तु तस्वात्मनः प्रतिकूलमनुकूलं वा न किञ्चि-  
त्समस्ति, परस्परान्जुबन्धाच्च रागादीनां मूढो रज्यति, रक्तो  
मुह्यति, मूढः कुप्यति, कुपितो मुह्यतीति । ततस्तेदोषे,  
प्राणी प्रतिपिद्धानि शरीरेण हिंसास्तेयादीनि ह्याचरतिः  
पाचाऽनृतादीनि, मनसा परद्रोहादीनि, सेयं पापरूपा  
प्रवृत्तिरधर्ममावर्तीति । एवं शरीरेण प्रशस्तानि दानपर-  
स्तिनसत्यादीनि, मनसा आर्हिंसा-



ने, सेयं पुण्यरूपा प्रवृत्तिर्द्धर्मः, सेयमुभयी प्रवृत्तिः  
 । स्वस्वाऽनुरूपं प्रशस्तं निन्दितं वा जन्म शरीरादे  
 दुर्भावः, तस्मिन्सति प्रतिकूलवेदनीयतया वासना  
 कं दुःखं भवतीति त इमे मिथ्याज्ञानादयो दुःखान्ता  
 विच्छेदेन प्रवर्तमानाः । संसारशब्दार्थो घटीयंत्रन्यायेन  
 रवधिरनुवर्तते । यदा कश्चित्पुरुषधौरेयः पुराकृतसुकृत-  
 रिपाकवशादाचार्योपदेशेन सर्वमिदं दुःखायतनं दुःखा-  
 पक्तश्च पश्यति, तदा तत्सर्वं हेयत्वेन बुद्ध्यते । ततस्तद-  
 व्यादिकं तन्निवर्त्तयितुमिच्छति, तन्निवृत्त्युपायश्च तत्त्व-  
 ज्ञानमिति, तत्त्वज्ञानान्मिथ्याज्ञानमपैति, मिथ्याज्ञानापाये  
 दोषा अपयान्ति, दोषापाये प्रवृत्तिरपैति, प्रवृत्त्युपाये जन्मा-  
 पैति, जन्मापाये दुःखमात्यन्तिकं निवर्तते । सात्यन्तिकी  
 नेवृत्तिरपवर्गः । तथा च पारमर्ष सूत्रम्—“दुःखजन्मप्र-  
 वृत्तिदोषमिथ्याज्ञानानामुत्तरोत्तरापाये तदनन्तराभावाद-  
 पवर्गः” इति ॥ ४१५ ॥

### कनककुण्डलन्यायः ॥ ४१६ ॥

यथा सुवर्णजन्यकुण्डलस्य सुवर्णाभिन्नत्वम्, तथा ब्रह्म-  
 रूपकारणजन्यजगतः कार्यस्य ब्रह्मरूपकारणताऽभिन्नत्व-  
 मिति । “सर्वं खल्विदं ब्रह्म नेह नानास्ति किं चन”, “एक-  
 मेवाऽद्वितीयं ब्रह्म”, “पुरुष एवेदं सर्वम्”, “एतदात्म्य-  
 मिदं सर्वं स वै सर्वमिदं जगत्” इत्यादिश्रुतेरिति शुद्धादौ-  
 मिति ॥ ४१६ ॥

हलान्तं ब्रह्मवर्चसमिति न्यायः ॥ ४१७ ॥

यथा—“राज्यश्रीर्ब्रह्मशापान्ता हलान्तं ब्रह्मवर्चसम्  
आचारो घोषवासान्तः कुलस्यान्तं स्त्रियश्चलाः ॥ ” इति  
उक्तञ्च श्रीमद्भागवते तृतीयस्कन्धे नवमाध्याये—“ नाभि-  
हृदादिह सतोम्भसि यस्य पुंसो विज्ञानशक्तिरहंमासमन-  
तशक्तेः । रूपं विचित्रमिदमस्य विवृण्वतो मे मारीरिपीष्ट-  
निगमस्य गिरां विसर्गः ॥ ” इति । अस्य श्लोकस्य  
श्लोका—अम्भसि सतो यस्य नाभिहृदादिहासं, विज्ञाते  
शक्तिर्यस्य महत्तत्त्वात्मकस्य चित्तस्य तदभिमानी, अस्य  
पमिदं विस्तारयतो मे निगमस्याऽव्यवभूतानां गिरां  
विसर्ग उच्चारणं मारीरिपीष्ट हलान्तं ब्रह्मवर्चसमिति न्या-  
य मा लुप्यतामिति ॥ ४१७ ॥

तत्स्थानापन्नस्तत्कार्यं लभत इति  
न्यायः ॥ ४१८ ॥

अयं “ स्थानिवदादेशोऽजल्विधौ ” १।१। ५६ ।  
ते सूत्रस्थमहाभाष्ये ध्वनितः । तद्यथा—“ लोके यो यस्य  
ज्ञे भवति लभतेऽसौ तत्कृतानि कार्याणि । तद्यथा—  
आध्यायस्य शिष्यो याज्यकुलानि गत्वा अग्रासनादीनि  
कृते ” इति ॥ ४१८ ॥

अन्वयव्यतिरेकिन्यायः ॥ ४१९ ॥

यथा—यत्सत्त्वे यत्सत्त्वमन्वयो, यदभावे यदभावो व्यति-  
।अन्वयव्यतिरेको स्तोस्मिन्, इति । अन्वयेन व्यतिरेकेण

। व्याप्तिमति हेतावयं प्रवर्तते । यथा ब्रह्मो साध्ये धूमवत्त्वात् ।  
त्रयत्र धूमस्तत्रत्रामिरित्यन्वयव्याप्तिः । यत्र ब्रह्मिन  
हेत तत्र धूमोपि नास्तीति व्यतिरेकव्याप्तिः । यथा महान  
सादो ॥ ४१९ ॥

चातकजीमूतन्यायः ॥ ४२० ॥

यत्राभीष्टसिद्धौ सत्यां बहुकालिक्यपि तत्तृष्णापेक्षा-  
म्यति, तत्रास्य प्रवृत्तिरिति । "शमयति जलधरधारा चात-  
कयूनां तृषां चिरोपगताम् । क्षपयति च बधूलोचनजल-  
धारा कामिनां प्रवासरुचिम् ॥" इति । 'सर्वसहापतितमस्यु-  
न चातकानाम्' इत्यादि ॥ ४२० ॥

गतानुगतिको लोको न लोकः पारमार्थिक  
इति न्यायः ॥ ४२१ ॥

यथा केनचिद्ब्राह्मणेन कस्माच्चित्पुरुषाच्छ्रुतं यत् कस्मि-  
श्चिद्ब्रामे कश्चिदाता धनाढ्यः प्रतिब्राह्मणं रोप्यकमण्डलुं  
ददातीति । तदाकर्ष्य स लुब्धब्राह्मणस्तत्र गन्तुकामः  
पथ्येव भ्रमो गतं विधाय संस्थाप्य च तत्र स्वताम्रकमण्ड-  
लुं तदुपरि मृत्पिण्डद्वयं निधाय तत्र गतः गते च तस्मि-  
न्योयो जनस्तत्र समायातस्सस एव तत्र पिण्डद्वयमवलोक्य  
सम्भाव्य च तीर्थबुद्धिं तत्र मृत्पिण्डद्वयं निर्माय स्थापया-  
मास । इत्थं कालात्यये जाते दैववशाद्भनिनस्सकाशाद-  
प्राप्य राजतकमण्डलुं पुनः स्वधृतताम्रकमण्डलुग्रहणेच्छु-  
बहुलोकदत्तमृत्पिण्डव्याप्तकोशद्वयायात्मकभूमि-

मवलोक्य भ्रान्तस्सन्स्वस्थापितकमण्डलुस्थानमनवगत्य  
शोकाकुलचित्त इमं पद्यं पपाठ-“गतानुगतिको लोको न लोकः  
पारमार्थिकः । पिण्डद्वयप्रदानेन गतं मे ताम्रभाजनम् ॥” इति ।  
अन्यदपि-“एकस्य कर्म संवीक्ष्य करोत्यन्योपि गर्हितम् ।  
गतानुगतिको लोको न लोकः पारमार्थिकः ॥” इति ॥ ४२१ ॥

साधनानुष्ठानतंत्रा हि साध्यसंसिद्धिरि-  
ति न्यायः ॥ ४२२ ॥

यथा-साधनानि चत्वारि-नित्यानित्यवस्तुविवेकः १,  
इहामुत्रार्थफलभोगविरागः २, शमदमादिपटुसम्पत्तिः ३,  
मुमुक्षुत्वं च ४ । नित्यं वस्त्वेकं ब्रह्म, तद्व्यतिरिक्तं सर्वम-  
नित्यम्, अयमेव नित्यानित्यवस्तुविवेकः । विरागः कः-इह  
स्वर्गभोगेषु चेच्छाराहित्यम् । शमादिसाधनसम्पत्तिः का-श-  
मो दमस्तपस्तितीक्षा श्रद्धा समाधानं चेति । शमः कः-मनो-  
निग्रहः, दमः कः-चक्षुरादिवाह्येन्द्रियनिग्रहः, तपः किम्-  
स्वधर्मानुष्ठानमेव, तितिक्षा का-शीतोष्णादिसुखदुःखादि-  
सहिष्णुत्वम्, श्रद्धा कीदृशी-गुरुवेदान्तवाक्येषु विश्वासः,  
समाधानं किम्-चित्तैकाग्र्यम् । मुमुक्षुत्वं किम्-मोक्षो मे  
भूयादितिच्छा । एतत्साधनानुष्ठानतंत्रा हि यथा साध्य-  
स्यात्मज्ञानस्य संसिद्धिर्भवति, तथा प्रकृतांतरेऽपीति बोध्यं,  
विस्तराभिया नेह प्रपञ्च्यते ॥ ४२२ ॥

द्विगता अपि हेतवो भवन्तीति न्यायः ॥ ४२३ ॥  
द्वावर्थो गताः प्रयोजनद्वयस्य सम्पादका इत्यर्थः । तद्यथा-

“आम्नाश्च सिक्ताः पितरश्च प्रीणिताः । एका क्रिया द्वयर्थ-  
 करी प्रसिद्धा” इति महाभाष्यमतेन मृतपितृणां श्राद्धतर्प-  
 णादि कर्म शास्त्रविहितं नास्तीति वदन्तः परास्ताः । अत  
 एवेतत्पोषकं महाभाष्यवाक्यान्तरम्—“तद्यथा—अयं चन्म-  
 रिष्यति न च पूर्वैभ्यः पितृभ्यो दास्यति” इत्यादि ॥४२३॥

जामात्रर्थं प्रस्तुतस्य सूपादेरतिथ्युपका-  
 रकत्वमिति न्यायः ॥ ४२४ ॥

यथा—साङ्ख्याभिमतप्रधानकारणवादनिरासाय प्रयुक्ता  
 वेदान्तसूत्रोक्तयुक्तयो योगाभिमतप्रधानकारणमपि निरा-  
 कुर्वन्तीति दिगित्यन्यत्र विस्तरः ॥ ४२४ ॥

गृहार्थमारोपितस्य दीपस्य रथ्योपकारक-  
 त्वमिति न्यायः ॥ ४२५ ॥

पूर्ववत् ॥ ४२५ ॥

न चान्यार्थं प्रकृतमन्यार्थं भवतीति  
 न्यायः ॥ ४२६ ॥

यथा न हि गोधा सर्पन्ती सर्पणादहिर्भवतीत्येवं  
 प्रकृतेपि ॥ ४२६ ॥

अन्यार्थं प्रकृतमन्यार्थं भवतीति न्यायः ॥ ४२७ ॥

तद्यथा—शाल्यर्थं कुल्याः प्रणीयन्ते, ताभ्यश्च पानीयं  
 पीयते, उपस्पृश्यते च, शालयश्च भाव्यन्ते, तथा प्रकृ-  
 तेपि । “कुल्याल्पा कृत्रिमा सरित्” इत्यमरः । “बहुगणवतुडांति  
 संख्या” १ । १। २३। इति सूत्रमहाभाष्ये प्रोक्तं प्रोक्तन्यायद्व-  
 यम् ॥ ४२७ ॥

।क्यान्यापि द्विगतानि भवन्तीति न्यायः॥४२८

यथा-शहस्याप्यर्थवद्विर्गतत्वमित्यर्थः । तद्यथा-श्वे  
प्रावति, अलम्बुसानां याता । अत्र श्वेत इति छेदेन कीदृ  
त्यस्योत्तरमिदमिति । एवं केषां जनपदानां गंता, ।  
। समर्थ इति प्रश्ने, उत्तरम्-अलम्बुसानां याता अलम्  
ना देशविशेषाः । बुसानां पलालवर्णानां याता प्राप्तिमा  
फलं समर्थ इति चार्थः ॥ ४२८ ॥

एकस्याप्यनेकशक्तिसम्भवादनैकार्थप्र-  
त्यायनमविरुद्धमिति न्यायः ॥ ४२९ ॥

अनेकार्थशब्देषु चरितार्थोयं न्यायः स्पष्टार्थः ॥ ४२९

यो हि भुक्तवन्तं प्रति ब्रूयान्मा भुक्त्वा इति  
किं तेन कृतं स्यादिति न्यायः ॥ ४३० ॥

अयं “स्थानेऽन्तरतमः” १।१।५०। इति सूत्रमा  
भाष्ये “अनर्थकञ्च” इति वार्तिकव्याख्यावसरे ह्युदाहृत  
भुक्त्वा इति निरनुस्वारपाठ इति बोध्यम् ॥ ४३० ॥

असति बाधके प्रमाणानां सामान्ये पक्ष-  
पात इति न्यायः ॥ ४३१ ॥

स्फुटः ॥ ४३१ ॥

असति कुडये चित्रमिति न्यायः ॥ ४३२ ॥

स्फुटः ॥ ४३२ ॥

१ एतेन न्या इतो धावेर्लोति णनित्तमेव । २ मांङि लुङिधानात् ।

## तृणारणिमणिन्यायः ॥ ४३३ ॥

तृणं प्रसिद्धम्, अरणिस्तु—'निर्मन्ध्यदारुणि त्वरणि-  
 द्वयोः' इति कोशादग्निसिद्धयर्थं निर्म्मन्ध्यनीये काष्ठविशेषे  
 वर्तते, मणिस्तु—अग्निगर्भात्मकसूर्यकान्तपदयाच्याइमविशे-  
 पो श्लेषेऽरणिपदसाहचर्यात् । एवं हि "प्रतिमेव श्रुता-  
 भ्याससहिता कवितां प्रति । हेतुर्मृदम्बुसंयन्ता वीजपंक्ति-  
 र्छतामिव ॥" इति चन्द्रालोकीयपद्यं विवृण्वता नाग्नाभ-  
 द्वेनोदाहृतः । श्रुतं शास्त्रम् चतुर्दशविद्यास्थानं पुराणादि  
 आयुर्वेदाद्युपवेदचतुष्कञ्च, तस्याभ्यासः पठनपाठनावेक्षण-  
 पौनःपुन्यम्, तत्सहिता प्रतिभा बुद्धिविशेष एव कविता-  
 म्प्रति कवित्वविशेषं प्रति हेतुः कारणम् वीजपंक्तिर्लता-  
 मिव । मृदम्बुसम्बद्धेति वीजपंक्तेर्विशेषणम्, शास्त्रपदञ्चा-  
 लंकारिकव्यवहारगजतुरगखङ्गलक्षणधन्यानामुपलक्षणम् ।  
 यदि च तादृशप्रतिभाभावेपि काव्यकर्तृत्वानुभवस्तदा  
 काव्यविशेषे दृष्टस्य कारणतास्तु, न तु सर्वत्र काव्ये माना-  
 भावात्, अदृष्टकल्पनागौरवाच्च । न च सत्यां तादृशप्रति-  
 भायां काव्यानुत्पत्तिः कथमिति वाच्यम्, इच्छादिरूपकार-  
 णान्तरभावेन तदुपपत्तेः । एवं च विजातीयकाव्येऽदृष्टस्य  
 कारणता, सजातीयकाव्ये प्रतिभायाः, यतस्तृणारणिमणि-  
 न्यायेन हेतुत्वान्न व्यभिचार इत्यादि । एवं तार्णवर्हिं प्रति  
 तृणस्य, आरणवर्हिं प्रत्यरणेः, मणिजन्यवर्हिं प्रति मणेश्च  
 कारणत्वम् । न तु वहित्वावच्छिन्नं प्रति तृणादेः कारणत्वम्,

परस्परव्यभिचारात्, एवं यत्र कार्यकारणभाववाहुल्यं, कार्यता-  
वच्छेदकं कारणतावच्छेदकं च नाना तत्रास्य प्रवृत्तिः ॥ ४३३ ॥

### दण्डचक्रन्यायः ॥ ४३४ ॥

यथा दण्डचक्रसूत्रसलिलादेर्वटत्वाद्यनेकधर्मावच्छिन्नं  
प्रति कारणत्वमेवं विवक्षायामस्य प्रवृत्तिः । ननु काव्यस्य  
कार्यमात्रवृत्तितया कार्यतावच्छेदकत्वेन तदवच्छिन्नं प्रति  
हेतुतयाऽदृष्टस्य कारणताऽस्ति इति चेन्न, तादृशनियमे माना  
भावात् । अस्तु वा इच्छात्वेन हेतुतेति दिक् । एतेन काव्य-  
मात्रेऽदृष्टस्य कारणता, अदृष्टाभ्यासप्रतिभानां च दण्डच-  
क्रन्यायेन कारणतेति काव्यप्रकाशोक्तिः परास्तेति गार्गा-  
भट्टः ॥ ४३४ ॥

### जहत्स्वार्थावृत्तिन्यायः ॥ ४३५ ॥

यथा-जहति पदानि उपसर्जनीभूतानि स्वार्थं यस्यां  
ना जहत्स्वार्था । परार्थाभिधानं वृत्तिः । परस्य शब्द-  
स्य चोऽर्थस्तस्याभिधानं शब्दान्तरेण यत्र सा वृत्तिरि-  
त्यर्थः । एवं हि दृश्यते लोके-पुरुषोऽयं परकर्मणि प्रवर्त-  
मानः स्वं कर्म जहाति । तद्यथा-तक्ष राजकर्मणि  
प्रवर्तमानः स्वं तक्षकर्म जहातीत्यादि "समर्थः पदविधिः"  
॥ १११ ॥ इति सूत्रमहाभाष्ये स्पष्टम् ॥ किञ्च-यत्र वाच्या-  
स्याऽन्वयाभावस्तत्र जहत्स्वार्था वृत्तिः प्रवर्तते। यथा-मंचाः  
शान्ति, अत्र मंचपदं म  
शानकर्तृत्वान्वयाऽसम्भवादिति भावः



अजहत्स्वार्थावृत्तिन्यायः ॥ ४३६ ॥

यथा एत्रं हि हृद्यते लोके-भिक्षुकोयं द्वितीयां भिक्षां समासाद्य पूर्वां नो जहाति, सध्वयार्थेव प्रवर्तते । किञ्च-यत्र वाच्यार्थस्याऽर्थाऽन्वयस्तत्राऽजहत्स्वार्थावृत्तिर्भवति । यथा-छत्रिणो गच्छन्ति, काकेभ्यो दधि रक्ष्यतामित्यादि । अत्र छत्रिपदमेकसार्थवाहित्वेन छन्यछत्रिपरमस्ति । काकपदं च काकतदितरसाधारणदध्युपघातकत्वावच्छिन्नपरमस्तीति ज्ञेयम् ॥ ४३६ ॥

जहदजहत्स्वार्थावृत्तिन्यायः ॥ ४३७ ॥

यत्र वाच्यैकदेशत्यागेनैकदेशान्वयस्तत्रायं प्रवर्तते । यथा-सोऽयं देवदत्त इत्यादौ तत्तांशस्येदानीमसंभवाद्धानम, इदन्तांशस्य सम्भवादहानमिति भावः ॥ ४३७ ॥

सामान्यातिदेशे विशेषानतिदेश इति  
न्यायः ॥ ४३८ ॥

अयम्भावः-सामान्ये ह्यतिदिश्यमाने विशेषो नातिदिष्टो भवति । तद्यथा-ब्राह्मणवदस्मिन्क्षत्रिये वर्तितव्यमिति । सामान्यं यद्ब्राह्मणकार्यं तत्क्षत्रियेऽतिदिश्यते, यद्विशिष्टं माठरे कौण्डिन्ये वा न तदतिदिश्यते, एवं प्रकृतेषु । अयं न्यायः “ स्थानिवदादेशोऽनल्लिधौ ” १ । १ । ५६ । इति सूत्रमहाभाष्ये स्पष्टः ॥ ४३८ ॥

मण्डूकप्लुतिन्यायः ॥ ४३९ ॥

यथा मण्डूका उत्प्लुत्योत्प्लुत्य गच्छन्ति, तद्वत्प्रकृते-

पि । अयम् “इको गुणवृद्धी” १।१।३। इति सूत्रमहाभाष्ये  
भिहित इति ॥ ४३९ ॥

**समुदाये वाक्यपरिसमाप्तिरिति न्यायः ४४**

अयम् “ हलोऽनन्तरास्तर्क्ययोगः ” १।१।७। इत्यादि  
सूत्रमहाभाष्येऽभिहितः । तद्यथा—“गर्गाः शतं दण्ड्यन्ते  
न्तामर्थिनश्च राजानो हिरण्येन भवन्ति न च प्रत्येकं  
दण्डयन्ति” इति ॥ ४४० ॥

**स्वभावसिद्धन्यायः ॥ ४४१ ॥**

अयम् “ स्थानेऽन्तरतमः ” १।१।५०। इति सूत्रमहाभाष्ये  
ध्वनितः—“तद्यथा—“समाजेषु समासेषु समवाये  
चास्यताम् ” इत्युक्ते, नैव कृशाः कृशैस्सहासते, न पाण्डव  
पाण्डुभिः, येषामेव किञ्चिदर्थकृतमान्तर्क्यं तैरेव सहासते  
तथा—गावो दिवसञ्चरितवत्यो यो यस्याः प्रसवो भवति  
तेन सह शेरते । तथा चान्येतानि गोयुक्तकानि संघुष्टकानि  
भवन्ति न्तान्यन्योन्यमपश्यन्ति शब्दं कुर्वन्ति । एवं तावन्  
तनावत्सु, अचेतनेष्वपि । तद्यथा—लोष्टः क्षितौ वाहुवे  
गत्वा नैव तिर्यग्गच्छति, नोर्द्ध्वमारोहति, पृथ्वीविका  
पृथिवीमेव गच्छत्यान्तर्यतः । तथा—या एता आन्तारिक्ष  
सूक्ष्मा आपस्तासां विकारो धूम, स धूम आकाशे निव  
नैव तिर्यग्गच्छति, नार्वागवरोहति, अद्विकारोऽप्येव गच्छ  
त्यान्तर्यतः । तथा—ज्योतिषो विकारोऽर्चिराकाशे  
निवाते सुप्रज्वलितं नैव तिर्यग्गच्छति, नार्वागवरोहति

ज्योतिषो धिकारो ज्योतिरेव गच्छत्यान्तर्यतः " इति,  
तथा प्रकृतेषु । उक्तश्चान्यत्रापि—“ घृष्टंघृष्टं पुनरपि पुनश्च-  
न्दनं चारुगन्धं छिन्नंछिन्नं पुनरपि पुनः स्वादु चैवेक्षुका  
ण्डम् । दग्धंदग्धं पुनरपि पुनः काश्चनं कान्तवर्णं न प्रा-  
णान्ते प्रकृतिविकृतिर्जायते चोत्तमानाम् ॥” इति ॥४४१॥

### मृगतृष्णान्यायः ॥ ४४२ ॥

यथा—ग्रीष्मे मरुदेशे सिकतासु सूर्यरश्मयः प्रति-  
कल्पिता अपां धारा इव भवन्ति, मृगास्तृपितास्ता अपां  
धारा मत्वा पश्यन्ति, भ्रमन्ति च न च तास्सन्ति; सा  
भ्रान्तिर्मृगतृष्णापदवाच्या, सास्त्यस्याम् ‘अर्शआद्यच्च’  
उक्तं च “रे चित्त चिन्तय चिरञ्चरणो मुरारेः पारं गमिष्यसि  
यतो भवसागरस्य । पुत्राः कलत्रमितरे सुहृदस्सहायाः  
सर्वं विलोकय सखे मृगतृष्णिकाभम् ॥” इति ॥ ४४२ ॥

### गन्धर्वनगरन्यायः ॥ ४४३ ॥

गन्धर्वाणां नगरमिव गन्धर्वनगरमायथा—राजनगराऽऽ-  
कारनीलपीतादिवर्णाकृतिपताकाध्वजतोरणान्वितसूर्यम-  
यूखसँयुक्तमेघरचनाविशेषरूपं ह्यन्तरिक्षे प्रतीयते, दूरतो  
दृश्यते, उपसृत्य च नोपलभ्यते, तद्ददसज्जगादिति ज्ञेयम् ।  
उक्तं च तत्त्वविवेके—“अनेकवर्णं वियतीन्द्रचापं ग्रहात्सम-  
न्तात्परिवेप उक्तः । तथैव भानां पतनञ्च विद्युत्तथैव गन्धर्व-

सन्नियोगशिष्टानामन्यतराऽपाय उभयो-  
रप्यपाय इति न्यायः ॥ ४४४ ॥

तद्यथा—देवदत्तयज्ञदत्ताभ्यामिदं कार्यं कर्तव्यमित्या-  
देशे देवदत्ताऽपाये यज्ञदत्तोपिन करोति, तथा प्रकृतेपि  
अयम् “पृक्तोरै च” ४।१।३६। इति सूत्रमहाभाष्ये-  
ऽभिहितः ॥ ४४४ ॥

अभ्यन्तरे हि समुदायेऽवयव इति न्यायः ॥ ४४५ ॥

तद्यथा—वृक्षः प्रचलन्सहावयवैः प्रचलतीति “एकाचो द्वे  
प्रथमस्य” ६।१।१। इति सूत्रमहाभाष्येऽभिहितः ।  
तथा च “लक्ष्यलक्षणे व्याकरणम्” इति वार्तिकस्थमहा-  
भाष्ये प्रकारान्तरेण ध्वनितः । तद्यथा— “समुदायेषु हि  
शब्दाः प्रवृत्ता अवयवेष्वपि वर्तन्ते । तद्यथा—पूर्वे पञ्चालाः,  
उत्तरे पञ्चालाः, तैलं भुक्तम्, घृतं भुक्तम्, शुक्लः, नीलः,  
कृष्ण इति । एवमयं समुदाये व्याकरणशब्दः प्रवृत्तोऽवय-  
वेषु प्रवर्तते”, एवं प्रकृतेपि ॥ ४४५ ॥

उभयतस्स्पाशारज्जुरिति न्यायः ॥ ४४६ ॥

अयं पक्षद्वयोपसत्त्वे प्रवर्तते । ‘स्पाश—वाधनस्पर्श-  
नयोः’ इति भौवादिकस्य, ‘स्पाश—ग्रहणसंश्लेषणयोः’ इति  
चौरादिकस्य वा स्पाशेति रूपमेतद्वावन्तमिति ज्ञेयम् ।  
“सैपोभयतस्स्पाशारज्जुर्भवति” इति “हल्ङ्यावभ्यो दीर्घा-  
त्सुतिस्यपृक्तं हल्” ६।१।६८। इति सूत्रमहाभाष्यकेय-

दयोरुक्तत्वात् । उभयतः पाशा रज्जुरिति सकाररहितपा-  
 शेति टावन्तरूपन्त्रशुद्धमेव, पूर्वोक्तभाष्यविरोधात्, 'पाशो  
 बन्धनशस्त्रयोः' इत्यभिधानात्पाशशब्दस्य पुंस्त्वाच्च । यथा-  
 मृगादिवन्धनादुभयत्र कृतायां स्पाशायां रज्जौ प्रविष्टो  
 मृगादिः कुतश्चिदपि मार्गाद्गन्तुं न शक्नोति, तथा राजेत्यत्र  
 नलोपे कर्तव्ये संयोगान्तलोपस्यासिद्धत्वाद्गकारान्तं पदं न  
 भवति, किन्तु सकारान्तम् । यदा तु 'स्वादिष्वसर्वनाम-  
 स्थानेऽयचि' इति अयचि सर्वनामस्थाने पूर्वं पदमिति  
 व्याख्यानम्, तदा सावपि परतः पदसंज्ञायां सत्यां नलोपः  
 सिद्ध्यति । कृते तु नलोपे संयोगान्तत्वाभावात्सुलोपो न  
 प्राप्नोतीत्युभयथा दोषप्रसङ्गः । तथा वा-भावकार्यस्य  
 तत्पूर्वकत्वनियमात्तस्य किञ्चित्कार्यं वाच्यम् । तच्च किम-  
 ज्ञानम् ब्रह्म वा । आद्ये आत्माश्रयः, द्वितीयेऽनवस्था-  
 दीति प्रकृतन्यायापात इति ॥ ४४६ ॥

नञ्चयुक्तमन्यसदृशाऽधिकरणे तथा ह्यर्थ-  
 गतिरिति न्यायः ॥ ४४७ ॥

नञ्चयुक्तमिव युक्तञ्च यत्किञ्चिदृश्यते तत्र तस्मान्निर्ने  
 तत्सदृशेऽधिकरणे द्रव्ये कार्यं विज्ञायते, हि यत्तस्त-  
 थार्थगतिरस्ति, तादृशस्यैवार्थस्य गतेर्लोके प्रतीतिरस्ती-  
 ति भावः । तद्यथा-अब्राह्मणमानयेत्युक्ते ब्राह्मणसदृशं  
 क्षत्रियमेवानयति, नासौ लोष्टमानीय कृती भवतीति

तस्य निषेधपरत्वात् । तथोक्तं हरिणा—“ उभौ नञौ  
 आख्यातौ पर्युदासप्रसजकौ । पर्युदासः सहस्राही प्रस-  
 स्तु निषेधकृत् ॥” इति । इवयुक्तोदाहरणं तु लोके प्रसि-  
 मेव चन्द्रमिव मुखं पश्येत्यादि । अयम् “ भृशादिभ्यो  
 व्यच्चेर्लोपश्च हलः ” ३ । १ । १२ । इति सूत्रमहाभाष्ये  
 ष्टः । “ सुट् कात्पूर्वः ” ६ । १ । १३५ । इति सूत्रमहा-  
 ष्ये त्वस्य न्यायस्य ‘नञ्युक्तमिवयुक्तं चान्यस्मिन्सदृशे  
 र्थं विज्ञायते ’ इति स्वरूपान्तरमुक्तमिति ज्ञेयम् । परि-  
 पेन्दुशेखरे लौकिकन्यायसिद्धपारिभाषात्वेन व्यवहृतो  
 मेति तत्रैव विस्तरः ॥ ४४७ ॥

अवयवे शास्त्रार्थसम्प्रत्यय इति न्यायः ४४८

“ वसन्ते ब्राह्मणोग्नीनादधीत ” इति सकृदाधाय कृतः  
 त्रार्थ इति कृत्वा पुनः प्रवृत्तिर्न भवतीति “ गर्भाष्टमे  
 ण उपनेयः ” इति सकृदुपनीय कृतः शास्त्रार्थ इति  
 ॥ पुनः प्रवृत्तिर्न भवतीति, तथा “ त्रिहृदयंगमाभिर-  
 शब्दाभिरुपस्पृशेत् ” इति सकृदुपस्पृश्य कृतः  
 तार्थ इति कृत्वा पुनः प्रवृत्तिर्न भवतीति, तथा प्रकृ-  
 “ एकः पूर्वपरयोः ” ६ । १ । ८४ । इति सूत्रस्थमहा-  
 रे विवृतोयं न्यायः, विस्तरभयान्नेह प्रपञ्च्यते ॥४४८॥

सम्भवति सामानाधिकरण्ये वैयधिकर-  
 ण्यस्याऽन्याय्यत्वमिति न्यायः ॥ ४४९ ॥

॥धारोऽधिकरणम्, समानमधिकरणं ययोस्तयोर्भा-

वस्सामानाधिकरण्यमेकाश्रयत्वम् । पदयोरेकार्थनिष्ठत्वमे-  
कविशेष्यकप्रतीतिजनकत्वमिति यावत् । न चैकार्थनिष्ठत्वे  
सत्येकविभक्तिकत्वं सामानाधिकरण्यमिति वाच्यम् । देव-  
दत्तः पचतीत्यत्रास्ति सामानाधिकरण्यं न त्वेकविभक्ति-  
कत्वम्, गौरश्च इत्यत्रास्त्येकविभक्तिकत्वं न तु सामाना-  
धिकरण्यमिति कैयटोक्तः । अत एव “ वृद्धिरादैच् ” १ ।  
१ । १ । इति सूत्रमहाभाष्ये “ इदं खल्वपि भूयस्सामाना-  
धिकरण्यमेकविभक्तिकत्वञ्च द्वयोश्चैतद्भवति ” इति भेदे-  
नोपादानमिति तद्भिन्नं वैयधिकरण्यमिति ॥ ४४९ ॥

न ह्येकमुदाहरणं योगारम्भं प्रयोजय-  
तीति न्यायः ॥ ४५० ॥

“ मुद्रादण् ” स्पष्टः ॥ ४५० ॥

मूपासिक्तताम्रन्यायः ॥ ४५१ ॥

‘ तैजसावर्तनी मूपा ’ इत्यमरः । तैजसमावर्तते यत्र  
सा तैजसावर्तनी स्वर्णादिपाकार्थः पात्रविशेषो मूपा स्यात् ।  
‘ कुठाली ’ इति मुलतानभाषायां ख्याता । ‘ मूप-स्तेये ’  
इत्यस्माद्धातोर्भिदांशुः । यथा तत्र मूपायां द्रुतं ताम्रं

१ एकमुदाहरणं सामान्यतो योगारम्भं न प्रयोजयतीत्यर्थः । महाभाष्येऽपि  
‘ नामि ’ इति सूत्रे ‘ हस्मनदापः- ’ इति सूत्रस्थहस्तपद्मकृत्कथनवसरे-“ इदं  
तर्हि त्वं वृणा वृणते जायसे शुभेः । नयेकमु० ” इत्यादिनाऽप्येकार्थोऽप्य नितः । तथा  
च-“ मुद्रादण् ” ‘ मण्डान्तः ’ इत्यामुदाहरणं कथमिति विभावयन्तु सुविधयः ।

२ इगुरश्च धृगकृत्प्रत्ययेन सिद्धात्तादेनदर्थविनाश्यामपि “ गुरोभ इत्तः ” इत्यप्रत्ययेन  
‘ इतिविकल्पनस्याऽप्याप्यकार्थेन विन्ययनयोऽनमिति भाति । सुपेतिवदृष्टाकारे  
‘ इतिविकल्पनस्याऽप्याप्यकार्थेन विन्ययनयोऽनमिति भाति । सुपेतिवदृष्टाकारे  
‘ इतिविकल्पनस्याऽप्याप्यकार्थेन विन्ययनयोऽनमिति भाति । सुपेतिवदृष्टाकारे

सिक्तं सत्तन्निभं जायते तत्समानाकारवद्भवति, तथा रूपादी-  
न्विषयान्व्याप्नुवद्विषयीकुर्वच्चित्तमवश्यं तत्सदृशमुपलभ्यत  
इति भावः । उक्तञ्च पंचदश्याम्—“मूषासिक्तं यथा ताम्रं  
तन्निभं जायते तथा । रूपादीन्व्याप्नुवच्चित्तं तन्निभं दृश्यते  
ध्रुवम् ॥” इति ॥ ४५१ ॥

**इन्द्रजालन्यायः ॥ ४५२ ॥**

इन्द्रेण योगविशेषेण जालमित्यर्थः । यथा—मन्त्रौषधा-  
दिना यथास्थितस्य वस्तुनोऽन्यथा प्रत्यायनं भवति, तथा  
सर्वं जगन्मायामयं मिथ्याभूतमित्यर्थः । उक्तञ्च वृद्धैः—  
“एतस्मात्किमिवेन्द्रजालमपरं यद्गर्भवासस्थितं रेतश्चेतति  
हस्तमस्तकपदप्रोद्भूतनानाङ्कुरम् । पर्यायेण शिशुत्वयौवन-  
जरावैपैरनेकैर्धृतं पश्यत्यन्ति शृणोति जिघ्रति तथाऽगच्छ-  
त्यधो गच्छति ॥” इति ॥ ४५२ ॥

**चक्षुर्दीपन्यायः ॥ ४५३ ॥**

यथाऽन्धकारावृतघटादिदर्शने चक्षुर्दीपाद्युभावप्यपेक्ष्येते,  
दीपदर्शने तु तथा न किन्त्वेकं चक्षुरेवापेक्ष्यते तथा “ब्रह्म-  
ण्यज्ञाननाशाय वृत्तिव्याप्तिरपेक्षिता । स्वयं स्फुरणरूप-  
त्वाद्भास उपयुज्यते ॥” इति ॥ ४५३ ॥

या प्रीतिरविवेकानां विषयेष्वनपायिनी ।

त्वामनुस्मरतस्सा मे हृदयान्माप सर्पतु ॥

इति न्यायः ॥ ४५४ ॥

“इति न्यायेन सर्वस्माद्भोग्यजातादिरक्तधीः । उप-



संहृत्य तां प्रीतिं भोक्तव्यैव बुभुत्सते ॥” । अयमर्थः—भोग्येषु प्रेमत्यागपुरस्सरमात्मप्रेमकर्तव्यतायां दृष्टान्तत्वेनेश्वरे प्रेमप्रार्थनापुरस्सरं पुराणवचनरूपन्यायमुदाहरति—या प्रीतिरिति । नास्ति विवेको येषां तेऽविवेकाः । अर्शआदिभ्योऽञ् । अर्थादविवेकिनामात्मज्ञानशून्यानां विषयेष्वनपायिर्न दृढा यां प्रीतिरस्ति हे माप लक्ष्मीपते सा प्रीतिस्त्वामनुस्मरतस्त्वां सदा चिन्तयतो मम हृदयान्मनसः सर्पतु अपगच्छतु । मम मनो विषयेष्व्वासक्तिं परित्यज्य त्वय्येव सदा तिष्ठत्वित्यर्थः । यद्वा—अविवेकिनां विषयेषु दृढा या यादृशी प्रीतिरस्ति सा तादृशी विषयेषु विद्यमाना प्रीतिस्त्वामनुस्मरतो मे हृदयान्माऽपसर्पतु मा अपगच्छतु सदा तिष्ठत्वित्यर्थः । भवत्वेवं पुराणे श्रुतौ किमायातमित्यत आह—इति न्यायेनेति । इत्यनेन पुराणोक्तन्यायेन सर्वस्मान्भोग्यजातात्पतिजायादिलक्षणाद्विरक्तधीः विरक्तधीर्यस्याऽसौ विरक्तधीः पुरुषस्तां भोग्यगोचरां प्रीतिं भोक्तव्यात्मनि ह्युपसंहृत्यैवमात्मानं बुभुत्सते वोढुमिच्छतीति भावः । उक्तञ्च कयाचिद्भक्तशिरोमणिगोप्या—“हस्तमुक्षिप्य यातोसि घलात्कृष्ण किमद्भुतम् । हृदयायादि निर्यासि पौरुषं गणयामि ते ॥” इति ॥४५४॥

हिरण्यनिधिन्यायः ॥ ४५५ ॥

यथा—सति त्रिविधभूतभाविवर्त्तमानाऽन्यतमप्रतिबन्धे ज्ञानं नोदेति । तथा—हिरण्यनिधिं निहितं क्षेत्र उपर्युपरि

संचरन्तो न विन्देयुः, एवमेवेमाः प्रजास्सर्वा अहरह-  
र्द्द्वालोकं गच्छन्ति ह्यत एतं ब्रह्मलोकं न विन्दन्तीति  
संक्षेपः ॥ ४५५ ॥

**अतीतमहिषीस्नेहन्यायः ॥ ४५६ ॥**

यथा—कश्चिद्यतिः पूर्वं गार्हस्थ्यदशायां कस्यांचिन्म-  
हिष्यां स्नेहं कृत्वा पश्चात्संन्यासानन्तरं श्रवणे प्रवृत्तोऽपि  
तेनैव स्नेहजनितप्रतिबंधनेन तत्त्वं गुरुणोपदिष्टमपि न ज्ञात-  
वानिति लोके गाथा प्रतीयते, तथाभूतोपि प्रतिबन्धो  
ज्ञानमवरुणद्धि । विस्तरस्तु वेदान्तग्रंथेषु बोध्यः ॥ ४५६ ॥

**व्यभिचारिणीन्यायः ॥ ४५७ ॥**

यथा परपुरुषाऽऽसंक्ता व्याभिचारिणी स्त्री निजग्रहक-  
र्मणि व्यग्रापि निजजारसङ्गजन्यकामाऽऽनन्दं स्वान्तेन  
प्रतिक्षणं ध्यायति, तथा धीरो लोके व्यवहरन्नप्यखण्डब्रह्मा-  
नन्दरसं हृदयाब्जे स्वादयतीति भावः । उक्तं च—“यथा व्यस,  
निनी नारी व्यग्रापि, ग्रहकर्मणि । तदेवाऽऽस्वादयत्यन्तः पर-  
सङ्गरसायनम् ॥ एवं तत्त्वे परे शुद्धे धीरो विश्रान्तिमागतः ।  
तदेवाऽऽस्वादयत्यन्तर्बहिर्व्यवहरन्नपि ॥” इति ॥ ४५७ ॥

**मणिप्रदीपप्रभान्यायः ॥ ४५८ ॥**

मणिश्च प्रदीपश्च मणिप्रदीपो, तयोः प्रभा मणिप्रदीप-  
प्रभा । यथा—कस्मिंश्चिन्मन्दिरे अपवरकस्य आवरकस्य  
आच्छादकस्येति यावद्, अन्तर्दीपस्तिष्ठति तस्य प्रभा  
वाहिर्द्वारप्रदेशे रत्नमिव वर्तुला ह्युपलभ्यते, तथाऽ-

न्यस्मिन्मन्दिरेऽपवरकस्यान्तःस्थितस्य रत्नस्य प्रभ-  
 वाहिर्द्वारप्रदेशे दीपप्रभेव रत्नसमानोपलभ्यते, तथात्रि-  
 प्रभाद्वयं दूरतो दृष्ट्वाऽयं मणिरयं मणिरिति बुद्ध्या द्वे  
 पुरुषावभिधावनं कुरुतस्तयोर्द्वयोरपि प्रभाविषये जायमानं  
 मणिज्ञानं भ्रान्तमेव । अथापि दीपप्रभायां मणिवुद्धिं कृत्वा  
 धावता पुरुषेण मणिर्नोपलभ्यते, मणेः प्रभायां मणिवुद्ध्या  
 धावता मणिर्लभ्यत एव । अयं भावः—या दीपप्रभायां मणि-  
 भ्रान्तिरस्ति स त्रिसंवादिभ्रमः, या मणिप्रभायां मणिवुद्धि-  
 रस्ति स सर्व्वादिभ्रम इति । एवं हि—“ स्वयं भ्रमोपि  
 संवादी यथा सम्यक्फलप्रदः । ब्रह्मतत्त्वोपासनापि तथा  
 मुक्तिफलप्रदा ॥ ” इत्युक्तमित्यन्यत्र विस्तरः ॥ ४५८ ॥

### सुभगावालोदिताख्यायिकान्यायः ॥ ४५९ ॥

सुभगा वालयोदिता आख्यायिका । कथेत्यर्थः । यद्वा-  
 सुभगया वालायोदिता सुभगावालोदिता । यथा—“ वाल-  
 स्य हि विनोद्गाय धात्री वक्ति शुभां कथाम् । क्वचित्तन्ति  
 महाबाहो राजपुत्रास्त्रयः शुभाः ॥ द्वौ न जातौ तथैकस्तुर्गर्भ  
 एव न च स्थितः । वसन्ति ते धर्म्मयुक्ता अत्यन्तासि-  
 पत्तने ॥ स्वकीयाच्छून्यनगरान्निर्गत्य विमलाशयाः । गच्छं-  
 न्तो गगने वृक्षान्ददृशुः फलशालिनः ॥ भविष्यन्नगरे तः  
 राजपुत्रास्त्रयोऽपि ते । सुखमद्य स्थिताः पुत्र मृगयाव्यवहा-  
 रिणः ॥ धात्र्येति कथिता राम वालकाख्यायिका शुभा

निश्चयं निर्ययौ वालो निर्विचारणया धिया ॥” इति,  
तथा “ इयं संसाररचना विचारोज्झितचेतसाम् । बालका-  
ख्यायिकेवेत्थमवस्थितिमुपागता ॥ ” इत्यन्यत्र विस्तरः ४५९ ॥

राहोश्शिर इति न्यायः ॥ ४६० ॥

अयं न्यायो भाष्यप्रदीपभाष्यप्रदीपोद्द्योतयोः कैयटना-  
गोजिभट्टाभ्यामुदाहृतः । तथाहि—महाभाष्यपस्पशा-  
हिके—“अथ व्याकरणमित्यस्य शब्दस्य कः पदार्थः ।  
सूत्रम् । सूत्रे व्याकरणे षष्ठ्यर्थोऽनुपपन्नः । सूत्रे व्याक-  
रणे षष्ठ्यर्थो नोपपद्यते व्याकरणस्य सूत्रमिति ” ॥ इति  
मीमांसायां बहुधानुयुज्य प्रत्युच्य च “ नैष दोषः । व्यपदे-  
शिवद्भावेन भविष्यति ” इति समाहितामिति । अत्र कैयटः—  
‘व्यपदेशिवद्भावेनेति—यथा राहोश्शिर इत्येकस्मिन्नपि  
वस्तुनि शब्दार्थभेदान्नेदव्यवहारः, एवमिहापि व्याकरण-  
शब्देन शास्त्रस्य व्याकृतिक्रियायां करणरूपत्वमुच्यते ।  
सूत्रशब्देन तु समुदायरूपतेति भेदव्यवहार उपपद्यते’ इति ।  
अत्र शब्दार्थभेदादिति प्रतीकमादाय नागेशः— ‘अनेकाव-  
स्थायुक्तं शिरो राहुशब्दार्थः, यत्किञ्चिदेकावस्थायुक्तं शिर-  
शब्दार्थः, तादृशाराहुशब्दार्थस्य तादृशशिरःपदार्थोऽव-  
यव इति षष्ठ्यर्थोपपत्तिरिति भावः । सूत्रशब्देन तु समु-  
दायरूपतेति कैयटः । अत्रैकावस्थायुक्तस्य तस्य व्याकृति-  
क्रियाकरणावस्था विशिष्टमवयव इति तद्रूपावयवस्याऽयं  
समुदाय इत्यर्थः । ईदृशे स्थले विकल्पात्मकं ज्ञानं वस्तु-  
न्यमेव । व्यपदेशिवद्भावविषयेष्वेवमेव । “शब्दज्ञानानु-  
गती वस्तुशून्यो विकल्पः ” इति योगसूत्रे पतञ्जल्यक्ते-

रित्यन्य' इति नागेशः । अत्र केचिदित्यं मिथो विवदन्ते राहुः शिरः, कवन्धो वाऽयं प्रभः, केतुः शिरः कवन्धो वेति च । यदि च-राहुश्शिरः, कवन्धः केतुश्चेदेवं श्रूये तर्हि राहुः कथं लत्तयति, केतुश्च कथं न लत्तयति । राहोर्लत्ता नास्त्येव शिरोमात्रत्वात्, केतोश्च कवन्धरूपत्वाद्दत्ता सम्भवति । ज्योतिःशास्त्रे तु केतुजन्यलत्तादोषो नाभिहितः, राहोश्चोक्तः । किञ्च-शिखी केतुरित्यपि कथमशिरस्कस्य शिखायां असम्भवादिति । अथ च कवन्धो राहुः शिरः केतुरिति मतं मतिमतो भवतो भवति चेत्-कथं तर्हि लिखितमस्ति-“सन्त्यन्ये च बृहस्पतिप्रभृतयस्सम्भाविनः पञ्चश ( पा ) स्तान्प्रत्येप विशेषविक्रमरुची राहुर्न वैरायते । द्वावेव ग्रसते दिनेश्वरनिशाप्राणेश्वरो भास्वरौ भ्रातः पर्वणि पश्य दानवपतिःशीर्षावशेषाकृतिः॥” इति । किञ्च-“एक एव हि तेजस्वी सैहिकेयो विधुन्तुदः । शिरोः मात्रावशेषेण जीयन्ते येन शत्रवः॥” इति । किञ्च-“एकस्त एव जीवति हृदयविहीनोऽपि सहृदयो राहुः । यस्त किल लघिमभाजनमुदरं न विभर्ति दुष्पूरम् ॥” इति । ईदृशानि वचनानि बहूनि सन्ति । राहोश्शिर इति न्यायरूपाभियुक्तोक्तिश्च कथमित्यलं बहुना ॥ किञ्च-ग्रहणकारकोऽष्टमग्रहो राहुरस्ति न वा । अस्तीति-कथम्, किमाकारः, न वेति कथमिति मीमांसायामुच्यते-अत्र बहवो विकल्पाः । तथाहि-केचिन्तु-पुरा सैहिकेयोऽसुरविशेषो राहुः पीतामृतो विष्णुचक्रच्छिन्नशिरस्कोपि न मृतः । ब्रह्मवरप्रदान-

तश्च ग्रहत्वं गत इति । उक्तं च-“ कश्यपस्य गृहिणी तु  
सिंहिका राहुवास्तुतनयावजीजनत् । पूर्वजो हरिनिकृ-  
त्तकन्धरो देवतैरवरजो निपातितः ॥ ” इत्यादि । किञ्च-  
जातग्रहत्वेऽप्यसितत्वात्सूर्यादिग्रहवन्न दृश्यते गगने पर्व-  
कालादन्यत्र ब्रह्मवाक्यादिति ॥ अन्ये तु-मुखपुच्छविभ-  
क्ताङ्गं राहुं वदन्तीति । मुखपुच्छाभ्यां विभक्तान्धंगानि  
यस्य सः । तदाह वीरभद्रः-“ सिंहिकातनयस्यास्य राहोः  
पुच्छमुखादृते । नाऽन्यदस्त्यपरं बाहुकटिपादादिकं तथा ॥ ”  
इति । अपरे तु-भुजंगाकारमिमं प्राहुः । यथोक्तम्-“ भप-  
द्रकान्तरितो राहुः सूर्याचन्द्रमसाबुभौ । छादयत्युरगाकारो  
वरदानात्स्वयम्भुवः ॥ ” इति । देवलस्तु-“ अन्धकारमयो  
राहुर्मेघखण्ड इवोत्थितः । आच्छादयति सोमार्कौ पर्व-  
काले ह्युपस्थिते ॥ ” इत्याह । अपरे तु-मूर्तिरहितमन्धकारमयं  
राहुमाहुरिति । तमोमयस्य तमसः ’ इति सिद्धान्तोक्तेः ।  
इत्यादिवहवो विकल्पाः । एवं यथाकथञ्चिदस्तु राहुस्त  
एव सूर्याचन्द्रमसोर्ग्रहणं करोतीति ब्रह्माचार्य्यमतम् । इद-  
मेव च राहुकृतं ग्रहणं लोके आगोपालाङ्गनादिप्रसिद्ध-  
मिति कथयन्ति केचित् । वराहमिहिराचार्य्यस्तु-पूर्वाचा-  
र्य्यकृतनानाविकल्पान्स्वप्रौढयुक्तिभिर्निराकृत्य स्वमतमा-  
हेत्यम्-“ एवमुपरागकारणमुक्तमिदं दिव्यदृग्भिराचार्य्यैः ।  
राहुरकारणमस्मिन्नित्युक्तः शास्त्रसन्भावः ॥ योसावसुरो राहुः  
तस्य ब्रह्मणा वरोऽयमाज्ञतः । आप्यायनमुपरागे दत्तहुतां-  
न ते भविता ॥ तस्मिन्काले सान्निध्यमस्य तेनोपचर्य्यते

राहुः।याम्योत्तरा शशीगतिर्गणिते ह्युपचर्यन्ते तेन॥”एतदुक्तं  
भवति । “किञ्च गोलगणितेषु जिष्णुजः सोमरोमकमयाद-  
योऽपि च । पर्ययेण ननु राहुपातयोर्ज्ञामनी विदधुरेव तांत्रि-  
काः॥”।अस्यार्थः—जिष्णुजो ब्रह्मगुप्तः,सोमः प्रसिद्धः,रोमको  
मुनिः,मयो मयासुरः, आदिपदेन ब्रह्मवसिष्ठादीनां ग्रहणम्,  
एते तान्त्रिकाः शास्त्रप्रणेतारो राहुपातयोर्ज्ञामनी पर्यायेणैव  
विदधुः, पातपर्याये राहुशब्दं प्रयुञ्जते घटकलशब्दिति ।  
तथा चोक्तम्—“कुमुदिनीपतिपातो राहुमाहुरिह केपि तमेव”  
इति । अतो यः पातः स एव राहुरिति सोमरोमकादीनाम-  
केर्षत्तसम्पात एव राहुरित्यर्थः । एवं च सिंहिकासुतदैत्यवि-  
शेषो राहुस्तत्कवन्धः केतुर्वा स्वतन्त्रतया साक्षात्सूर्येन्द्रो-  
द्भ्यादको नास्ति, किन्तु शरवृत्तक्रान्तवृत्तयोर्दो किल संपातौ-  
एकश्चन्द्रपातस्थानम्, द्वितीयस्तत्सप्तमं च । द्वे अपि राहो,  
स्थाने,द्वेकं राहोरपरं केतोश्च । तयोर्दूरगो रविश्चन्द्रो वा प्राप्तं  
नैति, शरवाहुल्यात् । शरो हि—राहुं चन्द्रविम्बमव्ययोरन्त-  
रम्, अतो मानैक्यार्द्धादूने शरे सत्येव ग्रहणं न त्वधिके-  
इत्येतद्ब्रह्मगणिते प्रसिद्धम् । एवं च चन्द्रविक्षेपज्ञानार्थं यश्च-  
न्द्रपातः परिकल्पितस्त एव लोके राहुरित्युच्यते, स एव  
ग्रहणे कारणमिति मिहिराशयः । उक्तं च सूर्यसिद्धान्ते-  
“दक्षिणोत्तरतोप्येवं पातो राहुः स्वरंहसा ।विक्षिपत्येव विक्षेपं  
चंद्रादीनामपक्रमात्॥”।राहुरिति-पातस्थानाधिष्ठात्री देवता  
राहुर्जीवविशेषः, चन्द्रपातस्तु दैत्यविशेषो राहुः—‘रहत्यागो’  
धातुः, रहति त्यजति ग्रहं राहुरिति व्युत्पत्तेः । बाहुल-

कादुण्य इति तद्दीका । सिद्धान्तशिरोमणावपि—“दिग्देशकालावरणादिभेदान्न च्छादको राहुरिति ब्रुवन्ति । तन्मानिनः केवलगोलविद्यास्तत्संहितावेदपुराणगुह्यम् ॥ राहुः कुभामण्डलगः शशाङ्कं शशाङ्कगच्छादयतीनविम्बम् । तमोमयो ब्रह्मवरप्रदानात्सर्वागमानामविरुद्धमेतत् ॥ ” इति । तथाहि संहितायाम्—“ जिह्वावलेढि परितस्तिमिरतुदो मण्डलं यदि सलेहम् ” इति । “अशनिभयसम्प्रदायी पाटलिकुसुमोपमो राहुः” इति । तथा च श्रुतिः—“स्वर्भानुर्ह वा आसुरिः सूर्यं तमसा विव्याध ” इति माध्यंदिनी श्रुतिः । अथर्वश्रुतौ हंसोपनिषदि च —“ सोहं धनमिति धनमिति किलिकिलिलक्षराहोः शिर आच्छादयति भाच्छन्नं पाप्मा वै छाया रजनीरूपा पाप्मानं करोदुराधर्षयति कर्षयति घृणी विरद्रिमविरेचयति पृथ्वीमाच्छादयति दीप्तिमाच्छादयति द्युतिमाच्छादयति ” इत्यादि । तथा च पुराणवाक्यम्—“सर्वं गंगासमं तोयं सर्वं ब्रह्मसमा द्विजाः । सर्वं भूमिसमं दानं राहुग्रस्ते दिवाकरे ॥ ” इति । तथा च स्मृतिवाक्यम्—“न प्रशस्तं निशि स्नानं राहोरन्यत्र दर्शनात् ” इति । “सर्वेषामेव वर्णानां सूतकं राहुदर्शने ” इति च । एतेन यद्ग्राहमिहिरो न राहुरित्याह ताण्डवितवाहुरुच्चकैस्ता तदुक्तिश्चिन्त्येत्यलं बहुविस्तरेण ॥ ४६० ॥

नागृहीतविशेषणा बुद्धिर्विशेष्यमुपसंक्रामतीति न्यायः ॥ ४६१ ॥



जातिरेव शब्दार्थ इति मीमांसकमतम् । तथाहि-  
व्यक्तीनामानन्त्यादेकव्यक्तौ शक्तिग्रहे व्यक्त्यन्तरावोधाच्च  
न व्यक्तौ शक्तिसम्भवः । जातिविशिष्टायां व्यक्तौ शक्ति-  
रित्युक्तौ तु नाद्यहीतविशेषणा बुद्धिर्विशेष्यमुपसंक्रामतीति  
न्यायादावश्यकत्वाच्च जातावेव शक्तिरस्तु व्यक्तिबोध-  
स्त्वाक्षेपादित्यन्यत्र विस्तरः ॥ ४६१ ॥

अयाचितमण्डनन्यायः ॥ ४६२ ॥

अजगरप्रवर्तनवद्याच्चां विनैवलब्धं वस्तु विशेषमया-  
चितमित्युच्यते । मण्डनं भूषणम् “अलङ्कारस्त्वाभरणं परि-  
ष्कारो विभूषणम् । मण्डनञ्च ” इत्यमरात् । अयाचितं  
च तन्मण्डनञ्चेति समाहारः । यथेश्वरसुहृदः स्वयं निर्द्धना  
अपि तदीयेन धनेन फलभाजः, तद्वद्यत्र व्यवहारस्तत्रास्य  
प्रवृत्तिरिति । अत्रेदं बोध्यम्-नीलं घटं करोतीत्यादौ घट-  
पदोत्तरद्वितीयया कर्मत्वस्याभिहिततया नीलपदोत्तरं  
द्वितीया न प्राप्नोतीत्याशङ्क्य नीलं करोति घटं करोतीति  
गृधगेवाऽन्वयः, पश्चान्मानसो नीलघटयोरभेदाऽवगम इति  
समाहितम् । ‘तिङ्कृतद्धित’-इति परिगणनन्तु नाश्रयः  
णीयमित्याशयः । यदाऽयाचितमण्डनन्यायेनेकस्मिन्नेव  
कर्मणि घटपदादिवद्नीलपदादपि द्वितीयेति पक्षस्तदा  
साधुत्वार्थकत्वप्रवादः । अत एव “अनभिहिते” २ । ३ ।  
१ । इति पाणिनीयसूत्रमहाभाष्ये प्रोक्तम् । तथाहि-प्रष्टः  
२ । ३ । १ । प्रत्याख्यानकर्तव्याऽकर्तव्यतामीमांसायामा-  
दिभाष्यमाह-“कटं करोति भीष्ममुदारं शोभनं

दर्शनीयमिति कटशब्दादुत्पद्यमानया द्वितीययाऽभिहितं कर्ममिति कृत्वा भीष्मादिभ्यो द्वितीया न प्राप्नोति । का तर्हि प्राप्नोति । प्रथमा । तद्यथा—कृतः कटो भीष्म उदारः शोभनो दर्शनीय इति । करोतेरुत्पद्यमानेन केनाऽभिहितं कर्ममिति कृत्वा भीष्मादिभ्यो द्वितीया न भवति । का तर्हि । प्रथमा भवति । नैष दोषः । न हि ममाऽनभिहिताधिकारोऽस्ति, नापि परिगणनम्, सामर्थ्यान्मे विभक्तीनामुत्पत्तिर्भविष्यति । अस्ति च सामर्थ्यम् । किं कर्मविशेषो वक्तव्यः । अथ वा कटोपि कर्म, भीष्मादयोपि कर्मणीत्येव सिद्धम् । अथ वा कट एव कर्म, तत्सामानाधिकरण्यान्भीष्मादिभ्यो द्वितीया भविष्यति ” इत्यादि । ‘विशेष्यसमानविभक्तित्वं विशेषणे न्याय्यमिति भावः । तद्यथा—ईश्वरस्य सुहृदः स्वयं निर्द्धना अपि तदीयेन धनेन धनफलभाजस्तद्वत्’ इति कैयटः । विस्तरस्तु भाष्यादिषु ॥ ४६२ ॥

नामार्थयोरभेदान्वय इति न्यायः ॥४६३॥

नम्यतेऽभिधीयतेऽर्थोऽनेन ‘णम्—प्रहृत्वे शब्दे च’ इति धातोः “नामन्सीमन्—” इति निपातितः । वा ‘भ्ना—अभ्यासे’ इति धातोर्नामन्नित्यादिना निपातनान्मलोपः । वा आख्यातार्थं प्रति विशेषणीभवतीति नाम । नामाऽवदधातुरप्रत्ययः प्रातिपदिकम् ” १ । २ । ४५ । “तसमासाश्च” १ । २ । ४६ । इति सूत्रद्वयलक्षितप्रातिपरपर्यायत्वेन गृह्यते । अर्यते गम्यते, ऋच्छति ६

तौ' "उपिकुपिगार्तिभ्यस्थन्" इति थनायद्वा-अर्थ्यते वाच्य-  
 ते सुखरूपत्वात्सर्वैरित्यर्थः 'अर्थोऽभिधेये' इत्यमरः। अर्थः,  
 अभिधेयः, वाच्य इति पर्यायाः। तयोरभेदस्तादात्म्यसम्बन्ध  
 इति भावः। अत एव पुरोवर्तिपदार्थं दृष्ट्वा वाचकजिज्ञा-  
 सया कोऽयमिति प्रश्ने देवदत्तोऽयमित्युत्तरम्। अत  
 एवोक्तं पातञ्जलभाष्ये—“सङ्केतस्तु पदपदार्थयोरितरेतरा-  
 ध्यासरूपः, स्मृत्यात्मकोऽयं शब्दः सोऽर्थः योऽर्थः स शब्दः”  
 इति। इतरेतराध्यासः परस्परात्मकारोपः। अन्यस्मिन्नन्यध-  
 र्मावभासोऽध्यासः। स्मृत्यात्मक इत्यनेन ज्ञात एव सङ्केतः  
 शक्तिबोधक इति सूचितम्। कः शब्दः, कोऽर्थ इति प्रश्ने घट  
 इत्ययं शब्दो घट इत्ययमर्थ इति समानाधिकरणोत्तरदर्श-  
 नाच्छब्दाऽर्थयोरध्याससिद्धिः। अत एव “रामेति द्व्यक्षरं  
 नाम मानभङ्गं पिनाकिनः। शौर्य्यभङ्गं रावणस्य मदभङ्गं तु  
 वालिनः॥” इत्यादौ शब्दार्थयोरप्यभेदेन व्यवहारः। “ओमित्ये-  
 काक्षरं ब्रह्म” इत्यादावपि अभेदेनैव। निर्देशः। कैयटोप्याह-  
 ‘अयं गौरयं शुक्ल इति शब्दार्थयोरभेदेन लोके व्यवहारदर्श-  
 नात्, इत्यादि, अभेदस्याऽध्यस्तत्वाच्च। भेदव्यवहारोऽपि-  
 अस्यार्थस्याऽयं वाचक इति। अत एवोक्तं हरिणा—“तादात्म्य-  
 मुपन्यस्येव शब्दोऽर्थस्य प्रकाशकः” इति। अत्रेव शब्देन तादा-  
 त्म्यस्यातात्त्विकत्वं सूचितमिति। यत्तु शब्दशब्दार्थयोरभेदे-  
 ऽग्न्यादिशब्देर्मुखदाहापत्तिरिति, तन्न, उक्तयुक्तया तादात्म्य-  
 स्यारोपितत्वेन दाहादिशक्तेरभावादित्यलं विस्तरेण। अत्र  
 नियमः—नामार्थयोरभेद एवेति, अभेदो नामार्थयोरभेदे-

ते । आद्ये राज्ञः सुतस्य धनमित्यादौ व्यभिचारः । द्वितीये तु  
स्तोकं पचतस्त्रित्यादि नेह प्रपञ्च्यते विस्तरभियेति ४६३

**यद्विवाहस्तद्गीतगानमिति न्यायः ॥ ४६४ ॥**

यथा यद्वधूवरयोर्विवाहो भवति लोके गानमपि तत्स-  
न्वन्धि गीयते, नान्यदिति । तथा तत्तद्देवतापुराणादिषु  
तत्तद्देवतामाहात्म्यवचनानि ह्युपपद्यन्त इति नापि क्षति-  
र्नापि परस्परं विरोधः पुराणानामिति ॥ ४६४ ॥

**कुशकाशालम्बनन्यायः ॥ ४६५ ॥**

यथा नद्यादौ पतितः सन्नन्यदालम्बनमलभमानो  
व्याकुलचित्तः कुशकाशादीनालम्बते, तथा वादे दृढासु  
युक्तिषु निरस्तासु भ्रान्तचित्तः पुमान्निर्वलां युक्तिमवल-  
म्बमानः कृतकृत्यो भवतीति भावः ॥ ४६५ ॥

**मानाधीना मेयसिद्धिरिति । प्रमाणा-  
धीना प्रमेयसिद्धिरिति । न्यायः ॥ ४६६ ॥**

मानप्रमाणशब्दौ पर्यायवाचकौ । एवं मेयप्रमेयशब्दा-  
वपि ज्ञेयाविति । प्रमाता येनार्थं प्रमिष्यति, प्रमीयते वा  
तत्प्रमाणम् । यत्प्रमीयते तत्प्रमेयम् । 'माङ्-माने' " अचो  
यत् " ३ । १ । ९७ । इति यति " ईद्यति " ६ । ४ । ६५ ।  
इतीत्वे " सार्व० " इति गुणः । प्रमातुं योग्यं, प्रत्यक्षा-  
दिप्रमाणैः परिच्छेद्यमिति यावत् । यथा-जीवब्रह्मैक्यं  
शुद्धचैतन्यं वेदान्तानां प्रमेयमिति । " आत्मशरीरेन्द्र-

यार्थवृद्धिमनःप्रवृत्तिदोषप्रेत्यभावफलदुःखापवर्गास्तु प्रमे-  
यम् ” इति गौतमसूत्रमिति । अत एव “ प्रमाणप्रमे-  
यसंशयप्रयोजनदृष्टान्तसिद्धान्ताऽवयवतर्कनिर्णयवादजल्प-  
वितण्डाहेत्वाभासच्छलजातिनिग्रहस्थानानां तत्त्वज्ञाना-  
न्निःश्रेयसाधिगमः ” इति न्यायशास्त्रादिमसूत्रे प्रमाणशब्दः  
प्रथमोपात्तः । तदनुसारेण लक्षणस्य कथनीयतया सूत्रे  
प्रथमोद्दिष्टस्य प्रमाणस्य प्रथमं लक्षणं कथ्यते । साधना-  
श्रयाऽव्यतिरिक्तत्वे सति प्रमाव्याप्तं प्रमाणम् । तच्च मतभे-  
दाद्बहुविधम् । तथाहि—प्रत्यक्षमेकमिति बृहस्पतिमतानुया-  
यिनास्तिकशिरोमणिलोकायतमित्यन्वर्थनामधेयकचावर्वा-  
काः ॥ “ दृष्टमनुमानमाप्तवचनञ्च सर्व्वप्रमाणासिद्धत्वात् ।  
त्रिविधं प्रमाणमिष्टप्रमेयासिद्धिः प्रमाणाद्धि ॥ ” इति कापि-  
लपातञ्जलाः ॥ प्रत्यक्षानुमानोपमानशब्दभेदात्तच्चतुर्विध-  
मिति न्यायमतम् ॥ वैशेषिकास्तु—“शब्दोपमानयोर्द्वैव  
पृथक्प्रामाण्यमिष्यते । अनुमानगतार्थत्वादिति वैशेषिकं  
मतम् ॥ ” इत्युक्तेः प्रत्यक्षमनुमानं च प्रमाणम्, शब्दोपमा-  
नयोस्त्वनुमानविधयैव प्रामाण्यमिति वदन्तीति ॥ प्रत्य-  
क्षाऽनुमानोपमानशब्दाऽर्थापत्तिभेदात्पञ्चविधमिति प्राभा-  
कराः ॥ प्रत्यक्षाऽनुमानोपमानशब्दाऽर्थापत्त्यभावाख्यानि  
पद् प्रमाणानीति वैदिकाः ॥ प्रत्यक्षाऽनुमानोपमानशब्दा-  
र्थापत्त्यभावसम्भवैतिह्याख्यान्यष्टौ प्रमाणानीति पौरा-  
णिकाः ॥ प्रमेयं द्वादशप्रकारकमात्मशरीरेत्यादि पूर्व्वमुक्तं  
इति ॥ ४६६ ॥

असाधारण्येन व्यपदेशा भवन्तीति  
न्यायः ॥ ४६७ ॥

असाधारण्यञ्च तदितरावृत्तित्वे सति सकलतद्बृत्तित्व-  
मिति । व्यपदेशत्वञ्च—“ व्याजेनात्माभिलापोक्तिर्व्यपदेश  
इतीर्यते” इति । तथा—प्रमाणादिपदार्थपोडशके प्रतिपाद्य-  
माने कथमिदं न्यायशास्त्रमिति व्यपदिश्यत इत्याशङ्कायां  
ऋतन्यायेन न्यायस्य परार्थानुमानापरपर्यायशब्दस्य  
ऋकलविद्यानुग्राहकतया सर्व्वकर्मानुष्ठानसाधनतया प्रधान-  
त्वेन तथा व्यपदेशो युज्यत इति समाधानमिति । तथाऽ-  
ऽणि सर्व्वज्ञेन—“ सोऽयं परमो न्यायः विप्रतिपन्नपुरुष-  
तिपाद्यकत्वात्तथा प्रवृत्तिहेतुत्वाच्च” इति । पक्षिलस्वामिना  
—सेयमान्वीक्षिकी विद्या प्रमाणादिभिः पदार्थैः प्रविभज्य  
ना—“ प्रदीपः सर्व्वविद्यानामुपायः सर्व्वकर्मणाम् ।  
अथः सर्व्वधर्माणां विद्योद्देशे परीक्षिता ॥ ” इति  
धम् ॥ ४६७ ॥

उष्ट्रकण्ठकभक्षणन्यायः ॥ ४६८ ॥

यथोष्ट्रस्य शमीकण्ठकवेधजातदुःखकालेऽपि शमीपत्रभ-  
गजसुखलेशो भवति, तथाऽभीष्टविषयोपार्जनदुःखकाले  
पार्जितद्रव्यजसुखलेशो यत्रोपदिश्यते, तत्रास्य प्रवृत्ति-  
ते ॥ ४६८ ॥

बहुसपत्नीकन्यायः ॥ ४६९ ॥

यथा—बहुसपत्नीकः पुरुषः सर्वासां पत्नीनां युगपत्  
रनाकरणेऽशक्तो दुःखमनुभवति, तथा नानेन्द्रियविष-

## क्षीरदग्धजिह्वान्यायः ॥ ४७३ ॥

यथा तप्तक्षीरेण दग्धाजिह्वः कश्चित्कं फूट्टृत्य पिवति  
तथा देवात्सुखकारिवस्तुतः प्राप्ताऽनिष्टविवक्षायां बोध्योऽ  
मिति । उक्तञ्च—“क्षीरेण दग्धजिह्वस्तक्रं फूट्टृत्य पाम  
पिवति । दंभिनमवलोक्य जनस्तद्वन्मां शंक्ते त्वया त्यक्त  
म् ॥” इति भक्तवाचयं भगवन्तं प्रति ॥ ४७३ ॥

## कान्तारोत्तरणाय सार्थ इति न्यायः ॥४७४॥

‘कान्तारं वर्त्म दुर्गमम्’ इति, “वृन्दभेदास्समेवर्ग  
संघसार्थो तु जन्तुभिः” इति चामरः । अयं न्यायः “इव  
गुणवृद्धी” १ । १ । ३ । इति सूत्रस्थकैयटेऽभिहितः । तथ  
हि—“सम्बन्धमनुवर्तिष्यते” इति महाभाष्यस्थसम्बन्धमि  
ति प्रतीकमादाय संबध्यते इति सम्बन्धम्, कर्मणि घञ  
नपुंसकस्याभिधेयत्वान्नपुंसकनिर्देशः । आदैज्यग्रहणाऽसंब  
द्धं वृद्धिग्रहणम् “अदेङ् गुणः” १ । १ । २ । इत्यत्रानुवर्तते  
तेनाऽदेङ्भिर्न संबध्यते । इह त्वनुवृत्तमादैचौ जर्हा  
कान्तारोत्तरणाय सार्थस्येव त्यागोपादाने” इति ॥ ४७४

## आगन्तुकानामन्ते निवेश इति न्यायः ॥४७५॥

आगन्तुकोऽनित्यस्थायी । अयमपि—“इको गुणवृद्धी”  
१ । ३ । इति सूत्रस्थभाष्यप्रदीपोद्द्योते निरूपितः । तथा  
हि—“यदीग्रहणं क्रियते द्यौः पन्थाः स इमम्  
एतेपीकः प्राप्नुवन्ति । सञ्ज्ञया विधाने नियमः । संज्ञ  
ये विधीयन्ते तेषु नियमः । किं वक्तव्यमेतत् । नहि

मनुच्यमानं गंस्यते । गुणवृद्धिग्रहणसामर्थ्यात् ” इत्या-  
प्यमिति । ‘नन्वेवं संत्युत्तरत्र निषेध्यसमर्पणार्थं गुण-  
ग्रहणस्य चारितार्थ्येन सामर्थ्यं दुरुपपादम्, अनुवर्त-  
स्य स्वरूपपरत्वेन निषेध्यसमर्पकत्वाभावादिति चेन्न,  
गन्तुकानामन्ते निवेश ’ इति न्यायेन अदेहसूत्रे  
पदोत्तरं वृद्धिपदोपस्थित्या तत्साहचर्येण तत्र सूत्रस्व-  
रत्वं तस्य’ इत्यादि विवरणे स्पष्टमित्यलं बहुना ॥४७५॥

**फलमुखगौरवं न दोषावहमिति न्यायः ४७६ ॥**

यत्र गौरवे फलसम्पत्तिर्भवेत्तत्रायं प्रवर्तते । यथा चायं  
यो मुक्तावल्यां समासलक्षणानिरूपणप्रस्तावे निरूपि-  
थाहि—अत एव “ निषादस्थपतिं याजयेत् ” इत्यत्र  
तत्पुरुषो लक्षणापत्तेः, किन्तु कर्मधारयः लक्षणा-  
त् । न च निषादस्य संकरजातिविशेषस्य वेदानाधिका-  
जनासम्भव इति वाच्यम्, निषादस्य विद्याप्रयुक्तेस्तत  
कल्पनत्वाद्धाघवेन मुख्यार्थान्वये तदनुपपत्त्या कल्प-  
ः फलमुखगौरवतयेति दिक् ॥ ४७६ ॥

**मत्तकाशिन्यादृष्टा तिर्य्यक्षु कामितेति  
न्यायः ॥ ४७७ ॥**

अयं न्यायो यत्राधिकार्थलाभेऽल्पार्थे वृत्तिरिति विवक्षा  
प्रवर्तते । मत्तकाशिनी स्त्रीविशेषः ॥ ४७७ ॥

१ “वराहोहा मत्तकाशिन्युत्तमा वरवर्णिनी” इति कोशात् ।



विक्रमिति । एवमथर्चाणमधीत इति विग्रह्यायर्चनिक  
मिति भावियतीति भाव इति भाष्ये स्पष्टम् ॥ ४८८ ॥

शते पञ्चाशदिति न्यायः ॥ ४८९ ॥

यथा—न्यापकशतसंख्यायां व्याप्यपञ्चाशत्संख्या निरि  
ष्टा, एवं यत्र व्यापके व्याप्यस्य निवेशस्तत्रास्य प्रवृत्ति  
अपं न्यायः “ यावानर्थ उदपाने सर्वतः सम्प्लुतोदके  
तावान्सर्वंपु वेदेषु ब्राह्मणस्य विजानतः ॥ ” इ  
भगवद्वाक्यव्याख्यायामित्यमुदाहृतः शङ्करानन्दस्वामिनः  
यावानिति—उदमुदकं पिवन्त्यस्मिन्निलुदपानं जलाशयः  
जातावेकवचनम् । तस्मिन्नुदपाने जलाशये सर्व  
विद्यमानवापीकूपतडागपुष्कारिणीनदनद्यादौ पुण्यती  
र्यावान् यावत्परिमाणकः साध्यमानोर्थः पुण्यलक्षणं  
सर्वत्र सम्प्लुतं परिपूर्णमुदकं यस्य स सर्वतः सम्प्लुतोद  
समुद्रस्तस्मिन्नेव स्नानदानार्चनादिक्रियया लभ्यमान  
पुण्यरूपोर्थस्तावानेव गंगादिपुण्यतीर्थेषु तत्रतत्र पृथक्  
स्नानदानार्चनादिक्रिया लभ्यमानपुण्यविशेषैः स  
स्नानदानार्चनादिक्रिया लभ्यमानपुण्यविशेषैः स





इच्च सच्चिदानन्दब्रह्मैव पश्यतः ब्राह्मणस्य ब्रह्मविद्यतेर्व-  
ानुभूत्या सिध्यति, एवमन्यत्रापि ज्ञेयमिति ॥ ४८९ ॥

**शतपत्रपत्रभेदन्यायः ॥ ४९० ॥**

यथा—सूच्या शतपत्रपत्रभेदने कालयौगपद्यप्रतीर्भ्रमः,  
[थाहि—प्रथमक्षणे सूचीक्रियया तस्याः पत्रेण संयोगः,  
द्वितीये पत्रावयवयोः, तृतीये तयोर्विभागः, तुरीय आरंभसं-  
योगनाशः, पञ्चमे पत्रनाश इति प्रतिपत्रभेदने बहुक्षणवि-  
ठन्वस्य युक्तिसिद्धत्वात्, तथा दीर्घशप्कुल्यादिभक्षणादौ  
[सनादिज्ञानानां यौगपद्यप्रतीर्भ्रम इति । एवं क्रमेण  
जायमानायां क्रियायां यौगपद्यभ्रमो यत्र विवक्ष्यते, तत्रास्य  
प्रवृत्तिरिति ॥ ४९० ॥

**यत्कृतकं तदनित्यमिति न्यायः ॥ ४९१ ॥**

कृतकं कार्य्यं, जन्यभाव इति यावत्तथा च—कार्य्यमात्र-  
स्योत्पत्तेः प्रागसत्त्वेन प्रागभावप्रतियोगित्वान्न प्रागभावा-  
प्रतियोगित्वघटितनित्यत्वम् । ध्वंसस्य प्रागभावप्रतियोगि-  
त्वेपि भाववत्त्वाभावाच्च व्यभिचार इति तार्किकाः । वेदांति-  
मते तु ध्वंसस्यापि नाशाभ्युपगमेन न भावत्वं विशेषणी-  
यमिति भेदः ॥ ४९१ ॥

**औपाधिकाऽऽकाशभेदन्यायः ॥ ४९२ ॥**

यथौपाधिकाकाशगोचरं ज्ञानं सविशेषणे हीति न्यायेनो-  
पाधिभेदविषयम्, तथा जीवब्रह्मभेदविषयं प्रत्यक्षादिकं  
तदुपाधिभेदविषयमित्येवं यत्र विवक्ष्यते, तत्रायं प्रवर्तते ।

विकामिति । एवमथर्वाणमधीत इति विश्वामित्रवर्णिक-  
मिति भविष्यतीति भाव इति भाष्ये स्पष्टम् ॥ ४८८ ॥

शते पञ्चाशदिति न्यायः ॥ ४८९ ॥

यथा—व्यापकशतसंख्यायां व्याप्यपञ्चाशत्संख्या निरि-

ष्टा, एवं यत्र व्यापके व्याप्यस्य निवेशस्तत्रास्य प्रवृत्तिः

अयं न्यायः “ यावानर्थ उदपाने सर्वतः सम्प्लुतोदके

तावान्सर्वेषु वेदेषु ब्राह्मणस्य विजानतः ॥ ” इति

भगवद्वाक्यव्याख्यायामित्यमुदाहृतः शङ्करानन्दस्वामिना ।

यावानिति—उदमुदकं पिबन्त्यस्मिन्नित्युदपानं जलाशयः ।

जातावेकवचनम् । तस्मिन्नुदपाने जलाशये सर्वत्र

विद्यमानवापीकूपतडागपुष्कारिणीनदनद्यादौ पुण्यतीर्थं

स्नानदानार्चनादिक्रियया साध्यमानोर्थः पुण्यलक्षणो

यावान् यावत्परिमाणकः सिध्यति । सर्वतः सम्प्लुतोदके

सर्वत्र सम्प्लुतं पारिपूर्णमुदकं यस्य स सर्वतः सम्प्लुतोदकः

समुद्रस्तस्मिन्नेव स्नानदानार्चनादिक्रियया लभ्यमानः

पुण्यरूपोर्थस्तावानेव गंगादिपुण्यतीर्थेषु तत्रतत्र पृथक्

थक् क्रियमाणस्नानदानादिक्रियालभ्यमानपुण्यविशेषैः स

मानपरिमाण एव सिध्यति, न ततो न्यूनायते, प्रकृतन्यायेन

पारीच्छन्नजलानां गंगादीनां समुद्रेऽन्तर्भावात् । एवमेव सर्वे

ष्वृगादिवेदेषु प्रसिद्धैः कर्माभिर्यागयज्ञदानाध्ययनव्रततपो

योगादिभिरन्यैश्च पुण्यविशेषैः सम्पद्यमानः श्रुत्युक्त आन-

न्दः सार्वभौमादिब्रह्मान्तैः पुनःपुनः शतगुणितो यावान् भव-

ति, तावानानन्दो विजानतः सर्वमिदमहं ब्रह्मैवेति जगत्सर्व-

अथ सच्चिदानन्दब्रह्मैव पश्यतः ब्राह्मणस्य ब्रह्मविद्यतेर्ब्र-  
ह्मानुभूत्या सिध्यति, एवमन्यत्रापि ज्ञेयमिति ॥ ४८९ ॥

शतपत्रपत्रभेदन्यायः ॥ ४९० ॥

यथा—सूच्या शतपत्रपत्रभेदने कालयौगपद्यप्रतीतिर्भ्रमः,  
थाहि—प्रथमक्षणे सूचीक्रियया तस्याः पत्रेण संयोगः,  
द्वितीये पत्रावयवयोः, तृतीये तयोर्विभागः, तुरीय आरंभसं-  
योगनाशः, पञ्चमे पत्रनाश इति प्रतिपत्रभेदने बहुक्षणवि-  
श्वस्य युक्तिसिद्धत्वात्, तथा दीर्घशष्कुल्यादिभक्षणादौ  
नासनादिज्ञानानां यौगपद्यप्रतीतिर्भ्रम इति । एवं क्रमेण  
जायमानायां क्रियायां यौगपद्यभ्रमो यत्र विवक्ष्यते, तत्रास्य  
प्रवृत्तिरिति ॥ ४९० ॥

यत्कृतकं तदनित्यमिति न्यायः ॥ ४९१ ॥

कृतकं कार्य्यं, जन्यभाव इति यावत्तथा च—कार्य्यमात्र-  
स्योत्पत्तेः प्रागसत्त्वेन प्रागभावप्रतियोगित्वाद्वा प्रागभावा-  
प्रतियोगित्वघटितनित्यत्वम् । ध्वंसस्य प्रागभावप्रतियोगि-  
त्वेपि भाववत्त्वाभावाद्वा व्यभिचार इति तार्किकाः । वेदांति-  
मते तु ध्वंसस्यापि नाशाभ्युपगमेन न भावत्वं विशेषणी-  
यमिति भेदः ॥ ४९१ ॥

औपाधिकाऽऽकाशभेदन्यायः ॥ ४९२ ॥

यथौपाधिकाकाशगोचरं ज्ञानं सविशेषणे हीति न्यायेनो-  
पाधिभेदविषयम्, तथा जीवब्रह्मभेदविषयं प्रत्यक्षादिकं  
तदुपाधिभेदविषयमित्येवं यत्र विवक्ष्यते, तत्रायं प्रवर्तते ।

“घटसंवृत आकाशे नीयमानेः । यथा पुनघटो नीयेत नाऽ  
काशं तद्वज्जीवो नभोपमः ॥” इति श्रुत्युक्तिश्चेतन्न्यायः  
लिकेति ॥ ४९२ ॥

अन्धकूपपतनन्यायः ॥ ४९३ ॥

अनेन यथा गंतव्यमिति सत्पुरुषेणोपदिष्टस्तं पन्था-  
मुच्चन्नन्धो यथा कूपे पतति, एवं वेदाद्युपदिष्टमार्गं पति-  
त्यजन्नज्ञो नरकादिदुःखेषु पततीत्यस्य न्यायस्य तत्र प्रवृ-  
त्तिरिति ॥ ४९३ ॥

अपवादन्यायः ॥ ४९४ ॥

अधिष्ठाने भ्रान्त्या प्रतीतस्य तदतिरेकेणाभावनिश्रयोऽ-  
पवादः । यथा—स्थापवादौ प्रतीतस्य पुरुषादेः स्थापवाद्यति-  
रेकेणाभावनिश्रय इति ॥ ४९४ ॥

कफोणिगुडन्यायः ॥ ४९५ ॥

कं सुखं स्फोरयति ‘स्फुर-स्फुरणे सञ्चलने च’ णिजन्तः।  
अच इः, पृषोदरादिः। यद्वा—केन सुखेन फणति, स्फुरति वा  
‘फण्-गतौ’, ‘स्फुर-सञ्चलने’ ततइन्, पृषोदरादिः। “भुजवाहू  
प्रवेशोदोः स्यात्कफोणिस्तु कूर्परः” इत्यमरः । कफोणौ  
भुजमध्यग्रंथौ—‘कोहणी-कूणी-किहुनी-इडक’ इति प्रसिद्धे  
गुडाभावेऽपि तदाशया यथा लेहनमेवं यत्र वस्त्वसन्नावेऽपि  
तत्प्रत्याशया व्यापारभेदस्तत्रास्य प्रवृत्तिरिति ॥ ४९५ ॥

काकमांसं शुनोच्छिष्टं स्वल्पं तदपि दुर्ल-  
भमिति न्यायः ॥ ४९६ ॥

अत्यंतनिकृष्टस्यातितुच्छस्यापि दुर्लभत्वेऽयं न्यायः  
वर्तत इति ॥ ४९६ ॥

**दग्धवीजन्यायः ॥ ४९७ ॥**

यथा दग्धस्य वीजस्य नाङ्कुरोत्पादकता, एवमविवेक-  
नाशे न संसारवृक्षप्ररोह इत्येवं यत्र विवक्षा, तत्रास्य  
प्रवृत्तिरिति ॥ ४९७ ॥

**विलवतिगोधान्यायः ॥ ४९८ ॥**

यथा विले गते वर्तमानाया गोधाया विभजनं विभा-  
जकधर्मेण निर्देशो न सम्भवति तस्या अदृष्टत्वात्, एवम-  
ज्ञातपरसिद्धान्तस्य तदूपणाय प्रवृत्तिर्भवतीत्येवं विवक्षा-  
यामस्य प्रवृत्तिरिति । अत्र गोधापदं विलनिवासिनां सर्पा-  
दीनामुपलक्षणं ज्ञेयमिति ॥ ४९८ ॥

**मणिमन्त्रन्यायः ॥ ४९९ ॥**

यथा मणिमन्त्रादीनां बह्वेर्दाहं प्रति स्वातन्त्र्येण प्रति-  
बंधकत्वं लोकप्रसिद्धं न च तत्र युक्त्यापेक्षा, एवं कामिनो  
जिज्ञासाया अपि ज्ञानमात्रं प्रति प्रतिबंधकत्वमित्येवं यत्र  
पृथक्प्रतिबंधकत्वं, तत्रास्य प्रवृत्तिरिति ॥ ४९९ ॥

**यद्विशेषयोः कार्यकारणभावोऽसति वा-**

**धके तत्सामान्ययोरपीति न्यायः ॥ ५०० ॥**

यथा-तार्किकाणां घटत्वकुलालकृतित्वादिना कार्य-  
कारणभावे सिद्धे कार्यत्वेन कृतित्वेन च कार्यकारणभा-



वः, न तु कुलालकृतेर्जातित्वेन द्रव्यत्वेन घटादिकं प्रति कारणत्वम्, तथात्वे तयोरन्यथासिद्धत्वेनाकारणत्वं स्यात्, कारणतां प्रत्यन्यथासिद्धेर्वाधकत्वात्। अत एव न द्रव्यत्वेन दण्डादेर्घटादिकं प्रति कारणत्वं, नापीन्द्रियत्वेन प्रत्यक्षत्वावच्छिन्नं प्रति, इन्द्रियत्वस्यैकस्याऽभावादिति ॥ ५०० ॥

इति श्रीमद्विद्वद्भृन्दवान्दितपादारविन्दश्रीमन्महानुभाव  
विद्वद्भर्यश्रीमत्पाण्डितविभवरामशिष्यमुलतान-  
नगरवास्तव्यसेतुपालोपनामकठाकुरदत्त-  
शर्माविरचितभुवनेशन्यायसाहस्री-  
ग्रन्थे पूर्वार्द्धे समाप्तम् ॥



॥ श्रीगणेशाय नमः ॥

## अथोत्तरार्द्धमारभ्यते ॥

रक्तपटन्यायः ॥ ५०१ ॥

यदा तु निराकांक्षेऽपि वाक्ये आकांक्षामुत्थाप्यैकवाक्यता क्रियते, तदा रक्तपटन्यायप्रवृत्तिः । यथा पटोस्तीति वाक्यस्य निराकांक्षस्यापि कीदृश इत्याकांक्षामुत्थाप्य रक्त इत्यनेनैकवाक्यता क्रियते, तथा प्रकृतीनां दर्शपूर्णमासादीनां स्वप्रकरणस्थांगैर्निवृत्तोपकाराकांक्षाणामनारभ्याधीताङ्गैर्विकृतीनां चातिदिष्टाङ्गैः परिपूर्णानां शरमयादिभिः सहोत्थिताकांक्षाविरहेऽप्युत्थापिताकांक्षयान्वय इत्येवं विषयेऽस्य प्रचारः ॥ ५०१ ॥

लूतातन्तुन्यायः ॥ ५०२ ॥

लूता कीटविशेषः । स यथा स्वदेहांतन्तुन्निर्माति संहरति च स्वदेहे, तथा च तस्याः स्वतस्तन्तुनिर्माणे स्वतो निमित्तकारणत्वरूपकर्तृत्वं, स्वदेहापेक्षयोपादानकारणत्वं च, एवं ब्रह्मणो जगतां स्वतः कर्तृत्वम्, स्वशक्तिमायाद्वारोपादानत्वं च । एवं च जगत् स्वशक्त्या निर्माति, स्वशक्तौ संहरति चेत्येवं विवक्षायामस्य प्रवृत्तिरिति ॥ ५०२ ॥

लोष्टलगुडन्यायः ॥ ५०३ ॥

यथा लोष्टस्योपमर्दको लगुडस्तथोपमर्दोपमर्दकयोः सा-

चिन्त्यविवक्षायामस्य प्रवृत्तिरिति । लोष्टो मृत्पिण्डः, लंगुडो  
दण्डः ॥ ५०३ ॥

विशेष्ये विशेषणं तत्रापि च विशेषणमिति  
न्यायः ॥ ५०४ ॥

यथा भूतलं जलवद्धटवदित्यादौ भूतले घटो विशेष-  
णम्, स च भूतलांशे विशेषणमिति रीत्या यत्र भासते, तत्रा-  
स्य प्रवृत्तिरिति ॥ ५०४ ॥

शङ्खवेलान्यायः ॥ ५०५ ॥

यथा वेलाविशेषे शङ्खध्वनिविशेषो यत्र नियमितस्तत्र  
शङ्खध्वनिना वेलाविशेषज्ञानं जायते, तथा यत्र विवक्षा  
तत्रास्य प्रवृत्तिः । यथा-चैत्रोत्तरं वैशाखः, वैशाखोत्तरं ज्येष्ठ  
इति क्रमविशेषज्ञानमिति ॥ ५०५ ॥

श्यामरक्तन्यायः ॥ ५०६ ॥

यथा घटपटादौ श्यामगुणनाशे रक्तगुणोत्पत्तिरेवं यत्र  
पूर्वगुणनाशेऽपरगुणसमावेशस्तत्रास्य प्रवृत्तिरिति ॥ ५०६ ॥

सन्दंशपतितन्यायः ॥ ५०७ ॥

सन्दंशः 'सनासी' इति यस्य प्रसिद्धिः । सावयवयो  
मध्यपातिनः पदार्थस्य यथा ग्रहणमेवं पूर्वोत्तरयोर्ग्रहणेन  
तन्मध्यस्यपदार्थस्य ग्रहणं यत्र विवक्ष्यते, तत्रास्य प्रवृ-  
त्तिरिति ॥ ५०७ ॥

अथ सन्निहितादपि व्यवहितं साकांक्षं  
बलीय इति न्यायः ॥ ५०८ ॥

शाब्दबोधयोग्यतया साकांक्षस्य स्वार्थान्वयबोधप्रयोज-  
कतेति नियमेन तस्य चासत्तिक्रममनादृत्यान्वययोग्यपदा-  
र्थवाचकशब्दस्य व्यवहितत्वेऽप्यासक्तिं प्रकल्प्य यथा कामा-  
दावन्वयः, एवं यत्र साकांक्षत्वं तत्रैव तस्यान्वय इति यत्र  
विवक्षा तत्रास्य प्रवृत्तिरिति ॥ ५०८ ॥

सन्निहिते बुद्धिरन्तरंगमिति न्यायः ॥ ५०९ ॥

सन्निकृष्टविप्रकृष्टयोरुभयोर्यत्रान्वयसम्भावना तत्र सन्नि-  
हितस्यैवासत्तिबलादन्वयो न विप्रकृष्टस्येत्येवं विवक्षायाम-  
स्य प्रवृत्तिरिति ॥ ५०९ ॥

समूहालम्बनन्यायः ॥ ५१० ॥

यत्रोपस्थितपदार्थानां विशेषणविशेष्यभावेनान्वयासम्भ-  
वस्तत्रोपस्थितपदार्थानां समूहमालम्ब्यैव बोधः । यथा—घटः  
पटश्चेत्यादौ घटपटयोरुभयोरेव विशेष्यता, समूहाल-  
म्बनबोधे च विशेष्यताद्वयम्, संशये त्वेका विशेष्यतेति  
भेदः ॥ ५१० ॥

सर्वापेक्षन्यायः ॥ ५११ ॥

यथा बहुषु निमंत्रितेषु एकस्मिन्नागतेपि तस्मै भोजनं  
न दीयते अपेक्ष्यन्ते च सर्वे, एवं यत्र सर्वापेक्षा तत्रास्य प्रवृ-  
त्तिरिति ॥ ५११ ॥

स्थविरलगुडन्यायः ॥ ५१२ ॥

वृद्धहस्तपातितलगुडस्य यथा यथास्थानं न पतनमेवं  
लक्ष्यस्थानेऽपतनं यत्र तत्रास्य प्रवृत्तिरिति ॥ ५१२ ॥

अधिकन्तु प्रविष्टे न तद्वानिरिति  
न्यायः ॥ ५१३ ॥

यत्राधिकप्रवेशेऽपि प्रकृतस्य न हानिस्तत्रायं प्रवर्त्तत  
इति ॥ ५१३ ॥

गोशृंगग्राहिकान्यायः ॥ ५१४ ॥

यथा केनचिदस्माकं गोः केति पृष्टः कश्चित्तस्या गोः शृङ्गमा-  
दाय हस्तेनेयं गोर्भवतामिति गां दर्शयति, तथा आत्मा क  
इति शिष्यपृष्टो गुरुः “सत्यं ज्ञानमनन्तं ब्रह्म” इति, “यतो वा  
इमानि भूतानि जायन्ते” इति च स्वरूपतटस्थलक्षणाभ्यां  
ब्रह्मोपदिशतीति भावः ॥ ५१४ ॥

पिपीलिकागतिन्यायः ॥ ५१५ ॥

यथा पिपीलिका वृक्षशिरःस्थितमधुरफलरसास्वादेन इ-  
दित्यशक्ता सत्यपि ब्रह्मायासेन गच्छन्ती कालान्तरे तद्रसम-  
वश्यमास्वादते, तथैवाज्ञानी पुरुषः श्रुतिस्मृतिपुराणविहित-  
कर्मोपासनादिमार्गसंज्ञातशुद्धान्तःकरणतया जन्मान्तरेषु  
कदाचित्प्राप्तपूर्णज्ञानोवश्यं ब्रह्मानन्दमनुभवतीति ॥ ५१५ ॥

प्लवङ्गमगतिन्यायः ॥ ५१६ ॥

यथा पिपीलिकापेक्षया प्लवङ्गमः शाखातः शाखान्तरे  
रुल्लवमानो द्वित्रिचतु (तै) रुल्लवैरुच्चतरमपि तारवफलं

स्वल्पायासेन लभते, तथैव मध्यमाधिकारी आज्ञान्यपेक्षया  
जन्मान्तरीयशुद्धसंस्कारतया शुद्धमनस्कः सद्विदुसकाशाह-  
व्याध्यात्मविद्यश्चिद्धनानन्दीयरसं झटित्यास्वादत इति ५१६

**विहङ्गमन्यायः ॥ ५१७ ॥**

यथा पिपीलिकापुवङ्गमापेक्षया विहङ्गमोऽनायासेनोच्चत-  
ममपि मधुरं फलरसमास्वादते, तथैवोत्तमाधिकारी ज्ञानी  
मध्यमाधिकार्यपेक्षयाऽनायासेन जन्मान्तरीयसंस्कारैः शु-  
द्धान्तःकरणतया लब्धपूर्णज्ञानोऽचिरादेव चिदानन्दरूपतां  
प्राप्नोतीति ॥ ५१७ ॥

**शूकरवाटिकान्यायः ॥ ५१८ ॥**

यथा शूकरः पुष्पितां पुष्पवाटिकां प्रविश्य तत्रत्यविचि-  
त्राणि सुरभीणि तरुफलपुष्पाणि परित्यज्य विष्टामेव चिनुते,  
तथैव खलः सतां गुणसमुदायमुपेक्ष्य केवलच्छिद्रमन्वेप-  
यतीति संक्षेपः ॥ ५१८ ॥

**सर्वं पदं हस्तिपदे निमग्नमिति न्यायः ॥ ५१९ ॥**

यत्र महति लघ्वारोपस्तत्रायं प्रवर्तत इति ॥ ५१९ ॥

**अश्रेष्ठः श्रेष्ठानुसारीति न्यायः ॥ ५२० ॥**

यथा चोक्तं गीतायां भगवता श्रीकृष्णेन—“यद्यदाचरति  
श्रेष्ठस्तत्तदेवेतरो जनः । स यत्प्रमाणं कुरुते लोकस्तदनुव-  
र्ति ॥” इति अ० ३, श्लो० २१ । “यदि ह्यहं न वर्तेयं जातु  
नर्मण्यतन्द्रितः । मम वर्तमानुवर्तते मनुष्याः पार्थ सर्व-  
थाः ॥” इति च अ० ३, श्लो० २३ इति ॥ ५२० ॥

न द्वेष्यकुशलं कर्म कुशले नानुपज्जत  
इति न्यायः ॥ ५२१ ॥

ज्ञानी हि अकुशलं कर्म न द्वेषि, कुशले कर्मणि त्व-  
नुसक्तो न भवति, समबुद्धित्वाविति भावः ॥ ५२१ ॥

अकामस्य क्रिया काचिद्दृश्यते नेह कर्हि-  
चित् । यद्यद्धि कुरुते जन्तुस्तत्तत्कामस्य  
चेष्टितम् ॥ इति न्यायः ॥ ५२२ ॥

अनेन पुंसः सकलकर्माचरणकारणं सर्वानर्थवीजं काम  
एवेति घोषितमिति । योग्यत्वाऽयोग्यत्वविचारमंतरेण  
वस्तु दृष्टं श्रुतं च । कामयति पुमांसमिति कामः, वैषयिकी  
प्रवलेच्छाऽत्र कामशब्देनोच्यते । अत एवोक्तं भगवता-  
“काम एष क्रोध एष रजोगुणसमुद्भवः । महाशनो महा-  
पाप्मा विद्ध्येनमिह वैरिणम् ॥” इति ॥ ५२२ ॥

गृहस्थः स्त्रियमुद्रहेदिति न्यायः ॥ ५२३ ॥

यथात्र ‘गृहिणी गृहमुच्यते’ इत्युक्ते गृहे गृहिण्यां तिष्ठती-  
ति गृहस्थस्सन् स्त्रियमुद्रहेदिति वाक्ये भविष्यद्विवा-  
हित्वमादाय गृहस्थत्वव्यपदेशः, तथा प्रकृतेपीति  
बोध्यम् ॥ ५२३ ॥

सर्वे वेदा यत्पदमामनन्तीति न्यायः ॥ ५२४ ॥

यथा—सर्वस्यापि शास्त्रस्य महत्तात्पर्यं निर्विशेष एव  
ब्रह्मणीति पर्यवसितमिति ॥ ५२४ ॥

**वायुर्नावमिवाम्भसीति न्यायः ॥ ५२५ ॥**

यथा नद्याः परं पारं गच्छन्तीं नौकां प्रतिकूलो वायुर्य  
हीत्वा महावर्ते पातयति, जलेनापूर्य्य वा मज्जयति, महापा  
प्राणेनाभिहत्य भङ्गयति, पुनरपारं विषमस्थानं वा गमयति  
सर्वथाऽनर्थवतीमेवं करोति, तथा विदुषोऽपि प्रज्ञां विवेक  
द्विमनाद्यविद्यावासनाभिरुच्चावचाभिराकृष्टं मनो विषये व  
कर्मणि वा योगे वाप्युपास्तौ वा व्यवहारे वान्यत्र वा पात  
यित्वा वायुर्नावमिव विध्वंसयतीत्यर्थः ॥ ५२५ ॥

**समुद्रमापः प्रविशन्ति यद्वदिति न्यायः ॥ ५२६ ॥**

यथा समुद्रमापः गङ्गानर्मदागोदावरीकृष्णाकावेर  
सिन्ध्वादिमहानदीनदानां नानामुखेभ्यस्समागता नान  
विधवर्णरसगंधगुणफलवत्यः स्वकीयशुक्लीलारुणपीतादि  
गुणविशेषं, मधुराऽम्लतिक्तकपायादिरसविशेषं, परिमल  
त्यादिगन्धविशेषं, लघुत्वगुरुत्वादिगुणविशेषमेकद्वित्रिचतु  
पञ्चपदसप्ताष्टनवदशशतकृच्छ्रसमानपुण्यविशेषं, तत्तद्भ्रा  
विशेषञ्च परित्यज्य समुद्रभावमेव गच्छन्ति, समुद्रं प्रा  
तत्सम्बन्धिमाहिम्ना नामरूपगुणविशेषैः समुद्रान्न भिद्य  
इत्यर्थः, तथा प्रकृतेषु ॥ ५२६ ॥

**ऋतुमतीकन्यकान्यायः ॥ ५२७ ॥**

यथा कन्यका स्वयम्ऋतुमती भूत्वा जननीं जनकं भ्रा  
रश्च सर्वं स्वजनं त्यक्त्वा भर्तारमेवैकमाश्रित्य तदेकालम  
ना भूत्वा तत्रैव रमते, तेनैव तृप्यति, हृप्यति, आनन्दी



नाङ्ग्यं शृणोति, पश्यति, स्मरति, स्पृशति, स्वयं पतिव्रता  
 भूत्वा तत्रैव तिष्ठति, तत्रैव ब्रह्मविदो यतेः प्रज्ञा समाधिना  
 प्रौढीभूय देहं प्राणमिन्द्रियजातञ्च सर्वं दूरतः परित्यज्य  
 सच्चिदानन्दैकरसं परब्रह्मैकमेवाश्रित्य तदेकालम्यना  
 भूत्वा तत्रैव रममाणा नन्दन्ती. तुण्यन्ती, हृष्यन्ती सती  
 पतिव्रतायज्ञान्यञ्छृणोति, पश्यति, मन्तुने. विजानाति, स्वयं  
 सदा तदात्मना तिष्ठतीति ॥ ५२७ ॥

योग्यप्रयुक्तं साधनं कार्यसाधकमिति  
 न्यायः ॥ ५२८ ॥

यथा—नाहं कर्म करोमीत्यभिमानवन्मूढतमकृतत्वा-  
 त्संन्यासस्य तदपेक्षया परमेश्वरमाराध्याहं तरिष्यामीती-  
 श्वरार्पणबुद्ध्या निरभिमानिना मुमुक्षुणा क्रियमाणत्वा-  
 त्कर्म ज्याय इति भावः । अत एवोक्तं भगवता—“नियतं  
 कुरु कर्म त्वं कर्म ज्यायो ह्यकर्मणः” इति ॥ ५२८ ॥

एका क्रिया द्व्यर्थकरी बभूवेति न्यायः ॥ ५२९ ॥

यथा—मुमुक्षुणा श्रोत्रियेण क्रियमाणं कर्म सत्त्वशुद्धि-  
 द्वारा स्वस्य मोक्षहेतु भवति, वृष्ट्यादिद्वारा जगत्स्थितिहेतु  
 च भवत्यत उभयथापि कर्म कर्तव्यमेवेति ॥ ५२९ ॥

निमित्ताभावे नैमित्तिकस्याप्यभाव इति  
 न्यायः ॥ ५३० ॥

यथा—“चिद्धीदं सर्वं, सद्धीदं सर्वं, सर्वं खल्विदं ब्रह्म,  
 ब्रह्मैवेदं सर्वम्” इत्यादिश्रुतिभिः “हरिरेव जगज्जगदेव हरि-

हरितोपि जगन्नहि भिन्नतनुः ” इत्याद्यासोक्तिभिश्चेदं सर्वं ब्रह्मैव ब्रह्मकार्यत्वात् । मृत्कार्यभूतो घटो मृद्यथा । इदं सर्वं ब्रह्मैव ब्रह्मण्यारोपितत्वात्, शुक्तिरजतवदित्यादियुक्तिभिर्मृदादिदृष्टान्तैश्च सम्यग्विचार्यमाणे सर्वं ब्रह्मैवास्तीत्येवं श्रुतिस्मृतियुक्तिदृष्टान्तानुभावैर्जगतो ब्रह्ममात्रत्वे सिद्धे जगतः कार्यत्वं निवृत्तम् । तन्नित्यवृत्त्या ब्रह्मणोऽपि निमित्तापायेति न्यायेन कारणत्वं निवृत्तमेव भवतीति कश्चिद्वादी ॥ ५३० ॥

**बहुभ्यः श्रोतव्य बहुधेति न्यायः ॥ ५३१ ॥**

अयं न्यायः सत्सु बहुषु गुरुष्वत्र कश्चिदेको ब्रह्मवित्तमो लभ्यते, ततः संसारभ्रमापनोदकं सम्यग्ज्ञानं सलक्षणं सिध्यतीत्यभिप्रायकोस्ति । न तु बहुभ्यो ज्ञानं सम्पादनीयमिति, “श्रोत्रियं ब्रह्मनिष्ठम् ” इत्येकवचनश्रवणात्, “ उपासीदेकमेव सद्गुरुं ब्रह्मवित्तमम् ” इत्येकवचनाच्चेति ॥ ५३१ ॥

**देशकालवयोवस्थाबुद्धिशक्त्यनुरूपतः ।**

**धर्मोपदेशो भैषज्य वक्तव्यं धर्मपारगैः ॥**

**इति न्यायः ॥ ५३२ ॥**

स्पष्टः ॥ ५३२ ॥

**न हि स्वस्कन्धं स्वयमारोहं शक्नोतीति**

**न्यायः ॥ ५३३ ॥**

यत्र त्वेकस्यैव कर्तृकर्मभावो लोकशास्त्रविरुद्धः प्रतीयते, तत्रायं प्रवर्तत इति ॥ ५३३ ॥

श्रेयांसि बहुविधानि भवन्ति महतामपीति  
न्यायः ॥ ५३४ ॥

यत्र शुभे कर्मणि विघ्नबाहुल्यं भवेत्तत्रायमवतरतीति  
भावः ॥ ५३४ ॥

जन्मान्तरसहस्रेषु बुद्धिर्या भाविता पुरा ।  
तामेव भजते जन्तुरुपदेशो ह्यनर्थकः ॥  
इति न्यायः ॥ ५३५ ॥

यत्र तु नानाविधश्रुतिस्मृतिप्रभृत्युपदेशसत्त्वेपि तमना-  
दृत्य स्वाभीष्टमते प्रवृत्तिर्भवेत्तत्रायमवतरतीति ॥ ५३५ ॥

कपिञ्जलाधिकरणन्यायः ॥ ५३६ ॥

कपिञ्जलस्तिचिरारुख्यपक्षिविशेषः “कपिञ्जल इति प्राज्ञैः  
कथितो गौरतित्तिरः” इत्युक्तेः । अधिकरणं नाम वेदविचार-  
ग्रन्थात्मिका मीमांसेत्यर्थः । यथाहुः—“विषयो विशयश्चैवं  
पूर्वपक्षस्तथोत्तरः । निर्णयश्चेति पञ्चाङ्गं शास्त्रेधिकरणं स्मृत-  
म् ॥” इति । एवं क्रमेण त्रिवेचनमत्राधिक्रियत इत्यधिकरणम्  
पठितत्पुरुषः । यत्र बहुवचनस्य त्रित्वे पर्यवसानं तत्रायं प्रव-  
र्तते । यथा—“कपिञ्जलानालभेत” इति आङ्पूर्वकात् “डुलभप्-  
प्राप्तौ” इति धातोर्हिंसार्थकत्वादालभेतेत्यस्य हिंस्यादित्यर्थः ।  
अत्र कपिञ्जलानिति बहुवचनेन त्र्यादयः पराद्वायधिकाः क-  
पिञ्जलाः, त्रयो वा, चत्वारो वा, पञ्च येत्यादि, कपिञ्जलत्वाय-  
च्छेदकावच्छिन्ना येति संशये शिष्टकृतव्याख्यानाघ्नित्वे पर्य-

सितमिति सिद्धान्तः । विस्तरस्तु पूर्वमीमांसादर्शने ज्ञेय  
इति ॥ ५३६ ॥

प्रधाने गृहीतेऽप्रधानग्रहस्यान्याय्यत्वादि-  
ति न्यायः ॥ ५३७ ॥

यथायं समुद्र इत्यत्र तरङ्गफेनबुद्बुदादिप्रत्ययादर्शन-  
मिति भावः ॥ ५३७ ॥

इन्द्रियाभ्यामजय्याभ्यां द्वाभ्यामेव हतं  
जगत् । अहो उपस्थजिह्वाभ्यां ब्रह्मादि-  
मशकावधि ॥ इति न्यायः ॥ ५३८ ॥

यथा—अनाद्यविद्यया विषयभोगलास्पटयमेवानुगमित-  
दं जगज्जह्मप्राणिजातं सर्वञ्चेति भावः ॥ ५३८ ॥

क्रियाभेदात्फलभेद इति न्यायः ॥ ५३९ ॥

यथा—यथा यद्यत्करोति, तथा तत्तत्फलमाप्नोती-  
॥ ५३९ ॥

कृतात्ययेऽनुशयवानिति न्यायः ॥ ५४० ॥

कृतस्य कर्मणोऽत्ययो नाशः कृतात्ययस्तस्मिन् अनु-  
वान् भवति । “भवेदनुशयो द्वेषे पश्चात्तापानुबन्धयोः”  
। मेदिनी । वेदविहितकर्मानुष्ठानञ्च, तद्दानित्यर्थः ।  
। फलसंक्षये शेषकर्मानुभूत्यै निवर्तत इति भावः ५४० ॥

अर्द्धलौकिकन्यायः ॥ ५४१ ॥

अयं न्यायः “स्त्रीशूद्रद्विजवन्धूनां त्रयी न श्रुतिगोचरा”

इति श्रीमद्भागवतप्रथम १ स्कन्धचतुर्थाऽ ४ ध्यायपञ्च-  
विंश २५ पद्यविधरणे श्रीमद्ब्रह्माचार्य्यरुक्तः । तथाहि-  
यद्यप्यलौकिकप्रकारेण वेदसाध्यं फलमप्यलौकिकमिति  
नान्येन तत्सिद्धिः, अथाप्यर्द्धलौकिकन्यायेन भट्टेष्विव  
पुराणेप्यर्द्धलौकिकन्यायेन वा भारतादिना कार्य्यं सेत्स्य-  
तीति भावः ॥ ५४१ ॥

यावत्सम्पातमुपित्वेति न्यायः ॥ ५४२ ॥

यावत्पुण्यफलानुभूतिनिर्णयस्तावत्पर्यन्तं स्वर्गभोगान-  
नुभवन्ति सुकर्मिण इति ॥ ५४२ ॥

कार्य्यं सर्वं कारणमात्रमिति न्यायः ॥ ५४३ ॥

यथा-कार्य्यं सर्वं घटादिरूपं मृन्मात्रमित्यर्थ इति ॥ ५४३ ॥

स्वयं तीर्णः परांस्तारयतीति न्यायः ॥ ५४४ ॥

यथा जलतरणविद्याकुशलः स्वयं तीर्णः परानपि  
तारयितुं शक्नोतीति, तथा सुगुरुः शिक्षानुशिष्टः स्वशिष्या-  
ञ्छिक्षयतीति भावः ॥ ५४४ ॥

श्रुतानुमितयोः श्रुतसम्बन्धो बलीयानिति  
न्यायः ॥ ५४५ ॥

श्रुतेनैव सम्बन्धो नानुमितेन प्रकरणादिप्राप्तेनेत्यर्थः ।  
प्रकरणादितः श्रुतेर्वलवत्त्वादिति भावः । श्रुतत्वं साक्षाद्-  
ञ्चारितत्वम् । यथा प्रत्यक्षस्य सामग्रीसत्त्वेऽनुमितेक्ष  
सामग्रीसत्त्वे समाने विषयं आदौ प्रत्यक्षमेवोत्पद्यते, ततो-  
नुमितिसामग्रीसत्त्वे सा भवति, एतादृशानुभवसिद्धत्वेन

प्रत्यक्षसामग्र्याः प्रथमोत्पन्नप्रमितिजनकत्वात्तादृशसामग्री-  
जन्यप्रमितिकरणं प्रत्यक्षप्रमाणं दुर्बलसामग्रीजन्यानुमिति-  
करणानुमानापेक्षया प्रबलमिति व्यवहारः । तथा साक्षा-  
च्छ्रुतस्थले शाब्दसामग्रीसम्भवात्तत्राप्यनुमानापेक्षया शा-  
ब्दप्रमितिकरणस्य प्रावल्यमित्यन्यत्र विस्तरः ॥ ५४५ ॥

**विशेषणाभावे विशिष्टाभाव इति न्यायः ॥५४६॥**

इमं न्यायं नैयायिकाः पक्षतालक्षणे प्रकाशयन्ति । तद्यथा-‘सि-  
पाधयिपाविरहविशिष्टसिद्धयभावः पक्षता’ इति लक्षणे सति  
प्रकृतन्यायेन सिद्धौ सत्यामपि सिपाधयिपासत्त्वेऽनुमितिर्भ-  
वेत् । तत्र सिपाधयिपाविरहात्मकविशेषणाभावात्प्रतिबन्ध-  
कीभूतायाः विशेषायाः सिद्धेरप्यभावः, एवमन्यत्र ॥५४६॥

**विशेषाऽभावे विशिष्टाऽभाव इति न्यायः ॥५४७॥**

अयमपि न्यायः पक्षतालक्षणे संघटते । तद्यथा-यत्र  
सिद्धिर्नास्ति तत्र सिपाधयिपायां सत्यामसत्यामपि प्रकृ-  
तन्यायेन पक्षता भवति । तत्र विशेषीभूतायाः सिद्धेरभावा-  
द्विशेषणस्याप्यभावः, एवमन्यत्र ॥ ५४७ ॥

**उभयाभावे विशिष्टाभाव इति न्यायः ॥५४८॥**

अस्य न्यायस्याप्युदाहरणं पक्षता सम्भवति । तद्यथा-  
यत्र सिद्धिरस्ति सिपाधयिपा च नास्ति तत्र प्रकृतन्यायेन  
पक्षता न भवति । पक्षताप्रतिबन्धकसिपाधयिपाविरह-  
विशिष्टायाः सिद्धेः सत्त्वात् । सिपाधयिपाविरहविशिष्टसि-

द्वयभावस्याऽऽसत्त्वादुभयाभावप्रयुक्तविशिष्टाभाव इत्यल-  
मतिविस्तरेण ॥ ५४८ ॥

आरोपगुणकथनं स्तुतिरिति न्यायः ॥ ५४९ ॥  
स्तुतिरूपार्थवाद इत्यर्थः ॥ ५४९ ॥

कीटोद्धारन्यायः ॥ ५५० ॥

यथा नदीप्रवाहपतिताः कीटा आवर्तादावर्तान्तरमाशु  
व्रजन्तो दुःखितास्सन्तस्सत्कर्मपरिपाकात् ( पूर्वोपार्जित-  
पुण्यकर्मपरिपाकात् ) कृपालुना केनचित्पुरुषविशेषेणोद्धृता  
नदीप्रवाहाद्द्विर्द्विसारितास्सन्तस्तीरतरुच्छायां प्राप्य सुखं  
यथा भवति तथा विश्राम्यन्ति, तथैवमाशु स्वकृतकर्म-  
जन्यफलभोगाय मनुष्यादियोनिषु जन्मनो जन्म व्रजन्तो  
जीवास्संसारानलदग्धा दुःखं लभमानाः पूर्वोपार्जितपुण्य-  
कर्मपरिपाकादेव तत्त्वदर्शिनः प्रत्यग्भिन्नब्रह्मसाक्षात्कार-  
वदाचार्यात्सद्गुरोस्सकाशादुपदेशं तत्त्वमस्यादिमहावाक्या-  
र्थजन्यज्ञानरूपमवाप्य मोक्षसुखं प्राप्नुवन्तीति । यद्य-  
यान्तररूपप्रदर्शनाय पुनरुक्तौ न दोष इति सुधीभिर्विभा-  
वनीयम् ॥ ५५० ॥

यद्यथा वर्तते तस्य तथात्वं भाति मानत  
इति न्यायः ॥ ५५१ ॥

यद्यदुभयादि यथा येन शुक्तिकादिरूपेण वर्तते, तस्य  
शुक्लत्वादिरूपत्वं प्रमाणतः स्फुरतीत्यर्थः । उक्त-  
व-

“यद्यथा वर्तते तस्य तथात्वं भाति मानतः । अन्यथा भ्रमेणेति न्यायोयं सार्वलौकिकः ॥” इति ॥ ५५१ ॥

### वस्तुशक्तिन्यायः ॥ ५५२ ॥

यत्र पदार्थशक्तेः प्राबल्यं विवक्ष्यते, तत्रायं प्रवर्तते । तथा—“जले तैलं खले गुह्यं पात्रे दानं मनागपि । प्राज्ञे शास्त्रं स्वयं याति विस्तारं वस्तुशक्तितः ॥” इति ॥ ५५२ ॥

### अनुवृत्तिन्यायः ॥ ५५३ ॥

अनुवृत्तिः सेवा, अभ्यास इति यावत् । यत्राऽभ्यास प्राबल्यविवक्षा तत्राऽयं प्रवर्तते । तथा—“सिंहो बली विद्वशूकरमांसभोक्ता संवत्सरेण कुरुते रतिमेकवारम् । पावतः खरशिलाकृणभोजनोपि कामीति नित्यमनुवृत्तिरिह हेतुः ॥” इति ॥ ५५३ ॥

### पनसोदुम्बरादिवदिति न्यायः ॥ ५५४ ॥

अयं कश्यपसंहितायामुदाहृतः । तथाहि—ननु क्वचिजोदर्शनं विनापि गर्भसम्भवो दृश्यते, क्वचित्तु सत्त्व रजसि गर्भाऽनुपलम्भ इति । नैष दोषः—गर्भधातुः हि रजो विना न भवतीत्येषा व्याप्तिः । तत्र क्वचित्प्रकटिदप्रकटमन्तरेऽवतिष्ठते । तत्राऽप्रकटेऽपि रजस्यन्तरे रजस्सत्त्वाद्गर्भधारणसम्भवोऽतः प्रागुक्तदोषाभावः अत आह—“वर्षद्वादशकादूर्ध्वं यदि पुष्पं वहिर्नहि । अपुष्पं भवत्येव पनसोदुम्बरादिवत् ॥” इति । ‘पनसः कण्टफले’ इत्यमरः । ‘कटफल, कटहर इति, ‘फनस’ इति,



भाषा । “उदुम्बरो जन्तुफलो यज्ञाङ्गो हेमदुग्धकः ॥” इत्य-  
मरः । ‘गूलर’ इति, ‘डुमर’ इति च भाषा ॥ ५५४ ॥

नास्ति नष्टे विचार इति न्यायः ॥ ५५५ ॥

यत्र प्राक्तनदुष्कृतजन्यपरिपाकप्राप्ताऽनर्थपरम्परावशतः  
कुसङ्गनिलीनता प्रतीयते तत्रायमवतरतीति । तद्यथा-  
“भिक्षो कन्या श्लथा ते नहि शफरवधे जालमश्रासि मत्स्या-  
स्तेऽमी मद्योपदंशा मधु पिवसि समं वेश्यया यासि वेश्याम् ।  
दत्त्वाङ्घ्रिं मूर्ध्न्यरीणां तव किमु रिपवो भित्तिभेत्ताऽस्मि  
येषां चौरोऽसि द्यूतहेतोस्त्वयि सकलमिदं नास्ति नष्टे  
विचारः ॥” इति ॥ ५५५ ॥

चक्रवाकीचक्रवाकन्यायः ॥ ५५६ ॥

श्रूयते हीमौ जलचरपक्षिदम्पती दिने सम्पृक्तौ सन्तौ  
यथेच्छं नदीतीरे विहरतः, सूर्यास्तवेलायामन्यतर उड्डीय  
नद्याः परे पारे गत्वा शब्दायते, इहत्यस्तदनुकृत्योड्डीय परे  
पारे याति, परस्थ आवारतीर आयाति, पुनः पारस्थ आवार-  
मारवास्थः पारं यात्यायाति चैवं रात्रिपर्यन्तं कुरुतः । दिने  
पुनर्मिलतो रात्रौ वियुजात इत्येवं विषयविवक्षायामयमव-  
तरतीति ॥ ५५६ ॥

काकिणीन्यायः ॥ ५५७ ॥

‘वराटकानां दशकद्वयं यत्सा काकिणी’ इतिपद्येन विदु-  
तोऽयम् । यथा-“भिद्यन्ते भ्रातरो दाराः पितरस्सुहृदस्तथा ।  
एकाऽऽस्त्रिगधाः काकिणिना सद्यस्सर्वेऽरयः कृताः ।” इति ।

अस्यार्थः-भिवन्ते स्नेहं त्यजन्ति । कथम्भूताः-एकास्त्रिगधाः  
एके एकप्राणास्ते च ते आस्त्रिगधा अतिप्रियाश्चेत्यर्थः । कुतः-  
काकिणिना, पुंस्त्वमार्यमिति श्रीभागवते एकादशः १-  
स्कन्धे त्रयोविंशो २३ अध्याये ॥ ५५७ ॥

कार्यार्त्कारणजन्मेति न्यायः ॥ ५५८ ॥

यत्र कार्यार्त्कारणोत्पत्तिर्विवक्ष्यते, तत्राऽयं प्रवर्तते ।  
तद्यथा-“अम्बुजमम्बुनि जातं कुत्रापि न जातमम्बुजा-  
दम्बु । मुरभिदि तद्विपरीतं चरणसरोजान्महानदी जाता ॥”  
॥ १ ॥ इति । “जाता लता हि शैले जातु लतायां न जायते  
शैलः । सम्प्रति तद्विपरीतं कनकलतायां गिरिद्वयं जातम् ॥”  
॥ २ ॥ इति । “सरसि भवं सरोजं नास्ति सरोजाज्जनिस्सरस्याः  
क । नूत्नमिदं व्रजवनितानेत्रसरोजान्नदीशतं वहति ॥” ॥ ३ ॥  
इति । “पङ्कत्पङ्केरुहमिति धातुः सृष्टेति नियन्त्रिता नियतिः ।  
मुखपङ्केरुहमध्याह्नोचनपङ्केरुहोद्भवश्चित्रम् ॥” ॥ ४ ॥ इति ।  
“पुष्पाणाम्प्रभवो वै विख्यातो वृक्षशाखायाः आकर्णिता  
न दृष्टा तव पदमूलात्सरोजजनिः ॥” ॥ ५ ॥ इति च ॥ ५५८ ॥

दृष्टे सम्भवत्यदृष्टकल्पना न न्याय्येति

न्यायः ॥ ५५९ ॥

प्रत्यक्षप्रमाणसिद्धे कार्येऽप्रत्यक्षकल्पना न कार्य्या तस्या  
अयोग्यत्वादिति । . . . :

९ श्लोकटीकायाम्—एनसा वीपेण वेवान् कालं वा गन्तुमु-  
पालब्धुं नार्हति, दृष्टे सम्भवत्यदृष्टकल्पनाया अन्याय्यत्वा-  
दृष्टाऽपराधे देवस्य कालस्य बोपालम्भः कर्तुमुचितो न तु  
तस्मिन्सतीत्यर्थ इत्युक्तमिति । अयं पीयूषधारायामप्यभि-  
हितः । तथाहि—“ननु ज्योतिःशास्त्राऽध्ययनं न्यायशान्त्रादिवत्  
किं वादमात्रफलम्, उत—चिकित्साशास्त्रवत्प्रत्यक्षदृश्यफल-  
मिति । प्रोच्यते—दृष्टे सम्भवत्यदृष्टकल्पना न न्याय्येति  
न्यायेन दृष्टार्थताप्यस्य शास्त्रस्य, वादरूपन्तु फलं सर्वेष्वपि  
शास्त्रेषु तुल्यमिति । उक्तञ्च—“अन्यानि शास्त्राणि विनोद-  
मात्रं न किञ्चिदेवान्तु विशिष्टमस्ति । चिकित्सितं ज्योति-  
षमन्त्रवादाः पदेपदे प्रत्ययमावहन्ति ॥” इति ॥ ५५९ ॥

स्थूलात्सूक्ष्मं ज्याय इति न्यायः ॥ ५६० ॥

अयमपि तेनैव विवृतस्तत्रैव—यदा तु महापातस्य स्थिति-  
रूपसूक्ष्मकालज्ञानं स्यात्तदा स्थूलात्सूक्ष्मं ज्याय इति न्याये-  
न स एव पातमध्यकालो विवाहादिसंगलकृत्येषु त्याज्योऽ-  
न्यथा गणितग्रन्थेषु पातस्थितिकालानयनवैयर्थ्यप्रसङ्ग इति  
निष्कृष्टोऽर्थ इत्युक्तः ॥ ५६० ॥

खण्डपुष्पन्यायः ॥ ५६१ ॥

अयमपि पक्षमध्ये तिथिद्वयवृद्धिस्तु खण्डपुष्पन्यायतुल्ये-  
वेत्युक्तस्तेनैवेति ॥ ५६१ ॥

महादोषत्यागोऽल्पदोषांगीकारो यथा

न्यायः ॥ ५६२ ॥

इति ॥ ५६२ ॥

ऊपरवापितबीजन्यायः ॥ ५६३ ॥

वैयर्थ्यबोधकोयम् । यत्र क्रिया निष्फला तत्रैवाऽवतरती-  
ति स्पष्टार्थः ॥ ५६३ ॥

प्रसक्तानुप्रसक्तन्यायः ॥ ५६४ ॥

अयमन्योद्देशेनाऽन्यदीपस्याऽपि सहानुष्ठाने—अन्योद्देशेन  
प्रवृत्तावन्यस्याऽपि सिद्धौ यावत्तत्र प्रवर्तते । यथा अलं प्रस-  
क्ताऽनुप्रसक्तेनेत्युक्तिः प्रायो मन्येषु दृश्यते ॥ ५६४ ॥

रथ्यादीपन्यायः ॥ ५६५ ॥

यथा—रथ्यायां प्राक् पश्चाच्च नीयमानस्य दीपस्याऽग्रे दीप-  
प्रभा यस्मिन्प्रदेशे गच्छति तस्मिन्नेव प्रदेशे क्षणान्तरे  
दीपोऽपि गच्छत्येवंविधविवक्षा यत्र तत्रायं प्रवर्तते । 'रथ्या  
प्रतोली विशिखा' इत्यमरः । 'गली' इति भाषा ॥ ५६५ ॥

दत्ततिलांजलिन्यायः ॥ ५६६ ॥

यत्र पुत्रादिदत्ततिलांजलिवद्द्रस्तूत्सृज्यते, तत्राऽस्याऽव-  
तार इति संक्षेपः ॥ ५६६ ॥

वहूनामनुरोधो न्याय्य इति न्यायः ॥ ५६७ ॥  
स्पष्टः ॥ ५६७ ॥

निमित्तान्तरमेवाऽनैमित्तिकमिति  
न्यायः ॥ ५६८ ॥

यथा—“षोडशार्जुनिशाः स्त्रीणां तासु युग्मासु संविशेत्”  
इति याज्ञवल्क्यपरिवचसा षोडशदिनातिक्रमे ऋत्वन्तरम-

१ श्लोकटीकायाम्-एनसा दंपेण देवान् कालं वा  
 पालञ्छुं नार्हति, दृष्टे सम्भवत्यदृष्टकल्पनाया अन्य  
 दृष्टाऽपराधे देवस्य फालस्य चोपालम्भः कर्तुमुचि  
 तस्मिन्सतीत्यर्थ इत्युक्तमिति । अयं पीयूषधाराया  
 हितः । तथाहि-"ननु ज्योतिःशास्त्राऽध्ययनं न्यायशास्  
 त्रं वादमात्रफलम्, उत-चिकित्साशास्त्रवत्प्रत्यक्षदृ  
 ष्टमिति । प्रोच्यते-दृष्टे सम्भवत्यदृष्टकल्पना न न  
 न्यायेन दृष्टार्थताप्यस्य शास्त्रस्य, वादरूपन्तु फलं न

“तस्मिन्काले सान्निध्यमस्य तेनोपचर्यते राहुः” इति वराहो-  
क्तेरिति । एवं सति राहोर्दर्शनं राहुदर्शनमिति तत्पुरुषोप्यु-  
पपन्न इत्यत आह—समीपलक्षकशब्दमंगीकृत्य तदर्थः  
क्रियत इति न्यायेन समाहितः । विस्तरस्तु पूर्व ४६० न्याये  
प्राक्त इति ॥ ५६९ ॥

विशेषवाक्यादर्शने हि सामान्यवाक्यस्य  
नानाविधोऽर्थो व्याकर्तुं शक्यत इति  
न्यायः ॥ ५७० ॥

स्पष्ट इति ॥ ५७० ॥

विशेषसन्निधाने ह्याम्नातं सामान्यं तद्व्यति-  
रिक्ते सामान्ये वर्तत इति न्यायः ॥ ५७१ ॥

ब्राह्मणा आयाता वशिष्ठोप्यागत इतिवत् । यथा—  
“चतुर्बाह्व्यस्वहल्यायां पाञ्चाले पञ्चनाडिकाः । त्रिनाड्यः  
सर्वदेशेषु वर्जनीयाः प्रयत्नतः ॥” इति जगन्मोहनधृतनारद-  
वचने अहल्यापाञ्चालौ देशविशेषौ । सर्वदेशशब्दोऽहल्यापा-  
ञ्चालव्यतिरिक्तदेशेषु वर्तत इति ज्योतिश्चिन्तामणिः ॥ ५७१ ॥

दृष्टं किमपि लोकेऽस्मिन्न निर्दोषं न निर्गु-  
णमिति न्यायः ॥ ५७२ ॥

अयं—सर्वत्र गुणदोषौ भवत इति विवक्षायां वर्तते ।  
स्पष्टार्थ इति ॥ ५७२ ॥

पेक्ष्य देशकालशुद्धिं विचार्य गवर्भाधानं, कार्यमेवेति संक्षेपः ॥ ५६८ ॥

समीपलक्षकशब्दमङ्गीकृत्य तदर्थः क्रियत इति न्यायः ॥ ५६९ ॥

अयं ज्योतिःशास्त्रे व्यवहृतः । तथाहि—“सर्वेषामेव वर्णानां सूतकं राहुदर्शने” इत्यादिवहुषु वाक्येषु राहुदर्शनपदमुक्तम्, नैतत्सहृदयहृदयङ्गमं प्रतिभाति । यतः—“अदृश्यरूपाः कालस्य मूर्त्तयो भगणाश्रिताः । शीघ्रमन्दोच्चपाताख्या ग्रहाणां गतिहेतवः ॥” इति सूर्यसिद्धान्ते चन्द्रादिग्रहपातानामदृश्यतोक्तापातो राहुश्च पर्यायः उक्तञ्च तत्रैव ‘दक्षिणोत्तरयोरेव पातो राहुश्च’ इति । अतो राहोर्दर्शनमेव गगनकुसुमायमानम् । न च ग्रहणे सूर्यचन्द्रयोश्छादको राहुर्दृश्यत एवात एव ‘राहुग्रस्ते निशाकरे’ इत्यादिपुराणोक्तिः सङ्गच्छत इति वाच्यम्, ‘छादको भास्करस्येन्दुर्भूछाया चन्द्रस्य च’ इति सिद्धान्तात् । पुराणेन सह विरोधपरिहारस्तु—“राहुः कुभामण्डलगः शशांकं शशांकगच्छादयतीनविम्बम् । तमोमयो ब्रह्मवरप्रदानात्सर्वागमानामविरुद्धमेतत्” इति भास्कराचार्यैरेवोक्त इति । सर्वागमानामिति—“स्वर्भानुर्ह वा आसुरिः सूर्यं तमसा विव्याध” इति माध्यंदिनी श्रुतिः । “सर्वं गङ्गासमं तोयं सर्वं ब्रह्मसमा द्विजाः । सर्वं भूमिसमं दानं राहुग्रस्ते दिवाकरे ॥” इति पुराणवाक्यमतोऽविरुद्धमुच्यते । राहुर्नियतगतिः स्यमोमयो ब्रह्मवरप्रदानाद्भूमाविम्बं प्रविश्य चन्द्रं चन्द्रं प्रविश्य रविं छादयतीति . . .

यावद्रविणा भुक्त्वा न त्यक्तं तावत्स्यजेदित्युक्तं तत्रैवेति ।  
अन्यत्रापि—यथा च धर्माऽधर्मयोर्मनुष्याधिकारत्वेन का-  
शीखण्डे पिशाचमोचनाख्याने पिशाचस्यापि तत्त्वाना-  
त्पिशाचत्वनाशोक्तिर्निपादस्थपतीष्टिवत्प्रकृतन्यायेन तन्मा-  
त्रविषयतैवेति बोध्यमिति ॥ ५७७ ॥

**आदित्यगतिन्यायः ॥ ५७८ ॥**

यथाऽऽदित्यगतिः सती प्रत्यक्षेण नोपलभ्यते देशान्तर-  
प्राप्त्यानुमीयते, तथा खड्गावृक्षयोः सदापि लिङ्गं सूक्ष्मत्वात्प्र-  
त्यक्षेणाऽशक्यं ग्रहीतुं तत्कृतकार्यदर्शनादनुमीयते,  
एवं प्रकृतेऽपीति “ स्त्रियाः० ” ४ । १ । ३ । सूत्रभाष्ये स्प-  
ष्टम् ॥ ५७८ ॥

एकोपि हन्ति गुणलक्षमपीह दोषः कश्चि-  
त्परो यदि गुणोऽस्ति न तद्विरोधी । मद्य-  
स्य विन्दुरपि पावनपञ्चगव्यं सम्पूर्णमत्र  
कलशं मलिनीकरोति ॥ इति न्यायः ॥ ५७९ ॥

स्पष्टाऽभिप्रायकोयं न्यायो ज्योतिर्विदा श्रीपतिनाभि-  
हेतः ॥ ५७९ ॥

एको हि दोषो गुणसन्निपाते निमज्जती-  
न्दोः किरणोऽपिवाङ्क इति न्यायः ॥ ५८० ॥

अयं कुमारसम्भवे कालिदासोक्तिरूपः स्पष्टाऽभिप्रा-  
यकः ॥ ५८० ॥





अस्यार्थः—विशेषस्याऽन्यतराद्यर्थरूपस्य व्याख्यानाच्छि-  
ष्टकृतात्—। शिष्टलक्षणन्तु—“न पाणिपादचपलो न नेत्रचप-  
लो यतिः । न वाचा चपलश्चैवमिति शिष्टस्य लक्षणम् ॥”  
इति । किञ्च—“धर्मेणाधिकृतो यैस्तु वेदः सपरिवृंहणः ।  
ते शिष्टा ब्राह्मणा ज्ञेयाः श्रुतिप्रत्यक्षहेतवः॥” इति । व्या-  
ख्यानञ्च—“पदच्छेदः पदार्थोक्तिर्विग्रहो वाक्ययोजना ।  
आक्षेपोऽथ समाधानं व्याख्यानं पद्धिं मतम् ॥” इत्युक्तल-  
क्षणं ज्ञेयम् ।—प्रतिपत्तिर्निश्चयः हि यतः संदेहाच्छास्त्रमल-  
क्षणमननुष्ठापकं लक्षणमलक्षणं तथा न, शास्त्रस्य निर्णय-  
जनकत्वौचित्यादित्यर्थः । असंदिग्धानुष्ठानसिद्धयर्थेऽत्र शास्त्रे  
संदिग्धोच्चारणरूपाचार्य्यव्यवहारेण सन्देहनिवृत्तेर्व्याख्या-  
नातिरिक्तनिमित्तानपेक्षत्वं बोध्यत इति यावत् । अयं  
न्यायो महाभाष्ये प्राय उक्तः । परिभाषेन्दुशेखरे मुखवन्ध  
व परिभाषारूपेणोक्तो नागेशैरित्यलमिति ॥ ५८३ ॥

अर्थस्योक्तत्वेन पुनःप्रयोगवैयर्थ्यादिति  
न्यायः ॥ ५८४ ॥

अयम् ‘ उक्तार्थानाम्—४८३ ’ इति न्यायस्य स्वरूपा-  
तरम् ॥ ५८४ ॥

वालिसुग्रीवन्यायः ॥ ५८५ ॥

यथा वालिसुग्रीवयोर्युध्यमानयोर्भगवता श्रीरामचन्द्रेण  
गालिनि हते वालिनः सुग्रीवापेक्षया दौर्बल्यं मन्यन्ते शूरा-  
भिमानिन इत्येवं प्रकृतेऽप्यूहमिति ॥ ५८५ ॥

अवाधेनोपपत्तौ वाधो न न्याय्य इ  
न्यायः ॥ ५८६ ॥

अयं ज्योतिश्शास्त्रे व्यवहृतः । तत्र हि—ननु संस्करणग्रहप्रवेशप्रकरणादीनां पार्थक्योपनिबन्धात्पञ्चांगवादकता कुतो नास्तीति चेदुच्यते—तत्र हि—‘पञ्चांगदिनादिके च’ इति वसिष्ठादिभिः, ‘पर्याख्यरिक्तो शुभेहि’ इति ग्रन्थकृताप्यतिदेशोपनिबन्धस्य कृतमतः सर्वापवादिकेत्ययुक्तः पक्षः, । तस्मादवाधेन वाधो न न्याय्य इति हेतोर्विषयस्य विवेक इत्येवं युक्त इत्युक्तं ज्योतिर्विदा गोविन्दशर्मणा ॥ ५८६ ॥

पृष्ठाकोटिन्यायः ॥ ५८७ ॥

अयं न्यायो यत्र धर्मादिविषये यन्मात्रं पृच्छ्यते त सर्वमेव वक्तुमसमर्थत्वेऽपि तत्र यत्किञ्चिदुपयोगि तत्क तद्विषये प्रवर्तते । उक्तञ्च धर्मनिबन्धे—‘अथ सिद्धे का तत्संख्येति प्रायश्चित्तकदंवाद्युक्तगणना लिख्यते च पृष्ठाकोटिन्यायेन वक्तुमशक्यापि स्थूलोपाधिविषयत् च्यते’ इति ॥ ५८७ ॥

सन्दिग्धेषु वाक्यशेषादिति न्यायः ॥ ५८८

अयं निर्णयसिन्धावनन्तचतुर्दशीप्रकरणेऽभिहितः । त हि—तत्त्वन्तु विध्यर्थवादयोर्भिन्नार्थत्वेऽप्येकवाक्यतायो त्सन्दिग्धेषु वाक्यशेषादिति न्यायेन पूर्वा परा वा मध्य

व्यापिन्येव मुख्येत्युक्तम् । अन्यत्रापि विस्तरशः प्रोक्तोऽयं  
न्यायो विस्तरभिया नेह प्रपञ्च्यत इति ॥ ५८८ ॥

तस्मिन्विदिते सर्वं विदितं भवतीति  
न्यायः ॥ ५८९ ॥

अयं श्रीमद्ब्रह्मभाचार्यैः श्रीमद्भागवतस्य सुबोधिनीटी-  
कायामुदाहृतः । तत्रेत्यम्—‘अयमर्थः—विदुरो मैत्रेयसमीपे  
गत्वा स्वस्य सर्वज्ञतासिद्धयै बहु पृष्टवान् । तत्र—तस्मिन्वि-  
दिते सर्वं विदितं भवतीति न्यायेन भगवच्चरित्रे ज्ञाते सर्वं  
ज्ञातं भवति’ इत्युक्तमिति ॥ ५८९ ॥

विमुञ्चेन्मुच्यमानेष्विति न्यायः ॥ ५९० ॥

यथा कालग्रस्तस्वप्राणपितृभ्रातृसुतसुहृदादयोऽनित्य-  
त्वान्नक्ष्यन्त्येवमेव बुद्धा बुधः पुरैव तेषां स्नेहादिकं मुञ्चेदिति  
विषयेऽयं न्यायोऽवतरतीति तत्रैव श्रीब्रह्मभाः ॥ ५९० ॥

अदोपतैव सगुणो विगुण इति न्यायः ॥ ५९१ ॥

अयमपि सुबोधिण्यां प्रथम १ स्कन्धत्रयोदशा १३ ध्याय  
सप्तविंशे २७ पद्ये द्रष्टव्य इति ॥ ५९१ ॥

नासिप्रोतवलीवर्द्धन्यायः ॥ ५९२ ॥

यथा वलीवर्दा वृषभा नासि नासिकायाम् “पद्मोमास्”  
६ । १ । ६३ इति नासिकाया नसादेशः । त्रिवृत्कृततन्तुदाम-  
भिः प्रोताः स्यूता नासिकाच्छिद्रस्यूतह्रस्वदामभिराधार-  
भूतायां दीर्घायां तन्त्यां वद्धा इति यावत्, स्वस्वामिनो  
प्रीक्षादिगोणीर्वहन्ति, तथा ब्राह्मणक्षत्रियवैश्यशूद्रब्रह्म-

चारिगृहस्थवानप्रस्थयतय इतिनामात्मकदामभिर्वाकन्त्या  
 विधिनिषेधात्मकवेदलक्षणायां वद्धा वेदलक्षणा दीर्घरजुः  
 ब्राह्मणक्षत्रियादिरूपो योनिसम्बन्धः, इन्द्रियाणि बलीवर्दाः,  
 भगवदिच्छा स्तम्भः । एवं साति स्ववर्णाश्रमविहितकर्मभि-  
 रीश्वरस्य घलिं यज्ञादिलक्षणपूजां कुर्वन्तीति भावः । उक्तञ्च  
 श्रीमन्नागवतप्रथम १ स्कन्धत्रयोदशा १३ ध्यायेकचत्वारिंश-  
 ४१ पद्ये—“यथा गावो नसि प्रोतास्तन्त्यां वद्धाश्च दामभिः ।  
 वाक्तन्त्यां नामभिर्वद्धा वहन्ति घलिमीशितुः॥” इति॥५९२॥

**दग्धपटन्यायः ॥ ५९३ ॥**

अग्निना दग्धेपि पटे यथा चिह्नं दग्धं न भवति, एवं  
 नष्टेपि सर्वपदार्थेऽभिमानं विद्यत एव, एवंविषयेऽयं प्रवर्तत  
 इति सुवोधिनी ॥ ५९३ ॥

**प्रकृतिवद्विकृतिः कर्तव्येति न्यायः ॥ ५९४ ॥**

अयं महाभाष्यपस्पशायां कैयटेनोक्तः । तथाहि—“ऊहः  
 खल्वपि” इति भाष्यप्रतीकमादाय—“इह यास्मिन्यागे इति  
 कर्तव्यतोपदिष्टा यागान्तरेणोपजीव्यते सा प्रकृतिः, येनो-  
 पजीव्यते सा विकृतिः । प्रकृतिवद्विकृतिः कर्तव्येति मीमा-  
 सैकैर्व्यवस्थापिते न्याये प्रकृतिप्रत्ययादीनामूहं वैयाकरणः  
 सम्यग्विजानाति । तत्राग्नेर्मन्त्रोऽस्ति “अग्नये त्वा जुष्टं  
 निर्वपामि” इति । तत्र “सौर्यं चरुं निर्वपेद्ब्रह्मवर्चसकामः”  
 इति सौर्यं चरुं मन्त्रः ऊह्यते—“सूर्याय त्वा जुष्टं निर्वपा-  
 मि” इति ॥ ५९४ ॥

भक्ष्यनियमेनाऽभक्ष्यप्रतिषेधो गम्यत इति,  
न्यायः ॥ ५९५ ॥

यथा—“पञ्च पञ्चनेखा भक्ष्या इत्युक्तेर्गम्यत एतदन्येऽ-  
भक्ष्याः” इति पस्पशायाम् ॥ ५९५ ॥

प्रत्यवयवञ्च वाक्यपरिसमाप्तिरिति  
न्यायः ॥ ५९६ ॥

तद्यथा—देवदत्तयज्ञदत्तविष्णुमित्रा भोज्यन्तामिति, न  
च्यते प्रत्येकमिति, प्रत्येकं च भुजिः परिसमाप्यते ॥ ५९६ ॥

कुलालचक्रकीटन्यायः ॥ ५९७ ॥

यत्र शीघ्रगत्याऽऽधाराश्रयेणाऽऽधेयस्य प्रतीपगतिः प्रती-  
ते, तत्रायमवतरतीति । ज्योतिःसिद्धान्तेऽयं व्यवहृतः ।  
याहि—“यान्तो भचक्रे लघुपूर्वगत्या खेटास्तु तस्यापर-  
शीघ्रगत्या । कुलालचक्रे भ्रमिवामगत्या यान्तो न कीटा  
व भान्ति यान्तः ॥” इति सिद्धान्तशिरोमणिगोलाध्याये  
मास्कराचार्येणोक्त इति । एवं हि श्रीमद्भागवते पञ्चमस्क-  
न्धे द्वाविंशतितमऽध्यायेऽपि यथा कुलालचक्रेण भ्रमता सह  
भ्रमतां तदाश्रयाणां पिपीलिकादीनां गतिरन्यैव प्रदेशान्त-  
रेष्वप्युपलभ्यमानत्वात्, एवं नक्षत्रराशिभिरुपलक्षितेन  
कालचक्रेण” इत्यादि ॥ ५९७ ॥

तप्तभ्राष्टतिलन्यायः ॥ ५९८ ॥

तद्यथा—तप्ते भ्राष्ट्रे तिलाः प्रक्षिप्ता मुहूर्तमपि नावतिष्ठ-

न्ते, एवं प्रकृतान्तरेऽपि । अयं न्यायः “स्थानेऽन्तरत्तमः” १ ।  
१ । ५० । इति सूत्रमहाभाष्ये स्पष्टः ॥ ५९८ ॥

**पाठक्रमादर्थक्रमो बलीयानितिन्यायः ॥ ५९९ ॥**

यथा—“अनङ्गाहमुदहारि या त्वं हरसि शिरसा कुम्भं  
भगिनि साचीनमभिधावन्तमद्राक्षीः” इति । तस्य यथेष्टम-  
भिसम्बन्धो भवति—उदहारि भगिनि या त्वं कुम्भं हरसि  
शिरसानङ्गाहं साचीनमभिधावन्तमद्राक्षीरिति । अत एवाऽऽ-  
नुपूर्व्येण सन्निविष्टानां यथेष्टमभिसम्बन्ध इति न्यायोप्यव-  
तरतीति । “न पदान्त—” १ । १ । ५८ । इति सूत्रमहाभाष्य-  
कैयटयोः स्पष्टः ॥ ५९९ ॥

**सम्बन्धिशब्दैर्वा तुल्यमेतदिति न्यायः ॥ ६०० ॥**

तद्यथा—सम्बन्धिशब्दाः—मातरि वर्तितव्यं, पितरि वर्ति-  
तव्यं, शुश्रूषितव्यमिति । न चोच्यते स्वस्यां मातरि स्वस्मि-  
न्यितरीति । सम्बन्धाद्गम्यते—या यस्य माता, यो यस्य  
पितरिति “आदिरन्त्येन सहेता” १ । १ । ७१ । इति सूत्रम-  
हाभाष्ये स्पष्टम् ॥ ६०० ॥

**नामैकदेशे नामग्रहणमिति न्यायः ॥ ६०१ ॥**

यथा—दत्तः—देवदत्तः, भामा—सत्यभामा, भीमः—भीम-  
सेन इत्यादि ज्ञेयम् ॥ ६०१ ॥

**रूपसामान्यन्यायः ॥ ६०२ ॥**

तद्यथा—तानेव शाटकानाच्छादयामो ये मथुरायाम्,  
शालीन्भुञ्जमहे ये मगधेषु, तदेवेदं भवतः कार्यापणं

यन्मथुरायां गृहीतमित्यादि । अन्यस्मिँश्चान्यस्मिँश्च रूपसा-  
न्यात्तदेवेदमिति भवतीति “अइउण्” इति सूत्रमहा-  
प्य उक्तः ॥ ६०२ ॥

येषां संघाता अर्थवन्तोऽवयवा अपि तेषा-  
मर्थवन्त इति न्यायः ॥ ६०३ ॥

तद्यथा—“एकश्चक्षुष्मान्दर्शने समर्थस्तत्समुदायश्च शत-  
पि समर्थम्, एकश्च तिलस्तैलदाने समर्थस्तत्समुदायश्च  
शरीशतमपि समर्थम्” इत्ययं “हयवरट्” सूत्रमहाभाष्ये  
पष्टः ॥ ६०३ ॥

येषां पुनरवयवा अनर्थकास्समुदाया अपि  
तेषामनर्थका इति न्यायः ॥ ६०४ ॥

तद्यथा—“एकोन्धो दर्शनेऽसमर्थस्तत्समुदायश्च शत-  
मपि दर्शनेऽसमर्थम्, एका सिकता तैलदानेऽसमर्था तत्स-  
मुदायश्च खारीशतमप्यसमर्थम्” इत्यपि “हयवरट्” सूत्र-  
भाष्ये ॥ ६०४ ॥

अन्येन चाऽन्यस्य विधिर्भवतीति न्यायः ६०५ ॥

तद्यथा “देवदत्तसमाशं शरावैरोदनेन च यज्ञदत्तः प्रति-  
विधत्ते, तथा संग्रामं हस्त्यश्चरथपदातिभिः” इति “येन विधि-  
स्तदन्तस्य” १ । १ । ७३ । इति सूत्रभाष्य उक्तः ॥ ६०५ ॥

कार्यविपरिणामात्सिद्धमिति न्यायः ॥ ६०६ ॥

अत्राऽन्यस्य विपरिणामाऽसम्भवात्सामर्थ्यात्कार्यत्वेन



बुद्धिर्गृह्यते, तेन तु कार्यशब्दो बुद्धिपर्याय इति केयटः।  
 अत एव भाष्ये कार्य्या बुद्धिः, सा विपरिणम्यत इत्यु-  
 क्तम्। तद्यथा—कश्चित्कश्चिदुपदिशति—प्राचीनं ग्रामादात्रा  
 इति, तस्य सर्वत्राम्बुद्धिः प्रसक्ता । ततः पश्चादाह-  
 ये क्षीरिणोऽजरोहवन्तः पृथुपर्णास्ते न्यग्रोधा इति; स तत्रा-  
 म्बुद्ध्या न्यग्रोधबुद्धिं प्रतिपद्यते । स ततः पश्यति बुद्ध्या,  
 आत्राँश्चापेकृष्यमाणान्न्यग्रोधाँश्चाऽधीयमानान् । नित्या  
 एव च ह्यस्मिन्विषये आत्रा नित्याश्च न्यग्रोधाः, बुद्धिस्तस्य  
 विपरिणम्यत इत्येवं प्रकृतेऽप्यूहनीयम् । प्राचीनमिति—प्रा-  
 चि देशे प्राक् लुप्तास्तात्यन्तम् । ततः “विभाषाश्चेरदिकृ-  
 स्त्रियाम्” १।४।८। इति स्वार्थे खः। तत्र सप्तम्यर्थस्या-  
 भिहितत्वादन्तर्भूतत्वाच्च प्रथमा विभक्तिः कृतेति “स्था-  
 निवदादेशोऽनल्विधौ” १।१।५६। इति भाष्यकेयटयोः  
 स्पष्टम् ॥ ६०६ ॥

पितापुत्रन्यायः ॥ ६०७ ॥

तद्यथा स एव कश्चित्प्रति पिता भवति, कश्चित्प्रति पुत्रो  
 भवत्येवं प्रकृतेऽपि बोध्यमिति “तस्मिन्निति निर्दिष्टे  
 पूर्वस्य” १।१।६६ इति सूत्रभाष्ये स्पष्टम् ॥ ६०७ ॥

भेर्याघातन्यायः ॥ ६०८ ॥

तद्यथा भेर्याघातो भेरीमाहृत्य कश्चिद्विंशतिपदानि  
 गच्छति, कश्चिद्विंशत्, कश्चिच्चत्वारिंशदेवं प्रकृतेऽपि ॥ ६०८ ॥

१ “भवेदुक्” इति सूत्रात् ।

आत्माश्रयन्यायः ॥ ६०९ ॥

स्वापेक्षत्वमात्माश्रयः । स चोत्पत्तिस्थितिज्ञप्तिद्वारा  
त्रयेत्यत्र संक्षेपोऽन्यत्र विस्तरः ॥ ६०९ ॥

अन्योन्याश्रयन्यायः ॥ ६१० ॥

स्वग्रहसापेक्षग्रहसापेक्षग्राहकरूप इति तार्किकाः । परस्पर-  
ानसापेक्षज्ञानाश्रयरूप इति स्मार्त्ताः । यथाऽन्योन्याश्रयाणि  
न्यायाणि शास्त्रे न प्रथन्ते, यथा नौर्नावि बद्धानेतरत्राणाय  
नवतीति महाभाष्ये वृद्धिरादैजादिवहुसूत्रव्याख्यानावसरेऽ-  
भिहितम् । तथा चाऽन्यत्रोक्तम्—“हलन्त्यम्” “आदिरन्त्येन  
सहेता” इत्येतयोर्मिथो हलिच्छब्दावबोधाय ह्यन्योन्याश्रय  
आगत इति संक्षेपः । अयमपि चात्माश्रयवन्नेधा ॥ ६१० ॥

चक्रकन्यायः ॥ ६११ ॥

अन्योन्याश्रय एवाऽऽवर्तितः चक्रकं भवति । तच्च स्वापे-  
क्षापेक्ष्यपेक्षित्वरूपमिति । अस्यापि ह्यात्माश्रयवन्नैविध्य-  
मिति ॥ ६११ ॥

अनवस्थान्यायः ॥ ६१२ ॥

उपपाद्योपपादकयोरविश्रान्तिरिति मीमांसकाः । अव्य-  
वस्थितपरंपरोपाधिनाऽनिष्टप्रसङ्गरूप इत्यन्ये । “धातोः” ३ ।  
११९१ इति सूत्रमहाभाष्ये तु—“आ कुतोऽयं धात्वधिकारः ।  
किं प्राग् लादेशादाहो स्वदातृतीयाध्यायपरिसमाप्तेः” इति  
बहुधा संमीमांस्य “ननु चोक्तमलुनक्षपुनन्नित्यत्रापि प्राप्नोति।

नैप दोषः । लोपे कृते न भविष्यति । नाऽत्र लोपः प्राप्नोति ।  
 किं कारणम् । ईत्वेन वाध्यते । नाऽत्रेत्वं प्राप्नोति । किं  
 कारणम् । अन्तिभावेन वाध्यते । नाऽत्रान्तिभावः प्राप्नोति ।  
 किं कारणम् । जुस्भावेन वाध्यते । नाऽत्र जुस्भावः  
 प्राप्नोति । किं कारणम् । लोपेन वाध्यते । लोप-  
 ईत्वेन । ईत्वमन्तिभावेन । अन्तिभावो जुस्भावेन ।  
 जुस्भावो लोपेनेति चक्रकमनवस्था च प्रसज्येत" इत्याप्तु-  
 क्तमित्यन्यत्र यिस्तरः । किञ्च-पञ्चदशीग्रन्थस्य तत्त्वविवे-  
 काल्यप्रथमविवेके-"विकल्पो निर्विकल्पस्य सविकल्प-  
 स्य वा भवेत् । आद्ये व्याहतिरन्यत्राऽनवस्थाऽऽत्मा-  
 श्रयादयः ॥ " इत्यत्राऽऽत्माश्रयाऽन्योन्याश्रयचक्रकाऽ-  
 नवस्थाश्चत्वार एवोक्ताः । तथाहि-विकल्प इति  
 सविकल्पस्य वा निर्विकल्पस्य वा लक्ष्यत्वमिति ।  
 तयोर्विकल्पस्त्वया कृतः । स किं निर्विकल्पस्य उत विक-  
 ल्पस्य भवेत् । आद्ये पक्षे व्याहतिस्त्वयोक्तो व्याघात एव ।  
 अन्यत्र द्वितीयपक्षेऽनवस्थादयः । आदिपदेनात्माश्रयाऽन्यो-  
 न्याश्रयचक्रकाणि गृह्यन्ते । तथाहि-सविकल्पस्य विकल्प-  
 इत्यत्र विकल्पेन सह वर्तत इत्यत्र तृतीयान्तविकल्पपदेन  
 प्रथमान्तविकल्पपदेनैक एव विकल्पोऽभिधीयते, द्वौ वा ।  
 एक एव चेत्स्वयमेक एव विकल्पाश्रयविशेषणतयाऽऽश्रय-  
 स्तदाश्रितो विकल्पश्चेत्तदात्माश्रयता । द्वौ चेत्तदा तृतीया-  
 न्तशब्दनिर्दिष्टस्याऽपि विकल्पस्य सविकल्परूपत्वात्तदाश्र-  
 यस्याऽपि सविकल्पत्वात्तद्विशेषणभूतो विकल्पः । किं प्रथ-

मान्तशब्दनिर्दिष्ट एव विकल्प उत ताभ्यामन्यः । आद्येऽ-  
न्योन्याश्रयता । द्वितीयेऽपि धर्मविशेषणीभूतो विकल्पः  
किं प्रथमान्तशब्दनिर्दिष्ट उत तेभ्योऽन्यः । आद्ये चक्रका-  
गतिः । द्वितीये तस्याप्यन्यस्तस्याप्यन्य इत्यनवस्थापात  
इति ॥ ६१२ ॥

**सुपेटिकास्थापनन्यायः ॥ ६१३ ॥**

यथा समीचीनां पेटिकां दृष्ट्वा स्वस्योत्कृष्टं वस्तु सर्वे  
स्थापयन्ति, तथा भगवतः कीर्तिं श्रुत्वा स्वबुद्धिरत्नं भग-  
वति स्थापयन्तीति श्रीवल्लभचरणैः प्रथमस्कन्धसुबोधिन्यां  
ध्वनित इति ॥ ६१३ ॥

**पूर्वावाधेन नोत्पत्तिरुत्तरस्य हि सेत्स्य-  
तीति न्यायः ॥ ६१४ ॥**

अनेन हि श्रुत्युक्तकालाधिकरणकभोजनादेः प्रवृत्तिम-  
रुरूपविषयतया विहितस्य सदोपवासादिवोधनवचनसंको-  
चतया संकुचितवाक्यार्थस्य यथावदनुष्ठानेन सिध्यत्येव  
यथोक्तफलसम्पादकत्वमिति बोध्यमिति धर्मसन्दर्भः ६१४

**अतिदेशन्यायः ॥ ६१५ ॥**

तद्वत्करणमतिदेशः । यत्र तत्स्थानापन्ने तद्धर्मरूपोऽति-  
दिश्यते, तत्रायमवतरतीति ॥ ६१५ ॥

**पर्जन्यन्यायः ॥ ६१६ ॥**

“पर्जन्यो मेघशब्देऽपि ध्वनदम्बुदशकयोः” इति मेदि-  
नीकाराभिधानात्पर्जन्यः शब्दमेघे वर्तते । यथा पर्जन्यो

जलेऽपि वर्षति स्थलेऽपि वर्षत्येवं विवक्षायां प्रवर्ततेऽप्य-  
 न्यायः । अयम् “इको झल्” १ । २ । ९३ । इति सूत्रमहा-  
 भाष्येभिहितः । तद्यथा—“कृतकारि खल्वपि शास्त्रं पर्जन्य-  
 वत् । तद्यथा—पर्जन्यो यावदूनं पूर्णं च सर्वमभिवर्षति  
 इति । किञ्चायं भ० गी० अ० ९ श्लो० ९ टीकायां  
 नीलकण्ठ्यां व्यवहृतः । तथाहि—“उदासीनवदासीनम्” इति ।  
 यथा पर्जन्यो वीजविशेषेषु रागं केषुचिद्वेषं चाऽकृत्वो-  
 दासीनस्सन्वर्षति, एवमीश्वरोऽपि पुण्यवत्सु रागं पापिषु द्वेषं  
 चाऽकुर्वन्नगत्सृजतीति प्रोक्तमिति ॥ ६१६ ॥

तद्गुणमुपलभ्यते इति न्यायः ॥ ६१७ ॥

अयम् “उच्चैरुदात्तः” १ । २ । २९ । इति सूत्रमहाभा-  
 ष्य उक्तः । तद्यथा—“द्वयो रक्तयोर्वस्त्रयोर्मध्ये शुकं वस्त्रं  
 तद्गुणमुपलभ्यते । वदरपिटके रिक्तको लोहकंसस्तद्गुण उप-  
 लभ्यते” इति ॥ ६१७ ॥

जतुकाष्ठन्यायः ॥ ६१८ ॥

यथा जतु काष्ठश्च समवेतं प्रयत्नभेदेन जतुनः काष्ठं  
 काष्ठाच्च जतु पृथक् क्रियते, तथा यत्र वस्तुतो भिन्नयोः  
 केनचिदुपाधिना श्लिष्टयोः पुनः प्रयत्नान्तरेण पृथकरणं,  
 तत्रास्यप्रवृत्तिः । यथा चोक्तं साहित्यदर्पणे दशमपरिच्छेदे  
 श्लेषालङ्कारप्रकरणे—“इह केचिदाहुः—सभङ्गश्लेष एव शब्द-  
 श्लेषविषयः । यत्रोदात्तादिस्वरभेदान्निद्राप्रयत्नोच्चार्यत्वेन  
 शब्दयोर्जतुकाष्ठन्यायेन श्लेषः” इति ॥ ६१८ ॥

नान्तरीयकन्यायः ॥ ६१९ ॥

नान्तरीयमवश्यंभावीत्यर्थः । यथा—प्रतिबन्धकाभावे  
 न्तरीयकार्योत्पत्तिः अवश्यम्भाविनीत्यर्थ इत्युक्तम् ।  
 या च कश्चिदन्नार्थी शालिकलापं सपलालं सतुपमाहरति  
 न्तरीयकत्वात्, स यावदादेयं तावदादाय तुपपलालान्यु-  
 नृजति । तथा कश्चिन्मांसार्थी मत्स्यान्सकण्टकान्सशक-  
 प्रनाहरति नान्तरीयकत्वात्, स यावदादेयं तावदादाय  
 कलकण्टकान्युत्सृजतीति, प्रकृतेष्वेवमिति "स्वरितात्सं-  
 हेतायामनुदात्तानाम्" १ । २ । ३९ । इति सूत्रमहाभाष्य  
 क्तोयम् ॥ ६१९ ॥

अवयवार्थवत्त्वात्समुदायार्थवत्त्वमिति  
 न्यायः ॥ ६२० ॥

अवयवैरर्थवन्तिस्समुदाया अर्थवन्त इत्यर्थः । तद्यथा—  
 लोके आढ्यमिदं नगरम्, गोमदिदं नगरमित्युच्यते । न च  
 सर्वे तत्राढ्या भवन्ति, न सर्वे वा गोमन्तः, एवं प्रकृतेऽपि ।  
 अयं न्यायः 'अर्थवत्-'<sup>१</sup>१।२।४५। इति सूत्रभाष्य उक्तः ॥ ६२० ॥

अवयवा अर्थवन्तो न समुदाय इति  
 न्यायोऽपि ॥ ६२१ ॥

तद्यथा—यस्य हि यद्द्रव्यं भवति स तेन कार्यं करोति,  
 यस्य च या गावो भवन्ति स तासां क्षीरं घृतमुपभुंक्ते ।  
 अन्यैरेतद्द्रव्यमदाक्यमित्यपि तद्भाष्ये ॥ ६२१ ॥

अवयवे कृतं लिङ्गं समुदायस्य विशेषकं  
भवतीति न्यायः ॥ ६२२ ॥

तद्यथा गोः सवधनि कर्णे वा कृतं लिङ्गं समुदायस्य  
विशेषकम्भवति, एवं प्रकृतेऽपि । “ पूर्ववत्सनः ” १ । ३ ।  
६२ । इति सूत्रभाष्य उक्तः ॥ ६२२ ॥

छन्दोवत्कवयः कुर्वन्तीति न्यायः ॥ ६२३ ॥

स्पष्टः । “यू ह्याख्यो नदी” १ । ४ । ३ । इति सूत्रभाष्य  
उक्तः ॥ ६२३ ॥

निरंकुशाः कवय इति न्यायः ॥ ६२४ ॥

अभियुक्तोक्तिरूपोऽयं स्पष्टः । यथोक्तम्—“प्रभुः स्वात-  
न्त्र्यमापन्नो यदिच्छति करोति तत् । पाणिनेर्न नदी गङ्गा  
यमुना च स्थली नदी ॥” इति ॥ ६२४ ॥

तदेकदेशभूतं तद्ग्रणेन गृह्यत इति  
न्यायः ॥ ६२५ ॥

तद्यथा-गङ्गां यमुनां प्रविष्टा अनेका नद्यः गङ्गायमुना-  
ग्रहणेन गृह्यन्ते, तथा च देवदत्तास्थो गर्भो देवदत्ताग्रह-

णेन गृह्यते । “ यस्मा० ” १ । ४ । १३ । इति सूत्रमहा-  
भाष्य उक्तः ॥ ६२५ ॥

सर्व इमे स्वभूत्यर्थं प्रवर्तन्त इति न्यायः ६२६ ॥

सर्वः स्वार्थं समीहत इति न्यायः ॥ ६२७ ॥

ननु स्वार्थपरो लोक इति न्यायः ॥ ६२८ ॥

इमे त्रयः समानाऽभिप्रायकाः । प्रथमः—“हेतुमति च”,  
३ । १ । २६ । इति सूत्रमहाभाष्योक्तः । तथाहि—“ ये ताव-  
देते गुरुश्रुश्रुपवो नाम, तेऽपि स्वभूत्यर्थं प्रवर्तन्ते, पार-  
लौकिकञ्च नो भविष्यति, इह च नः प्रीतो गुरुरध्यापयि-  
ष्यतीति । तथा य एते दासाः कर्मकरा नाम, तेऽपि  
स्वभूत्यर्थं प्रवर्तन्ते, भक्तं चैलं च लप्स्यामहे, परिभाषाञ्च  
नो भविष्यन्ति । तथा य एते शिल्पिनो नाम, एतेऽपि  
स्वभूत्यर्थं प्रवर्तन्ते, मित्राणि नो भविष्यन्तीति वेतनं च  
लप्स्यामहे ” इति । द्वितीयस्तु—पञ्चतन्त्रोक्तः । तृतीयस्तु—  
श्रीमद्भागवतोक्त इति ॥ ६२६ ॥ ६२७ ॥ ६२८ ॥

अतस्मिन्स इत्येतद्भवतीति न्यायः ॥ ६२९ ॥

अयं “पुंयोगादाख्यायाम्” ४ । १ । ४८ । इति सूत्रमहा-  
भाष्येऽभिहितः । तथाहि—“ चतुर्भिः प्रकारैरतस्मिन्स  
इत्येतद्भवति—तात्स्थ्यात् १, ताद्धर्म्यात् २, तत्सामी-  
प्यात् ३, तत्साहचर्या ४ इति । तात्स्थ्यात्तावत्—मञ्चा  
हसन्ति, गिरिर्दह्यते । मञ्चा हसन्तीत्यत्र वालेपु मञ्चत्वा-



रोपान्मञ्चशब्दप्रवृत्तिर्हसन्तीति पदान्तरप्रयोगाद्विज्ञाय  
इति कैयटः । ताद्धर्म्यात्-जटिनं यान्तं ब्रह्मदत्त इत्या  
ब्रह्मदत्ते यानि कार्याणि जटिन्यपि तानि क्रियन्त इत्यं  
जटी ब्रह्मदत्त इत्युच्यते । तत्सामीप्यात्-गङ्गायां घोष  
कूपे गर्गकुलम् । तत्साहचर्यात्-कुन्तान्प्रवेशय, यष्टी  
प्रवेशयेति । इत्येवं यत्र विवक्ष्यते, तत्रायं प्रवर्त्तते ॥ ६२९ ॥

गुडश्लेष्मन्यायः ॥ ६३० ॥

यथा गुडः श्लेष्मिणः श्लेष्माणं वर्द्धयित्वा पश्चात्तं श्ले-  
ष्माणं निपातयति; तद्वत्प्रथमं विश्वासमुत्पाद्य शत्रून्संबद्धय  
त्रिनाशने प्रवर्त्तत इति । तथोक्तम्-“ उच्छेद्यमपि विद्रांसो  
वर्द्धयन्त्यरिमेकदा । गुडेन वर्द्धितः श्लेष्मा सुखं वृद्ध्या नि-  
पात्यते ॥” इति ॥ ६३० ॥

अनवयवे शास्त्रार्थसम्प्रत्यय इति च  
न्यायः ॥ ६३१ ॥

सिद्धन्तु धर्मोपदेशनेऽनवयविविज्ञानात्, यथा लौकि-  
कवेदिकेष्विति सिद्धमेतत् । कथम् । धर्मोपदेशनमिदं शास्त्र  
म् । धर्मोपदेशनेऽस्मिन्शास्त्रेऽनवयवेन शास्त्रार्थः सम्प्रतीयते ।  
यथा लौकिकवेदिकेषु च कृतान्तेषु । लोके तावत्-ब्राह्मणो न  
हन्तव्यः; सुरा न पेयेति । ब्राह्मणमात्रं न हन्यते, सुरामात्रं न  
पीयते। यदि चावयवेन शास्त्रार्थसम्प्रत्ययस्स्यात्-एवं च ब्राह्म-  
णमहत्वा एकाग्र सुरामपीत्याऽन्यत्र कामचारः स्यात् । तथा  
पूर्ववया ब्राह्मणः प्रत्युत्थेय इति, पूर्ववयोमात्रं प्रत्युत्थीयते ।

यदि चावयवेन शास्त्रार्थसम्प्रत्ययः स्यात्-एकं पूर्ववयसं प्रत्यु-  
त्थायाऽन्यत्र कामचारस्स्यात् । तथा वेदे खल्वपि-“वसन्ते  
ब्राह्मणोऽग्निष्टोमादिभिः क्रतुभिर्यजेत”-इति। अग्न्याधान-  
नेमित्तं वसन्तेवसन्ते इज्यते । यदि चावयवेन शास्त्रार्थ-  
सम्प्रत्ययः स्यात्, सकृदिद्वा पुनरिज्यायां न प्रवर्त्तते, एवं  
प्रकृतेऽपि ॥ ६३१ ॥

ऊर्ध्वं प्राणा व्युत्क्रामन्ति यूनः स्थविर  
आयति । प्रत्युत्थानाभिवादाभ्यां पुनस्ता-  
नप्रतिपद्यते ॥ इति न्यायः ॥ ६३२ ॥

अयं न्यायोऽर्थवादरूपः प्रत्युत्थानप्रशंसापरः । इदं  
न्यायत्रयम् “एकः पूर्वपरयोः” ६।१।८४। इति सूत्रभाष्ये  
स्पष्टमिति ॥ ६३२ ॥

गुरुकृतदण्डो न दोषावह इति न्यायः ॥ ६३३ ॥

अयं “वाक्यादेरांमन्त्रितस्याऽसूयासम्मतिकोपकुत्सनम-  
र्त्सनेषु” ८।१।८। इति सूत्रमहाभाष्ये ध्वनितः । तथाहि-  
असूयाकुत्सनयोः कोपमर्त्सनयोश्चेकार्यत्वात्पृथक्त्वनिर्दे-  
शस्याऽनर्थकत्वमाशङ्क्येवं तर्ह्याह-“सामृतेः पाणिभिर्मान्ति  
गुरवो न विपोक्षितेः । लालनाश्रयिणो दोषास्ताडनाश्रयिणो  
गुणाः” इति प्रतिवाक्येनेति ॥ ६३३ ॥

तुलायष्टिन्यायः ॥ ६३४ ॥

यथा तुलायष्टिः स्तोकेनोन्नतिमायाति, स्तोकेन यात्य-

धोगतिम्, एवं खलजनोऽपि स्तोफेनोन्नतिमायाति,  
स्तोफेनाधोगतिं याति ॥ ६३४ ॥

**सङ्गुणदोषन्यायः ॥ ६३५ ॥**

अयं पथेन विवृतः। तथाहि—“सन्तसाऽयसि संस्थितस्य  
पयसो नामापि न ज्ञायते मुक्ताकारतया तदेव नलिनीपत्र-  
स्थितं राजते। स्वात्यां सागरशुक्तिकुक्षिपतितं तज्जायते मौ-  
क्तिकं प्रायेणाऽधममध्यमोत्तमगुणः संघासतो जायते॥” इति  
न्यायद्वयं पञ्चतंत्रे विवृतमिति ॥ ६३५ ॥

**अब्धिफेनादिन्यायः ॥ ६३६ ॥**

अयं न्यायो दृग्दृश्यद्वयविवेकाऽपरनामवाक्यसुधाकरम-  
न्थे व्यवहृतः। तथाहि—“सृष्टिर्नाम ब्रह्मरूपे सच्चिदानन्दव-  
स्तुनि। अब्धौ फेनादिवत्सर्वनामरूपप्रसारणम् ॥” इति।  
अस्यार्थः—ब्रह्मस्वरूपे सच्चिदानन्दवस्तुन्यारोपितनामरूप-  
योरवस्तुत्वादधिष्ठानस्य तद्वद्वैलक्षण्यं द्योतयति वस्तु-  
शब्दः। सच्चिदानन्दश्च तद्वस्तु चेति सच्चिदानन्दवस्तु, तस्मि-  
न्—परमार्थसच्चिदानन्दलक्षणे ब्रह्मणीत्यर्थः। नाम च रूप-  
ञ्च नामरूपे, सर्वे च ते नामरूपे च तयोः प्रसारणं—विस्तारः  
विततिः, सृष्टिरित्युच्यते। एतदुक्तं भवति ब्रह्मणाऽव-  
स्थिताया विक्षेपात्मिकाया मायायास्तस्मिन्नेव ब्रह्मणि  
समस्तनामरूपाकारेण विवर्तनं यत्सैव सृष्टिरित्युच्यते  
इति। अत्र न्यायरूपदृष्टान्तमाह—अब्धौ फेनादिवदिति।  
अब्धाववस्थिताया विक्षेपात्मिकाया मायायास्तत्रैव फेनतः

रङ्गबुद्बुदाकारेण विवर्तनं सृष्टिशब्देनोच्यते, तथाऽत्रापीति  
भावः ॥ ६३६ ॥

### निवातस्थितदीपन्यायः ॥ ६३७ ॥

“निवातावाश्रयावातौ शस्त्राऽभेद्यं च वर्म्म यत्” इत्य-  
मरः । अत्र निवातपदेन निरुद्धो निवृत्तो वा घातो वायुर्य-  
स्मादित्यर्थकं वायुरहितं स्थानमुच्यते, निवाते स्थितो निवा-  
तस्थितः, निवातस्थितश्चासौ दीपश्चेति निवातस्थितदीपः  
यथा निवातस्थले स्थापितो दीपो निश्चलो भवति, तथ-  
शमप्राप्तं चित्तमपि निश्चलं भवतीत्यर्थः । उक्तञ्च वादसुधा-  
याम्—“निर्विकल्पस्समाधिः स्यान्निवातस्थितदीपवत्” इति  
श्रीमद्भगवद्गीतायामपि—“यथा दीपो निवातस्थो नेङ्ग-  
सोपमा स्मृता । योगिनो यतचित्तस्य युञ्जतो योगमात्मनः ॥  
इति अ० ६ श्लो० १९ ॥ ६३७ ॥

### जलतरंगन्यायः ॥ ६३८ ॥

यथा जलगुणा माधुर्यद्रवशैत्यादयो जलस्योपरि वात-  
वशात्तरङ्ग उत्पद्ये सति जलविवर्त्तत्वेन जलनिष्ठे तस्मिन्  
स्तरङ्गे प्राप्य तरङ्गोत्पत्त्यनन्तरं तरङ्गविवर्त्तत्वेन तरङ्गनि-  
ष्ठेनेप्यनुगताः । जलं, तरङ्गः, फेन इति भेदव्यवहारे वि-  
मानेऽपि जलादीनां माधुर्यद्रवशैत्यव्यतिरेकेण स्वरूपाभ-  
वतया तेषां माधुर्यद्रवशैत्यात्मकत्वात्पूर्वपूर्वाऽधिष्ठानस्यैव  
त्तरोत्तरव्यापृत्ताकारेण विवर्त्तमानत्वात् । उत्तरोत्तरकार्यस-

पूर्वाधिष्ठानानन्यत्वं प्रदर्शितामनेन न्यायेन । उक्तं च—“मायु-  
र्यद्रवशैत्यादिनीरधर्मास्तरङ्गके । अनुगम्याथ तन्निष्ठे फेने-  
प्यनुगता यथा ॥” इति वादसुधाकरः ॥ ६३८ ॥

प्रसिद्धानुवादेनाऽप्रसिद्धं निरूपणीय-  
मिति न्यायः ॥ ६३९ ॥

अयं न्यायो दृग्दृश्यविवेकाऽपरपर्यायवाक्यसुवाक्यप्र-  
न्थटीकायां व्यवहृतः । तत्र हि—“रूपं दृश्यं लोचनं दृग्दृश्यं  
दृक् मानसम् । दृश्या धीवृत्तयः साक्षी दृगेव न तु दृश्यते ॥”  
इति प्रथमपद्योपोद्घाते । यथा प्रारोपितस्य ग्रन्थस्या-  
विघ्नेन परिसमाप्तिप्रचयगमनाय शिष्टाचारपरिपालनाय च  
केवलकूटस्थप्रत्यग्वोधरूपपरमात्मस्वरूपानुस्मरणलक्षणं  
मंगलमाचरन्सच्चिदानन्दाऽखण्डैकरसस्वरूपाऽवस्थानल-  
क्षणस्य मोक्षस्य तत्त्वमस्यादिमहावाक्यार्थापरोक्षज्ञानफ-  
लकत्वात्, वाक्यार्थज्ञानस्य चान्वयव्यतिरेकाभ्यां पदार्थ-  
परिशोधनपूर्वकत्वात्, पदार्थपरिशोधनस्य ‘प्रसिद्धानुवा-  
देनाऽप्रसिद्धं निरूपणीयम्’ इति न्यायेन प्रतिशरीरमहम-  
हमिति प्रसिद्धजीववाचकत्वंपदार्थपरिशोधनपूर्वकत्वात्  
श्रीमच्छङ्कराचार्यैः श्रीमच्छारीरकमहोशास्त्रे प्रतिपादित  
मर्थं हृदि निधाय प्राण्यनुजिघृक्षया दृग्दृश्यविवेकद्वार  
प्राधान्येन त्वंपदार्थपरिशोधनपरमिदं प्रकरणमारभमाण  
परमकृपानिधिः श्रीभारतीतीर्थगुरुः प्रकरणप्रतिपाद्यमान  
मर्थं संक्षिप्य प्रथमश्लोकेन तावदर्शयति—रूपमित्युक्तं  
मिति ॥ ६३९ ॥

अङ्गारन्यायः ॥ ६४० ॥

यथा—अङ्गार उष्णस्तापयुक्तश्चेद्धस्तं दहति, उष्णेऽङ्गारे  
गृहीते हस्तो दग्धो भवतीत्यर्थः । शीतलश्चेत्स हस्तं मलि-  
नीकरोति च, एवमङ्गारस्वभावो दुष्टजनोऽपि । अत एव  
तत्संसर्गं न कुर्यादिति विषयेऽस्य प्रवृत्तिरीति ॥ ६४० ॥

बुभुक्षितः किं द्विकरेण भुङ्क्त इति न्यायः ६४१ ॥

अयं लालसातिशये वर्तते । यथा—“जागर्त्ति लोको  
ज्वलति प्रदीपः सखीजनः पश्यति कौतुकं मे । क्षणैकमात्रं  
कुरु कान्त धैर्यं बुभुक्षितः किं द्विकरेण भुङ्क्ते ॥” इति ॥ ६४१ ॥

बुभुक्षितं न प्रतिभाति किञ्चिदिति न्यायः ६४२ ॥

उक्तञ्च—“जागर्त्तु लोको ज्वलतु प्रदीपः सखीजनः  
पश्यतु कौतुकन्ते । क्षणैकमात्रं न करोमि धैर्यं बुभुक्षितं  
न प्रतिभाति किञ्चित् ॥” इति पूर्वन्यायस्य प्रतिवाक्यमिद-  
मिति । इमौ द्वौ न्यायौ प्रश्नोत्तररूपौ ज्ञेयाविति ॥ ६४२ ॥

बुभुक्षितः किं न करोति पापमिति न्यायः ६४३ ॥

दारिद्रः किं न कुरुत इति न्यायः ॥ ६४४ ॥

इमौ द्वौ स्पष्टार्थाविति ॥ ६४३ ॥ ६४४ ॥

निरस्तपादपे देश एरण्डोऽपि द्रुमायत  
इति न्यायः ॥ ६४५ ॥

यत्र बहुज्ञसज्जनदुर्लभत्वेऽल्पज्ञादरस्तत्रायं प्रवर्त्तते ।  
उक्तञ्च—“यत्र विद्वज्जनो नास्ति श्लाघ्यस्तत्राऽल्पधीरापि ।

नेरस्तपादपे देश एरण्डोपि द्रुमायते॥” इति। एरण्डाश्चित्र-  
काख्यः क्षुद्रवृक्षविशेषः ॥ ६४५ ॥

सर्वं खलस्य चरितं मशकः करोतीति  
न्यायः ॥ ६४६ ॥

स्पष्टार्थः। उक्तं च-“प्राक्पादयोः पतति खादति पृष्ठमांसं  
कर्णे कलं किमपि रौति शनैर्विचित्रम्। छिद्रं निरूप्य  
सहसा प्रविशत्यशंकः सर्वं खलस्य चरितं मशकः करोति॥”  
इति ॥ ६४६ ॥

छिद्रेष्वनर्था बहुलीभवन्तीति न्यायः ६४७॥

यत्र दुःखाद्दुःखान्तरप्राप्तिरिति विवक्ष्यते, तत्रायमवतर-  
तीति। उक्तञ्च-“एकस्य दुःखस्य न यावदन्तं गच्छाम्यहं  
पारमिवार्णवस्य। तावद्वितीयं समुपस्थितं मे छिद्रेष्व-  
नर्था बहुलीभवन्ति ॥” इति। किञ्च-“क्षते प्रहारा निपत-  
न्त्यभीक्षणं धनक्षये दीव्यति जाठराग्निः। आपत्सु वैराणि  
समुल्लसन्ति छिद्रेष्वनर्था बहुलीभवन्ति॥” इति विष्णु-  
शर्म्मा ॥ ६४७ ॥

जलविन्दुनिपातन्यायः ॥ ६४८ ॥

यथा जलकणिकापातेन घटः क्रमशः पूर्यते, एवं वि-  
द्यानां धर्मस्य धनस्य च क्रमशः सञ्चयो भवतीति विषयेऽ-  
स्य प्रवृत्तिरिति। उक्तञ्च-“जलविन्दुनिपातेन क्रमशः  
पूर्यते घटः। स हेतुस्तत्रविद्यानां धर्मस्य च धनस्य  
च ॥” इति ॥ ६४८ ॥

अनुक्तमप्यूहति पण्डितो जन इति न्यायः ६४

विचक्षणो जनोऽकथितमपि विषयमनुभवतीति भ  
इति विषयेऽस्य प्रचारः । उक्तञ्च—“उदीरितोऽर्थः पशुना  
गृह्यते हयाश्च नागाश्च वहन्ति चोदिताः । अनुक्तमप्यूह  
पण्डितो जनः परेऽङ्गितज्ञानफला हि बुद्धयः ॥” इति ॥ ६४ ॥

काचमणिन्यायः ॥ ६५० ॥

यथा मणिकाचयोः परीक्षाकाल एवायं काचोऽयं मणि  
रिति निश्चीयते, एवं यत्र विवक्षा, तत्रायं प्रवर्तते । उ  
च—“मणिर्छुठति पादेषु काचः शिरसि धार्यते । क्रयवि  
यवेलायां काचः काचो मणिर्मणिः ॥” इति ॥ ६५० ॥

काकपिकन्यायः ॥ ६५१ ॥

गोगवयन्यायः ॥ ६५२ ॥

एवमिमावपि न्यायौ काचमणिन्यायसमानविषयो  
तथाहि—“काकः कृष्णः पिकः कृष्णः को भेदः पिककाकयो  
प्राप्ते वसन्तसमये काकः काकः पिकः पिकः ॥” इति  
“यथा गोगवयभ्रान्तिः कस्य नाम न जायते । दोहने ज्ञाय  
सम्यग्गोरेषा गवयो नहि ॥” ॥ ६५१ ॥ ६५२ ॥

करिघण्टान्यायः ॥ ६५३ ॥

यत्र घलापेक्षया पुद्धेर्महत्त्वं विवक्ष्यते, तत्रास्यावतार  
उक्तं च—“भतिरेव घलाद्गरीयसी यदभावे करिणामियं दश  
इति घोषयतीष डिण्डिमः करिणो हस्तिपकाहतः कणनू  
इति ॥ ६५३ ॥



पट्टकर्णो भिद्यते मन्त्र इति न्यायः ॥६५४॥

मन्त्रः मंत्रणाकार्यम् । पट्टसंख्याकाः कर्णा यस्मिँसु  
थाभूतः, तृतीयपुरुषश्रुत इत्यर्थः । भिद्यते प्रकाशं यातीति  
स्पष्टः ॥ ६५४ ॥

अन्धकवर्तकीयन्यायः ॥ ६५५ ॥

अन्ध एव अन्धकः । स्वार्थे कः । नेत्रविहीन इत्यर्थः  
वर्तिका पक्षिविशेषः । वनचटका इति प्रसिद्धा । देशभ  
षायां तु 'वटेरा' इति प्रसिद्धा । "वर्तिका शकुनौ प्राचाम्  
उदीचान्तु वर्तिकेति स्त्रीप्रत्यये सि० कौ० गणसूत्रादित्  
विकल्पः । अन्धकश्च वर्तिका चाऽनयोस्समाहारः—अन्धक  
र्तकम् "स नपुंसकम्" २ । ४ । १७ । इति नपुंसकत्वम्  
अन्धकवर्तकमिवान्धकवर्तकीयम् "समासाच्च तद्विपयात्  
५ । ३ । १० । इति सूत्रेण छप्रत्ययः । छस्येयः । अयं न्या  
काकतालीयन्यायविदवितर्कितेष्टलाभेऽनिष्टलाभेचावतरति  
यथा कश्चिदन्धकः पुमान्करतलेन करं ताडयन्वर्त  
तस्य हस्तद्वयमध्ये वर्तिका पक्षिविशेषो देवात्समार्या  
स तु दुर्लभः, तथा मानुषजन्मनि सतां सहोऽतिदुर्लभ  
अत एवोक्तम्—"संसारसागरमिमं भ्रमता नितान्तं जीवे  
मानवभवः समवापि देवात् । तत्रापि यद्भुवनमान्यकु  
प्रसूतिस्सत्सङ्गतिश्च तदिहान्धकवर्तकीयम् ॥" इति । किञ्च  
यथाऽन्धकस्य पुंसः पादन्यासोऽतर्कितो वर्तिकाख्यविह  
परि पतेत्, तथा तत्सदृशमन्धकवर्तकीयमिति । इत्याद  
प्रायेणान्योन्यं मिलन्तीति ॥ ६५५ ॥

योगाद्वृद्धिर्बलीयसीति न्यायः ॥ ६५६ ॥

योगादित्यस्य यौगिकात्प्रकृतिप्रत्यययोगलभ्यार्थवाचकादित्यर्थः । रूढिस्तु-प्रकृतिप्रत्ययार्थमनपेक्ष्य शाब्दबोधजनकशब्दात्मिकेति । विस्तरस्त्वन्यत्रेति ॥ ६५६ ॥

यथा नाम तथा गुण इति न्यायः ॥ ६५७ ॥

स्फुटः ॥ ६५७ ॥

अशक्तोऽहं गृहारम्भे शक्तोऽहं गृहभञ्जन इति न्यायः ॥ ६५८ ॥

अयम् “सूचीमुखि दुराचारे रण्डे पण्डितमानिनि । असमर्थो गृहारम्भे समर्थो गृहभञ्जने ॥” इति पद्यमूलकः प्रतीयते । चटकाम्प्रति वानरवाक्यमिदम् । अस्याख्यायिका तु पंचतन्त्रादिग्रन्थेभ्योऽवसेया, नेह विस्तरः ॥ ६५८ ॥

अन्तर्दीपिकान्यायः ॥ ६५९ ॥

अयं मुण्डकोपनिषदीयशाकरभाष्ये । तथाहि-“सत्येन लभ्यस्तपसा ह्येव आत्मा सम्यग्ज्ञानेन ब्रह्मचर्येण नित्यम्” इति । नित्यं सदा, नित्यं सत्येन, नित्यं तपसा, नित्यं सम्यग्ज्ञानेनेति सर्वत्र नित्यशब्दोऽन्तर्दीपिकान्यायेनानुपक्तव्य इति ॥ ६५९ ॥

अस्त्रमस्त्रेण शाम्यतीति न्यायः ॥ ६६० ॥

अयं मण्डनमिश्राऽपरपर्यायसुरेश्वराचार्यकृतनैष्कर्मसिद्धिटीकायामुक्तः । तथाहि-“नन्वस्त्रमस्त्रेण शाम्यतीति

न्यायेन काम्यैः काम्यानां निषिद्धैर्निषिद्धानां निवृत्तिर-  
त्यत आह—न च काम्यैः' इति ॥ ६६० ॥

यादृशं तादृशमेव साधयतीति न्यायः द-  
चौरान्वेषणे चौर एव प्रयोक्तव्य इति  
न्यायः ॥ ६६२ ॥

इमावपि 'अत्रम० ६६०' इति न्यायसमकक्षायाम-  
रत इति ॥ ६६१ ॥ ६६२ ॥

आकाशमुष्टिहननन्यायः ॥ ६६३ ॥

अयमसम्भववस्तुनि प्रयत्नकरणेऽवतरतीति सर्व-  
नसंग्रहीयजमिनीये ध्वनितः ॥ ६६३ ॥

कूपयन्त्रघटिकान्यायः ॥ ६६४ ॥

अयं मृच्छकटिकाख्यप्रकरणदशमांकेकोनपष्टितम-  
श्लोकेन व्याख्यातः । तथाहि—“काँश्चित्तुच्छयति प्रपूरय-  
वा काँश्चिन्नयत्युन्नतिं काँश्चित्पातविधो करोति च पु-  
काँश्चिन्नयत्याकुलान् । अन्योन्यं प्रतिपक्षसंहतिमिमां लो-  
स्थितिं बोधयन्नेव क्रीडति कूपयन्त्रघटिकान्यायप्रस-  
विधिः॥” इति । अस्यार्थः प्रकारान्तरेणाऽपि—गम्भीरकूपादा-  
यंत्रेण घटिका उत्तोल्यते, एवमतिदुर्बोधत्वेन, गम्भीरादा-  
शास्त्रादुपदेशादिरूपयंत्रेण सारोद्धरणं भवतीति ॥ ६६४ ॥

क्षीरं विहायाऽरोचकग्रस्तः सौवीररुचिम-  
नुभवतीति न्यायः ॥ ६६५ ॥

“सौवीरं काञ्जिके श्लोतोऽने च वदरीफले” इति मेदि-

नीकाराभिधानादत्र सौवीरं काञ्चिकं ज्ञेयमिति । यथा  
सुखाभिव्यक्तिर्मुक्तिरिति पक्षं परित्यज्य दुःखनिवृत्तिरे  
मुक्तिरिति स्वीकारः प्रकृतन्यायमनुभाव्यतीति सर्वद  
नसंग्रहेऽक्षपादीयेऽभिहितः ॥ ६६५ ॥

**गगनरोमन्थन्यायः ॥ ६६६ ॥**

अयमप्यसम्भववस्तुनि व्यर्थप्रयत्नकरणे प्रवर्त्तते  
पशूनामुद्गीर्य चर्वणं रोमन्थ उच्यते । 'उगल' इति  
मुलतानभाषा । स० द० सं० पाणिनिरामानुजनययं  
स्पष्टः ॥ ६६६ ॥

**पवनताडनन्यायः ॥ ६६७ ॥**

अयमपि तथा ॥ ६६७ ॥

**पीलुपत्रफलन्यायः ॥ ६६८ ॥**

यथा-पीलुवृक्षस्य पत्राणि कटुकानि, फलानि च म  
राणि । द्वयोः पत्रफलयोः पीलुजन्यत्वात्साम्यमिति  
अप्यश्चाऽत्यन्ताऽसङ्गतमूर्खवितर्ककथनाविभवे प्रवर्त्तते  
एवश्चाऽभेदसाधको हेतुर्गोमयपायसीयन्यायवदाभासत  
पीलुपत्रफलन्यायवदाभासतां च भजेदिति बोद्धे । विस्त  
रस्तु तत्रैवेति ॥ ६६८ ॥

## छत्रिन्यायः ॥ ६७० ॥

यथा-लोके छत्रिणो यान्तीति प्रयोगे सपरिवारे रात्रिं गच्छति छत्र्यच्छत्रिसमुदाये छत्रिशब्दो वर्तते । अयं न्यायः शारीरकसूत्रशाङ्करभाष्ये १ । २ । ११ ।, १ । २ । १२ ।, ३ । ३ । ३४ । सूत्रत्रयविवृतौ व्यवहृतः । तत्र हि-“ऋतं पिवन्तौ सुकृतस्य लोके गुहां प्रविष्टौ परमे पराद्धये । छायातपो ब्रह्मविदो वदन्ति पञ्चाम्नयो ये च त्रिणाचिकेताः ॥” इति कठवल्लीश्रुत्यर्थे-तत्र किमिह बुद्धिजीवौ निर्दिष्टौ, उत-जीवपरमात्मानाविति बहुधा संमीमांस्य ऋतं पिवन्तावित्यत्र तु जीवे पिवत्यशनाद्यतीतः परमात्माऽपि तत्साहचर्याच्छत्रिन्यायेन पिवतीत्युपचर्यत इत्याद्युक्तम् । विस्तर-भिया नेह प्रपञ्च्यत इति ॥ ६७० ॥

न हि कठोरकण्ठीरवस्य कुरङ्गशावः प्रतिभटो भवतीति न्यायः ॥ ६७१ ॥

कण्ठीरवः सिंहः । ‘कण्ठीरवो मृगारिपुः’ इत्यमरः । कुरङ्गस्य मृगस्य शावः, शिशुरित्यर्थः । प्रतिभटः सम्मुख-युद्धकर्त्ता । अयं न्यायो बलवता सह निर्वलो नैव योद्धुं क्षमत इत्यर्थविवक्षायां प्रवर्तते । उक्तं हि स० द० सं० अक्षपाददर्शने-‘ननु गगनादिकमकर्तृकं शरीराजन्यत्वाद्गगनवदिति चेत्-नेतत्परीक्षाक्षममीक्ष्यते, न हि कठोर-

इत्यादि ॥ ६७१ ॥

पाटञ्चरलुण्ठिते वैशमनि यामिकजागरण-  
मिति न्यायः ॥ ६७२ ॥

पाटञ्चरश्चौरः । यामिकः प्रहरकः । 'पहिरेदार' इति,  
'चौकीदार' इति च भाषा । प्रयोजनाऽनुपयुक्तवेलायामय-  
मवतरतीति खण्डने स्पष्टः ॥ ६७२ ॥

मध्यदीपकन्यायः ॥ ६७३ ॥

पुरोक्तमध्यमणित्रदस्य प्रवृत्तिरिति ॥ ६७३ ॥

लोष्टप्रस्तारन्यायः ॥ ६७४ ॥

लोष्टस्य मृत्तिकापिण्डस्य प्रस्तारो विस्तार इति यावत् ।  
अयं यथा मृत्पिण्डस्य कुलालो नानावैचित्र्यं घटशरावप्रति-  
कृतिप्रभृतिरूपं रचयत्येवं विवक्षायां प्रवर्तते । अत  
एव लोष्टप्रस्तारन्यायेनाऽनन्तवैचित्र्यमुक्तमित्युक्तं दुर्गा-  
दासेन ॥ ६७४ ॥

लोष्टप्रस्तरन्यायः ॥ ६७५ ॥

लोष्टो मृत्पिण्डः । प्रस्तरः पाषाणः । यत्र लघुतरवस्त्वपे-  
क्षया गुरुतरवस्तुनस्तत्त्वं ज्ञायते, तत्रास्य प्रवृत्तिः । अन्ये  
तु—यत्र गुरुलघुवस्तुनोरल्पान्तरविवक्षा, तत्रास्य प्रवृत्ति-  
रिति ॥ ६७५ ॥

वरं सांशयिकान्निष्कदसांशयिकः कर्पा-  
पण इति न्यायः ॥ ६७६ ॥

संशयेनाऽऽपन्नः सांशयिकः । ठक् प्रत्ययः । सन्देहयुक्त

इत्यर्थः । तस्मात् "साष्टे शते सुवर्णानां हेम्न्युराभूयणे पले  
दीनारेऽपि निष्कोऽस्त्री " इत्यमरात्सुवर्णानामष्टाधिकशत  
त्मकनिष्कादसांशयिकः कार्यापणो वरम् । कार्यापणं ना  
राजतपरिमितरूपकस्य 'रूपेया' इति ख्यातस्येति । न्यायो  
यं संदिग्धबहुमूल्यवस्त्वपेक्षयाऽल्पमूल्यवस्तुवरत्वविषये प्र  
र्त्तते ॥ ६७६ ॥

वरमद्य कपोतः श्वो मयूरादिति न्यायः ॥ ६७७ ॥

अयमुक्तविषयेऽवतरतीति ॥ ६७७ ॥

विपुलकदलीफललिप्सया जिह्वाछेदन-  
मिति न्यायः ॥ ६७८ ॥

अयञ्च स०द०सं०पूर्णप्रज्ञनये ह्युदाहृतः । तथाहि—एवं  
च परमेश्वराऽभेदतृष्णया विष्णोर्गुणोत्कर्षस्य मृगतृष्णा-  
समत्वाभिधानं विपुलकदलीफललिप्सया जिह्वाछेदनमनुह-  
रत्येतादृशविष्णुविद्वेषणान्धतमसप्रवेशप्रसङ्गादिति ॥ ६७८ ॥

शरपुरुषीय इति न्यायः ॥ ६७९ ॥

काकतालीयवदयमिति । यथा—शरश्च क्षिप्तः प्राका-  
राच्च पुरुष उत्थितस्त तेन हतस्तत्तुल्यं शरपुरुषीय-  
मिति ॥ ६७९ ॥

शर्करोन्मज्जनीयन्यायः ॥ ६८० ॥

यथा—शर्करा च क्षिप्ता पुरुषस्योन्मज्जनं, तत्तुल्यं शर्करो-  
न्मज्जनीयमिति पूर्ववत् ॥ ६८० ॥

शिरश्छेदेऽपि शतं न ददाति विंशतिपञ्च-  
कन्तु प्रयच्छति शाकटिक इति न्यायः६८१॥

अयं न्यायः स०द०सं०पूर्णप्रज्ञमतेऽभिहितः । तथाहि-  
नु प्रपञ्चस्य मिथ्यात्वमभ्युपेयते, नाऽसत्त्वमिति चेत्तदे-  
त्सोऽयं शिरश्छेदेऽपि शतं न ददाति विंशतिपञ्चकं प्रयच्छ-  
तीति शाकटिकवृत्तान्तमनुहरेन्मिथ्यात्वाऽसत्त्वयोः पर्याय-  
वादित्यलमतिप्रसङ्गेन । शकटेन चरति गच्छति-“च-  
ति” इति ठक् । शाकटिकः । शकटेन गमनकर्त्तृति यावत् ।  
शाकटिकवृत्तं पञ्चतन्त्रे द्रष्टव्यम् ॥ ६८१ ॥

शीर्षे सर्पो देशान्तरे वैद्य इति न्यायः॥६८२॥

उक्तञ्च-“उपरि घनं घनरटितं दूरे दयिता किमेतदाप-  
तेतम् । हिमवति दिव्यौपधयः शीर्षे सर्पः समाविष्टः ॥”  
इति ॥ ६८२ ॥

अगतिकगतिन्यायः ॥ ६८३ ॥

स्पष्ट इति ॥ ६८३ ॥

लक्षणाश्रयां लक्ष्यस्य व्यवस्था न्याय्येति  
न्यायः ॥ ६८४ ॥

स्पष्ट इति ॥ ६८४ ॥

लक्ष्याश्रयेण तु लक्षणव्यवस्थापनं गत्य-  
न्तराऽभावादिति न्यायः ॥ ६८५ ॥

स्पष्टः । इति न्यायत्रयं “धातोः कर्मणः समानकर्तृ-



कादिच्छायां वा" ३ । १ । ७ । इति सूत्रमहाभाष्यकैयटयो  
स्पष्टम् ॥ ६८५ ॥

सविशेषणानां वृत्तिर्न वृत्तस्य वा विशेषणं  
न प्रयुज्यत इति न्यायः ॥ ६८६ ॥

सापेक्षमसमर्थवदिति न्यायः ॥ ६८७ ॥

इमौ द्वौ न्यायौ व्याकरणशास्त्रविषयिणौ प्रकरणप्रसङ्ग-  
त्वेनेहोक्तौ । विस्तरभिया न व्याख्यातौ । "सुपं आत्मनः  
क्यच्" ३ । १ । ८ । इति सूत्रभाष्योक्तौ । तस्मादेवाऽवसे-  
याविति ॥ ६८६ ॥ ६८७ ॥

श्येनकपोतीयन्यायः ॥ ६८८ ॥

यथा कपोतोऽतर्कितागतेन श्येनेन गृहीतस्तथा काक-  
तालीयवज्जेयमिति ॥ ६८८ ॥

चन्द्रचन्द्रिकान्यायः ॥ ६८९ ॥

यथा-सर्वदेवकारणस्य रुद्रस्य या शक्तिश्चन्द्रचन्द्रिकान्या-  
येन तदुद्बोधरूपिणी स्वाधीनवल्लभेति प्रसिद्धा, सैव भवा-  
नीति ॥ ६८९ ॥

न हि भवति कुण्डं वदरमिति न्यायः ॥ ६९० ॥

आधेयभावे एकाश्रयत्वे वा न सामानाधिकरण्यं न हि  
भवति कुण्डं वदरमिति । 'पिठरः स्याल्युखा कुण्डम्' इत्य-  
मरः । 'टोकनी' इति भाषा । 'सोवीरं वदरं घोण्टा' इत्यमरः ।  
'वेर' इति प्रसिद्धमिति ॥ ६९० ॥

प्रदीपे प्रदीपं प्रज्वालयं तमोनाशाय यत-  
मान इति न्यायः ॥ ६९१ ॥

प्रदीपं प्रज्वालयं प्रदीपे तमोनाशाय यतमान इत्यर्थः ।  
घोरुपायात्साध्यसिद्धौ भवन्त्यां गुरावुपाये प्रवर्तमानस्य  
वैवेदं दोषोद्भावनम्-प्रदीपे-प्रदीपं प्रज्वालयं तमोनाशाय  
यतमानस्येव पुंस इति । अयं काव्यदीपिकायाम् ॥ ६९१ ॥

मनोराज्यविजृम्भणन्यायः ॥ ६९२ ॥

स्वचित्तपरिकल्पितमनोरथविकाश इत्यर्थः । “मनोरथानां  
तमाप्तिरास्ति वर्षायुतेनाप्यथ वाऽब्दलक्षैः । पूर्णेषुपूर्णेषु  
नवानामुत्पत्तयस्तन्ति मनोरथानाम् ॥” इति । अयञ्च  
द० सं० चार्वाकदर्शने, पाणिनिदर्शने च दर्शितः । तथाहि  
किं-नद्यास्तीरे फलानि सन्तीति वचनश्रवणसमनंतरं  
धिनां नदीतीरे प्रवृत्तिरिति तदेतन्मनोराज्यविजृम्भ-  
णं इति । पाणिनीये तु-ननु स्फोटवाचकतापक्षेपि प्रागु-  
क्तप्रसरेण घट्टकुटीप्रभायितमिति चेत्तदेतन्मनोरा-  
ज्यविजृम्भणं वैपम्यादिति ॥ ६९२ ॥

वदतोव्याघातन्यायः ॥ ६९३ ॥

था-जिह्वा मे नास्ति, मम माता वन्द्येत्यादौ प्रसर-  
स० द० सं० द्यौद्धनयेऽभिहित इति ॥ ६९३ ॥

र्य्याऽस्तन्यायः ॥ ६९४ ॥

रा सूर्य्येऽस्तं गते सति जारचोरानुचानादयः स्वेषा-

नुसारेणाऽभिसरणपरस्वहरणसदाचरणादिसम्यं बुध्य  
एवं प्रकृतेऽपि ज्ञेयमिति । अयमपि तत्रैव बौद्धे ॥ ६९४ ॥

परस्परविरोधे हि न प्रकारान्तरस्थितिः ।

नैकतापि विरुद्धानामुक्तिमात्रविरोधता ॥

इति न्यायः ॥ ६९५ ॥

न च क्रमाक्रमाभ्यामन्यः प्रकारः समस्ति, परस्परविरोधे  
हीति न्यायेन व्याघातस्योद्भटत्वादिति तत्रैव बौद्धे ६९५ ॥

यद्यदा यत्करणसमर्थं तत्तदा तत्करोतीति

न्यायः ॥ ६९६ ॥

यथा—“सामग्री स्वकार्यं समर्था” इति । सामग्री कार-  
णसमूह इत्यर्थे इति तत्र बौद्धे ॥ ६९६ ॥

यद्यदा यन्न करोति तत्तदा तत्राऽसमर्थ-

मिति न्यायः ॥ ६९७ ॥

यथा हि—शिलाशकलमंकुरे इति स० द० सं०  
बौद्धे ॥ ६९७ ॥

आयातः प्रवाहः केन वाध्यत इति

न्यायः ॥ ६९८ ॥

स्पष्टाभिप्रायोऽयम् । स० द० सं० आहते उक्तः ॥ ६९८ ॥

मधुररसभाविताग्रधीजन्यायः ॥ ६९९ ॥

यथा मधुररसभावितानामाग्रधीजानां परिकल्पितानां

रायामुत्तानामङ्कुरकाण्डस्कन्धशाखापल्लवादिषु तद्वारा पर-  
रया फले माधुर्यनियमः, तथा प्रकृतेऽपि ॥ ६९९ ॥

लाक्षारसावसिक्तकार्पासवीजन्यायः ॥ ७०० ॥

यथा—लाक्षारसावसिक्तकार्पासवीजानामङ्कुरादिपार-  
र्येण कार्पासादौ रक्तिमनियम इति । यथोक्तम्—“य-  
मन्त्रेव हि संताने ह्याहिता कर्मवासना । फलं तत्रैव  
नाति कार्पासे रक्तता यथा ॥” इत्यादि स० द० सं० आर्ह-  
ये ॥ ७०० ॥

कार्यकारणभावनियमोऽतिप्रसङ्गं भङ्-  
क्तुमर्हतीति न्यायः ॥ ७०१ ॥

अन्यस्योद्देशेऽन्यदीयस्याऽपि सहानुष्ठानमतिप्रसङ्गस्त-  
सं० द० सं० आर्हते ॥ ७०१ ॥

प्रणाशाऽकृताभ्यागमप्रसङ्ग इति न्यायः ७०२

कृतस्य प्रणाशः कृतप्रणाश इति । अकृतयोः पुण्यपा-  
कस्मात्फलदातृत्वेनाभ्यागमः स्वीकार इति यावत्-  
ताभ्यागमस्तयोः प्रसङ्गः, अन्योद्देशेन प्रवृत्तावन्यस्यापि  
रित्यर्थः । अस्य लक्षणं यथा—‘स्मृतत्वे सति ह्युपो-  
दिपञ्चकभिन्नत्वं प्रसङ्गत्वम्’, ‘स्मृतस्योपेक्षानर्हत्वं  
त्वं’ वा । तदर्थस्तु—स्मृतिविषयतापन्नत्वे सति द्वेष-  
तानापन्नत्वमित्यनुमितिर्ग्रन्थे गदाधरभट्टाचार्य्य इ-  
सक्तानुप्रसक्तेन । सर्वदर्शनसंग्रहार्हतरामानुजनययो-  
यो दोषरूपेण वर्णितः । तथाहि—न च कार्यकारण-

भावनियमोऽतिप्रसङ्गं भङ्कुमर्हतीति । तथाहि-उपव्याय-  
 युद्धयनुभूतस्य शिष्यबुद्धिः स्मरेत्तदुपचितकर्मफलमनु-  
 भवेद्वा । तथा च-कृतप्रणाशाऽकृताभ्यागमप्रसङ्ग इत्याहते ।  
 रामानुजीये तु-न च विच्छब्दवाच्या जीवात्मानः परमा-  
 त्मनः सकाशाद्भिन्ना नित्याश्च । तथा च श्रुतिः-“द्वा  
 सुर्णा सयुजा सखायो” इत्यादिका । अत एवोक्तम्-  
 ‘नानात्मानो व्यवस्थातः’ इति । तन्नित्यत्वमपि श्रुति-  
 प्रसिद्धम्-“न जायते म्रियते वा विपश्चिन्नायं भूत्वा  
 भविता वा न भूयः । अजो नित्यः शाश्वतोऽयं पुराणो न  
 हन्यते हन्यमाने शरीरे ॥” इत्यपरथा कृतप्रणाशाऽकृताभ्या-  
 गमप्रसङ्ग इति ॥ ७०२ ॥

### कुलालचक्रन्यायः ॥ ७०३ ॥

यथा हस्तदण्डादिभ्रमिप्रेरितं कुलालचक्रमुपरतेऽपि  
 तस्मिँस्तद्वलादेवाऽऽसंस्कारक्षयं भ्रमति, तथा भवस्थेनाऽऽ-  
 त्मनाऽपवर्गप्राप्तये बहुशो यत्कृतं प्रणिधानं मुक्तस्य तद-  
 भावेपि पूर्वसंस्कारादालोकान्तं गमनमुपपद्यत इत्याहता  
 आहुः ॥ ७०३ ॥

### व्यपगतलेपालावून्यायः ॥ ७०४ ॥

यथा मृत्तिकालेपकृतमलावूद्रव्यं जलेऽधः पतति, पुनर-  
 पेतमृत्तिकात्रन्धमूर्द्धं गच्छति, तथा कर्मरहित आत्माऽ-  
 संगत्वावूर्ध्वं गच्छतीत्याहताः ॥ ७०४ ॥

एरण्डवीजन्यायः ॥ ७०५ ॥

यथा—बन्धच्छेदादेरण्डवीजवच्चोर्ध्वगतिरिति ॥ ७०५ ॥

अग्निशिखान्यायः ॥ ७०६ ॥

यथा स्वभावतोऽग्निशिखोर्ध्वं गच्छति । माघकविनाप्यु-  
क्तम्—‘प्रसिद्धमूर्द्ध्वज्वलनं हविर्भुजः’ इति । तद्वदात्मापि  
तेर्द्ध्वं गच्छतीत्यार्हताः । एवं हि कुलालचक्रादयश्चत्वारो  
याथास्समानविषयास्सर्वदर्शनसंग्रहार्हतदर्शनेऽभिहिताः ।  
तथाहि— कुलालचक्रवद्व्यपगतलेपालाघ्रुवदेरण्डवीजवदग्नि-  
शेखावच्चेति । अत एव पठन्ति—“ गत्वागत्वा निवर्त्तन्ते  
वन्द्रसूर्यादयो ग्रहाः । अद्यापि न निवर्त्तन्ते त्वालोकाकाश-  
मागताः ॥” इति ॥ ७०६ ॥

हेरम्बनरसिहन्यायः ॥ ७०७ ॥

यथा—हेरम्बनरसिहयोरैकदेशे गजत्वं सिंहत्वं चाऽपर-  
स्मिन्नरत्वमिति देशभेदेन विरोधाभावात्तस्याऽऽर्हतस्यैक-  
स्मिन्देश एव सत्त्वाऽसत्त्वादिनाऽनेकान्तत्वाभिधाने दृष्टा-  
न्ताऽनुपपत्तेरिति रामानुजीया इति ॥ ७०७ ॥

अप्राप्ते शास्त्रमर्थवदिति न्यायः ॥ ७०८ ॥

अयं स० द० सं० रामानुजीये । तथाहि—“आत्मा चारे  
द्रष्टव्यः श्रोतव्यो मन्तव्यो निदिध्यासितव्यः” इति,  
“आत्मेत्येवोपासीत,” “विज्ञाय प्रज्ञां कुर्वीत,” “अनुविद्यं  
विजानाति” इत्यादिश्रुतिभ्यः । अत्र श्रोतव्य इत्यनुवादः ।  
अध्ययनविधिना सांगस्य स्वाध्यायस्य ग्रहणे अधीतवे-

दस्य पुरुषस्य प्रयोजनवर्धवर्शनात् । तन्निर्णयाय स्वस्त  
एव श्रवणे प्रवर्त्तमानतया तस्य प्राप्तत्वात् । मन्तव्य इति  
चानुवादः । श्रवणप्रतिष्ठार्थत्वेन मननस्यापि प्राप्तत्वात् ।  
अप्राप्ते शास्त्रमर्थवदिति ॥ ७०८ ॥

पिण्याक्याचनार्थं गतस्य स्वारिकतैल-  
दातृत्वाभ्युपगम इति न्यायः ॥ ७०९ ॥

“तिलकिट्टन्तु पिण्याकस्तथा तिलखलिः स्मृता” इति  
भिधानम् । स्पष्टाभिप्रायकोऽयं न्यायः । स० द० सं० पू  
प्रज्ञनय इति ॥ ७०९ ॥

यो यं प्रति सेव्यस्स तस्माद्भिन्न इति  
न्यायः ॥ ७१० ॥

अयमपि तत्रैव । तत्र तथाहि-अनुमानेनापि जीवेश्वरयो  
भेदोऽवसीयते । परमेश्वरो जीवाद्भिन्नः, तम्प्रति सेव्यत्वात्  
यो यं प्रति सेव्यस्स तस्माद्भिन्नः, यथा भृत्याद्राजा ॥७१०॥

अनन्यलभ्यश्शास्त्रार्थ इति न्यायः ॥७११॥

शास्त्रस्वरूपमुक्तं स्कान्दे-“ऋग्यजुस्सामाथर्वा च भारत  
पाश्चरात्रकम् । मूलरामायणं चैव शास्त्रमित्यभिधीयते ।  
यच्चानुकूलमेतस्य तच्च शास्त्रं प्रकीर्तितम् । अतोऽन्यः शास्त्र  
विस्तारो नैव शास्त्रं कुवर्त्ततत् ॥” इति । तदनेनाऽनन्यलभ्यः  
शास्त्रार्थ इति न्यायेन भेदस्य प्राप्तत्वेन तत्र न तात्पर्यम्,  
किन्त्वद्वैत एव वेदवाक्यानां तात्पर्यमिति स० द० सं०  
पूर्णप्रज्ञीय उक्तमिति ॥ ७११ ॥

## अनन्यलभ्यः शब्दार्थ इति न्यायः ॥७१२॥

स एव हि शब्दस्यार्थो यः प्रकारान्तरेण न लभ्यते ।  
अनन्यलभ्यः शब्दार्थ इति न्यायाद् । अत एव गंगापदस्य  
तीरमर्थः । लक्षणैव तत्प्रतिपत्तिसम्भवादित्युक्तं मीमासा-  
न्यायप्रकाशे ॥ ७१२ ॥

## कामाकुलकामिनीन्यायः ॥ ७१३ ॥

यथा- नायकगुणगणसंश्रवणप्रबृद्धाऽनुरागा काचन  
कामिनी मदनविह्वला विरहक्लेशमसहमाना मदनलेखाऽ-  
वलम्बनस्वावस्थानिवेदनानि विधत्ते । ततो वेगात्तन्निकट-  
मटत्यपि । तस्मिन्नवलोकितेऽपि, तदवलोकनं तदीयगुण-  
परामर्शाभावे जनसाधारणत्वं प्राप्ते हृदयंगमभावं न  
लभते । यदा तु मूर्त्तिवचनात्तदीयगुणपरामर्शं करोति,  
तदा तत्क्षणमेव पूर्णभावमत्येति । एवं स्वात्मनि विश्वेश्व-  
रात्मना भासमानेऽपि, तन्निर्भासनं तदीयगुणपरामर्शविर-  
हसमयं पूर्णभावं न सम्पादयति । यदा तु गुरुवचनादिना  
सर्वज्ञत्वसर्वकर्तृत्वादिलक्षणपरमेश्वरोत्कर्षपरामर्शो जायते,  
तदा तत्क्षणमेव पूर्णात्मतालाभ इति । स० द० सं० प्रत्य-  
भिज्ञादर्शने ध्वनितोऽयं न्यायः ॥ ७१३ ॥

## मूपकविपाणन्यायः ॥ ७१४ ॥

न हि कश्चित्प्रेक्षावान्मूपकविपाणं प्रतिपेद्बुं यत्तते ॥७१४॥

## गगनारविन्दन्यायः ॥ ७१५ ॥



स्फुटार्योयम् । द्वाविमो न्यायावत्यन्ताभावदृष्टान्ते प्रव  
सेते । औलूक्ये स्पष्टी ॥ ७१५ ॥

यद्ग्रहे यदपेक्षं चक्षुस्तदभावग्रहे पि तदपे-  
क्षत इति न्यायः ॥ ७१६ ॥

आलोकग्रहे आलोकापेक्षाया अभावेन तदभावग्रहेऽपि त  
दपेक्षाया अभावादिति । स०द०सं०औलूक्ये विस्तरः ॥ ७१६ ॥

कुलकन्यान्यायः ॥ ७१७ ॥

यथा कुलकन्यका सह सौंदर्यादिगुणेनिजजनकहर्म  
एव गौरवं प्राप्नोति । तथा च विवक्षायामयमवतरतीति  
प्रोक्तं च रुद्रकविना—“सत्यं सन्ति गृहेगृहे सुकवयो येष  
वचश्चातुरी स्वे हर्म्ये कुलकन्यकेव लभते जातेगुणेर्गो  
रवम् ॥” इति ॥ ७१७ ॥

शशविपाणन्यायः ॥ ७१८ ॥

अयमप्यत्यन्ताभावविवक्षायामवतरति । तस्मादीश्वरे  
हि शशविपाणायत इति चेत्तदेतन्न चतुरचेतसा चेतसि च  
मत्कारमाविष्करोतीति स०द०सं०अक्षपादीये ॥ ७१८ ॥

अर्थात्समर्थो विद्वानधिक्रियत इति  
न्यायः ॥ ७१९ ॥

अयं स०द०सं० जैमिनीये । तथाहि—“तस्मात्सामर्थ्य  
प्राप्तोऽवबोधो भाव्यत्वेनाऽवतिष्ठते—अर्थात्समर्थो विद्वान  
धिक्रियत इति न्यायेन दर्शपौर्णमासादिविषयाऽवबोधमवे  
क्षमाणास्तच्चबोधे स्वाध्यायं विनियुञ्जते” इत्यादि ॥ ७१९ ॥

यत्रार्थावगतिरेव नास्ति तत्र संदेहस्य का  
कथेति न्यायः ॥ ७२० ॥

स्पष्टाभिप्रायकोऽयम् । स०द०सं०जैमिनीये स्पष्टः ॥ ७२० ॥

मध्यासीनो घट इति न्यायः ॥ ७२१ ॥

यथा—समनस्केन्द्रियसन्निकृष्टः स्पष्टालोकमध्यमध्य-  
सीनो घट इति न्याये विषयप्रयोजनयोरसम्भवेन विचारशां-  
स्त्रमनारभ्यमिति पूर्वपक्ष इति स०द०सं० जैमिनीये ॥ ७२१ ॥

तस्करस्य पुरस्तात्कक्षे श्वर्णमुपेत्य सर्वा-  
ङ्गोद्धाटनं प्रतिभातीति न्यायः ॥ ७२२ ॥

अयमपि—स०द०सं०जैमिनीये विस्तृतः । इह विस्तरभि-  
या विरम्यते ॥ ७२२ ॥

यश्चोभयोस्समो दोषो न तेनैकश्चोद्यो भ-  
वतीति न्यायः ॥ ७२३ ॥

वर्णानामेव वाचकत्वोपपत्तौ नातिरिक्तस्फोटकल्पनाऽव-  
कल्प्यत इति स०द०सं० पाणिनीयेऽभिहितः ॥ ७२३ ॥

पुष्करपलाशन्यायः ॥ ७२४ ॥

यथा—पद्मपत्रं जलेन लिप्तं न भवति, तत्समकक्षायाम-  
वतरत्ययम् । यथोक्तम्—‘पद्मपत्रमिवाम्भस्ता’ इति ॥ ७२४ ॥

न हि कश्चित्क्षणमपि जातु तिष्ठत्यकर्म-  
कृदिति न्यायः ॥ ७२५ ॥

अयं—श्रीमद्भगवद्गीतातृतीयान्यायपञ्चमश्लोकपूर्वार्ध-  
रूपः स०द०सं०पातञ्जले न्यायत्वेन व्यवहृतः। अस्याप्यसं-  
यम्—अत्र लोके जातु कदाचिदपि कश्चिद्यो वा को वा वा-  
प्राणी क्षणं क्षणार्द्धमप्यकर्मकृत्किमपिकर्माङ्कुर्वन्न ति-  
ति । किन्तु सुप्तं विना जाग्रत्स्वप्नयोः सर्वदा कायेन वा  
मनसा वा वाचा वा चक्षुरादिभिर्वा यत्किञ्चित्कर्म कुर्व-  
न्नेव तिष्ठति, न कचिदपि तूष्णीमित्यर्थः । इदं सर्वप्रत्यक्ष-  
क्षमिति । हिः प्रसिद्धियोतनार्थ इति ॥ ७२५ ॥

घटीयन्त्रस्थितघटभ्रमणन्यायः ॥ ७२६ ॥

अयं न्यायः—स०द०सं० पातञ्जलदर्शनेऽभिहितः । तत्र  
हि—श्वासप्रश्वासयोर्गतिविच्छेदः प्राणायाम इति । स च  
वायुः सूर्योदयमारभ्य सार्द्धं घटिकाद्वयं घटीयन्त्रस्थितघट-  
भ्रमणन्यायेनैकैकस्यां नाड्यां भवति । एवं सत्यहर्निशं  
श्वासप्रश्वासयोः पद्मच्छताधिकैकविंशतिसहस्राणि जायन्त-  
इत्यन्यत्र विस्तरः ॥ ७२६ ॥

आरघट्टघटीभ्रान्तिन्यायः ॥ ७२७ ॥

अयं न्यायः—पूर्वन्यायस्य स्वरूपान्तरात्मकः । अर्था-  
दिकं पूर्ववज्ज्ञेयम् । उक्तं चाभियुक्तैः—“सार्द्धं घटीद्वयं  
नाडीरेकैकार्कोदयाद्बहेत् । आरघट्टघटीभ्रान्तिन्यायो नाड्योः  
पुनःपुनः॥” इति स०द०सं० पातञ्जलेऽस्ति ॥ ७२७ ॥

न हीश्वरव्याहृतयः कदाचित्पुष्णान्ति-  
लोके विपरीतमर्थमिति न्यायः ॥ ७२८ ॥

अयं कालिदासकविना कमारसम्भवे व्यवहृतः स० ३  
छो० ६३ ॥ ७२८ ॥

वत्सक्षीरन्यायः ॥ ७२९ ॥

यथा वत्सविवृद्धयर्थमचेतनं क्षीरं प्रवर्तते, तथाऽचेतनापि  
प्रकृतिः पुरुषमोक्षणाय प्रवर्तत इति सांख्याः । उक्तं च—  
“वत्सविवृद्धिनिमित्तं क्षीरस्य यथा प्रवृत्तिरज्ञस्य । पुरुषवि-  
मोक्षनिमित्तं तथा प्रवृत्तिः प्रधानस्य ॥” इति ॥ ७२९ ॥

निर्विमर्शा हि भीरव इति न्यायः ॥ ७३० ॥

अस्यार्थः—भीरवो भयशीलाः पुमांसो निर्विमर्शा । निर्वि-  
चारा भवन्तीति परिणामं न विचार्य्य कार्य्यं कुर्वतीति  
भावः । अत्राऽऽख्यायिकाऽस्ति कथासारित्सागरे लावणकल-  
म्यके—आसीत्पुरा कामन्दिका नाम नगरी गङ्गातटे । तत्र  
मठनिवासिमौनव्रतधारी परिव्राट् कश्चिद्भिक्षार्थं कस्यचिद्द-  
ण्डिजो गृहे गतः । तत्र दृष्ट्वाऽद्भुतां सरूपां वणिक्कन्या  
कामातुरो भूत्वा हाहा कष्टमित्युवाचोच्चैस्ततः स्वमठं गतः  
ततस्स वणिकस्य शठसंन्यासिनः समीपं गत्वा रहसि पप्र-  
च्छ—स्वामिन्कुतो भवता मौनं त्यक्तमिति । तत्र परिव्राडेव-  
मब्रवीद्बुद्धक्षणेयं ते कन्या, यदाऽस्याः परिणयो भविष्यति  
तदा ससुतदारस्य ते क्षयो भविष्यतीति निश्चितमिति तां  
वीक्ष्य मे जातं दुःखम्, यतस्त्वं मे भक्तोऽसीत्यतो मया मौनं  
त्यक्त्वा हाहा कष्टमित्युक्तम् । त्वमिदानीमिर्मा कन्यां नक्तः  
मुपरिन्यस्तदीपायां मंजूपायां निवेद्य गंगायां प्रक्षिपेति ।

स तथाऽस्त्विति प्रतिज्ञाय तथैव सर्वं चक्रे । अत एवोक्तं  
निर्विमर्शा हि भीरव इति ॥ ७३० ॥

अभीष्टस्त्रीवियोगात्त्यां सविवेकोऽपि बा-  
ध्यत इति न्यायः ॥ ७३१ ॥

यथा-वासवदत्तादिविरहपीडया वत्सराजादयो दृष्टा-  
न्तभूताः । स्पष्टाभिप्रायोज्यमिति ॥ ७३१ ॥

कर्त्तव्यं हि सतां वच इति न्यायः ॥ ७३२ ॥

स्पष्टार्थः ॥ ७३२ ॥

प्रभूणां हि विभृत्यंधा धावत्यविषये मति-  
रिति न्यायः ॥ ७३३ ॥

अयमहल्येन्द्रप्रस्तावे दृष्टान्तभूत इति ॥ ७३३ ॥

अशीलं कस्य नाम स्यान्न खलीकारका-  
रणमिति न्यायः ॥ ७३४ ॥

अशीलं दुष्टस्वभावः । नाम-प्रसिद्धे । कस्य खलीका-  
रकारणमपमानहेतुर्न भवति, अपि तु सर्वस्यैव भवतीति  
भावः । 'खलीकारोऽपकारे स्यात्' इति कोशः ॥ ७३४ ॥

कुकर्म सर्वस्य फलत्यात्मनि सवदेति  
न्यायः ॥ ७३५ ॥

स्पष्टार्थः ॥ ७३५ ॥

यो यद्वपति बीजं हि लभते सोऽपि तत्फ-  
लमिति न्यायः ॥ ७३६ ॥

स्पष्टः ॥ ७३६ ॥

मालतीपुष्पमश्मना हन्तुमीहत इति  
न्यायः ॥ ७३७ ॥

मालतीति पुष्पविशेषस्य नाम । तामश्मना पापाणेन  
हन्तुमीहते यतत इति भावः । अयोग्यसम्मेलनेऽस्य प्रचार  
इति ॥ ७३७ ॥

कदर्य्याणां परे प्राणाः प्रायेणाऽर्थसञ्चयां  
इति न्यायः ॥ ७३८ ॥

कदर्य्यलक्षणम्—“आत्मानं धर्मकृत्यञ्च पुत्रदाराञ्च  
पीडयन् । यो लोभात्सञ्चिनोत्यर्थान्स कदर्य्य इति स्मृतः॥”  
इति । स्पष्टार्थः ॥ ७३८ ॥

विपयाऽऽकृष्यमाणां हि तिष्ठन्ति सुपथे  
कथमिति न्यायः ॥ ७३९ ॥

स्पष्टार्थः ॥ ७३९ ॥

भद्रमभद्रं वा कृतमात्मनि प्रकल्पत इति  
न्यायः ॥ ७४० ॥

स्पष्टः ॥ ७४० ॥

स्वभावो मूर्ध्नि वर्त्तत इति न्यायः ॥ ७४१ ॥

स्पष्टः । अभीष्टेत्यादिन्यायद्वादशकं कथासरित्सागरे  
स्पष्टमिति ॥ ७४१ ॥

मूढं मूढभापर्यैव बोधयेदिति न्यायः ॥ ७४२ ॥

स्पष्टार्थोऽयं महाभारतसभापर्वादिशुपालोपाख्यानेऽष्टात्रिं-

शा ३८ ध्यायसप्तम ७ श्लोकटीकायाम् । तत्र-मूढं मूढभा  
पयैव धोधयेदिति न्यायेन शिशुपालमतमनुसत्येव कृष्ण-  
स्याधिक्यमाह द्वाभ्याम्-क्षत्रिय इति । “क्षत्रियः क्षत्रियं  
जित्वा रणे रणकृतां वरः । यो मुञ्चति वशे कृत्वा गुरुर्भवति  
तस्य संः ॥” इति ॥ ७४२ ॥

### जले तरंगबुद्बुदन्यायः ॥ ७४३ ॥

अयमप्येवम् ४० अ १४ श्लोकटीकायाम् । तत्र हि-कुतः  
कृष्णोऽन्येषां तेजांस्यादत्ते, न तु तानि पृथक्किष्टन्तीत्यत  
आह-“चतुर्विधानां भूतानां त्रिषु लोकेषु साधवः । प्रभव-  
श्चैव सर्वेषां निधनं च युधिष्ठिरा॥” इति । टी०-चेतनाचेतन-  
प्रपञ्चस्य जले तरंगबुद्बुदन्यायेन तत्रैवोत्पत्तिप्रलययोःश्रव-  
णादेव योनिस्सर्वस्य प्रभवाप्ययौ हि भूतानामिति तदन्य-  
त्वात्सर्वस्येति भाव इत्युक्तमिति । अस्य न्यायस्य पूर्वोक्त-  
जलतरंगन्यायापेक्षया किञ्चिद्वैलक्षण्यमस्तीति बोध्यम् ७४३

### आनर्थक्यप्रतिहतानां विपरीतं बलावल- मिति न्यायः ॥ ७४४ ॥

अयमप्येवम् ४१ अ०१ श्लो०टी० । तत्रेत्यम्-ननु विभी-  
षिकाभिर्वह्नीभिरित्यादिग्रन्थो भगवन्निन्दापरत्वान्न भूता-  
र्थवादः, किन्तु ध्यानमात्रं ध्येयसारूप्यप्रापकम् । तच्च द्वेषे-  
णापि कर्त्तव्यमित्यतिशयोक्तिमात्रं ध्यानविधेस्तावकम् ।  
अन्यथा भगवन्निन्दाकृतां वेनादीनां भगवन्निन्दया वेनो  
द्विजैस्तमसि पातित इत्यादिदोषस्मरणमनुपपन्नं स्यात्

बृहदारण्यकपञ्चमे च—ब्रह्मविदं याज्ञवल्क्यं द्विपतः शाक-  
 ल्यस्य सद्यो मृत्युरुक्तोऽस्थां च संस्कारालाभेन दुर्गतिश्च  
 सूचिता । साक्षाद्ब्रह्मद्विपस्तु ततोऽप्याधिकं दुःखं वक्तव्यं  
 स्यात् । अत्र च द्विपतोऽपि शिशुपालस्याऽपराधशतं क्षान्त्वा  
 तस्मै भगवता सायुज्यं दत्तमित्युच्यते । तस्मान्निन्दाग्रन्थः  
 प्रकरणाऽसंगतेर्भगवत्समवेतत्वाच्चाभूतार्थवाद एव । तथा  
 हि—त्रिविधोऽर्थवाद इत्यादिग्रन्थेन त्रिविधार्थवादलक्षणो-  
 दाहरणाद्युक्त्वेति चेन्न, तद्वत्कृत्स्नस्यापि भारतस्य तथात्वा-  
 पत्तेः, अनन्यगतिप्रकरणवाधापत्तेश्च । आनर्थक्यप्रतिह-  
 तानां विपरीतं बलावलमिति न्यायेनाकाशादिश्रुतिवन्निदा-  
 श्रुतिरपि गौण्या वृत्त्या ब्रह्मपरतया नेयेति युक्तमुत्पश्याम  
 इत्याद्युक्तमिति ॥ ७४४ ॥

**सैन्धवोदकन्यायः ॥ ७४५ ॥**

सैन्धवलक्षणम्—यथा सैन्धवखिल्य उदके प्रास्त उदक-  
 मेवानुविलीयते, एवं प्रकृतेऽपि । न्यायोऽयं म० भा० व०  
 प० अ० ३१३, श्लो० ८६ टी० । तत्र हि—“युधिष्ठिर उवाच ।  
 “सन्तो दिग्जालमाकाशं गौरन्नं प्रार्थनाविपम् । श्राद्धस्य  
 ब्राह्मणः कालः कथं वा यक्ष मन्यसे ॥” इति पद्यं बहुशो  
 विवृत्य—ननु व्यावर्त्तक उपाधिभेदे जाग्रति सति कथमन-  
 योरभेदस्स्यादत आह—गौरन्नमिति । गच्छतीति गौरिन्द्रि-  
 यम्, तद्ब्राह्मं शब्दाद्यर्थजातं वा । तदन्नमदनीयं प्रविलाप-  
 नीयं सैन्धवोदकन्यायेन यथा सैन्धवखिल्य उदके प्रास्त  
 उदकमेवानुविलीयते । अत्र हि “एते सर्व एकं भवति”



इत्यादिश्रुतिभ्य उपाच्योर्मिध्यात्वादेव रज्जूरगवत्प्रविल्व  
स्सुखसाध्य इत्यर्थ इत्युक्तम् ॥ ७४५ ॥

### गुणोपसंहारन्यायः ॥ ७४६ ॥

उपसंहारो नाम सामान्यप्राप्तस्य विशेषे नियमनम् ।  
यथाहुः—“सामान्यविधिरस्पष्टः संछियेत विशेषतः” इति ।  
अयं म०भा०उ०प०अ०४२ श्लो० १ टी० । तत्रेत्यम्—सनत्सु-  
जातीये भाष्यकारादिभिर्व्याख्यातान्सम्प्रतितनपुस्तकेषु  
च स्थितान्पाठाञ्छ्लोकांश्च, गुणोपसंहारन्यायेनैकीकृत्य  
व्याख्यायत इत्युक्त इति । छान्दोग्ये समानप्रकरणे—“गुणो-  
पसंहारन्यायेनोपास्यब्रह्मण उदाहृतमन्त्रवर्णादिसिद्धिविप्र-  
हसिद्धिवत्कारेण” इत्यादिनोक्तम् ॥ ७४६ ॥

### शुकनलिकान्यायः ॥ ७४७ ॥

अयम्—म०भा०उ०प० ९६ अ० “काकुदीकं शुकं नाकम-  
क्षिसन्तर्जनं तथा । सन्तानं नर्त्तकं घोरमास्यमोदकमष्टम-  
म् ॥” इति ४२ श्लोकटीकायामभिहितः । तथाहि—काकुदी-  
कमित्यादयोऽष्टावस्त्रजातयः । येनाऽस्त्रेणाभिभूता रथगजा-  
दीनां ककुयेव शेरते, तत्काकुदीकं प्रस्वापकं नाम । येन  
शुकनलिकान्यायेनाभयेऽपि भयदर्शिनो ह्यरथादिपादेषु  
गाढं श्लिष्यन्ति तच्छुकं मोहनं नामेत्यादि ॥ ७४७ ॥

### शृङ्गग्राहिकान्यायः ॥ ७४८ ॥

शृङ्गस्य ग्रहणं यस्यां क्रियार्या सा शृङ्गग्राहिका । “स-  
... ३ । ३ । १९ । इति सूत्रेण ण्वुल् । यत्रैकांग-

लक्षणेनैवांगी लक्ष्यते, तत्रायं प्रवर्तते । यथा—गोत्रजे का  
मदीया गौरिति गोपः पृष्टः, शृंगं गृहीत्वा गां प्रदर्शयति,  
इयन्ते गौरिति । यथा च महाभा० उ०५० ४५ अ०९ श्लो०  
टी०दमविरोधिन् एव प्रातिकूल्यादयो मददोषत्वेन सूचिता  
अपि शृंगग्राहिक्या प्रकर्येण विधिमुखेन न प्रोक्ता इत्यर्थ  
इत्युक्तम् ॥ ७४८ ॥

विक्रीते करिणि किमंकुशे विवाद इति  
न्यायः ॥ ७४९ ॥

अयं श्लोकाभ्यां निबद्धः । यथा—“सौमित्रिर्वदति  
विभीषणाय लङ्का देहि त्वं भुवनपते विनैव कोशम् । सौमि-  
त्रिम्प्रति निजगाद रामचन्द्रो विक्रीते करिणि किमंकुशे वि-  
वादः॥” इति । “नारद्व्यं कुचपरिरम्भणेषु वाम्यं वैमत्यं वि-  
रचति चम्बने कदापि । किं नीवीगतमबले रुणत्सि पाणिं  
विक्रीते करिणि किमंकुशे विवादः ॥ ” इति ॥ ७४९ ॥

वैद्ये मित्रे निरन्तरा कथेति न्यायः ॥ ७५० ॥  
स्पष्टः ॥ ७५० ॥

मक्षिकास्थाने मक्षिकापात इति न्यायः ॥ ७५१ ॥

अयं यादृशे तादृशकरणविषये प्रवर्तते । स्पष्टः ॥ ७५१ ॥

प्रथमग्रासे मक्षिकापात इति न्यायः ॥ ७५२ ॥

अयम्—कर्मप्रारम्भ एव विघ्नसम्भवेऽवतरतीति ७५२ ॥

क्षते मक्षिकापात इति न्यायः ॥ ७५३ ॥

अयं पिशनकृते कर्मणि छिद्रान्वेषणेऽपि प्रवर्तते ।

स्पष्टः । वैधे इत्यादिचत्वारो न्याया लौकिकगार  
रूपाः ॥ ७५३ ॥

न ह्येकमेव सविशेषं निर्विशेषं च भवतीति  
न्यायः ॥ ७५४ ॥

अयं न्यायोऽद्वैतकोस्तुभेऽभिहितः । तत्र हि—“सत्यकाम  
सत्यसंकल्पः अस्थूलमनण्वहस्वम्” इत्याद्युभयविधश्रुति  
सम्भवादुभयलिङ्गं ब्रह्मेति प्राप्ते, अभिधीयते । नोभयलि  
ब्रह्म, एकस्य वस्तुनो द्वैरूप्यायोगात् । न ह्येकमेव सविशे  
निर्विशेषं च भवतीति युक्तयेत्युक्तमिति । विस्तरस्तु ततो  
ऽवसेयः । विस्तरभयान्नेह प्रपञ्चितमिति ॥ ७५४ ॥

अचिन्त्याः खलु ये भावा न तांस्तर्केण  
साधयेदिति न्यायः ॥ ७५५ ॥

अस्यार्थः—ये भावा जगज्जन्मोपादाननिमित्तपरिमाण-  
धर्माऽधर्मादयः पदार्थाश्चिन्तयितुमयोग्यास्तान्न तर्केण  
साधयेदिति । न हि ते तर्केण साधयितुं शक्यन्ते, तर्का-  
न्तरेण तेषां वाधसम्भवात्—

तर्काऽप्रतिष्ठानाच्चेति न्यायाच्च ॥ ७५६ ॥

अत एवास्य न्यायस्योत्तरार्द्धमन्यत्र पठन्ति—“नाऽप्र-  
तिष्ठिततर्केण गम्भीरार्थस्य निश्चयः” इति । यथा हि—  
पुराणेषु पञ्चाशत्कोटियोजनभूगोलपरिमाणमित्यादि यदु-

क्तम्, तत्प्रकृतन्यायेन समाधेयमिति सम्भवाऽसम्भवमी-  
मांसायां बोध्यमिति म० भा० भी० प० अ० ५ श्लो० १२  
टीकेति ॥ ७५५ ॥ ७५६ ॥

पात्राऽपात्रविचारस्तु धेनुपन्नगयोरिवेति  
न्यायः ॥ ७५७ ॥

यथा—“तृणात्सञ्जायते क्षीरं क्षीरात्सञ्जायते विषम्”  
इति । गावस्तृणं खादन्ति क्षीरं ददति । सर्पाश्च क्षीरं  
पिबन्ति विषं ददत्येवं ज्ञात्वा पात्राऽपात्रविचारः कर्त्तव्य  
इति भावः ॥ ७५७ ॥

न हि कल्याणकृत्कश्चिद्दुर्गतिं तात गच्छ-  
तीति न्यायः ॥ ७५८ ॥

अयम्—भगवद्गीतापठाध्यायचत्वारिंश ४० श्लोकोत्तरार्द्ध  
रूपः । अस्यार्थस्तु—न हि कल्याणकृच्छुभकृत्कश्चित्पुरुषो-  
दुर्गतिं गच्छति, किन्तु सद्गतिमेव गच्छति । तथा  
च श्रुतिः—“तद्य इह रमणीयचरणाअभ्यासोद्वयत्ते रमणीया  
योनिमापद्येरन्ब्राह्मणयोनिं वा क्षत्रिययोनिं वा वै-  
श्ययोनिं वा” इति । “अतिकल्याणरूपत्वान्नित्यं  
कल्याणसंश्रयात् । स्मर्त्तृणां वरदत्वाच्च ब्रह्म तन्मंगलं  
परम् ॥” इति । ‘मंगलानां च मंगलम्’ इति । ‘पवित्रं  
मंगलं परम्’ इति । परब्रह्मणो मंगलस्वरूपत्वस्मरणा-  
त्कल्याणं मंगलस्वरूपं ब्रह्म करोति स्वात्मना साक्षाद्दि-  
जानातीति कल्याणकृद्ब्रह्मवित्कश्चिद्ब्राह्मणो वा क्षत्रियो वाऽ-

न्यो वा योगभ्रंशं प्राप्य दुर्गतिं निरयं न गच्छति ।  
जडभरतादौ प्रसिद्धमिति प्रसिद्धियोतनार्यो द्विशब्द-  
इति ॥ ७५८ ॥

भूयस्त्वात्तद्वाद इति न्यायः ॥ ७५९ ॥

यत्रेतरवस्तुसत्त्वेऽपि यस्य वस्तुनो बाहुल्यं तेनैव लोक-  
प्रवाद इत्यर्थेऽयं प्रवर्तते । स्पष्टः ॥ ७५९ ॥

न हि सार्वभौमानन्दमनुभवन्नाजा ग्रामा-

धिपतिसुखं तुच्छमपेक्षत इति न्यायः ७६० ॥

अयमधिकसुखसत्त्वेऽल्पसुखत्यागविवक्षायामवतरतीति-  
तथा ह्युक्तमेवं मुमुक्षुरखण्डेकरसपरमानन्दमनुभवन्नान्या-  
तुच्छसुखमपेक्षत इति तत्त्वाऽनसन्धानटीकायामिति ७६०

चक्रनाभिन्त्यायः ॥ ७६१ ॥

अयम्-म० भा०शां०प०मो० प० याज्ञवल्क्यजनकसंवादे  
अ० ११८ श्लो० १ टीकायाम् । यथा-“ अव्यक्तस्थं परं  
यत्तत्पृष्ठस्तेऽहं नराधिप । परं गुह्यमिमं प्रज्ञं शृणुष्ववहितो  
नृप ॥” अव्यक्तस्थमिति । अत्राऽव्यक्तमव्याकृतमायाशबलं  
‘हार्दाकाश इति पर्यायास्त्रिगुणात्मकस्य कारणस्य ब्रह्मणो  
वाचकाः । चक्रे नाभिरिव श्रितेति प्रयोगदर्शनात्तत्र  
विशिष्टे निष्कृष्टं चक्रनाभिन्त्यायेन श्रितं वस्तु, अव्यक्तस्थं  
किमव्यक्तं परं ब्रह्म तस्माच्च परतस्तु किमिति पृष्ठस्ते  
त्वयाऽहमिति ॥ ७६१ ॥

## शल्यकवानाखुन्यायः ॥ ७६२ ॥

अयम्—म० भा०शां० प० अ० ८८ श्लो० ६ टीकायाम् ।  
 तथा शल्यकवानाखुः पदं धूनयते सदा । अतीक्षणेना-  
 पायेन तथा राष्ट्रं समापिवेत् ॥” इति । शल्यकवाँस्तीक्ष्ण-  
 ङ्ङ आखुविशेषः । स हि निद्रितस्य मनुष्यस्य पादत-  
 थं मांसमतीक्षणेनैवोपायेन भक्षयति । शयानस्त्वीपद्वेद-  
 ङ्ङ पदं किं चिद्भूनयते कम्पयते, न तु तीव्रवेदनया  
 ध्यन्नाखुं निवारयति । तद्द्राष्ट्रं समापिवेदित्युक्तम् ।  
 तीति शल्यम् । “शलगतौ” “वा पुंसि शल्यं शंकुर्ना”  
 मरः । द्वे वाणाग्रस्य नामनी । शल्य एव शल्यकः ।  
 तद्वान् । “उन्दुरुर्मूपकोप्याखुः” इत्यमर इति ॥ ७६२ ॥

## जलमौक्तिकन्यायः ॥ ७६३ ॥

अयम्—देशकालपात्रश्रद्धाविशेषादल्पमपि महत्तमत्वं  
 जलमौक्तिकन्यायेन प्राप्नोतीति दर्शनादिति म० भा० अनु०  
 प० १२ अ० ९ श्लो० टीकायामुक्त इति ॥ ७६३ ॥

## श्मशानवैराग्यन्यायः ॥ ७६४ ॥

अयमपि—म० भा० अश्व० प० अ० १३ श्लो० १३  
 टीकायामुक्तः । तत्रेत्यम्—द्वितीये ‘यो माम्’—इति श्लोके  
 प्रहरणे मनसि श्मशानवैराग्यन्यायेन जितो मया काम  
 इति निश्चित्य प्रयतते संन्यासादिकं करोति, तस्य मन-  
 स्येव पुनरहं प्रादुर्भवामि । यदाहुरभियुक्ताः—“प्रमादिनो  
 ग्रहिश्चित्ताः पिशुनाः कलहोत्सुकाः । संन्यासिनोऽपि दृश्यन्ते

देवसन्दूपिताशयाः ॥ ” इति । अन्यत्रापि—“श्मशाना  
पुराणान्ते मैथनान्ते च या मतिः । सा मतिस्सर्वदा का  
नरो नारायणो भवेत् ॥” इति ॥ ७६४ ॥

संशयात्मा विनश्यतीति न्यायः ॥ ७६५ ॥  
स्पष्टः ॥ ७६५ ॥

यच्च स्तूयते तद्विधीयत इति न्यायः ॥ ७६६ ॥  
अनेनाध्ययनवदर्थज्ञानस्यापि विधिरभ्युपगन्तव्य इत्यु  
क्तं म० भा० उपोद्धाते ॥ ७६६ ॥

ऊर्णनाभिन्त्यायः ॥ ७६७ ॥

ऊर्णनाभिस्तन्तुसर्जने प्रसिद्धः कीटविशेषः । ‘मकरी  
इति देशभाषायां प्रसिद्धः । ऊर्णनाभ इति पाठोऽपि ।  
“लूता स्त्री तन्तुवायोर्णनाभमर्कटकाः समाः ॥” इत्यमरः ।  
ऊर्णेव तन्तुर्नाभौ यस्य स ऊर्णनाभः, ऊर्णनाभिर्वा  
“ऊर्णा मेपादिलोम्नि स्यात्” इत्यमरः । “अच् प्रत्यन्वव-  
पूर्वात्सामलोम्नः” ५ । ४ । ७५ इति सूत्रे अजिति योगवि-  
भागमूलकत्वेनाच्प्रत्ययविकल्पः । “ड्यापोः संज्ञाछन्दसो-  
र्वहुलम्” ६ । ३ । ६३ इत्यूर्णाशब्दस्य ह्रस्वः । यथोर्णनाभिः  
स्वत ऊर्णां सजति, संहरति च, एवं जगदीश्वरोऽपि सृजति,  
संहरति च । “यथोर्णनाभिः सृजते एक्षते च स यथोर्णना-  
भिस्तन्तुनोच्चरेत्, यथाऽग्नेः क्षुद्रा विस्फुलिङ्गा व्युच्चरन्ति,  
एवमेवास्मादात्मनो हि सर्वे प्राणाः सर्वे लोकास्सर्वे  
देवास्सर्वाणि भूतानि व्युच्चरन्ति” इत्यादिश्रुतेः । अथ

न्याय एकस्यैव ब्रह्मणोऽभिज्ञोपादानत्वे कर्तृत्वे च दृष्टान्  
रूप इति बृहदारण्ये शारीरकसूत्र १ । २ । २१ । भाष्ये  
अद्वैतकौस्तुभादिषु च स्पष्टः ॥ ७६७ ॥

पृथिव्योपधिन्यायः ॥ ७६८ ॥

यथा पृथिव्यामोपधयस्संभवन्तीति, तथाऽप्रकृतेषु ७

पुरुषकेशलोमन्यायः ॥ ७६९ ॥

यथा पुरुषात्केशलोमानि सम्भवन्ति, तथाऽक्षरात्सम्भ  
वतीह विश्वमिति । शारीरकभाष्येऽभिहितं न्यायद्वयमि  
मिति ॥ ७६९ ॥

न हि स्वल्पो दोषोऽमितगुणाभिभावक  
इति न्यायः ॥ ७७० ॥

स्पष्टार्थोऽयमिति ॥ ७७० ॥

शाम्येत्प्रत्यपकारेण नोपकारेण दुर्जन  
इति न्यायः ॥ ७७१ ॥

स्पष्टार्थोऽयमिति ॥ ७७१ ॥

प्रायेण सामर्थ्यविधौ गुणानां पराङ्मुखी  
विश्वसृजः प्रवृत्तिरिति न्यायः ॥ ७७२ ॥

स्पष्टः । एते प्रयो न्यायाः कविकालिदासोक्तिरूपाः ७

अर्द्धकुक्कुटीन्यायः ॥ ७७३ ॥

यथा-कुक्कुट्या एको भागः पाकायाऽपरोभागः प्रसव  
कल्प्यतामिति चिन्तया तथा कर्तुं कामयते सौनकः, व  
तस्तथा न सम्भवति, एवंविधविषयेऽस्य प्रवृत्तिरिति ७७



पूतिकूष्माण्डन्यायः ॥ ७७४ ॥

अयं स० द० सं० जैमिनीये । पूतिशब्दोऽत्र दुर्गन्धि-  
चकः, यथा—पूतिगन्धिरित्यत्र । शेषं स्पष्टम् ॥ ७७४ ॥

वज्रलेपन्यायः ॥ ७७५ ॥

अयम्—वस्तुनः सुदृढसुस्थिरत्वविवक्षायां प्रवर्तते  
इमावपि तत्रैवेति ॥ ७७५ ॥

अलमुन्मत्तवचसि काव्यदूषणोद्भावनेनेति  
न्यायः ॥ ७७६ ॥

यत्र विक्षेपबहुलं धावनमेव पुरुषार्थं मन्यमाना वालैरपि  
पहसनीयास्तत्र स्पष्टाभिप्रायोयमिति ॥ ७७६ ॥

भूतं भव्याय कल्पत इति न्यायः ॥ ७७७ ॥

स्पष्टार्थः ॥ ७७७ ॥

किमज्ञानस्य दुष्कर इति न्यायः ॥ ७७८ ॥

स्पष्टार्थोऽयमिति ॥ ७७८ ॥

गुर्वपि विरहदुःखमाशावन्धस्साहयतीति

न्यायः ॥ ७७९ ॥

अयमभिज्ञानशाकुन्तले चतुर्थाङ्के उक्तः । तथाहि—“एसा  
वि पिण्ण विणा गमेइ रअणिं विसाअदीहअरम् । गरु अपि  
विरहदुक्खं आसावन्धो सहावेदि ॥” इति प्राकृतगाथा ।  
अस्याः संसृष्टं यथा—“एपापि प्रियेण विना गमयतिरजनीं  
विषाददीर्घतराम् । गुर्वपि विरहदुःखमाशावन्धः साह-  
यति ॥” इति ॥ ७७९ ॥

न खलु धीमतां कश्चिदविपयो नामेति  
न्यायः ॥ ७८० ॥

अयमपि तत्रैवोक्तः । स्पष्टः ॥ ७८० ॥

आमोदपट्पदन्यायः ॥ ७८१ ॥

अथ पथेनोपनिबन्धोऽनर्घराघवनाटके । तथाहि-  
“आकारेणैव चतुरास्तरकयन्ति परेद्धितम् । गर्भस्थं केतकी-  
पुष्पमामोदेनैव पट्पदाः ॥” इति ॥ ७८१ ॥

उपसर्गन्यायः ॥ ७८२ ॥

यत्रैकवस्तुन उपाधिभेदेन नानात्वविवक्षा, तत्राऽयं प्रवर्तते  
उपसर्जनमुपसृज्यते वा । “सृज विसर्गे” । घञ् प्रत्ययः-उप-  
सर्गः । “उपसर्गाः क्रियायोगे” १ । ४ । ५९ इति पाणिनि-  
सूत्रेण प्रादीनामुपसर्गसंज्ञा क्रियते । प्रादयश्च-प्र, परा, अप,  
सम्, अनु, अव, निस्, निर, दुस्, दूर, वि, आङ्, नि, अधि,  
अपि, अत्ति, सु, उत्त, अभि, प्रति, परि, उप एते द्वाविंशति-  
संख्याका उपसर्गपदवाच्याः । यथैक एवोपसर्गो नाना-  
क्रियायोगरूपोपाधिभेदेन नानार्थतां भजति । तद्यथा-प्र १  
इति “प्रयोगे वियोगे भृशार्थे च तृप्तौ तथा शुद्धिशक्त्यग्र-  
पूजासु शान्तौ । वदन्त्यादिकर्मण्युदीर्णं प्र सन्तस्तथा  
सम्भवैश्चर्यदृष्टाभिलाषे ॥ १ ॥ प्रसिद्धे प्रयाणे तथा प्रीण-  
नेपि” इत्यष्टादशस्वर्येषु वर्तते । तथाहि क्रमेण-प्रयुनक्ति,  
प्रयुङ्क्ते, प्रयुज्यते, प्रयोगे १ । वियोगे यथा-प्रोपति, प्रोपितः,  
प्रेषति, प्रेषितः २ । भृशार्थे यथा-प्रवदन्ति दायादाः,

अथ १॥ शुद्धो यथा-अनुकूलतश्च ४॥ शुद्धो यथा

अथ २॥ शुद्धो यथा-असौ विपत्तयाम् ६॥ अथ यथा

अथ ३॥ शुद्धो यथा-असौ विपत्तयाम् ६॥ अथ यथा

अथ ४॥ शुद्धो यथा-असौ विपत्तयाम् ६॥ अथ यथा

अथ ५॥ शुद्धो यथा-असौ विपत्तयाम् ६॥ अथ यथा

अथ ६॥ शुद्धो यथा-असौ विपत्तयाम् ६॥ अथ यथा

अथ ७॥ शुद्धो यथा-असौ विपत्तयाम् ६॥ अथ यथा

अथ ८॥ शुद्धो यथा-असौ विपत्तयाम् ६॥ अथ यथा

अथ ९॥ शुद्धो यथा-असौ विपत्तयाम् ६॥ अथ यथा

अथ १०॥ शुद्धो यथा-असौ विपत्तयाम् ६॥ अथ यथा

अथ ११॥ शुद्धो यथा-असौ विपत्तयाम् ६॥ अथ यथा

अथ १२॥ शुद्धो यथा-असौ विपत्तयाम् ६॥ अथ यथा

अथ १३॥ शुद्धो यथा-असौ विपत्तयाम् ६॥ अथ यथा

अथ १४॥ शुद्धो यथा-असौ विपत्तयाम् ६॥ अथ यथा

अथ १५॥ शुद्धो यथा-असौ विपत्तयाम् ६॥ अथ यथा

अथ १६॥ शुद्धो यथा-असौ विपत्तयाम् ६॥ अथ यथा

अथ १७॥ शुद्धो यथा-असौ विपत्तयाम् ६॥ अथ यथा

अथ १८॥ शुद्धो यथा-असौ विपत्तयाम् ६॥ अथ यथा

अथ १९॥ शुद्धो यथा-असौ विपत्तयाम् ६॥ अथ यथा

अथ २०॥ शुद्धो यथा-असौ विपत्तयाम् ६॥ अथ यथा

प्रमोक्षयोगसामन्ततोभावादिभूषणेषु ।  
विषोयमाये वदन्ति तां स्त्रीदाम् ।  
स्वयुग्मार्थवोरसामर्थेषु । तिस्रो-ग-

सिद्धिः १ । समक्षे-संकथा वर्तते २ । प्रभवे-सम्भवत्यग्निः  
 काष्ठे ३ । ऐक्ये-संवदन्ति मुख्याः ४ । योगे-सङ्गच्छते ५ ।  
 समन्ततोभावे-संकीर्णः ६ । विभूषणे-संस्क्रियते कन्या ७ ।  
 श्लेषे-संधत्ते कार्यम् ८ । आभिमुख्ये-सम्मुखम् ९ । वि-  
 योगे-संविभक्तः १० । सत्ये-सम्मतः ११ । स्वीकरणे-संगृ-  
 ह्णाति १२ । कोपे-संकुद्धः १३ ॥ ४ ॥ “पश्चान्दावे लक्षणे  
 चाभिमुख्ये सामीप्याधिष्ठानसादृश्यहीने । स्वाध्यायेऽपि  
 प्रोक्त एवानुबन्धे पूर्वाचार्यैरन्वयं वै विसर्गे ॥” ॥५॥ अनु-  
 इत्युपसर्गो दशस्वर्येषु वर्तत इति । पश्चान्दावे-अनुबन्धः,  
 अनयायी १ । लक्षणे-जपमनु प्रावर्षत, वृक्षमनु विद्योतते  
 विद्यत् २ । आभिमुख्ये-अनु मातरं धावति बालः ३ ।  
 सामीप्ये-अनुगिरम्-गिरः समीपमित्यर्थः । सामीप्येऽ-  
 व्ययीभावः । “गिरेश्च सेनकस्य” ५ । ४ । ११२ । इति स-  
 मासान्तष्टच ४ । अधिष्ठाने-अनुशोणं पाटलिपुत्रः ५ ।  
 सादृश्ये-अनुकृतिः ६ । हीने-अनु हरिं सुराः, हरेर्हीना  
 इत्यर्थः । “हीने” १ । ४ । ८६ । इति कर्मप्रवचनीयसंज्ञा ।  
 “कर्मप्रवचनीययुक्ते द्वितीया” २ । ३ । ८ । इति द्वितीया  
 ७ । स्वाध्याये-अनुवाक्यमधीते ८ । अनुबन्धे-अनुशयः ।  
 “दीर्घद्वेषानुतापयोः” इत्यमरः । “दोषोत्पादेऽनुबन्धस्स्यात्”  
 इति च ९ । विसर्गे-अनुक्रान्तो गच्छति १० ॥ ५ ॥  
 “व्याप्तिशुद्धिवियोगेषु विज्ञाने चावलम्बने । बुधैः परिभवे  
 प्रोक्त ईषदर्थेष्ववः स्फुटम् ॥” ॥ ६ ॥ अव इत्युपसर्गः सप्त-  
 स्वर्येषु वर्तते । व्याप्तौ यथा-अवकीर्णः १ । शुद्धौ-अवदातं

मुखम् २ । वियोगे-अवमुक्ता कान्ता ३ । विज्ञाने-अवग-  
 तोऽर्थः ४ । अवलम्बने-दण्डमवष्टभ्यास्ते ५ । परिभवे-अ-  
 वहसति ६ । ईपदर्थे-अवलम्बनम् ७ ॥ ६ ॥ “ पापात्यय-  
 भृशार्थेषु वियोगादेशयोश्च निर् । लाभातिक्रमयोः प्रोक्तः  
 पण्डितैरवधारणे” ॥ ७ ॥ निरित्युपसर्गोऽष्टस्वर्थेषु वर्त्तते । एवं  
 निस् सकारातोऽपि ज्ञेयः । द्वावपि समानार्थौ । पापे-निर्म-  
 र्यादा १ । अत्यये-निर्जलं सरः २ । भृशार्थे-निर्णीतम् ३ ।  
 वियोगे-निःशल्यम्, निर्याणम्, निर्यातः ४ । आदेशे-  
 निर्दिष्टः ५ । लाभे-निर्देशः ६ । अतिक्रमे-निष्क्रान्तः ७ ।  
 अवधारणे-निश्चितम् ८ ॥ ७ ॥ “वैवर्ण्यकुरसनालाभास्त-  
 म्पत्तिषु दुरुच्यते । ईपदर्थे कृशे प्रोक्तः पूर्वाचार्य्यः कवी-  
 श्वरैः ॥” ॥ ८ ॥ एवं दुस् सकारान्तोऽपि । दुरदुस् इत्युप-  
 सर्गो षट्स्वर्थेषु वर्त्तते । वैवर्ण्ये-दुर्वर्णः १ । कुत्सने-दुष्पु-  
 रूपः २ । अलाभे-दुष्प्रापम् ३ । असम्पत्तौ-दुर्गतः ४-  
 ईपदर्थे-दुर्गृहीतः ५ । कृशे-दुःस्थः ६ । किञ्च, निस्, दुस्  
 इति द्वावुपसर्गौ सान्तौ “निसस्तपतावनासेवने” ८ । ३ ।  
 १२ । इति पाणिनिसूत्रे निस इति निर्देशात्, निष्कृतं,  
 दुष्कृतमित्युदाहृत्य-इदुदुपधस्य सकारस्य यो विसर्जनीय  
 इति भाष्योक्तेश्च “निरः कुपः” ७ । २ । ४६ । इति “सुदु-  
 रोरधिकरणे” । [वा०] इति च निर्देशाद्रांतावपि बोध्याविति  
 निरयते, दुरयत इत्यत्र निस्दुसो रुत्वस्याऽसिद्धत्वात् “उप-  
 सर्गस्यायतो” ८ । २ । १९ इति सूत्रेण न लत्यम् । निर्दु-  
 रोस्तु निलयते, दुलयत इति रूपद्वयं भवतीति बोध्यम् ॥

॥ ८ ॥ “नानार्थे भयकुत्सने च कलहे दूरार्थपेशुन्ययोरेश्व-  
 र्याऽतिशयप्रदर्शनभृशार्थोत्कर्षशौच्येषु च । अप्राधान्य-  
 न्यवियोगमोहचटुलस्थानेपदर्थे स्फुटं संशुद्धौ कथितं तथैव  
 विमुखे चार्थे विराद्यैर्वुधेः ॥ ” ॥ ९ ॥ वि-इत्युपसर्ग एको-  
 नविंशत्यर्थेषु वर्तते । नानार्थे-विचित्रा पाणिनेः सूत्राणां  
 गतिः १ । भये-विपण्णः २ । कुत्सने-विरूपः ३ । कलहे-  
 विवादः, विभाज्यं धनम् ४ । दूरार्थे-विप्रकृतमध्वानम् ५ ।  
 पेशुन्ये विकरोति ६ । ऐश्वर्ये-विभुर्देवदत्तः ७ । अतिशये-  
 विकीर्णः ८ । प्रदर्शने-विलोकनीया कन्या ९ । भृशार्थे विशुद्धा  
 नयः १० । उत्कर्षे-विस्मितो जनः ११ । शौच्ये-विक्रान्तः  
 १२ । अप्राधान्ये-विनष्टः १३ । वियोगे-विमुक्तः १४ । मोहे-  
 विमनस्कः १५ । चटुलस्थाने ‘चटुलश्चञ्चले कान्ते’ इति  
 शब्दार्थचिन्तामणिः । विभ्रान्तः १६ । ईपदर्थे-विगलितः  
 १७ । संशुद्धौ-विमलं जलम् १८ । विमुखे-विमुखम् १९ ॥ ९ ॥  
 “स्पृष्टेच्छासिपु वन्धने च निलये वाक्ये समीपे ग्रहे स्वन्त-  
 र्भावनिवृत्तिविस्मयभयादानोद्धर्द्धकर्मर्माशिपि । कृच्छ्रे शाक्य-  
 निमन्त्रणाभिविधिषु श्लेषाभिमुख्येपि चाङ् निर्देशाऽवधि-  
 विक्रियासु शकने स्थानादिकर्मण्यपि ॥ ” ॥ १० ॥ आङित्यु-  
 पसर्गः सप्तविंशत्यर्थेषु । स्पृष्टायाम्-मल्लो मल्लमाह्वयते १ ।  
 इच्छायाम्-आकांक्षते २ । आसौ-आसादितमनेन ३ । व-  
 न्धने-आमुञ्चति कवचम् ४ । निलये-आवसथः ५ । वाक्ये-  
 आज्ञापयति सः ६ । समीपे-आसन्नः ७ । ग्रहे आलम्बन्ते ८ ।  
 अन्तर्भावे-आपीतमुदकं सिकताभिः ९ । निवृत्तौ-आवृत्तः,

आरमति १० । विस्मये-आनन्दितः ११ । भये-आकम्पितः १२ ।  
 आदाने-आदत्ते धनम् १३ । उर्द्धकर्मणि-कदम्बमारोहति  
 श्रीकृष्णचन्द्रः १४ । आशिपि-आशास्ते १५ । कृच्छ्रे-आपदं  
 गतः १६ । शाठ्ये-आचरति कपटेन १७ । निमन्त्रणे  
 आमन्त्रितः १८ । अभिविधौ-आकुमारं यशो रामचन्द्रस्य,  
 आजन्मशुद्धानामित्यादि १९ । श्लेषे-आलिङ्गति २० ।  
 आभिमुख्ये-आगच्छति रामः २१ । निर्देशे-आदिशति  
 २२ । अवधौ-आसमुद्रक्षितीशानामिति, आसकलाद्ब्रह्म  
 २३ । विक्रियायाम्-आश्वासयति २४ । शकने-आक्रमते  
 गगनं चन्द्रमाः २५ । स्थाने-आस्पदम् २६ । आदिकर्मणि-  
 आरभते विद्यामध्येतुमिति २७ । किञ्च-अयमाहुपसर्गो  
 ङिदङिन्नेदेन द्विधा । तथा चोक्तं महाभाष्ये-“ईपदर्थं क्रिया-  
 योगे मर्यादाभिविधौ च यः । एतमातं ङितं विद्याद्वाक्य-  
 स्मरणयोरङित् ॥” इति । ङित्सन्धिं प्राप्नोति, अङित्सन्धिं न  
 प्राप्नोति । यथा-ईपदर्थे-ईपदुष्णम्-ओष्णमिति । क्रिया-  
 योगे-आ ईक्षसे-एक्षस इति । वाक्ये-आ एवं नु मन्यसे ।  
 स्मरणे-एवं किल तदिति ॥ १० ॥ “ निवेशे भृशार्थाश्रये  
 दुष्टकर्मण्यधोभावविन्यासकौशल्यमोक्षे । समीपे स्मृतो  
 बन्धने राशिदृष्टे बुधैर्मध्यभावे विरामे निरेपु ॥” ॥११॥नि-  
 इत्युपसर्गश्चतुर्दशस्वर्थेषु । निवेशे-‘निविशते यदि शकशिखा  
 पदे’ इत्यादि १ । भृशार्थे-निष्हीतः २ । आश्रये-निलयः ३ ।  
 देवदत्तः, जात्याचारादिभिर्निन्दित  
 अधोभावे निपतितः ५ । विन्यासे-निवेशनं

गृहस्य ६ । कौशल्ये-निपुणः ७ । मोक्षे-निसृष्टः ८ । ससीपे-  
निविष्टः ९ । बन्धने-नियमितः १० । राशौ-निकरः, निकारो  
वा धान्यस्य ११ । दृष्टे-निशामयति रूपम् १२ । मध्यभावे-निपी-  
तमुदकं सिकताभिः १३ । विरामे-निवृत्तः पापात् १४ इति  
॥ ११ ॥ “आधिक्यस्मरणेश्चर्यवशीकृतिषु वर्तते । अधि-  
ष्ठानेष्यधिः प्रोक्तो धीरैरध्ययनेऽपि सः ॥ ” ॥ १२ ॥ अधी-  
त्युपसर्गः पदस्वर्थेषु वर्तते । आधिक्ये-अधिराज्ञः १ ।  
स्मरणे-मन्त्रमाधिस्मरति २ । ऐश्वर्ये-अधिपतिः ३ ।  
वशीकृतौ-अधिकरोति रथी ४ । अधिष्ठाने-अधिगुण-  
५ । अध्ययने-व्याकरणमधीते ६ ॥ १२ ॥ “ सम्भावन-  
निवृत्त्याशीरपेक्षासु समञ्चये । प्रश्नभूषणगर्हास ह्यपिः  
प्रोक्तो मनीषिभिः ॥ ” ॥ १३ ॥ पदार्थाञ्चवसर्गयोरपि “अपिः  
पदार्थसम्भावनाञ्चवसर्गगर्हासमुच्चयेषु” १ । ४ । १६ ।  
इति पाणिन्युक्तेरिति । एवं हि-अपीत्युपसर्गो दशस्व-  
र्थेषु वर्तते । सम्भावनं शक्त्युत्कर्षमाविष्कर्तुमत्युक्तिः ।  
यथा-अपि स्तुयाद्विष्णुमित्यत्राऽवाङ्मनसगोचरं विष्णुम-  
पीत्यनेन शक्त्युत्कर्षाविष्करणार्था । अत्युक्तिरसम्भाव्यार्थस-  
म्भावनम् । सम्भावनापदस्येदृशार्थत्वे व्याख्यानमेव शरण-  
मिति द्रष्टव्यम् । अशक्याया अपि विष्णुस्तुतेः शक्यत्वस-  
म्भावनैऽन्यस्तुतेर्निश्चयेन कर्तुं शक्यत्वादार्थायातः शक्त्यु-  
त्कर्ष इति १ । निवृत्तौ-अपि मांसं जह्यात् २ । आशिपि-  
अपि वर्षशतं जीव्यात् ३ । अपेक्षायाम्-अयमपि विद्वान्  
४ । समुच्चये-अपि सिञ्च, अपि स्तुहि । अत्रापिद्वयेन



मिलितेन समुच्चयः ५ । प्रश्ने-अपि गच्छति ६ । भूप-  
 णे-अपि नह्यति हारम् ७ । गर्हायाम्-धिग्देवदत्तमपि  
 स्तुयाद्दृपलमिति । क्रियागतगर्ह्यत्वमपिद्योत्यम्, तदेव  
 धिगित्यादिनाऽनूद्यत इति ८ । पदार्थे-पदस्याऽप्रयुज्यमा-  
 नपदान्तरस्यार्थः पदार्थः । यथा-सर्पिषोऽपि स्यादित्यादौ  
 विन्दुरित्यादिरप्रयुज्यमानपदस्यार्थोऽपिना द्योत्यत इति  
 बोध्यम् ९ । अन्ववसर्गे-अन्ववसर्गः-कामचाराऽनुज्ञा ।  
 यथा-अपि स्तुहि-यथेच्छं स्तुहि वा यथेष्टं कुर्विति यावदिति  
 १० ॥ १३ ॥ “भृशार्थेऽतिशये च स्याद्दृढयतिक्रान्तयोरपि ।  
 अत्यतिक्रमणे प्रोक्त उपसर्गविचक्षणैः ॥” ॥१४॥ “अतिरति-  
 क्रमणे च” १ । ४ । ९५ इति सूत्रस्थचेन पूर्वसूत्रस्थं पूजा-  
 यामिति पदमनुकृष्यते । तेन पूजार्थेऽप्यतिवर्त्तते । एवञ्च  
 पदस्वर्थेष्वतिरस्ति । भृशार्थे-अतितप्ता आपः १ । अति-  
 शये-अतिमानुषमस्य ज्ञानम् २ । वृद्धौ-अतिमेयं गम-  
 नम् ३ । अतिक्रान्ते-अतिनु जलम् ४ । अतिक्रमणे-  
 अतिहस्तयति, अतिक्रामति वा ५ । पूजायाम्-अतिदे-  
 वान् कृष्णः, देवेभ्योऽधिको देवपूज्यो वा कृष्ण इत्यर्थः ६  
 ॥ १४ ॥ “पूजायां च समृद्धौ च भृशार्थाऽऽभीलयोरपि ।  
 उपसर्गविशेषज्ञैस्सुः प्रोक्तोऽनुमतावपि ॥” ॥१५॥ सु-इत्यु-  
 पसर्गः पञ्चस्वर्थेषु वर्त्तते । पूजायाम्-सुसिक्तम्, सुस्तुतम्  
 १ । समृद्धौ-समृद्धम् २ । भृशार्थे-सुवहा आपः ३ ।  
 आभीले कृच्छ्रे-सुपुष्करं सम्रतं वा ४ । अनुमतौ-सुस्तुतम्  
 ५ ॥ १५ ॥ “प्रायत्यलाभमोक्षोर्द्धकर्मप्राकाशयशक्तिषु ।

योगाभावबन्धे स्यादुदस्वास्थ्यप्रधानयोः ॥” ॥१६॥ उदि-  
 पसर्गं एकादशस्वर्थेषु वर्त्तते । प्राचल्ये-उद्वलः सर्पः १ ।  
 भे-उत्पन्नं द्रव्यम् २ । मोक्षे-उद्दामः ३ । ऊर्द्धकर्मणि-  
 ।सनादुत्तिष्ठति ४ । प्राकाश्ये-उच्चरति ५ । शक्तौ-उद्गाहः  
 । वियोगे-उत्पथेन गच्छति ७ । अभावे-उत्पथः ८ ।  
 धे-उद्बद्धा गौः ९ । अस्वास्थ्ये-उत्सुकः १० । प्रधाने-  
 कृष्टः ११ ॥ १६ ॥ “पूजोक्तीच्छाऽदने नृत्ये सादृश्या-  
 ययोरभिः।रोगाभिमुख्यसामीप्ये स्याद्भृशार्थप्रयोगयोः॥”  
 १७ ॥ अभि-इत्युपसर्गो द्वादशस्वर्थेषु वर्त्तते । पूजा-  
 म्-अभिवादयति १ । उक्तौ-अभिधत्ते-२ । इच्छा-  
 म्-अभिलपति ३ । अदने-अभ्यवहरति ४ । नृत्ये-  
 भेनयः ५ । सादृश्ये-अभिजातः ६ । आम्नाये-अभ्य-  
 ते ७ । रोगे-आभिस्पन्दः ८ । अभिमुख्ये अभिमुखः  
 तः ९ । सारूप्ये-अभिरूपः १० । भृशार्थे-अभिरतः  
 । प्रयोगे-अभिजानाति १२ ॥ १७ ॥ “सादृश्या-  
 र्त्सुर्हिंसातद्योगे व्याप्तिवारणे । निवृत्तिप्रतिविम्बाभि-  
 धे च व्यत्यये प्रतिः॥ ” ॥१८॥ प्रतीत्युपसर्गं एकादश-  
 र्थेषु वर्त्तते । सादृश्ये-प्रतिकृतिर्देवदत्तस्य । तृणकाष्ठादि-  
 र्मेतं प्रतिमाऽपरपर्यायवस्तु प्रतिकृतिरिति १ । आदाने-  
 यद्वाति २ । रुजि-प्रतिश्यायः ‘प्रतिश्यायस्तुपानिसः’  
 मरः ३ । हिंसायाम्-प्रतिहितः ४ । तद्योगे-प्रतिपन्नमे-  
 ५ । व्याप्तौ-प्रतिकीर्णः पाँशुभिः ६ । वारणे-प्रतिनि-  
 ७ । निवृत्तौ-प्रतिक्रान्ताः ८ । प्रतिविम्बे-प्रतिहस्ती ९ ।

आभिमुख्ये-प्रति सूर्यं गच्छति १० । व्यत्यये-तैलाद्घृतं  
 प्रतिददातीति ११ । “ लक्षणेत्थम्भूताख्यानभागवीप्सासु  
 प्रतिपर्य्यनवः” १ । ४ । ९ । इति सूत्रोक्तार्थेष्वपि । लक्षणे-  
 वृक्षं प्रति विद्योतते विद्युत् । वृक्षमिति । वृक्षप्रकाशेन विद्यु-  
 द्विद्योतनदेशज्ञानाद्दृक्षो लक्षणम् १, इत्थम्भूताख्याने-  
 इत्थंभूतः कांचित्प्रकारम्प्राप्तः, स आख्यायतेऽनेनेति-इत्थं-  
 म्भूताख्यानम्-प्रकारविशेषनिरूपकम् । तत्र यथा-विष्णु-  
 म्प्रति भक्त इति २, भागे-लक्ष्मीर्हरिम्प्रति-हरेर्भाग  
 इत्यर्थः ३, वीप्सायाम्-वृक्षं वृक्षं प्रति सिञ्चतीति ४ ॥१८॥  
 “परि दोषोक्तिविभूषण उपरमपूजासमन्ततोभावे । व्या-  
 स्यालिङ्गनवर्जननिवसनशुचि रोगवीप्सासु॥” ॥१९॥ परि-  
 इत्युपसर्गो द्वादशस्वर्थेषु वर्तते । दोषोक्तौ-परिहसति  
 देवदत्तः १ । विभूषणे-परिष्करोति कन्याम् २ । उपरमे-  
 परिपूर्णः कुम्भः ३ । पूजायाम्-परिचरति गुरुम् ४ । समन्ततो  
 भावे-परिभ्रमति ५ । व्याप्तौ-परिगतो हस्तिना ग्रामः ६ ।  
 आलिङ्गने-परिष्वजति प्रियाम् ७ । वर्जने-परिगर्तंभ्यो  
 वृष्टो देवः, परिहरेः संसारः ८ । निवसने-परिधानम् ९ ।  
 शुचि-परिदेवनम् १० । रोगे-परिगतो विस्फोटकः ११ ।  
 वीप्सायाम्-वृक्षं वृक्षं परिसिञ्चति १२ इति । प्रतिव-  
 ल्लक्षणेत्थम्भूताख्यानभागेष्वपि ज्ञेयमिति ॥ १९ ॥ “दाक्षि-  
 ण्यवीप्सासुतदानपूजातद्योगसामर्थ्यसमीप उक्तः ।  
 व्याप्तौ तथाचार्य्यकृतौ च दोषे एतुपेत्ययं रम्भणनिक्षये  
 च ॥” ॥ २० ॥ उप इत्युपसर्गात्प्रयोदशास्यर्थेषु

वर्त्तते । दक्षिण्ये-उपचारः १ । वीप्सायाम्-देवं दे-  
 सुपयाचते २ । मृते-उपरतो देवदत्तः ३ । दाने-उ-  
 ऋत्यर्थं ब्राह्मणाय ४ । पूजायाम्-उपासितो वह्निः ५ ।  
 त्थोगे-उपपन्नं ध्यानमाह ६ । सामर्थ्ये-उपकरोति देव-  
 दत्तः ७ । समीपे-उपकुम्भम् ८ । व्याप्तौ-उपकीर्णः पां-  
 शुभिः ९ । आचार्य्यकृतौ-उपदिशति शिष्येभ्यः १० । दोषे-  
 उपघातः ११ । आरम्भणे-उपक्रमते भोक्तुम् १२ । निश्च-  
 ये-उपपन्नमेतत् १३ । “उपोधिके च” १ । ४ । ८७ इति  
 सूत्रेणाधिकार्थे हीनार्थे चोप वर्त्तते । यथा-उप परार्द्धे हरे-  
 र्गुणाः । परार्द्धादधिका इत्यर्थः । हीने-उप हरिं सुरा इति  
 ॥ २० ॥ किञ्च-उपसर्गाणां द्योतकत्वमेव, न वाचकत्वम् ।  
 उक्तं हि-“द्योतकाः प्रादयो येन निपाताश्चादयस्तथा ।  
 उपास्येते हरिहरौ लकारो दृश्यते यथा ॥ निपाताश्चादयो  
 ज्ञेया उपसर्गास्तु प्रादयः । द्योतकत्वात्क्रियायोगे लोका-  
 दवगता इमे ॥” इति ॥ स त्रिधा-“धात्वर्थं बाधते कश्चित्क-  
 श्चित्तमनुवर्त्तते । तमेव विद्वानप्यन्य उपसर्गगतिस्त्रिधा ॥”  
 इति ॥ क्रमश उदाहरणानि यथा-आदत्ते, प्रसूते, प्रणम-  
 तीति । उपसर्गाणां नास्ति स्वकीयः कश्चिदर्थः, केवलं प्रदीप  
 इव घटं धात्वर्थमेव व्यञ्जयन्तीति शाकटायनमतम् । गा-  
 र्ग्यमते तु-सन्त्युपसर्गाः सार्थकाः । प्रदीपस्तु व्यञ्जयन्नपि  
 घटादीन्स्वमपि प्रकाशयति, तथात्रोपपन्न उपसर्गस्य क्रिया-  
 विशेषोऽर्थः, क्रियासामान्यमात्रमाख्यातस्येति ॥ ७८२ ॥

यश्चार्थादर्थो न स चोदनार्थ इति  
न्यायः ॥ ७८३ ॥

अस्यार्थः—यः श्रुतार्थनान्तरीयकतया लभ्यते, न स  
वेदार्थ इत्यर्थः । नान्तरीयकतयेत्यस्य सम्वन्धिरूपकतये  
त्यर्थः । शबरस्वाम्युक्तिरूपोऽयमिति ॥ ७८३ ॥

यत्परः शब्द इति न्यायः ॥ ७८४ ॥

यः अर्थः परः—तात्पर्यविषयो यस्य स यत्परः । स्पष्ट-  
मन्यत् ॥ ७८४ ॥

मायिका गुणा वास्तवं निर्गुणत्वं न विघ्न-  
न्तीति न्यायः ॥ ७८५ ॥

यथा—सत्यकामादिगुणा अपाणिपाद् इतिप्रभृतिनि-  
र्गुणत्वमीश्वरस्य न निवारयन्तीति भावः ॥ ७८५ ॥

विधेयं स्तूयते वस्त्विति न्यायः ॥ ७८६ ॥

अयं न्यायः—तत्तद्विग्रहावच्छिन्नशध्यानादिस्तुतये तद-  
न्यविग्रहाऽवच्छिन्नशपकर्षवर्णनविषयेऽवतरतीति ॥ ७८६ ॥

वराटकान्वेषणे प्रवृत्तश्चिन्तामणिं लब्ध-  
वानिति न्यायः ॥ ७८७ ॥

यथा—काश्यां स्वर्गादिकमुद्दिश्य यागाद्यनुष्ठाताप्यक-  
स्मान्मरणे प्राप्ते मोक्षमेव लभते, हेतादृशविषयेऽस्य प्रवृ-  
त्तिरिति ॥ ७८७ ॥

सर्ववेदान्तप्रत्यय इति न्यायः ॥ ७८८ ॥

यथा-सर्वेभ्यो वेदान्तेभ्य एकमेव परं ब्रह्म प्रतीयते ।  
एतदभिप्रायकप्रसङ्गेऽयं प्रवर्त्तत इति ॥ ७८८ ॥

तरक्षडाकिनीन्यायः ॥ ७८९ ॥

तरम् गतिम्, मार्गं वा क्षिणोति 'क्षिणु-हिंसा-  
याम्' "अन्धेभ्योऽपि"-३ । २ । १०१ । इति डः । तरक्षः ।  
भाषायां 'तरख' इति व्याघ्रविशेषे डाकिनीवाहने प्रसिद्धः ।  
तरक्षे डाकिनी-तरक्षडाकिनी । डाकिनी तु-श्रीमहाकाली-  
गणविशेषः । यथा तरक्षस्था डाकिनी भयङ्कररूपिणी ना-  
नाविधभयंकरकार्याणि करोतीति प्रसिद्धम्, तथा प्रकृतेऽ-  
पि बोध्यमिति ॥ ७८९ ॥

ज्ञानादेर्निष्कर्षवदुत्कर्षोऽप्यङ्गीकार्यो वा-  
धकाऽभावादिति न्यायः ॥ ७९० ॥

यथा ज्ञानापकर्षावसानभूमित्वं स्थावराणाम्, तथा  
तदुत्कर्षावसानभूमित्वमीशस्येत्यङ्गीकार्यम् । तच्चो-  
क्तृष्टत्वं ज्ञानस्य सर्वविषयत्वमेवेति भाव इत्यन्यत्र  
विस्तरः ॥ ७९० ॥

सिद्धमवयुत्यानुवाद इति न्यायः ॥ ७९१ ॥

समुदायादेकं पृथक्त्व्याज्नुवादोऽवयुत्याज्नुवादः । स्पष्टा-  
रोऽयमन्यत्र विस्तरः ॥ ७९१ ॥

विना मलयमन्यत्र चन्दनं न प्ररोहतीति  
यायः ॥ ७९२ ॥

अयं महान्तं गुणज्ञश्रेष्ठं जनं संश्रित्य युध उन्नतिं प्राप्नो-  
ति नान्यत्रेति विवक्षायामवतरतीति ॥ ७९२ ॥

प्राकाश्यं स्वगुणोदयेन गुणिनो गच्छन्ति  
किं जन्मनेति न्यायः ॥ ७९३ ॥

यत्र निकृष्टजातिजोऽपि गुणी स्वगुणोदयेन ख्यातिं याया-  
त्तत्रायं प्रचरतीति ॥ ७९३ ॥

महान्महत्स्वेव करोति विक्रममिति  
न्यायः ॥ ७९४ ॥

अयम् महाजनो महत्सु जनेष्वेव पराक्रमं करोति, न  
दुर्बलेष्विति भावविवक्षायामवतरतीति ॥ ७९४ ॥

स्तुत्ये वले तु बलवान्परिकोपमेतीति  
न्यायः ॥ ७९५ ॥

अयमपि पूर्वन्यायविषये प्रवर्त्तते ॥ ७९५ ॥

उत्पतितोऽपि हि चणकः शक्तः किं  
आष्ट्रकं भङ्क्तुमिति न्यायः ॥ ७९६ ॥

अस्यार्थः—उत्पतितोऽपि भर्जनसमये भृष्टः संवृत्पति-  
तोऽपीत्यर्थः । चणकः 'छोला' इति प्रसिद्धो धान्यविशेषः ।  
आष्ट्रकं भर्जनकारिणं भङ्क्तुं नाशयितुं किं शक्तः समर्थः  
किम्, अपि तु नेत्यर्थः । यो हि जनोऽपकर्तुमसमर्थ-  
स्तन्कुप्यति, स निर्हञ्ज एवेत्यर्थविवक्षायामयं प्रचर-  
तीति ॥ ७९६ ॥

उपजीवन्ति शक्त्या हि जलजा जलदानि-  
वेति न्यायः ॥ ७९७ ॥

अस्यार्थस्त्वेवम्—हि यतो जलजा जलजीविनः त्रीहिप्र-  
भृतय इत्यर्थः । जलदानिव मेघानिव । सर्वे इत्यध्याहार्यम् ।  
शक्तान् उपजीवनक्षमाञ्जनानुपजीवन्ति—उपजीव्य तिष्ठ-  
न्तीत्यर्थविवक्षायामयं प्रवर्त्तते ॥ ७९७ ॥

रात्रौ दीपशिखाकान्तिर्न भानावुदिते स-  
तीति न्यायः ॥ ७९८ ॥

यथा सूर्योदये दीपशिखा न शोभते, तथा गुणव-  
त्तरसन्निधाने गुणवान्नाद्रियत इत्यर्थविवक्षायामस्य प्रचार  
इति ॥ ७९८ ॥

पित्तं यदि शर्करया शाम्यति कोऽर्थः पटो-  
लेनेति न्यायः ॥ ७९९ ॥

स्वल्पप्रयत्नेन कार्यसिद्धौ बहुप्रयत्नान्तरं व्यर्थमिति  
त्रेपयेऽस्य प्रवृत्तिरिति । पटोल औषधविशेषः । 'पलवल'  
रवर' इति च भाषायां प्रसिद्धः । 'पटोलस्तिककः पटु-  
त्यमरः । अत्र पटोलशब्देन पटोलपत्रं गृह्यते, तस्य शीत-  
णत्वात् । उक्तञ्च—“पटोलपत्रं पित्तघ्नं मूलं तस्य विरे-  
कम् । फलं तस्य त्रिदोषघ्नं नाडी तस्य कफाऽपहा ॥”  
ते ॥ ७९९ ॥

कर्मणि व्यज्यते प्रज्ञा स्वस्थे को वा न  
पण्डित इति न्यायः ॥ ८०० ॥



कार्यकरणे बुद्धिः प्रकाश्यते । स्वस्यै प्रकृतिस्ये जने क  
वा जनः पण्डितो न-सर्व एव पाण्डित्यं दर्शयतीति भाववि  
पयेऽस्य प्रचार इति ॥ ८०० ॥

### आख्यत्रपिटन्यायः ॥ ८०१ ॥

यथा-मूपकोऽघ्नपिटं भक्षणीयद्रव्याधारविशेषं पातयि  
तुमेव शक्नोति, तदुद्धत्तुं सम्यक्सम्पादयितुं यावन्न शक्नुत  
इत्यर्थविषयेऽस्य प्रवृत्तिरिति ॥ ८०१ ॥

### सूचीमुखन्यायः ॥ ८०२ ॥

अस्य गाथा यथा-कस्मिँश्चित्पर्वते वानरा हेमन्तत्वा  
शीतेन वेपमानकलेवरा वह्निकणसदृशगुञ्जाफलान्यवचित्वा  
वह्निवाञ्छया फूत्कुर्वन्तः । समन्तात्तस्थुः । अथ सूची-  
मुखनामा पक्षी तेषां तं वृथाऽऽयासमवलोक्याह-  
भो मूर्खा नैते वह्निकणा गुञ्जाफलानीमानि, नैतस्मा-  
च्छीतरक्षा भविष्यति, तदन्विष्यतां कश्चिन्निर्वातो  
वनप्रदेशो गुहा वा । अथ तेषामेको वृद्धवानरस्तमुवाच-  
किन्तवाऽनेन व्यापारेण तद्गम्यताम् । स भूयोऽपि वानरोऽप्यु-  
नरेवोवाच । अथ तावदेकेन कुपितकपिना पक्षयोर्ग्रहीत्वा  
शिलायामास्फालित उपरतश्च ॥ ८०२ ॥

### सूचीमुखीन्यायः ॥ ८०३ ॥

अस्य गाथा यथा-कस्मिँश्चिद्धने शमीवृक्षशाखायामर-  
ण्यचटकदम्पती वसतः स्म । तत्र कदाचिद्धमेन्ते मधे  
वर्षत्येकः शाखामृगः शीतवातवेपमानः । शमीमूल उप-

विष्टः । अथ तं तादृशमवलोक्य चटका प्राह—भो भद्र  
हस्तपादसमोपेतपुरुषाकृतिस्त्वं मूढ शीतेन कथं पीड्यसे,  
“गृहं कथं न कुरुषे । एतच्छ्रुत्वा तां वानरः सकोपमाह—  
‘सूचीमुखी दुराचारा रण्डा पण्डितवादिनी । नाशङ्कते प्रज-  
ल्पन्ती तत्किमेनां न हन्म्यहम् ॥ ” एवं प्रलप्य तां शमी-  
मारुह्य तस्याः कुलायः शतधा खण्डशः कृत इति । इदं  
न्यायद्वयं मूर्खोपदेशकरणविषये प्रवर्तते । अत्र सूचीव मुखं  
यस्याः सेत्यर्थः ॥ ८०३ ॥

नाश्मनि स्यात्क्षुरक्रियेति न्यायः ॥ ८०४ ॥

अयमपि पूर्वन्यायद्वयविषये सञ्चरतीति ॥ ८०४ ॥

निर्धनमनोरथन्यायः ॥ ८०५ ॥

अयं पद्येनोपनिबद्धः । यथा—“उन्नम्योन्नम्य तत्रैव निर्ध-  
नानां मनोरथाः । हृदयेष्वेव लीयन्ते विधवास्त्रीस्तना-  
विव ॥” इति ॥ ८०५ ॥

समागमास्सापगमा इति न्यायः ॥ ८०६ ॥

सर्वमुत्पादि भंगुरमिति विषयेऽस्य प्रचार इति ॥ ८०६ ॥

पद्मपत्रस्थिततोयन्यायः ॥ ८०७ ॥

अयं पूर्ववदस्थिरताविषये, महत्संसर्गादुत्तमफलं भव-  
तीति विषये च प्रवर्तते । उक्तञ्च—“पद्मपत्रस्थितं तोयं  
धत्ते मुक्ताफलश्रियम् । महाजनस्य सम्पर्कः कस्य नोन्नाति-  
कारकः ॥” इति ॥ ८०७ ॥

स्वजातिर्दुरतिक्रमेति न्यायः ॥ ८०८ ॥

अत्र गाथाऽस्ति । यथा—गंगातटे कस्यचिन्मुनेरञ्जले  
 श्येनमुखात्परिभ्रष्टा मूपिका पतिता, मुनिश्च तां दृष्ट्वा दया  
 र्द्रहृदयो निजतपोयोगवलेन मानवीं कन्यां कृत्वाऽनपत्याय  
 स्वजायाये दत्तवान् । सा तथा पालिता युवती वरार्हा जाता  
 ततस्तत्परिणयाय वरयितुं सूर्य्यपर्जन्यमारुतगिरीनावाह्य  
 मुनिः स्वकन्यामुवाच—पुत्रि एष्वन्यतमं वरय । सा तानर्का  
 दीनतिदहनात्मक—कृष्णवर्णजडात्मका—ऽतिचपलात्मक—  
 कठिनस्तब्धात्मकान्निरूप्यानुररीचकार । ततः स मुनिर्मू-  
 पकमावाह्य कन्यां प्राह—पुत्रि एनं वरय । ततः सा मूपकं  
 दृष्ट्वा प्रसन्ना सती मुनिमुवाच—भगवन्मां पूर्व्वन्मूपिकां  
 कृत्वा मूपकाय देहि । मुनिना तथैव कृतम् । उक्तञ्च—“सूर्य्य  
 भर्तारमुत्सृज्य पर्जन्यं मारुतं गिरिम् । स्वजातिं मूपिका  
 प्राप्ता स्वजातिर्दुरतिक्रमा ॥” इति ॥ ८०८ ॥

व्याघ्रचोरधनुर्न्यायः ॥ ८०९ ॥

अयम् नम्रीभूय स्वकार्यसाधनकर्मणि प्रवर्त्तते । यथा  
 व्याघ्रचोरधनूपि नम्रीभूय स्वकार्यं साधयन्ति, तथा नीच-  
 जनस्य प्रकृतिर्भवतीति ॥ ८०९ ॥

यादृशी भावना यस्य सिद्धिर्भवति तादृ-  
 शीति न्यायः ॥ ८१० ॥

स्पष्टार्थोऽयमिति ॥ ८१० ॥

श्वशुष्कास्थन्यायः ॥ ८११ ॥

कैकिकगाथारूपोऽयम् । यथा श्वा-कुङ्करः शुष्कं नीरस-  
य मुखे घृत्वा चर्वति । स्वमुखोद्भवरक्तस्त्वं विना  
ब्रह्मपि तृप्तिकारकं फलं न भवति तस्य । न जहाति  
दस्थि, तथा मूर्खोऽपि निष्फलं वस्तु गृहीत्वा फलाभा-  
न त्यजतीति विषयेऽस्य न्यायस्य सञ्चार इति ॥ ८११ ॥

प्रप्रायः श्रूयत इति न्यायः ॥ ८१२ ॥

गृह्यार्थोऽयमिति ॥ ८१२ ॥

प्रप्राये यच्च ग्राह्यञ्च तत्तादृगवगम्यत  
ति न्यायः ॥ ८१३ ॥

यमपि तथा स्पष्टः ॥ ८१३ ॥

गोतिशोद्दृश्यमानोपवृंहणन्यायः ॥ ८१४ ॥

तन्व्यायानुरोधादीश्वरस्याजरत्वादेर्विग्रहगुणत्वसिद्धिः ॥  
तल्पितैर्न्यायैर्व्यवस्थापनादुपवृंहणानुरोधाद्यवस्थापनं  
। “विभेत्यल्पश्रुताद्देवो मामयं प्रहरिष्यति । इतिहास-  
भ्यां वेदार्थमुपवृंहयेत् ॥ वेदार्थो यः स्वयं ज्ञातस्त-  
भवेदपि । ऋषिभिर्निश्चिते तस्मिन्का शङ्का स्यान्म-  
त्सु ॥” । तथा च-“तस्योपरि शिवं ध्यायेत्साम्बं  
हरम् । सर्वलक्षणसम्पन्नं गाढयौवनशोभनम्” इत्या-  
गानुरोधाद्विग्रहगुणत्वेनेवान्वयो युक्त इत्यलं पद्यवि-  
षय विस्तरः ॥ ८१४ ॥

पञ्चकोशावतरणन्यायः ॥ ८१५ ॥

अयं श्रुतिमात्रसिद्धत्वान्न लौकिकः । अत एवेह न प्रप-  
थित इति । सोपानारोहणन्याये ४५ विस्तृतः ॥ ८१५ ॥

कुमारीकङ्कणन्यायः ॥ ८१६ ॥

अयं श्लोकेन विवृतः । तथाहि—“वहूनाङ्कलहो नित्यं  
द्वाभ्यां संघर्षणं तथा । एकाकी विचारिष्यामि कुमारीकङ्कणं  
यथा ॥” इति ॥ ८१६ ॥

शकुनिसूत्रन्यायः ॥ ८१७ ॥

नदीसमुद्रन्यायः ॥ ८१८ ॥

शुद्धोदलवणन्यायः ॥ ८१९ ॥

चोरापहार्यन्यायः ॥ ८२० ॥

पुंविपयन्यायः ॥ ८२१ ॥

नानावृक्षरसन्यायः ॥ ८२२ ॥

उक्तञ्च महोपनिषदि—“यथा पक्षी च सूत्रं च नानावृक्ष-  
रसा यथा । यथा नद्यः समुद्राश्च शुद्धोदलवणे यथा ॥ चोरा-  
पहार्य्यां च यथा यथा पुंविपयावपि । तथा जीवेश्वरौ भिन्नौ  
सर्वदेव विलक्षणौ ॥” इत्यादि पूर्णप्रज्ञदर्शने प्रपञ्चितं  
माधवार्य्यः । शकुन्यादिन्यायास्तमानविपयाः स्पष्टार्था  
इति ॥ ८१७—८२२ ॥

मुख्याऽसम्भवे गौणग्रहणं युक्तमिति  
न्यायः ॥ ८२३ ॥

अयम्मुहूर्त्तचिन्तामणिटीकायां धृतः । तत्र च—‘सा दृष्टेन्दुः  
 रानीवाली’ इति वाक्यमीमांसायाम्—ननु च दृष्टश्चन्द्रो  
 स्यामित्यन्यपदार्थे सप्तमी सामीप्यपरेति व्याख्यायत इति  
 तत्र, तस्याः सामीप्यसप्तम्या गौणाधारपरत्वान्मुख्याऽसम्भवे  
 गौणग्रहणं युक्तमित्युक्तमिति ॥ ८२३ ॥

**एकवृन्तगतफलद्वयन्यायः ॥ ८२४ ॥**

स्पष्टः । ‘वृन्तं प्रसववन्धनम्’ इत्यमरः । अयं साहि-  
 त्यदर्पणस्य दशमपरिच्छेदे श्लेषालंकारप्रकरणे उक्तः । तथा-  
 हि—‘अभङ्गस्तु—अर्थश्लेष इव यत्र स्वराभेदादभिन्नप्रयत्नो-  
 द्घाव्यतया शब्दाभेदादर्थयोरेकवृन्तगतफलद्वयन्यायेन  
 श्लेषः’ इति ॥ ८२४ ॥

**यो यन्निरूपितसांसिद्धिकप्रकाराक्रान्तस्स  
 तन्निरूपिततज्जातीयविशेषणाधानविशेष-  
 सन्तानक इति न्यायः ॥ ८२५ ॥**

अयं मर्यादापरिपाटीग्रन्थे विस्तरशो निरूपित इति  
 विरम्यते ॥ ८२५ ॥

**अभक्ष्यप्रतिषेधेन वा भक्ष्यनियम इति  
 न्यायः ॥ ८२६ ॥**

तद्यथा—“अभक्ष्यो ग्रामकुक्कुटः, अभक्ष्यो ग्रामसूकर  
 इत्युक्ते गम्यत एतदारण्यो भक्ष्यः” इति पस्पशा-  
 याम् ॥ ८२६ ॥

पञ्चकोशावतरणन्यायः ॥ ८१५ ॥

अयं श्रुतिमात्रसिद्धत्वान्न लौकिकः । अत एवेह  
अत्र इति । सोपानारोहणन्याये ४५ विस्तृतः ॥ ८१५ ॥

कुमारीकङ्कणन्यायः ॥ ८१६ ॥

अयं श्लोकेन विवृतः । तथाहि—“बहूनाङ्गलहो  
... संज्ञायां नगा । एकाकी विचारिण्यमि कमारि...

ख्यां न जहाति, तथा बालो युवा वृद्धो वत्सो दम्भ्यो वली-  
वर्द इति, एवं प्रकृतेऽपीति “वृद्धिरादैच्” सूत्रभाष्ये ॥८३२॥

यो यस्य प्रसङ्गे लभतेऽसौ तत्कृतानि  
कार्य्याणीति न्यायः ॥ ८३३ ॥

तद्यथा—उपाध्यायस्य शिष्यो याज्यकुलानि गत्वाऽप्रास-  
नादीनि लभते, एवं प्रकृतान्तरेऽपि बोध्यम् । अयं “स्थानि-  
दादेशोऽनल्विधौ” १ । १ । ५६ । इति सूत्रभाष्ये  
पष्ठः ॥ ८३३ ॥

कान्तारन्यायः ॥ ८३४ ॥

तद्यथा—कश्चित्कान्तारे समुपस्थिते सार्थमुपादत्ते, स  
दा निष्कान्तकान्तारो भवति, तदा सार्थं जहातीति  
त्यदादीनि च” १ । १ । ७४ । सूत्रभाष्ये प्रोक्तोऽयम् ॥८३४॥

तुल्यवलप्रेषणन्यायः ॥ ८३५ ॥

तद्यथा—लोके द्वयोस्तुल्यवलयोरेकः प्रेष्यो भवति, स  
योः पर्यायेण कार्य्यं करोति । यदा तमुभौ युगपत्प्रेष-  
तो नानादिक्षु च कार्य्यं भवतस्तत्र यद्यसावविरोधार्थो  
वत्युभयोर्न करोति । किं पुनः कारणमुभयोर्न करोति,  
गपद्यासम्भवादित्यादिकम् “अन्तादिवच” ६ । १ । ८५ ।  
ते सूत्रभाष्ये स्पष्टम् ॥ ८३५ ॥

कामचारश्च वतिनिर्देशे वाक्यशेषं सम-  
र्थयितुमिति न्यायः ॥ ८३६ ॥

तद्यथा—उशीनरवन्मद्रेषु यवाः सन्ति, न सन्तीति ।



द्रव्यवञ्चोपचार इति न्यायः ॥ ८२७ ॥

द्रव्यवञ्चोपचाराः प्राप्नुवन्ति । उपचारा-व्यवहाराः यथैकेन घटेनोदकाहरणादिक्रियां युगपदनेको न करोत्येवं प्रकृतेऽपि बोध्यमिति प्रत्याहाराहिक इति ॥ ८२७ ॥

अभ्यन्तराश्च समुदायेऽवयवा इति न्यायः ॥ ८२८ ॥

यथा वृक्षः प्रचलन्सहावयवैः प्रचलति, तथा प्रकृतेऽपि बोध्यम् । प्रत्याहाराहिके म० भा० इति ॥ ८२८ ॥

अनुपदिष्टं सत्कथं शक्यं विज्ञातुमसञ्च कथं शक्यं प्रतिपत्तुमिति न्यायः ॥ ८२९ ॥

स्पष्टार्थोयं प्रत्याहाराहिके ॥ ८२९ ॥

मार्दवे बहवो दोषा इति न्यायः ॥ ८३० ॥

अयश्च माघकविना विवृतः प्रकारान्तरेण । तथाहि “तुल्येऽपराधे स्वर्भानुर्भानुमन्तं चिरेण यत् । हिमांशुमाः प्रसते तन्म्रदिन्नः स्फुटं फलम् ॥” इति स्पष्टः ॥ ८३० ॥

भेदका गुणा इति न्यायः ॥ ८३१ ॥

एवं हि दृश्यते लोके-एकोऽयमात्मोदकं नाम तस्य गुण भेदादन्यत्वं भवति-अन्यदिदं शीतमन्यदिदमुष्णमिति, एवं प्रकृतेऽपि ॥ ८३१ ॥

अभेदका गुणा इति न्यायः ॥ ८३२ ॥

तद्यथा-देवदत्तो मुण्डयपि जटयपि शिख्यपि स्यामा-

ख्यां न जहाति, तथा बालो युवा वृद्धो वृत्सो दम्यो वली-  
वर्द्ध इति, एवं प्रकृतेऽपीति "वृद्धिरादैच्" सूत्रभाष्ये ॥८३२॥

यो यस्य प्रसङ्गे लभतेऽसौ तत्कृतानि  
कार्य्याणीति न्यायः ॥ ८३३ ॥

तद्यथा-उपाध्यायस्य शिष्यो याज्यकुलानि गत्वाऽप्रास-  
नादीनि लभते, एवं प्रकृतान्तरेऽपि बोध्यम् । अयं "स्थानि-  
दादेशोऽनल्विधो" १ । १ । ५६ । इति सूत्रभाष्ये  
पृष्ठः ॥ ८३३ ॥

कान्तारन्यायः ॥ ८३४ ॥

तद्यथा-कश्चित्कान्तारे समुपस्थिते सार्थमुपादत्ते, स  
दा निष्कान्तकान्तारो भवति, तदा सार्थं जहातीति  
स्यदादीनि च" १ । १ । ७४ । सूत्रभाष्ये प्रोक्तोऽयम् ॥८३४॥

तुल्यवलप्रेषणन्यायः ॥ ८३५ ॥

तद्यथा-लोके द्वयोस्तुल्यवलयोरेकः प्रेष्यो भवति, स  
योः पर्यायेण कार्य्यं करोति । यदा तमुभौ युगपत्प्रेष-  
तो नानादिक्षु च कार्य्यं भवतस्तत्र यद्यसावविरोधार्थी  
वत्युभयोर्न करोति । किं पुनः कारणमुभयोर्न करोति,  
गपद्यासम्भवादित्यादिकम् "अन्तादिवच्च" ६ । १ । ८५ ।  
ते सूत्रभाष्ये स्पष्टम् ॥ ८३५ ॥

कामचारश्च वतिनिर्देशे वाक्यशेषं सम-  
र्थयितुमिति न्यायः ॥ ८३६ ॥

तद्यथा-उशीनरवन्मद्रेषु यवाः सन्ति, न सन्तीति ।

गातृवदस्याः फलाः सन्ति, न सन्तीति संक्षेप इति "स्त्रि-  
पुंवन्नापित्-" ६ । ३ । १ सूत्रभाष्ये स्पष्टम् ॥ ८३६ ॥

अर्थवशाद्धिभक्तिविपरिणाम इति न्यायः ८३

तद्यथा-उच्चानि देवदत्तस्य गृहाण्यामन्त्रयस्वेनम् । दे-  
दत्तमिति गम्यते । देवदत्तस्य गावोऽश्वा हिरण्यमाढ-  
वेधवेयः । देवदत्त इति गम्यते । पुरस्तात्पटीनिर्दिष्टं स-  
र्थाद्धितीयानिर्दिष्टं प्रथमानिर्दिष्टञ्च भवतीत्येवं प्रकृतेऽपि  
"ठस्येकः" ७ । ३ । ५० । इति सूत्रभाष्ये स्पष्टम् ॥ ८३७ ॥

सामृतैः पाणिभिर्घ्नन्ति गुरवो न विपो-  
क्षितैः । लालनाश्रयिणो दोपास्ताडनाश्र-  
यिणो गुणाः ॥ इति न्यायः ॥ ८३८ ॥

अयं-"वाक्यादेरामन्त्रितस्याऽसूयासम्मतिकोपकुत्सन  
भर्त्सनेषु" ८ । १ । ८ । इति सूत्रमहाभाष्ये प्रोक्तः । तथाहि-  
"असूया कुत्सनमित्येकोऽर्थः । कोपो भर्त्सनमित्येकोऽर्थः  
असूयाकुत्सनयोः कोपभर्त्सनयोश्चैकार्थत्वात्पृथक्कानिर्देशोऽ-  
नर्थकः । न ह्यनसूयन्कुत्सयति, न चाप्यकुपितो भर्त्सयते ।  
ननु च भोः अकुपिता अपि दृश्यन्ते दारकान्भर्त्सयमानाः ।  
अन्ततस्ते तां शरीराकृतिं कुर्वन्ति या कुपितस्य भवति ।  
एवं तर्ह्यह-सामृतैः-"इत्यादि ॥ ८३८ ॥

विपस्य विपमौपधमिति न्यायः ॥ ८३९ ॥

लौकिकगाथारूपः स्पष्टः ॥ ८३९ ॥

## जित्वरीवदुपाचरेदिति न्यायः ॥ ८४० ॥

अयं "विदूराज् ज्यः" ४ । ३ । ८४ । इति सूत्रमहाभाष्ये व्यवहृतः । तथाहि—'लसुनिया' इति ख्याते कृष्णपीतवर्ण-  
विशिष्टे मणौ वैदूर्यमित्युच्यते । विदूराख्यान्नगरात्प्रभवति वै-  
दूर्यमिति । प्रकृतसूत्रेण ज्यप्रत्यये वृद्धयादिके च कृते वैदूर्य-  
शब्दो निष्पन्नो भवति । तत्रत्यभाष्याऽभिप्रायस्त्वेवम्-अयु-  
क्तोऽयं निर्देशो न ह्यसौ मणिर्विदूरात्प्रभवति, किन्तर्हि-वाल-  
वायाख्यपर्वतविशेषात्प्रभवति । तत्पर्वतसमीपे विदूरनगरे  
संस्क्रियते । एवं तर्हि—"वालवायो विदूरश्च प्रकृत्यन्तरमेव वा ।  
न वै तत्रेति चेद् ब्रूयाज्जित्वरीवदुपाचरेत् ॥" यथा वणिजो वा-  
णसीं जित्वरीत्युपाचरन्ति, एवं वैयाकरणा वालवायं विदूर-  
त्युपाचरन्तीत्युक्तम् । अयमभिप्रायः—वालवायशब्दो विदू-  
शब्दमापद्यते, ज्यश्चास्मात्प्रत्ययो वक्तव्यः । वा विदूर-  
शब्दो नगरविशेषस्यैव पर्वतविशेषस्यापि वाचकः, स एव च  
कृतित्वेनाश्रीयत इत्यर्थः । पर्वते विदूरशब्दो न प्रसिद्ध इति  
ते-जित्वरीवद्व्यवहरेत् । प्रतिनियतपुरुषापेक्षाऽपि प्रसिद्धि-  
वति—वणिजश्च मङ्गलार्थं वाराणसीं जित्वरीति व्यवहर-  
तीति, तथा प्रकृतेऽपि बोध्यम् ॥ ८४० ॥

अचेतनेष्वपि चेतनवदुपचारो दृश्यत इति  
न्यायः ॥ ८४१ ॥

देशान्तरप्राप्तिलक्षणकार्यदर्शनादचेतनेष्वपि क्रिया-  
वहारः—अयमस्य कोणोऽभिनिःसृतः । अयमभिप्रविष्ट

इति । "अभिनिष्क्रामति द्वारम्" ४३ । ८६ । इति सूत्रमहा-  
भाष्योक्तोज्यं न्यायः ॥ ८४१ ॥

गुणिनि गुणज्ञो रमत इति न्यायः ॥ ८४२ ॥

स्पष्टार्थोज्यमिति ॥ ८४२ ॥

कुण्डधारोपास्तिन्यायः ॥ ८४३ ॥

यथा कुण्डधारो हि कश्चिद्यक्षो धनार्थं स्वविषयकोपास-  
नां कृतवतः कस्यचित्प्रत्यक्षीभूय धनादिरूपपुरुषार्थमल्पं  
मन्वानस्तेन सह देवसम्मतिं प्राप्य, देवताः प्रार्थ्य, तत्प्रसा-  
देन ज्ञानानुष्ठानभाजं कृत्वा तं मोक्षभागिनमकरोदिति  
भारते प्रसिद्धिः । तथा शिवशक्त्यादिमन्त्रग्रहीतुरपि  
तत्तदेवताः स्वप्रसादेन मोक्षोपायानुष्ठानादिविरोधिरजस्त-  
मोनिवर्हणसत्त्वाभिवृद्धिद्वारा चिराय मोक्षं सम्पादयन्तीति  
रामानुजीया इति ॥ ८४३ ॥

घटदर्शनायोन्मीलितचक्षुरिति न्यायः ८४४ ॥

अयं न्यायः—न च सन्ध्यावन्दनत्यागजन्यप्रत्यवायपरी-  
हारनिमित्तकप्रायश्चित्तेन कथं ब्राह्मण्यमुत्पाद्यमिति वाच्यम्,  
घटदर्शनायोन्मीलितचक्षुरिति न्यायेनोत्पादनीयत्वादित्यु-  
क्तोजान्तखण्डननिवन्धने ॥ ८४४ ॥

देवताऽधिकरणन्यायः ॥ ८४५ ॥

यत्तु—केचिन्मन्यन्ते विग्रहबोधकश्रुत्यादेरुपासना-  
परत्वादारोपितविग्रहेणाप्युपासनासिद्धेर्नेशस्योक्तविग्रहसि-

द्विरिति—तत्र, उपासनापरेभ्योऽप्यविरोधे देवताधिकरण-  
न्यायात्प्रतीयमानार्थसिद्धेरनिवार्यत्वादित्युक्तं संग्रहे८४५॥

पाष्ठतिर्यग्धिकरणन्यायः ॥ ८४६ ॥

अयमपि तत्रैवोक्तः, विस्तरभिया नेह प्रपञ्च्यत  
इति ॥ ८४६ ॥

श्येनाधिकरणन्यायः ॥ ८४७ ॥

अयमपि तथा ॥ ८४७ ॥

गुणे त्वन्याय्यकल्पनेति न्यायः ॥ ८४८ ॥

यथा—लक्षणातो वाक्यभेदस्य जघन्यत्वाच्छ्रुणा हि  
पददोषो वाक्यभेदस्तु वाक्यदोषः पदवाक्यदोषयोर्मध्ये  
पद एव दोषकल्पनाया उचितत्वाद्गुणे त्वन्याय्यकल्पनेति  
न्यायादित्युक्तं न्यायप्रकाशे ॥ ८४८ ॥

असञ्जातविरोधित्वन्यायः ॥ ८४९ ॥

अयमपि तथा तत्रैवेति ॥ ८४९ ॥

पष्टाद्यन्यायः ॥ ८५० ॥

भावार्थाऽधिकरणन्यायः ॥ ८५१ ॥

इमौ द्वौ न्यायप्रकाश उदाहृतौ । तथाहि—“यजेत स्वर्ग-  
कामः” इत्यत्राऽऽख्यातांशेनार्थी भावनाऽभिधीयते—भावये-  
दिति । सा चांशत्रयमपेक्षते—१ किम्भावयेत, २ केन भाव-  
येत, ३ कथम्भावयेदिति । तत्र भाव्याकांक्षायां पष्टाद्यन्यायेन  
स्वर्गो भाव्यतयाऽन्वेति स्वर्गं भावयेदिति । करणाकां-

क्षायां समानपदोपात्तो यागो भावार्थाधिकरणन्यायेन क  
णतयाऽन्वेति यागेन स्वर्गं भावयेदित्यादि ॥ ८५० ॥ ८५१

**भूतम्भव्यायदिदृश्यत इति न्यायः ८५२ ॥**

अयं मीमांसान्यायप्रकाशे धृतः । तथाहि—किं द्रव्य  
गुणयोः फलभावनाकरणमुत्-धात्वर्थस्येति भावार्थाधिक  
रणे संदिह्य द्रव्यगुणयोरेव भावनाकरणत्वं भूतम्भव्या  
दिदृश्यत इति न्यायादित्याशङ्क्य धात्वर्थस्यैव भावना  
करणत्वमित्युक्तं तत्रेति ॥ ८५२ ॥

**तत्प्रख्यन्यायः ॥ ८५३ ॥**

अयमपि तत्र । तथाहि—“अग्निहोत्रं जुहोति” इत्यस्यो  
त्पत्तिविधित्वं, “दध्ना जुहोति” इत्यादीनां च गुणविधित्वमु  
क्तमिति चेत्सत्यम्—अग्निहोत्रं जुहोतीत्यत्र यद्यपि रूपं  
नोपलभ्यतेऽग्निहोत्रशब्दस्य तत्प्रख्यन्यायेन नामधेयत्वादित्युक्तमिति ॥ ८५३ ॥

**आकृत्यधिकरणन्यायः ॥ ८५४ ॥**

अयमपि तत्रैव । तथाहि—एवं चाऽऽख्यातवाच्या भावना  
कर्त्तारं विनाऽनुपपन्ना तमाक्षिपति । आक्षेपादेव कर्तुः  
प्रतिपत्तिसम्भवे किमिति तद्वाचकत्वमाख्यातस्य कल्पनी-  
यम् । न च विनिगमनाविरहः, कृतिमान्हि कर्त्ता,  
एवं कृतेरेव भावनापरम्परया आकृत्यधिकरणन्याये-  
नाख्यातवाच्यत्वसम्भवेन तद्वतः कर्तुर्वाच्यत्वं कल्प-  
नीयं गौरवप्रसङ्गादित्युक्तमिति । अन्यत्रापि । तत्र-

किञ्च-आख्यातवाच्यः कर्त्तेति वादिनोऽपि मते देवदत्तः  
पचतीति सामानाधिकरण्यं न मुख्यम्, तन्मते-आख्यातेन  
तृतीयावन्निकृष्टशक्तिमात्ररूपकर्तृकारिकाभिधानाच्छक्तिम-  
द्भवस्याऽऽकृत्यधिकरणन्यायेनाऽनभिधानादित्याद्युक्तमि-  
ति ॥ ८५४ ॥

यदन्तरेण यन्न सम्भवति तस्य तदर्थत्वं  
तदपेक्षमिति न्यायः ॥ ८५५ ॥

यथा-न हि ज्ञानमन्तरेण कर्म्मनुष्ठानं सम्भवतीति  
प्रोक्तं तत्रैवेति ॥ ८५५ ॥

प्रकरणाद्वाक्यं वलीय इति न्यायः ॥ ८५६ ॥

प्रकरणलक्षणं यथा-"शास्त्रैकदेशसम्बद्धं शास्त्रकार्य्या-  
न्तरे स्थितम् । आहुः प्रकरणं नाम ग्रन्थभेदं विपश्चितः ॥"  
मीमांसकमते-विनियोगविधेः सहकारभूतेषु षट्सु प्रमाणेषु  
चतुर्थप्रमाणमुभयाऽऽकांक्षाप्रकरणमिति । अत एव "इन्द्राग्नी  
इदं हविरजुपेतामधीह धेतां महोज्यायोक्ताताम्" इत्यत्रे-  
न्द्राग्नीपदस्य लिङ्गाद्दर्शाङ्गत्वे सिद्धे इदं हविरित्यादेरपि तदे-  
कवाच्यत्वाद्दर्शाङ्गत्वं न, तत्प्रकरणाद्दर्शपूर्णमासाङ्गत्वप्रकर-  
णाद्वाक्यस्य वलीयस्त्वादिति प्रोक्तमिति ॥ ८५६ ॥

विश्वजिन्यायः ॥ ८५७ ॥

यथा-विश्वजिदाधिकरणे हि "विश्वजिता यजेत" इत्यत्र  
फलस्याश्रवणात्फलमन्तरेण च विधिश्रुतेरनुपपत्तेरवश्यं  
फले कल्पयितव्ये सर्वाभिलषितत्वेन स्वर्गः फलमित्यु-



कम् । एवं च यत्रार्थवादवाक्ये विधिवाक्ये फलं न श्रु-  
तत्र स्वर्गः फलं कल्प्यत इति प्रकृतन्यायविषयः । एवं प्र-  
तान्तरेष्वप्यहमिति ॥ ८५७ ॥

रात्रिसत्रन्यायः ॥ ८५८ ॥

यत्र विधिवाक्ये फलं न श्रूयते, तत्रार्थवादवाक्यो  
फलमूतिदिश्यत इत्यर्थवादातिदेशः, अयमेव रात्रिसत्रन्य-  
यस्य विषयः । अत एव रात्रिसत्राधिकरणे हि—“प्रतिष्ठा-  
ष्ठन्ति ह वा परा ता रात्रीरुपयन्ति” इत्यत्र विध्युद्देशे फल-  
श्रवणात्फलमन्तरेण च विधिश्रुतेरनुपपत्तेरवश्यं फलं  
कल्पयितव्येऽर्थवादादिकं प्रतिष्ठाख्यं फलमित्युक्तमिति  
दिग् ॥ ८५८ ॥

होलिकाऽधिकरणन्यायः ॥ ८५९ ॥

वाङ्मनियमन्यायः ॥ ८६० ॥

दर्वीहोमन्यायः ॥ ८६१ ॥

वाक्याऽर्थप्रतिपत्तिन्यायः ॥ ८६२ ॥

अङ्गुणनिषेधे तादर्थ्यादिति न्यायः ॥ ८६३ ॥

अनारभ्याऽधीतानां च प्रकृतौ वा द्विरुक्त-

त्वादिति न्यायः ॥ ८६४ ॥

यागानां दैक्षस्य चेतरेष्विति न्यायः ॥ ८६५ ॥

पशुसोमाऽधिकरणन्यायः ॥ ८६६ ॥

निपादस्थपतिन्यायः ॥ ८६७ ॥

प्रतिप्रधानं गुणं आवर्त्तनीय इति न्यायः ८६८  
गुणविरोधन्यायः ॥ ८६९ ॥

अत्र पूर्वमीमांसान्यायानां न्यायमालाशास्त्रदीपिकामी-  
मासान्यायप्रकाशभाट्टदीपिकाप्रभृतिमीमासानिवन्धेषु व-  
हुशः स्पष्टं विवृतत्वादिद्भ्रमात्रमिह प्रदर्शयाम्यस्य ग्रन्थस्य  
विस्तरभयात्काँश्चिद्द्वयाख्याय काँश्चिदव्याख्याय चोपरम्यत  
इति ॥ ८५९-८६९ ॥

दुःखमेव सर्वं विवेकिण इति न्यायः ॥ ८७० ॥

दुःखे स्ववर्चनवनादौ सुखत्वारोप इत्याद्युक्तं पातञ्जल-  
दर्शने माधवाचार्येणेति ॥ ८७० ॥

मधुकरराजमधुमक्षिकान्यायः ॥ ८७१ ॥

यथा मधुकरराजं मधुमक्षिका अनुवर्त्तन्ते, तथेन्द्रि-  
याणि चित्तमिति योगशास्त्रे विस्तरः ॥ ८७१ ॥

चतुर्व्यूहन्यायः ॥ ८७२ ॥

चत्वारो व्यूहाः, विभागा इति यावत्, यत्र । यथा-पाञ्चरा-  
त्रमते-वासुदेवसंकर्षणप्रद्युम्नाऽनिरुद्धाख्यमूर्त्तयश्चतुर्व्यूहश-  
ब्देनोच्यन्ते । बह्वचोपनिषदि च-शरीरपुरुषच्छन्दः पुरुष-  
वेदपुरुषमहापुरुषाश्चतुर्व्यूहशब्देनोक्ताः । साख्यपातञ्जल-  
दर्शनयोश्च-हेयम्, हानम्, हेयहेतुः, हानोपायश्चेति  
चत्वारो व्यूहाः प्रतिपाद्या भवन्ति । तत्र-त्रिविधं दुःखं  
हेयम्, तदत्यन्तनिवृत्तिर्हानम्, प्रकृतिपुरुषसंयोगद्वारा  
चाविवेको हेयहेतुः, विवेकख्यातिस्तु हानोपाय इति ।

चिकित्साशास्त्रे तु-रोगः, आरोग्यम्, निदानम्, भैषज्य-  
मिति चत्वारो व्यूहत्वेन प्रोक्ता इति । तथाऽन्यत्रापि शास्त्रे  
यथासम्भवं चतुर्व्यूहमूहनीयमित्येवमस्य न्यायस्यावतार  
इति ॥ ८७२ ॥

**सक्तुन्यायः ॥ ८७३ ॥**

सक्तुन्यायेन कर्मकारकप्राधान्ये परित्यक्ते स्वतन्त्राद-  
ष्टमेवात्रापि स्यादित्यत आह-"यथाश्रुतोपपत्तेर्न सक्तुन्यायः"  
इति सूत्रम् । अस्यार्थः-सक्तुषु गत्यभावाच्छ्रुतं परित्यज्य  
ऽश्रुतं कल्प्यतां नाम, नेह तद्युक्तं प्रःशितं वादित्यर्थं इति  
मीमांसादर्शनम् ॥ ८७३ ॥

**न हि सोपानत्के पादे पुनरप्युपानहं प्रति-  
मुञ्चतीति न्यायः ॥ ८७४ ॥**

स्पष्टार्थोऽयमिति ॥ ८७४ ॥

**अभाण्डलाभ इति न्यायः ॥ ८७५ ॥**

यथा केनचिदापणिकेन स्वापेक्षितसाधनभूतभाण्डद्रव्य-  
स्याऽभावेऽतज्जन्याप्राप्तिरेपितव्या, एवं यत्राऽभीष्टसिद्धौ  
साधनभूतस्यार्थस्याऽभावेऽप्यभीष्टसिद्धिरिष्यते, तत्रायं  
न्यायोऽवतरतीति । यथा च-स्वमेऽपि शुभकर्मणोऽभावे  
परमेश्वरदर्शनमिच्छस्यहो तेऽभाण्डलाभाऽभीप्सोति । केचि-  
त्तु-यत्र साधनस्याऽभावेऽपि साध्यस्य संसिद्धिस्तत्रायं  
प्रवर्त्तत इत्युभयत्र समीचीनमिति ॥ ८७५ ॥



यत्र साधनीयोऽर्थस्सन्देहविपयीभूतो भवति स पक्षः ।  
 यथा—पर्वतो वह्निमान् इत्यग्नौ साध्ये पर्वतः । तत्र चेद्वे-  
 तुर्न वर्त्ततेति, किन्त्वन्यत्रैवासौ स्यात्तेन च यदि साध्योऽर्थः  
 साधयितुमिष्येत, तदाऽन्यगेहस्थिताद्भूमाद्गोहान्तरमाग्नि-  
 मदित्येव न्यायः प्रोक्तः । यथा—विद्वत्तमो देवदत्तो भूयिष्ठं  
 ह्यध्ययनं विष्णुदत्तस्येति । अत्र विद्वत्तमत्वसाधनमध्ययन-  
 भूयिष्ठत्वं देवदत्तपक्षभिन्ने विष्णुदत्त एव वर्त्तत इति ।  
 अपक्षवृत्तित्वं च—पक्षभिन्नमात्रवृत्तित्वम्, न तु पक्षवृत्ति-  
 त्वाभाव इति बोध्यमिति ॥ ८८० ॥

माल्यं कस्य विचित्रपुष्परचितं प्रीत्यै न  
 सञ्जायत इति न्यायः ॥ ८८१ ॥

सर्वसुन्दरपदार्थे सर्वजनाभिरुचित्वविवक्षायामवत-  
 त्ययम् ॥ ८८१ ॥

भस्मीभूतस्य देहस्य पुनरागमनं कुत  
 इति न्यायः ॥ ८८२ ॥

अयं न्यायः पुनरावृत्तिगमनाभावविवक्षायां प्रवर्त्तते ८८१

वक्रिणि वहवो गुणा इति न्यायः ॥ ८८३ ॥

अत्र वक्रिणि—अनृजावित्यर्थः । यथा वक्रेन्दुः शिथेन  
 शिरसा धार्य्यते, लोकेश्व नमस्यत इति सर्वत्र श्लेषमिति ८८३

घटाऽल्पदर्पणन्यायः ॥ ८८४ ॥

यथा घटानां—कुम्भानामिभिशिरसां वाऽऽद्रिभृङ्गाणां वा  
 दर्पणे विलोक्यते, तथा प्रकृतेषु । यत्र

लघ्वाधारे विशालाधेयमापनविवक्षा, तन्नायमवतरतीति  
शंकरजये ॥ ८८४ ॥

घटानां निर्मातुस्त्रिभुवनविधातुश्च कलह  
इति न्यायः ॥ ८८५ ॥

अस्य न्यायस्याल्पशक्तिमतो बहुशक्तिमता सह विग्रह-  
विवक्षायामवतार इति ॥ ८८५ ॥

दर्पणमुखाऽवलोकनन्यायः ॥ ८८६ ॥

अयं यादृशं मुखं दर्पणे पश्यति, तादृशमेव दृश्यत  
इति विषये प्रवर्तते ॥ ८८६ ॥

क्षीराब्धिवासिक्षीरकामन्यायः ॥ ८८७ ॥

अयं यत्राऽऽप्तकामोऽपि स्वीयजनतुष्टिचिकीर्षया किञ्चि-  
द्याचेत्तद्विषये प्रचरति । यथा—क्षीरार्णवनिवासिथ्रीकृष्णो  
गोष्ठे गोपीः क्षीरं याचते स्मेति शंकरजये ॥ ८८७ ॥

खरीविपाणन्यायः ॥ ८८८ ॥

असद्रस्तुसम्भावनविवक्षायामयं प्रचरतीति स्पष्टः ८८८ ॥

शीतकिरणकराऽवलम्बनन्यायः ॥ ८८९ ॥

अयं स्वशक्तिबहिर्भूतवस्तुग्रहणार्थसाहसकरणेऽवतरतीति  
स्पष्टः शङ्करजये ॥ ८८९ ॥

गोमयवृश्चिकन्यायः ॥ ८९० ॥

देहकेशन्यायः ॥ ८९१ ॥

इमौ न्यायावत्यन्तसादृश्यन्तुपादानोपादेययोर्नापेक्षित  
मिति विषयविवक्षायां प्रवर्तते इति शंकरविजये ॥ ८९० ॥ ८९१ ॥

सुवर्णन्यायः ॥ ८९२ ॥

यथा सुवर्णं निघर्षणच्छेदनतापनादिकर्मभिरुत्कृष्टता प्राप्नोति, तथा पठितशास्त्रमपि घोषणपरिप्रश्नविचारणादि-  
भिरुत्कृष्टतां लभते, एवं प्रकृतान्तरेऽपि ॥ ८९२ ॥

निषेध्यबोधाद्विनिषेध्यबाध इति न्यायः ॥ ८९३ ॥

निषेध्यज्ञानान्निषेध्यस्य बाधो भवति, नाऽन्यथेत्यर्थ-  
विषयेऽस्य प्रचार इति शंकरविजये ॥ ८९३ ॥


कुञ्जरस्नानन्यायः ॥ ८९४ ॥

अयं स्वच्छकर्मं कृत्वा तदनु तत्कृतकर्मविधातक-  
कर्मकरणविषये प्रवर्तते। यथा—हस्ती स्नानं कृत्वा जला-  
शयाद्बहिर्विनिर्गम्य स्वशुण्डादण्डेन घूर्लिं निजशीर्षपृष्ठोपरि-  
क्षिपति—मलिनीकरोतीति यावदित्येवं प्रकृतेऽपि  
बोध्यम् ॥ ८९४ ॥

पुष्पवन्तोपकारन्यायः ॥ ८९५ ॥

“एकयोक्त्या पुष्पवन्तौ दिवाकरनिशाकरौ” इत्यमरः।  
पुष्पवन्तशब्दो मतुवन्तोऽकारान्तोऽपि। ‘पुष्प-विकसने’।  
भावे घञ्। पुष्पः—प्रकाशस्तद्वन्तावित्यर्थः। एकयोक्त्येति  
वचनात्पुष्पवन्त इति, पुष्पवानिति वा। सूर्यश्चन्द्रो वा  
न वक्तव्यः। यथा रोदसी इत्येकयोक्त्या यावापृथिव्यावु-  
च्येते इति। अकारान्तपक्षे ‘अव-रक्षणे’ “जृविशिभ्या-  
ञ्झञ्” १२६। इत्यौणादिकसूत्रेण बाहुलकाञ्झञ्प्रत्यये  
“ज्ञोऽन्तः” ७। १। ३। इत्यन्तादेशे अवन्त इति सिद्धम्।  
प्रकाशस्यावन्तो रक्षकावाधाराविति यावत्। शक-

न्वादित्वात्साधुः । 'रविशशिनौ पुष्पवन्ताख्यौ' इति 'धर-  
णीधरशिखरस्थितपुष्पवन्ताभ्याम्' इत्यादिनाममालादिप्र-  
योगदर्शनादिति । अत एव प्रकृतन्यायेऽपि पुष्पवन्ताभ्यां  
कृत उपकारः पुष्पवन्तोपकारः । मध्यमपदलोपिसमास  
इति । यथा पुष्पवन्ताभ्यां स्वस्वसकाशादन्येभ्यो मङ्गलादि-  
ग्रहेभ्यो द्वौद्वौ राशी दत्त्वा स्वपार्श्वे चैकैको राशिः स्थापि-  
तः, एवमुदाराशयाः परोपकारतया बहुभ्यो बहु दत्त्वा किञ्चि-  
द्वशिष्टेनापि संतुल्य सर्वोपरि विराजन्ते । पुष्पवन्तयो  
राशिवितरणप्रकारस्तु प्रसङ्गगत्या लिख्यते । तदित्थम्-  
सूर्येन्दुभ्यां शीघ्रगामित्वादादौ विदा याचितम् । तस्मै  
सूर्येण कन्यादराशिश्चन्द्रेण मिथुनराशिर्दत्तः । ततस्तन्युन-  
गतिशुक्राय तुला सूर्येण, वृष-  
श्चन्द्रेण दत्तः । तत एवं भौमा-  
याऽलिः सूर्येण, मेपश्चन्द्रेण  
दत्तः । तत एवं बृहस्पतये  
धनुः ९ सूर्यो मीनं तु चन्द्रो  
दत्तवान् । तत एवं शनैश्चराय



सूर्यो मकरं कुम्भन्तु चन्द्रोऽदादिति ॥ ८९५ ॥

**धनुर्गुणन्यायः ॥ ८९६ ॥**

अयं न्यायो यथा-कुटिलेऽपि धनुषि शूरा गुणं ज्यामा-  
रोपयन्ति, तद्वन्महान्तस्तु स्वभावतोऽतिकुटिलेऽपि जने  
गुणमारोपयन्तीति विषयेऽवतरनि । उक्तञ्च सायणाचार्य्यः-  
"आजन्मतोऽतिकुटिलेऽपि जने महान्तस्वारोपयन्ति हि  
गुणं धनुषीव शूराः" इति ॥ ८९६ ॥



## महामत्स्यतीरन्यायः ॥ ८९७ ॥

श्रोतोऽयं न्यायः यथा महामत्स्यस्तीरात्तीरं सञ्चरँस्तं  
राश्ट्रिण एव, न त्वभिन्नो नापि तेन तीरेण लिप्यते, एवम  
ध्यात्मिकसम्बन्धेन देहात्मा जाग्रदादौ सञ्चरँस्तस्माद्भि  
एव, नापि जाग्रदादिरूपधर्मवान्वा । तथा च श्रुतिः—“म  
हामत्स्य उभे कूले सञ्चरति, पूर्वं चाऽपरं चैवमेवाऽयं पुरु  
गतान्सञ्चरति, स्वमान्तं बुद्धान्तञ्चेति ॥ ८९७ ॥

## प्रपामेलन्यायः ॥ ८९८ ॥

यथा प्रपा पानीयशाला तस्यां नानादिग्भ्यो बहवो  
जीवा मिलन्ति, द्वितीये क्षणे भिन्नमार्गाः प्रयान्ति, एवं  
संसारिणो जीवा मिलन्ति त्रियुञ्जन्तीति ॥ ८९८ ॥

## नैवाश्रितेषु गुणदोषविचारणा स्यादिति न्यायः ॥ ८९९ ॥

अयं पद्येनोपनिबद्धः । तथाहि—“दोषाकरोऽपि कुटिलोऽपि  
कलङ्कितोऽपि मित्रावसानसमये विहितोदयोपि । चन्द्रस्त-  
थापि हरवल्लभतामुपैति नैवाश्रितेषु गुणदोषविचारणा  
स्यात् ॥” इति ॥ ८९९ ॥

## क्रियासिद्धिस्सत्त्वे भवति महतां नोपक- रण इति न्यायः ॥ ९०० ॥

पद्येन विवृतः । तथाहि—“घटो जन्मस्थानं  
भूर्जवसनं वने वासः कन्दादिकमशनमेवं-

विधगुणः । अगस्त्यः पाथोधिं यदकृत कराम्भोजकुहरे  
क्रियासिद्धिस्सत्त्वे भवति महतां नोपकरणे ॥” इति ॥९००॥

यस्य दण्डस्तस्य मंहिपीति न्यायः ॥ ९०१ ॥

लौकिकगाथारूपोऽयम् ॥ ९०२ ॥

जीवितोऽपि न जीवेत्स यदि लोकेन दूष्यत  
इति न्यायः ॥ ९०२ ॥

अयमपि लौकिकगाथारूपः ॥ ९०२ ॥

मा जीवन्यः पराऽवज्ञादुःखदग्धोऽपि जीव-  
तीति न्यायः ॥ ९०३ ॥

पूर्वसमानविषयः । उक्तञ्च माघकाविना—“मा जीवन्यः  
पराऽवज्ञादुःखदग्धोऽपि जीवति । तस्याऽजननिरेवास्तु  
जननीकेशकारिणः ॥” इति ॥ ९०३ ॥

भेकोऽपि पादप्रसाराय चेष्टत इति न्यायः ९०४  
कुब्जोऽपि चित्रं शयितुं समीहत इति  
न्यायः ॥ ९०५ ॥

असमर्थस्य समर्थार्हकर्मकरणसमीहनेऽवतरतो द्वावि-  
माविति ॥ ९०४ ॥ ९०५ ॥

दर्पणप्रतिविम्बन्यायः ॥ ९०६ ॥

अयं न्यायः सुरेश्वराचार्य्येण विवृतः । तथाहि—“अन्तर-  
स्मिन्निमे लोका अन्तर्विश्वमिदं जगद् । बहिर्वन्मायया  
भाति दर्पणे प्रतिविम्बवत् ॥” इति । अस्यार्थः—इमे

प्रसिद्धाः प्रत्यक्षादिप्रमाणसिद्धाः लोका विश्वशब्दानि  
 द्विष्टा अस्मिन्परमात्मन्यन्तर्मध्ये वर्तन्ते, न ततो वहि  
 स्वतन्त्रतयेत्यर्थः । उक्तमेवार्थं प्रकटयति—अन्तर्विश्वमि  
 जगदिति । विश्वं सर्वमेवेदं जगदन्तर्नाऽत्र सङ्कोचकारणात्  
 त्यर्थः । “ब्रह्मैव भूतानां ज्येष्ठं तेन कोऽर्हति स्पृष्टितुम् । ब्रह्  
 न्देवास्त्रयस्त्रिशद्ब्रह्मन्निन्दुप्रजापती ॥ ब्रह्मन्हि विश्वाभूतानि  
 नावीवान्तस्समाहितः ॥” इति श्रुतिवाक्यशेषः । इदं विश्व  
 दर्पणे प्रतिविम्बितमिव दर्पणान्तर्गतमिवान्तःस्थमे-  
 विश्वं मायया वहिर्वदिति—आभातीति योजना ॥ ९०६ ॥

**स्वप्ने नृप इति न्यायः ॥ ९०७ ॥**

अयं “यथा स्वप्ने नृपो भूत्वा भुक्त्वा भोगान्यथेप्सितान् ।  
 चतुरङ्गवलोपेतश्शत्रूञ्जित्वा रणाङ्गणे ॥ परात्पराजितो भूत्वा  
 वनम्प्राप्य तपश्चरन् । मुहूर्त्तमात्रमात्मानं मन्यते कल्पजी-  
 वितम् ॥ तथैव जाग्रत्कालेऽपि मनोराज्यं करोत्यसौ ।  
 कालनयोघवेगेन क्षीणमायुर्न पश्यति ॥” इति तत्रैव  
 विवृतः ॥ ९०७ ॥

**यत्कार्यं जायते यस्मात्तस्मिँस्तत्प्रति-  
 तिष्ठतीति न्यायः ॥ ९०८ ॥**

यथा—“मृत्तिकायां घटस्तन्तो पटः स्वर्णगुलीयकम् ।  
 इति वैशेषिकाः प्रादुस्तथा नेयायिका अपि ॥” इति ॥ ९०८ ॥

**सलिलभास्करन्यायः ॥ ९०९ ॥**

“यथा सलिलमाविद्य बहुधा भानि भास्करः । तथा  
 शरीराप्याविद्य बहुधा स्फुरतीश्वरः ॥” इति ॥ ९०९ ॥

## कीलप्रतिकीलन्यायः ॥ ९१० ॥

अयं यथा—“अन्तःकरणसम्बन्धान्निखिलानीन्द्रिया-  
यपि । रथांगनेमिवलये कीलिता इव कीलकाः ॥” इति ।  
प्रस्यार्थः—स्वभावतो वहिर्मुखप्रवृत्तानामिन्द्रियाणां प्रवृत्त्यं-  
कुशाभावे विषयनियमाभावादन्तःकरणवृत्तेस्तन्नियाम-  
कतो वक्तव्या । तथा च—रथाङ्गस्य रथचक्रस्य नेमिसंज्ञे  
वलये कीलिता अर्पिताः कीलका अरा इव स्वस्वविषयेषु  
निखिलान्यपीन्द्रियाण्यन्तःकरणेन नाभिस्थानीयेन निया-  
मकेन सम्बन्धादर्पितानि भवन्तीत्यर्थः ॥ ९१० ॥

## धूल्यन्धकारधूमाभ्रविमुक्तगगनमिति न्यायः ॥ ९११ ॥

अयं वस्तुनोऽतिशुद्धत्वविवक्षायामवतरति । यथा  
चोक्तम्—“निर्विकल्पं परं ब्रह्म निर्दृताऽखिलकल्पनम् ।  
धूल्यन्धकारधूमाभ्रविमुक्तगगनोपमम् ॥” इति ॥ ९११ ॥

## अन्धाऽनन्धन्यायः ॥ ९१२ ॥

यत्राऽन्धस्तन्ननन्धो भवति, तत्रास्य प्रवृत्तिः । यथा—यदा  
‘अहं ब्रह्मास्मि’ इति वाक्योत्थया धियाऽऽत्मानं योगी पश्यति,  
तदाऽन्धोऽप्यनन्धो भवति । तथा च श्रुतिः—“तं वा एतं  
सेतुं तीर्त्वाऽन्धस्तन्ननन्धो भवति” इति । सेतुम्—मर्यादा-  
विधारकं परमेश्वरं तीर्त्वा—प्राप्येति ध्रुतिपदयोरर्थ इति  
भीष्मपर्वणि नीलकण्ठः ॥ ९१२ ॥



## कीलप्रतिकीलन्यायः ॥ ९१० ॥

अयं यथा—“अन्तःकरणसम्बन्धान्निखिलानीन्द्रिया-  
पि । रथांगनेमिवलये कीलिता इव कीलकाः ॥” इति ।  
स्यार्थः—स्वभावतो वहिर्मुखप्रवृत्तानामिन्द्रियाणां प्रवृत्त्यं-  
शाभावे विषयनियमाभावादन्तःकरणवृत्तेस्तन्नियाम-  
तो वक्तव्या । तथा च—रथाङ्गस्य रथचक्रस्य नेमिसंज्ञे  
त्ये कीलिता अर्पिताः कीलका अरा इव स्वस्वविषयेषु  
खिलान्यपीन्द्रियाण्यन्तःकरणेन नाभिस्थानीयेन निया-  
नेन सम्बन्धादर्पितानि भवन्तीत्यर्थः ॥ ९१० ॥

## धूल्यन्धकारधूमाभ्रविमुक्तगगनमिति न्यायः ॥ ९११ ॥

अयं वस्तुनोऽतिशुद्धत्वविवक्षायामवतरति । यथा  
क्रम—“निर्विकल्पं परं ब्रह्म निर्द्ववाऽखिलकल्पनम् ।  
गन्धकारधूमाभ्रविमुक्तगगनोपमम् ॥” इति ॥ ९११ ॥

## अन्धाऽनन्धन्यायः ॥ ९१२ ॥

यत्राऽन्धस्सन्ननन्धो भवति, तत्रास्य प्रवृत्तिः । यथा—यदा  
ग्रहं ब्रह्मास्मि' इति वाक्योत्थया धियाऽऽत्मानं योगी पश्यति,  
दाऽन्धोऽप्यनन्धो भवति । तथा च श्रुतिः—“तं वा एतं  
तुं तीर्त्वाऽन्धस्सन्ननन्धो भवति” इति । सेतुम्—मर्यादा-  
धारकं परमेश्वरं तीर्त्वा—प्राप्येति श्रुतिपदयोरर्थ इति  
। प्मपर्वणि नीलकण्ठः ॥ ९१२ ॥







सर्वलिङ्गैर्न च सर्वाभिर्विभक्तिभिर्विन्दे मन्त्रा निगदितास्ते  
 चावश्यं यज्ञगतेन पुरुषेण यथायथं विपरिणमयितव्याः”  
 इति । अत्र केयटो यथा-तत्राग्नेमन्त्रोऽस्ति-“अग्नये  
 त्वा जुष्टं निर्वपामि” तत्र “सौर्यं चरुं निर्वपेद्ब्रह्मवर्चस-  
 कामः” इति सौर्यं चरो मन्त्र उच्यते-“सूर्याय त्वा जुष्टं  
 निर्वपामि” इति । “अपूर्वोत्प्रेक्षणमूहः” इति जेमिनिः ।  
 ‘अध्याहारस्तर्क उहः’ इत्यमरः । तर्कनिराकरणमपोहः,  
 अपगत उह इत्यर्थः । इमो द्वौ मिलित्वा यत्र स्तः, तत्राज्यं  
 न्यायः प्रवर्तते । यथा-ऊहापोहकुशलोऽज्यं जनः । ऊहापोह-  
 कौशलहीनश्चायामिति ॥ ९२० ॥

संवादिभ्रमन्यायः ॥ ९२१ ॥

यथा कश्चिन्मणिप्रभां मणिवुद्ध्या पश्यन्भ्रान्त एव,  
 तथापि तद्ग्रहणकाले मणिं लभतेऽतः स संवादिभ्रमः, एवं  
 त्वंपदार्थन्तत्पदार्थमणिप्रभाभूतं तत्पदार्थवुद्ध्या भावय-  
 न्द्व्यवहारतो भ्रान्त एव, तथापि तत्साक्षात्कारकाले तदन-

भ्रान्तेति संवादिभ्रमन्यायेन

न हि मरुमरीचिसरसी क्रमशः शुष्यतीति

न्यायः ॥ ९२३ ॥

अयम्भ्रान्तिविषयविवक्षायामवतरतीति स्पष्टः ॥९२३॥

नद्यम्बुवेगन्यायः ॥ ९२४ ॥

अयं श्रीमद्भगवद्गीतायां विवृतः तथाहि “यथा नदीनां बहवोऽम्बुवेगाः समुद्रमेवाभिमुखा द्रवन्ति । तथा तवाऽमी नरलोकवीरा विशन्ति वत्क्राण्यभिविज्वलन्ति ॥” इति ॥ ९२४ ॥

जलचन्द्रन्यायः ॥ ९२५ ॥

यथा—जलपात्रेषु चंद्रप्रतिबिम्बानि चन्द्रारस्थानि भिन्नानि च नानाविधानि दृश्यन्ते । वस्तुतस्तु नैवमेवाविषयव्यवस्थायामयं प्रवर्तते । तथाच श्रुतिः—“एक एव तु भूतात्मा भूतेभूते व्यवस्थितः । एकधा बहुधा चैव दृश्यते जलचन्द्रवत् ॥” इति ॥ ९२५ ॥

पतनान्तास्समुच्छ्रया इति न्यायः ॥९२६॥

यथा—ये पदमूढ गच्छन्ति तेषां पातोऽप्यवश्यं भावीति विषये प्रकृतन्यायसञ्चार इति संक्षेपः ॥ ९२६ ॥

वह्निविस्फुलिङ्गन्यायः ॥ ९२७ ॥

यथा वह्नेः क्षुद्रा विस्फुलिङ्गा व्युत्थरन्त्येवमेवैतस्मादात्मनः सर्वं पत आत्मानो व्युत्थरन्तीति विषयेऽस्य प्रचारः ॥ ९२७ ॥

प्रमदान्यायः ॥ ९२८ ॥

यथा—एकस्यां प्रमदायां भर्तुः सुखं जायते, तामाविन्द-

तश्चेत्यस्य दुःखं जायते, तस्यामेव सपत्न्याद्वेष इति प्रम-  
कथेय सर्व भावा भवन्तीति विषयेऽस्य प्रगृह्णितिरिति ॥ ९२८ ॥

सर्वारम्भा हि दोषेण धूमेनाग्निरिवावृता  
इति न्यायः ॥ ९२९ ॥

स्पष्टार्थाऽयं भगवद्गीताशाम्यात्मकः ॥ ९२९ ॥

शीतलाप्रस्तरन्यायः ॥ ९३० ॥

यथा-शीतलाप्रस्तरः पूज्यते तोल्यतेऽपि जनेरेवविध  
विषयविचक्षायां प्रवर्ततेऽयमिति ॥ ९३० ॥

गिरिमुत्पाटय मृषिकोद्धृतेति न्यायः ॥ ९३१ ॥

यत्र कृतेऽपि यद्वायाससाध्ये कर्मणि, तुच्छफलोपलब्धि-  
स्तत्राऽयं प्रवर्तत इति । तथा चोक्तं पञ्चतन्त्रे "खनन्नाखु-  
विलं सिंहः पापाणशकलाऽऽकुलम् । प्राप्नोति नखभङ्गं वा  
फलं वा भूपको भवेत् ॥" ॥ ९३१ ॥

न हि प्रत्यक्षविरुद्धं शास्त्रसहस्रेणाऽपि वो-  
धयितुं शक्यमिति न्यायः ॥ ९३२ ॥

यथा-न जलादेर्नवनीतजनकत्वादिकं बोध्यतइति ९३२

यदन्नः पुरुषो लोके तदन्नास्तस्य देवता  
इति न्यायः ॥ ९३३ ॥

-विश्वामित्रर्षिरश्वयाजनीं श्वपचण्डहादाहृत्येन्द्रा-  
न्त्यक्त्वा भोक्ष्यामीति मनसि कृत्वा यदा यथा-  
प्रवृत्तस्तदा तुष्टैरिन्द्रादिभिर्वीष्टैः  
च तत्क्षणमेव प्रभूतमभूदित्याख्यायिका पुरा-

अञ्जलन्यायः ॥ ९३४ ॥

अचः स्वराः । हलो व्यञ्जनानि । अयं श्लोकेन विवृतः  
तथाहि—“एकाकिनोऽपि राजन्ते सारसत्वास्स्वरा इव  
व्यञ्जनानीव निस्सत्त्वाः परेषामनुंगामिनः ॥” इति ॥ ९३४ ॥

सलिलादग्निरुत्थित इति न्यायः ॥ ९३५ ॥

अयमपि पद्येनोपनिबद्धः । तथाहि—“विद्या हि विनया  
ऽनाप्त्यै सा चेदविनयावहा । किं कुर्मः कुत्र वा याम्  
सलिलादग्निरुत्थितः ॥” इति ॥ ९३५ ॥

स्वस्थे चित्ते वृत्तयः संस्फुरन्तीति

न्यायः ॥ ९३६ ॥

अयमप्येवम्—“चिन्ताऽऽक्रान्तं धातुबद्धं शरीरं नष्टे चि  
घातवो यांति नाशम् । तस्माच्चित्तं सर्वतो रक्षणीयं स्वस  
चित्ते वृत्तयस्संस्फुरन्ति ॥” इति ॥ ९३६ ॥

पञ्जरस्थसिंहन्यायः ॥ ९३७ ॥

अयमप्येवम् । यथा—“स्नेहतन्तुमयैः पाशैर्बद्धः संन्ता  
रज्जुभिः । पञ्जरस्थो यथा सिंहः समर्थोऽपि वशीकृतः  
इति ॥ ९३७ ॥

लपोरशंखन्यायः ॥ ९३८ ॥

अयं श्लोकबद्धः । यथा—“शंखिनीं काञ्चनं दद्यादहं शं  
लपोरकः । वदामि बहुवाक्यानि न ददामि कपर्दिकाम्  
इति । लपतीति—लपोरकः । ‘लप-व्यक्तायां वाचि  
“किशोरादयश्च ६८” इत्यौणादिक-ओरन् प्रत्ययः, त  
स्वार्थे कः ॥ ९३८ ॥

न साहसमनारुह्य नरो भद्राणि पश्यतीति  
न्यायः ॥ ९३९ ॥

स्पष्टार्थोऽयमिति ॥ ९३९ ॥

मर्कटमदिरापानादिन्यायः ॥ ९४० ॥

स्पष्टोऽयम् ॥ ९४० ॥

आपद्यपि सतीवृत्तं किं मुञ्चन्ति कुलस्त्रिय  
इति न्यायः ॥ ९४१ ॥

अयम्—पतिव्रतासतीत्वरक्षणविषये प्रवर्त्तत इति ॥ ९४१ ॥

पञ्चभिर्मिलितैः किं यज्जगतीह न साध्यत  
इति न्यायः ॥ ९४२ ॥

अयम्—पञ्चभिरेकमतिजनैः सर्वमेव साध्यत इति विव  
क्षायामवतरतीति ॥ ९४२ ॥

एकमत्ये द्वयोरेव किमसाध्यं भवेदित  
न्यायः ॥ ९४३ ॥

अयञ्चैकमतिविशिष्टौ द्वावपि सर्वं स्वाऽभीष्टं साधयत  
इति विषये प्रचरतीति ॥ ९४३ ॥

ईर्ष्या हि विवेकपरिपन्थिनीति न्यायः ॥ ९४४ ॥

“परोत्कर्षाऽक्षमेर्ष्या स्याद्दोर्जन्यान्मन्युतोऽपि च” । सा  
विवेकस्य इदं हेयमिदमुपादेयमिति विवेचनायाः परिपन्थि-  
नी शत्रुरूपेत्यर्थः । स्पष्टमन्यदिति ॥ ९४४ ॥

प्रतिभातश्च पश्यन्ति सर्वं प्रज्ञावतां धिय  
इति न्यायः ॥ ९४५ ॥

“प्रज्ञा नवनवोन्मेपशालिनी प्रतिभा मता” । सर्वतो-  
मुखी बुद्धिरिति यावदिति स्पष्टार्थोऽयम् ॥ ९४५ ॥

शीलं हि विदुषां धनमिति न्यायः ॥ ९४६ ॥  
स्पष्टार्थोऽयम् ॥ ९४६ ॥

अतर्क्या कुट्टनीकूटरचना विधेरपीति  
न्यायः ॥ ९४७ ॥

परनारीं पुंसा योजयित्री ‘कुट्टनी’ इति प्रसिद्धा । ‘कुट्टनी  
सम्भली समे’ इत्यमरः । तस्याः कूटरचना, कपटर-  
चनेत्यर्थः । “मायानिश्चलयन्त्रेषु कैतवाऽनृतराशिषु ।  
अयोधने शैलशृङ्गे सीराङ्गे कूटमस्त्रियाम् ॥” इत्यमरः ।  
अन्यत्स्पष्टम् ॥ ९४७ ॥

कः प्राज्ञो वाञ्छति स्नेहं वेश्यासु सिकतासु  
चेति न्यायः ॥ ९४८ ॥

स्पष्टः ॥ ९४८ ॥

प्रायेण भार्यादौःशैल्यं स्नेहान्धो नेक्षते  
जन इति न्यायः ॥ ९४९ ॥

स्पष्टः ॥ ९४९ ॥

विशुद्धसत्त्वा विरलाः पुनः स्त्रिय इति  
न्यायः ॥ ९५० ॥

स्पष्टः ॥ ९५० ॥

नववैधव्यमसह्यवेदनमिति न्यायः ॥ ९५१ ॥

असहा दुस्तहा वेदना यस्मिंस्तत्तपोक्तम् । विधवाया मृत

र्तृकाया भावो वैधव्यम् । नवं च तद्वैधव्यं चेति नववैधव्यम् ।  
नवग्रहणं दुःसहत्वघोतनार्थम् । अन्यत्स्पष्टमिति ॥ ९५१ ॥

न खलु प्रेम चलं सुहृज्जने इति न्यायः ॥ ९५२ ॥  
स्पष्टः ॥ ९५२ ॥

शशिना सह यात कौमुदी सह मेघेन  
तडित्प्रलीयते । प्रमदा पतिवर्त्मगा इति  
प्रतिपन्नं हि विचेतनेरपि ॥ इति न्यायः ९५३  
स्पष्टः ॥ ९५३ ॥

पदं सहेत भ्रमरस्य पेलवं शिरीषपुष्पं न  
पुनः पतत्रिण इति न्यायः ॥ ९५४ ॥

पेलवं मृदुलं शिरीषपुष्पं भ्रमरस्य भृङ्गस्य पदं पदस्थिं  
सहेत पतत्रिणः पुनः पक्षिणस्तु पदं न सहत इति कुमारस-  
म्भवे स० ५, श्लो० ४ । अतिसौकुमार्यविवक्षायामयमवत-  
रतीति ॥ ९५४ ॥

न धर्मवृद्धेषु वयः समीक्ष्यत इति न्यायः ९५५ ॥

तथोक्तं मनुना—“ न तेन वृद्धो भवति येनास्य पलितं  
शिरः । यो वै युवाऽप्यधीयानस्तं देवाः स्थविरं विदुः ॥ ”  
इति । तन्मूलकोऽयं न्यायः ॥ ९५५ ॥

वृक्षवृत्तिन्यायः ॥ ९५६ ॥

अयम्—विनोद्यमं स्वतः सिद्धवस्तुप्राप्तिजीवनविवक्षायां  
प्रवर्तते । यथा—वृक्षो मेघोदकेन चन्द्रकिरणैश्च जीवतीति  
प्रसिद्धम् । तथाऽऽह कालिदासः—‘वृक्षवृत्तिव्यतिरिक्तसाधनः’  
इत्येतेन ॥ ९५६ ॥

वक्वृत्तिन्यायः ॥ ९५७ ॥

अजगरवृत्तिन्यायः ॥ ९५८ ॥

इमौ द्वावपि न्यायौ व्याख्यातविषयौ ज्ञेयौ स्पष्टाऽभिप्रा-  
याविति ॥ ९५७ ॥ ९५८ ॥

अरण्यचन्द्रिकान्यायः ॥ ९५९ ॥

रमणाऽभावे यत्र रमणीशृङ्गारचना, तत्राऽस्य संचारः ।  
अत एव 'स्त्रीणां प्रियालोकफलो हि वेषः' इत्युक्तिः सङ्ग-  
च्छत इति ॥ ९५९ ॥

न हि प्रियं प्रवक्तुमिच्छन्ति मृषा हितै-  
षिण इति न्यायः ॥ ९६० ॥

भारविश्लोकरूपोऽयम् ॥ ९६० ॥

हितं मनोहारि च दुर्लभं वच इति न्यायः ९६१  
इति भारविः स्पष्टः ॥ ९६१ ॥

अनाद्यर्थसङ्गमाद्भरं विराधोऽपि समं  
महात्मभिरिति न्यायः ॥ ९६२ ॥

इति भारविः स्पष्टः ॥ ९६२ ॥

ननु वक्तृविशेषनिस्पृहा गुणगृह्या वचने  
विपश्चित इति न्यायः ॥ ९६३ ॥

इति भारविः ॥ ९६३ ॥

वालादपि सुभाषितं ग्राह्यमिति न्यायः ९६४ ॥  
इति भारविः स्पष्टः ॥ ९६४ ॥



प्रणमन्त्यनपायमुत्थितं प्रतिपञ्चन्द्रमिव  
प्रजा नृपामिति न्यायः ॥ ९६५ ॥

इति भारविः ॥ ९६५ ॥

श्रियं हि सततोत्साही दुर्वलोऽपि समश्नुत  
इति न्यायः ॥ ९६६ ॥

इति भारविः ॥ ९६६ ॥

लघयन्खलु तेजसा जगन्न महानिच्छति  
भूतिमन्यत इति न्यायः ॥ ९६७ ॥

इति भारविः ॥ ९६७ ॥

ज्वलितं न हिरण्यरेतसंचयमास्कन्दति  
भस्मनां जन इति न्यायः ॥ ९६८ ॥

इति भारविः ॥ ९६८ ॥

अभिभूतिभयादसूनतः सुखमुज्झन्ति न  
धाम मानिन इति न्यायः ॥ ९६९ ॥

इति भारविः ॥ ९६९ ॥

पदातिन्यायः ॥ ९७० ॥

यथा—बुद्धिवलापरपर्यायचतुरंगारख्य (शतरंज) क्रीडने

पदातिऋजुमार्गेण चलन्हननावसरे वक्रमार्गमुररीकरोति

अयं भावः—बुद्धिवलाख्य (शतरंज) क्रीडने कल्पितौ राज

मन्त्रिणौ सह चतुरङ्गवलेनाऽन्योन्यं युध्यतः । तत्र तेषां गति

भेदोऽस्ति । पदातेस्तु ऋजुपथेन गमनम्, वक्रमार्गेण

चाग्रस्थशत्रुहन्तृत्वमिति तद्विदो वदन्तीति, एवं दुर्जनाऽ

चारो ज्ञेयः। तथा चोक्तम्—“ऋजुना पथा चलन्नपि हनने  
वक्रां गतिं कलयन् । बुद्धिवलाख्यं क्रीडन्पदातिरिव दुर्ज-  
नो ज्ञेयः ॥” इति ॥ ९७० ॥

**श्वपिशुनन्यायः ॥ ९७१ ॥**

यथा श्वा तथा पिशुनः, यथा पिशुनस्तथा श्वेति विषय-  
विवक्षायामयमवतरति । अयं पथेनापि विवृतः । तथाहि—  
“अस्थिरतया प्रकृत्या बालध्यासक्ततया च वक्रतया । ज्ञाति  
विरोधेन पुनः सदृशस्सदृशः शुनः पिशुनः ॥” इति ॥ ९७१ ॥

**दुर्जनगर्दभन्यायः ॥ ९७२ ॥**

यथा दुर्जनस्तथा गर्दभः, यथा गर्दभस्तथा दुर्जन इत्यर्थ-  
विवक्षायामस्य प्रवृत्तिः। अयमपि श्लोकेन निबद्धः। तथाहि  
“मलिनीकुर्वन्नर्जुनवर्त्म मदी भवति राधेयः। यदि ताडनादि  
लभते तथापि तच्छील एव खलः॥” अस्यार्थः—खलस्तथापि  
तच्छील एवाकथमातदाह—अर्जुनवर्त्म श्वेतमार्गम्। ‘धवलोऽ  
र्जुनः’ इत्यमरः । मलिनीकुर्वन्—किञ्च राः—धनं यदि धेयः-  
निधातुं योग्यः—सञ्चितो भवति, तदा मदी भवति, मदवा-  
न्भवति । पुनर्यदि ताडनादि लभते—देहलीदीपकन्यायेन  
मदीत्यस्योभयत्र सम्यन्धः । गर्दभपक्षे खलः रलयोरभेदात्ख-  
रस्तथापि तच्छील एव किङ्कुर्वन्—अर्जुनवर्त्म उज्ज्वलमार्गं  
लोठनाद्वल्युत्थापनेन मलिनीकुर्वन् । पुनर्यो राधे वैशाख  
मासे मदी मत्तो भवति—पुनर्यदि ताडनादि लभते, तथापि  
दुष्टं शीलं न त्यजति । अथाऽर्जुनस्य मध्यमपाण्डवस्य वर्त्म

मार्गं मलिनीकुर्वन्राधेयः कर्णः मदी भवतीत्यर्थो  
घनित इति ॥ ९७२ ॥

स्वत एव सतां परार्थत्वा ग्रहणानां हि यथा  
यथार्थतेति न्यायः ॥ ९७३ ॥

अयं श्रीहर्षोक्तिरूपः । अस्यार्थः—हि यतो यस्मात् सा  
साधूना परार्थता परोपकारित्वं स्वत एव स्वभावत ए  
भवतीति शेषः । यथा—ग्रहणानां ज्ञानानां स्वतः परार्थ  
प्रामाण्यम् । ज्ञानानां स्वतः प्रामाण्यं न तु परत ई  
मीमांसकाः । यद्वा गृह्यन्ते ज्ञायन्तेऽर्था एभिरिति ग्रहणानां  
इन्द्रियाणि, तेषां यथार्थता-अर्थाननतिक्रम्य वर्तितां, स्व  
स्वार्थग्राहकतेत्यर्थः । यथा श्रवणादीन्द्रियाणि सन्निकृ  
शब्दाद्यर्थमन्यमनपेक्षैव प्रत्यक्षयन्ति, तथा साधव  
परस्य प्रेरणामनपेक्षैवोपकुर्वन्तीति भावः ॥ ९७३ ॥

यदृष्टं दृश्यते स्वमेऽननुभूतं कदापि नेति  
न्यायः ॥ ९७४ ॥

स्पष्टोऽयं नैपधटीकायां विवृत इति ॥ ९७४ ॥

सद्भावाद्द्रः फलति न चिरेणोपकारो मह-  
त्स्विति न्यायः ॥ ९७५ ॥

अस्यार्थः—महत्सु गुणगारिष्ठेषु विषये योऽसावुपकारः स  
चिरेण दूरेण न फलति, किन्तु तत्कालमेव फलति । कथम्भू-  
त उपकारः—सद्भावाद्द्रः सम्यक्खेहरससहित इत्यन्वय  
इति कालिदासः ॥ ९७५ ॥

मन्दायन्ते न खलु सुहृदामभ्युपेतार्थ-  
कृत्या इति न्यायः ॥ ९७६ ॥

अस्यार्थः—सुहृदां मित्राणां ये अभ्युपेतार्थकृत्याः-  
अह्नीकृतपरकार्यकरणदृढप्रतिज्ञाः सत्पुरुषास्ते न मन्दाय-  
न्ते नाऽऽलस्यं कुर्वन्तीत्यन्वय इति कालिदासः ॥ ९७६ ॥

गोपगृहिणीन्यायः ॥ ९७७ ॥

अयं पद्येनोपनिबद्धः। तथा हि—“हत्वा नृपं पतिमवाप्य  
भुजङ्गदष्टं देशान्तरे विधिवशाद्गणिकाऽस्मि ज्ञाता । पुत्रं  
स्वकं समधिगम्य चितां प्रविष्टा शोचामि गोपगृहिणी कथ  
मद्य तक्रम्” अस्याऽऽख्यायिकेत्यम्—काचिन्नृपपत्नी व्यभिचा-  
रिणी दुष्टा निजपतिं नृपं विपेण हत्वा स्वष्टोपपतिम्प्रति गता  
तं तत्र देवात्सर्पेण दष्टं मृतं प्राप्य निराशा सती देशान्तरे  
गत्वा वेश्या जाता। तत्र देवाद्वाइयवस्थायां पूर्वपतिनृपोत्पन्न-  
निजसुतं वेश्याभ्रम्मेण संगता। तत्र वार्त्तालापनद्वारा तद्वयो-  
र्मिथो मातापुत्रत्वप्रत्यभिज्ञा जाता। ततस्तत्पापप्रायश्चित्तार्थं  
मातापुत्रौ नदीतीरे चितां प्रविष्टौ। पुत्रस्त्वग्निना दग्धो  
मृतः। इयं दुष्टा तु चितासकाशादुत्सृत्य नद्यां पतिता। ततः  
केनचिद्गोपेन निष्कास्य निजगृहिणी कृता। तत्र सा कदा-  
चित्क्रविक्रयार्थं मन्थनीं शिरसि धृत्वा गता। तत्र रथ्या-  
यां देवात्तच्छिरसो मन्थनी पतिता भग्ना च। तक्रं च नष्टं  
दृष्ट्वा स्वपूर्ववृत्तान्तं स्मृत्वा प्रोवाच—हत्वा नृपमित्यादि। अयं  
न्यायोऽनिष्टपरम्पराप्राप्तिविषये प्रवर्त्तत इति ॥ ९७७ ॥

मञ्जूपाऽऽद्युन्यायः ॥ ९७८ ॥

अयं न्याय इष्टार्थसमुद्यमेऽनिष्टार्थप्राप्तिविषये सञ्चरति  
यथा—कदाचित्कश्चिन्मूपको भक्ष्याऽऽज्ञाया सर्पमञ्जूपां दृ  
प्रविष्टस्तत्र तेन भक्षित इति ॥ ९७८ ॥

यो वै चित्तेन दूरस्थः समीपस्थो हि दूरत  
इति न्यायः ॥ ९७९ ॥

स्पष्टः ॥ ९७९ ॥

यो यस्य मित्रं न हि तस्य दूरमिति  
न्यायः ॥ ९८० ॥

स्पष्टः ॥ ९८० ॥

न हि कृतमुपकारं साधवो विस्मरन्तीति  
न्यायः ॥ ९८१ ॥

स्पष्टः ॥ ९८१ ॥

शूरा हि प्रणतिप्रिया इति न्यायः ॥ ९८२ ॥

स्पष्टः ॥ ९८२ ॥

न्यग्रोधवीजन्यायः ॥ ९८३ ॥

स्वल्पमपि सूक्ष्ममपि वस्तु सुपात्रधृतं यत्र बहुशो विर-  
तं भवेत्तत्राऽयं प्रवर्तते । यथा न्यग्रोधवीजं स्तोकमपि सद्ध-  
उसं सद्धुविस्तीर्णतां याति, तथा प्रकृतेऽपि ॥ ९८३ ॥

उद्दीप्ते भवने च कूपखनने प्रत्युद्यमः की-  
इति न्यायः ॥ ९८४ ॥

स्पष्टः ॥ ९८४ ॥

कुसुमस्तवकन्यायः ॥ ९८५ ॥

यथा पुष्पस्तवकं द्विगतिकम्भवति—सर्वलोकमूर्द्ध-  
स्थितिर्वा वने विशीर्णता, तथा महात्मनामपीत्येवंवि-  
षयेऽस्य प्रवर्त्तनमिति ॥ ९८५ ॥

सर्वे गुणाः काञ्चनमाश्रयन्तीति न्यायः ॥ ९८६ ॥

प्रसिद्धाऽभिप्रायकोऽयम् ॥ ९८६ ॥

होतारमपि जुह्वानं स्पृष्टो दहति पावक  
इति न्यायः ॥ ९८७ ॥

अयम्—चण्डकोपाना कश्चिदपि प्रियो न भवतीति  
द्योतयतीति ॥ ९८७ ॥

मिह्रीचन्दनन्यायः ॥ ९८८ ॥

अयं पद्येन विवृतः । तथाहि—“अतिपरिचयादवः  
सन्ततगमनादनादरो भवति । मलये मिह्रपुरन्ध्री चन्द-  
तरुमिन्धनं कुरुते ॥” इति ॥ ९८८ ॥

चन्दनगुणन्यायः ॥ ९८९ ॥

अयं भर्तृहरिणा विवृतः तथाहि—“किन्तेन हेमगिरिण  
रजताऽद्रिणा वा यत्राश्रिताश्च तरवस्तरवस्त एव । मन्याम  
मलयमेव यदाश्रयेण कंकोलनिम्बकुटजा अपि चन्दन  
स्युः ॥” इति ॥ ९८९ ॥

कन्दुकन्यायः ॥ ९९० ॥

यथा कन्दुकः कराऽऽघातेः पातितोऽपि स्वभावत एव  
त्पतति, तथा साधुवृत्तयो भवन्तीति ॥ ९९० ॥

हंसकाकन्यायः ॥ ९९१ ॥

अयं श्लोकोपनिबद्धः । तथाहि—“इभतुरगशतैः प्रयान्ति मूढा गुणवन्तो विबुधाश्चलन्ति पद्मयाम् । गिरिशिखरगताऽपि काकपंक्तिः पुलिनगतैर्न समेति रंहंसैः ॥” इति ॥ ९९१ ॥

विवेकभ्रष्टानां भवति विनिपातः शतमुख इति न्यायः ॥ ९९२ ॥

स्पष्टः ॥ ९९२ ॥

क्षते प्रहारा निपतन्त्यभीक्षणमिति न्यायः ॥ ९९३ ॥

अयमापद्यापत्सत्त्वे प्रवर्त्तत इति ॥ ९९३ ॥

तन्तुन्यायः ॥ ९९४ ॥

अयं समुदायस्य कार्यसाधकत्वविवक्षाया प्रवर्त्तते । यत्तन्तवः सूत्राणि वह्नि मिलितानि कार्य साधयन्ति, तामहान्तोऽपि मिलिताः स्वकार्य साधयन्तीति भावः ॥ ९९४ ॥

यूपरशनान्यायः ॥ ९९५ ॥

प्रायश्शास्त्रीयोऽयं न्यायः । तथा च श्रुतिः—“यदेकं रिमन्यूपे द्वे रशने पारिध्ययति तस्मादेको द्वे जापे विन्दते यद्वेका रशनां द्वयोऽयूपयोः पारिध्ययति तस्मादेका द्वौ पत्तौ ॥ इति तैत्तिरीयगंहिता ६-६ । ४ । ५ । ७ ।

यद्यस्मादेकान्निन्यूपे यज्ञीयसंस्तुतपशुबन्ध-  
नैः वादिगो वा यपम्यादित्यस्यने ।

तस्य परिमाणादिर्यथा स्मृतौ—“चतुर्हस्तो भवेद्यूपो यज्ञवृक्ष-  
 तमुद्भवः । वर्तुलः शोभनः स्थूलः कर्त्तव्यो वृषमौलिकः ॥”  
 इति । भविष्ये च—“विल्वस्य चकुलस्यैव कलौ यूपः प्रश-  
 स्यते” इति सामवेदिनां वृषोत्सर्गतत्वमिति । युवन्ति वध-  
 न्त्यस्मिन् पशुमिति यूपस्तत्र द्वे रशने परिव्ययति, संत्रि-  
 यत इत्यर्थो बाहुलकादिति । रशना रज्जुविशेषस्तस्मादेकः  
 पुरुषो द्वे जाये विन्देत—द्वे जाये स्त्रियो परिणयेदित्यर्थः । यद्य-  
 स्मादेकां रशनां द्वयोर्द्वयुपयोर्न परिव्ययति—न संवृणुते,  
 तस्मान्नैका स्त्री द्वौ पती विन्देतेत्यर्थः । एतेन विधवाविवाहं  
 स्वीकुर्वन्तः परास्ता इति । यत्तु—एका स्त्री एकस्मिन्काले  
 द्वौ पती न विन्देत, कालान्तरे तु विन्देतेवेति तात्पर्यमस्याः  
 श्रुतेरिति—तन्न—यदेकस्मिन्निति श्रुतावेककालपदाभावा-  
 दित्यन्यत्र विस्तरः ॥ ९९५ ॥

प्रकृतिवदनुकरणम्भवतीति न्यायः ॥९९६॥

प्रकृतिरत्र परमाऽऽत्मेति गृह्यते । अनुकरणञ्च सदृशीक-  
 रणम् । यथा—परमाऽऽत्मसदृशा एव तदवतारा इति बोध्य-  
 मित्यन्यत्र विस्तरः ॥ ९९६ ॥

अनुकरणं हि शिष्टस्य साधु भवतीति  
 न्यायः ॥ ९९७ ॥

यथा—लोके य एवमसौ ददाति, य एवमसौ यजेते, य  
 एवमसावधीत इति । तस्याऽनुकुर्वन्दद्याच्च यजेत चाऽधी-  
 यीत च सोऽप्यभ्युदयेन युज्यत इति “ऋलृक्” सूत्रमहा-  
 भाष्ये सुविस्तर इति ॥ ९९७ ॥



•

•

•







प्रत्यासत्तिन्यायः ॥ ९९८ ॥

यत्र शीघ्रोपस्थितिविवक्षा, तत्राऽस्यावतार इति ॥ ९९९ ॥

वधिरान्मन्दकर्णः श्रेयानिति न्यायः ॥ ९९९ ॥

स्पष्टः ॥ ९९९ ॥

परोपकाराय सतां विभूतिरिति न्यायः ॥ १००० ॥

यत्र परोपकारविवक्षा, तत्राऽस्य प्रशुत्तिरिति । उक्तं च  
'परिनिर्मम्य वाग्जालमिदमेव सुनिश्चितम् । नोपकारात्प  
ण्यं नाऽपकारादयं परम् ॥" इति शम् ॥ १००० ॥

वैकमे शिवनेत्रपपिनधिच्चन्द्रसन्मितहायने  
श्रावणे धवले दले फणिपञ्चमीयुतगीष्पतौ ॥

सङ्ग्रहो भुवनेशदत्तयशोऽर्थको मुलतानके  
ग्रन्थ एष समाप्तिमत्र गतः प्रसीदतु शङ्करः ॥ १ ॥

इति श्रीमद्विद्वद्भून्दवन्दितपादारविन्दश्रीमन्महानुभाव  
श्रीपण्डितविभवरामशिष्यमुलताननगरवास्तव्यसे-  
तुपालोपनामकठाकुरदत्तशर्माविरचितभुवनेश-  
न्यायसाहस्रीग्रन्थस्योत्तरार्द्धं समाप्तम् ॥

समाप्तश्चायं ग्रन्थः ॥

पुस्तक मिलनेकापता-३

खेमराज श्रीकृष्णदास,

"श्रीविद्वदेवर" स्टीम-प्रेस-बंबई.

